

کېرىمجان ئابدۇرپەمم، ھەبىبۇللا ئابدۇسالام

# ئەممەد زېبايى



شىخاڭ خەلق نەشرىياتى



ISBN 7-228-06369-1  
I·2346(民文) 定价:13.00元

ISBN 7-228-06396-1

9 787228 063963 >

15  
1207. 22  
2

كېرىمجان ئابدۇرپەم، ھەببۇللا ئابدۇسالام

# ئەممەد زېپائى

شىحاتق حەلق نەشرىيائى



图书在版编目(CIP)数据

艾合麦德·孜亚依/克里木江,艾比布拉著. —  
乌鲁木齐:新疆人民出版社,2001.5

ISBN7—228—06396—1

1. 艾... II. ①克... ②艾 ③艾合麦德·孜亚依—文学研究—维  
吾尔语(中国少数民族语言)②当代文学—诗歌—文学评论—中国—  
维吾尔语(中国少数民族语言) IV. 1207. 22

中国版本图书馆CIP数据核字(2001)第23707号

艾合麦德·孜亚依(维吾尔文)  
克里木江,艾比布拉 著

---

新疆人民出版社出版  
(乌鲁木齐市解放南路348号 邮政编码830001)  
新疆新华书店发行  
新疆工人时报印刷厂印刷  
850×1168毫米 1/32开本 5.875印张4 插页  
2001年6月第1版 2001年6月第1次印刷  
印数:1—4,000

---

ISBN7—228—06396—1/I · 2346  
定价:13.00元

اصله ٤٣ رقم ٨٩٩١ سلطنت پہلی رئیسیت پہلی رئیسیت  
پہلی پیغمبری کے مطابق میرزا جنگ بیگ کا شریف نامہ  
پہلی پیغمبری کے مطابق میرزا جنگ بیگ کا شریف نامہ  
پہلی پیغمبری کے مطابق میرزا جنگ بیگ کا شریف نامہ  
پہلی پیغمبری کے مطابق میرزا جنگ بیگ کا شریف نامہ

ئەھمەد زېپائى

ئاپتوري : ھەببۇللا ئابدۇسالام كېرىمجان ئابدۇرپەم

شنجاڭ خەلق نەھەرىيەتى نەھەرىيەتى نەھەرىيەتى  
شنجاڭ شىنخۇا كتابخانىسىدىن تارقىتلىدى  
( ئۇرۇمچى شەھەرى جەنۇبىي ئازادلىق يولى № 348 )

فورماتی : 1 / 32 میلیمیتر  $\times$  850 × 1168

با سما تاۋىقى : 875 قىستۇرما ۋارىقى : 4

۲۰۰۱ - نهشتری ۶ - ئای ۱ - پیل

2001 - ئاي 1 - ييل 6 - بېسلىشى

تعدادی 4,000 — 1

ISBN7—228—06396—1/I • 2346

باهاسى : 13.00 يۈەن



ئەھمەد زىيائى ئىجادىيەت ئۈستىدە



ئەممەد زىيائى «قۇتادغۇپلىك» داستاننىڭ ئەسلى نۇسخىسىنى ئوقۇپ شەرھىلىمەكتە (1983-يىلى)  
ئۇڭدىن: جاڭ خۇڭچاۋ، ئەممەد زىيائى، مەممۇد زېيدى، لىپ جىشاۋ، ئابدۇرەبھم ئۆتكۈر،  
بۇلۇنتاي، لىپ بىڭ



ئۇرۇمچى قىزىلتاغدا ئالىملار بىلەن بىلە (1987-يىلى 5 ئاينى)



ئائىلسىدىكىلەر بىلەن بىللە



كلاسسىك ئەدەبىيات ئىلمىي مۇهاكىمە  
يىغىندا (1985- يىلى)



«تۈركىي تىللار دىۋانى» نى تەرجىمە قىلماقتا .



1989-يىلى10-ئاينىڭ15-كۈنى قەشقەر دە ئېچىلغان-2-نۆۋەتلىك مەملىكەتلىك «قۇتادغۇبىلىك» ئىلمىي  
مۇھاكىمە يىغىنى مەزگىلىدە ئالىملاр بىلەن مەھمۇد قەشقىرى قەبرىسىدە.



ياش قەلەمكەشلەر بىلەن بىللە.



ئۆسمۈرلەر بىلەن بىللە



«رابىيە - سەئىدىن» نىڭ قەۋرسى بېشىدا



ئامما ئارسیدا



«تۆت قىيىم ئۆلۈپ بەش قېتىم تىرىلگەن ئادەم» رومانى ئىجادىيىتى ئۇستىدە (1989 - يىلى)

## كىرىش سۆز

20 - ئەسىرنىڭ ئەڭ ئاخىرقى 20 يىلىدا، ئۇيغۇر ئەدەبىياتى تارихىي مىراسلارنى يىغىش ۋە رەتلەش، ئەدەبىي ئىجادىيەت ۋە ئەدەبىيات تەتقىقاتىدىن ئىبارەت بۇ ئۆچ چوڭ ساھەدە ئۇچقاندەك تېز تەرقىياتلارغا پىشىپ، كىشىنى خۇشال قىلىدىغان نۇرغۇن نەتىجىلەرنى قولغا كەلتۈردى. تارихىي مىراسلارنىڭ كەڭ كۆلەمde رەتلەنپ ئىلان قىلىنىشى، ئىجادىيەت ئىدىيىسىدىكى ئازادلىق ۋە ئىجادىيەتتىكى گۈللىنىش، ئىسلاھات ۋە ئېچىۋىتىش ئېلىپ كەلگەن نەزەر دائىرىنىڭ كېڭىيىشى ۋە كۆپ خىلاشقاڭ ئەدەبىياتلار بىلەن ئۇچرىشىش بىزنىڭ تارىخىي تەرقىيات جەريانىنى سىستېمىلىق ئۇيغۇر ئەدەبىياتنىڭ چىقىشىمىزغا ئىمکانىيەت ياراتتى ھەمدە ئەدەبىيات تارىخى ھەققىدىكى تەتقىقاتقا ئاساس سېلىپ، شارائىت يارىتىپ بىردى. 20 نەچچە يىلىدىن بۇيان، ئۇيغۇر ئەدەبىياتى تەتقىقاتدا دەۋرلەر بويىچە تەتقىقات، ئەدب ۋە ئەسەرلەر توغرىسىدىكى تەتقىقات، بۇگۈنكى دەۋر ئەدەبىيات - سەنئەت تەقىدچىلىكى قاتارلىق جەھەتلەرde ئاز بولمىغان نەتىجىلەر قولغا كەلتۈرۈلۈپ، تارىختا مىسىلى كۆرۈلمىگەن نۇرغۇن خىزمەتلەر ئىشلەندى. بۇ خىزمەتلەر سوتىيالىستىك مەدەننېيەت قۇرۇلۇشنىڭ تەركىبى قىسىمى، ئەلۋەتتە. ئاتمىش نەچچە يىلىنىڭ ئالدىدا ماڭ زېدۈڭ مۇنداق دەپ كۆرسەتكەندى: «ئۆگىنىشىمىزنىڭ ئىككىنچى ۋەزىپىسى — ماركسچە ئۇسۇلنى قوللىنىپ، تارىخىي مىراسلىرىمىزنى ئۆگىنىش ۋە ئۇنى تەقىدىي رەۋشتە يەكۈنلەشتىن

ئىبارەت»، «هازىرقى جۇڭگو ئۆتمۈشتىكى جۇڭگونىڭ راۋاجىدۇر؛ بىز تارىخقا ماركىسچە قاراش تەرەپدارىمىز، بىز تارىخنى ئۈزۈۋېتەلمەيمىز. بىز كۇڭ فۇزىدىن تارتىپ سۈن جۇڭشەنگىچە بولغان پۇتون ئۆتمۈشىمىزنى يەكۈنلەپ، بۇ قىممەتلىك مىراسلارغا ۋارسىلىق قىلىشىمىز لازىم. بۇ هازىرقى ئۈلۈغ ھەرىكتەكە رەھبەرلىك قىلىش ئۈچۈن زور ياردەم بېرىدۇ» («جۇڭگو كوممۇنىستىك پارتىيىسىنىڭ مىللى ئۇرۇشتىا تۇتقان ئورنى»، 1938-يىل 10-ئاي). ماڭ زېدۇڭنىڭ بۇ سۆزى بۇگۈنكى كۈندىمۇ ئىلىم ساھەسىنى ئالغا يېتەكلىش، ئىلىم ساھەسىدىكىلەرنىڭ «باشتىن ئاخىرى ئىلغار مەدەنیيەتنىڭ ئالغا ئىلگىرىلەش يۈنلىشىگە ۋەكىللەرنىڭ قىلىش» نىڭ تەلىپى بويىچە ئىلىمىي تەتقىقاتا يېتەكچىلىك قىلىپ، ئۆز خىزمىتىنى تېخىمۇ ياخشى ئېلىپ بېرىشىدا يەنلا مۇھىم ئەھمىيەتكە ئىگە.

بۇ كىتاب ئۇيغۇرلارنىڭ هازىرقى ۋە بۇگۈنكى دەۋر ئەدەبىياتدىكى مەشۇر شائىرى، ئالىم ئەھمەد زىيائى (1913-1989) ھەققىدە تەتقىقات ئېلىپ بېرىلغان تۇنجى ئىلىمىي تەتقىقات ئەسىرى. ئەھمەد زىيائى كونا جەمئىيەتنى بېشىدىن كەچۈرگەن نۇرغۇن زىيالىلىرىمىزغا ئوخشاش، ئەگىرى - توقاىي تۇرمۇش يولىنى بېسىپ ئۆتكەن. ئۇ ئۇنبەش يېشىدىلا پارس تىلىدا شېئىر يېزىشنى باشلىغان بولۇپ، ئۇنىڭ ئەدەبىي ئىجادىيەت ۋە ئىلىمىي تەتقىقات بىلەن شۇغۇللانغان ۋاقتى ئاتمىش يىلغا يېتىدۇ. ئازادلىقتىن ئىلگىرى، ئەھمەد زىيائىي ئۆزۈن مۇددەت ئاخباراتچىلىق خىزمىتى بىلەن شۇغۇللانغان، بۇ جەرياندا، تونۇلغان ئىنلىكلىي شائىر لۇتپۇللا مۇنەللىپ بىلەن بىرگە ئىشلىگەن، ئۇ مىللەي ئاخباراتچىلىق ئىشلىرىنىڭ تەرەققىياتى ئۈچۈن زور تىرىشچانلىقلارنى كۆرسەتكەن. ئازادلىقتىن كېيىن، ئۇ ئاساسلىقى ئۇيغۇر كلاسسىك ئەدەبىيات تەتقىقاتى ۋە ئەدەبىي



ئىجادىيەت بىلەن شۇغۇللانغان بولۇپ، «قۇتادغۇ بىلىك» نىڭ  
هازىرقى زامان ئۇيغۇر تىلىدىكى نەزمىي يەشمىسىن تاماڭماڭلىغىل  
ئاساسلىق ئالىم. ئۇ ئۇيغۇرلارنىڭ تارىخ، تىل ۋە ئەدەبىيەتتەن ئەنلىك  
موھىم قەدимىي ئەسەرلىرىنى تەرجىمە قىلىش، رەتلەش ۋە تەتقىق  
قىلىش خىزىمىتىدە قىممەتلىك تۆھپىلەرنى قوشقان. ئۇيغۇرلارنىڭ  
هازىرقى — بۇگۈنكى دەۋر ئىلىم ساھەسىدە ئەھمەد زىيائىينىڭ  
تەسىرى زور بولۇپ، ناھايىتى مۇھىم ئورۇن تۇتىدۇ.

ئەھمەد زىيائىي بىلىمى چوڭقۇر، يېتۈك شائىر ۋە ئالىم  
بولۇپلا قالماستىن يەنە ۋە تەنپەرۋەر دېمۆکراتىك زات بولۇپ، ھايات  
چېغىدا شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ  
مەسىلەتچىسى بولغانىدى. شىنجاڭ تىنچلىق بىلەن ئازاد بولغان  
مەزگىلدە، ئەھمەد زىيائىي ئۆزى باشقۇرۇۋاتقان گېزىت ئارقىلىق  
خەلق ئازادلىق ئارمىيىسى ۋە خەلق ھاكىمىيەتىگە ماسلىشىپ،  
جەنۇبىي شىنجاڭ ۋەزىيەتتىنىڭ مۇقىملىقى ۋە يېڭى ھاكىمىيەتتىنىڭ  
ھوقۇقىنى مۇستەھكەملەش ئۈچۈن نۇرغۇنلىغان ئەھمىيەتلىك  
خىزىمەتلەرنى ئىشلىدى. ئۇ ۋە تەننى قىزغىن سۆيۈپ، جۇڭڭو  
كومۇنۇستىك پارتىيىسى ۋە سوتىيالىستىك تۈزۈمنى ھىمایە  
قىلىپ، ماركسىزملىق مەيدان، نۇقتىئىنەزەر ۋە مېتودولوگىيىنى  
ئۆگىنىشكە ئەھمىيەت بەردى ھەمدە ئۆزىنىڭ ئىلمىي تەتقىقات ۋە  
ئەدەبىي ئىجادىيەتتىگە يېتەكچى قىلدى. 80 - يىللارنىڭ ئاخىردا  
ئۇ «قۇتادغۇ بىلىك»، كىمنىڭ ۋە ئۇنىڭ تىلى قايسى تىل» ناملىق  
مەشھۇر ئىلمىي ماقالىسىنى ئېلان قىلىپ، مەيدانى روشنەن ھالدا  
قىل سىغماس تىل پاكتىلىرى ۋە پۇختا لوگىكلىق تەپەككۈر  
كۈچى ئارقىلىق، تۇركىيە ۋە ئوتتۇرا ئاسىيادىكى بىر قىسىم  
ئالىمار «قۇتادغۇ بىلىك» نىڭ مىللەت تەۋەلىكى ھەققىدە تارقاتقان  
پاتۇر كىز ملىق مەدەنىيەت قارىشغا كۈچلۈك رەددىيە بېرىپ، بىر  
ھەققىي ئالىمنىڭ ئىلمىي ھەققەتتە دادىلىق بىلەن چىڭ

تۇرۇشىدەك قىممەتلەك روھىنى ئىپادىلىدى. 70 - يىللارنىڭ ئاخىرىدىن 80 - يىللارنىڭ ئاخىرىغا قەدەر، مەن ئەھمەد زىيائىي ئەپەندىم بىلەن بىر تەتقىقات ئىنسىتتۇتىدا، ئوخشاش بىر تەتقىقات تېمىسى ئۇستىدە ئون يىلغا يېقىن بىرگە ئىشلىدىم. ئۇنىڭ ئىلىمدىكى يىتۈكلىكى، كىشىلمىرگە بولغان كەمەر ۋە مۇلايم پوزىتسىيىسى، كەسىپتىكى ئىجتىهاچانلىق روھى ۋە نام - ئاتاققۇغلاشاسلىقتەك ئېسىل پەزىلىتى، تەتقىقات ئورنىدىكى ھەر مىللەت تەتقىقاتچى خادىملىرىغا ئاز بولمىغان تەسسراتلارنى قالدۇرغانىدى.

«ئەھمەد زىيائىي» ناملىق بۇ كىتاب — بۇ ئالىمنىڭ ھاياتى ۋە ئىجادىيەتى ھەققىدە بىر قەدەر ئەتراپلىق مۇھاکىمە ئېلىپ بېر بلغان تۇنجى ئىلمىي تەتقىقات ئەسىرى. كىتاب ئىككى قىسىمغا بۆلۈنىدۇ: بىرىنچى قىسىمدا ئەھمەد زىيائىينىڭ ھاياتى، ئەدەبىي ئىجادىيەتى ۋە ئىلمىي تەتقىقات پائالىيەتى ھەمەدە ئۆمرىنىڭ ئاخىرىدا ئىجاد قىلغان «ئىلمىي ئابىدىلىرىمىزنىڭ قۇرغۇچىلىرى— يۈسۈپ ۋە مەھمۇت» داستانى ۋە ئۇنىڭ يېزىپ تاماملانمىغان تارىخي بىئوگرافىك رومانى «تۆت قېتىم ئۆلۈپ، بەشىنچى قېتىم تېرىلىگەن ئادەم» توغرىسىدا نۇقتىلىق مۇھاکىمە ئېلىپ بېر بلغان. ئىككىنچى قىسىمدا ئەھمەد زىيائىينىڭ ئەدەبىي ئىجادىيەتىدە مۇھىم ئورۇن تۇتىدىغان «رابىيە - سەئىدىن» داستانى ھەققىدە مۇھاکىمە ئېلىپ بېر بلغان. ئەھمەد زىيائىينىڭ ئۇيغۇر كلاسىك ئەدەبىياتىدىكى ئەنئەنئۇى تېما «رابىيە - سەئىدىن» بىلەن بولغان مۇناسىۋىتى ئىنتايىن قولۇق. ئۇ 50 - يىللاردა ئۇيغۇر كلاسىك شائىرى ئابدۇرپەھىم نىزارىنىڭ «رابىيە - سەئىدىن» داستانىنى تۇنجى بولۇپ تونۇشتۇرغان. كېيىن ئۇ ئۇيغۇرلار ئارىسىدا يۈز بىرگەن ھەققىي مۇھەببەت ھېكايسىنى ماتپرىيال قىلىپ، بۇ ئەنئەنئۇى تېمىنى يېڭى مەزمۇنلار بىلەن بېيتىپ ئۇنى يېڭى دەۋر



تېمىسىغا ئايلاندۇرغان. كىتابنىڭ 2 - قىسىمدا «راپىزى سەئىدىن» داستاننىڭ تىلى، بەدىئىي ئىپادىلەش ئۆسۈللىكىنەمەن ھەمدە داستان ئۆز ئىچىگە ئالغان ئۇيغۇرلارنىڭ تارىخى، جەمئىيەت ئەھۋالى، فولكلور مەددەنىيەتكە ئائىت مەزمۇنلار ھەققىنەن نۇقتىلىق مۇھاكىمە ئېلىپ بېرىلغان. كىتابنىڭ ئاخىرىغا ئەھمەد زىيائىي ئەسەرلىرىنىڭ بېلىئۇرگۈ فىيىسى بېرىلگەن.

بۇ كىتابنىڭ ئاپتۇرلىرى ئىجتىهاتچان ياش ئۇيغۇر تەتقىقاتچىلىرى بولۇپ، كېرىمجان ئابدۇرپەھىم قەشقەر پىداگوگىكا ئىنسىستىتۇتى ئەدەبىيات فاكولتىتىنىڭ لېكتورى، ئىلمىي تەتقىقات يۇنىلىشى ھازىرقى - بۇگۈنكى دەۋر ئۇيغۇر ئەدەبىياتى تەتقىقاتى.

ھازىرغىچە ئۇنىڭ بىرقانچە ئىلمىي تەتقىقات ئەسەرلىرى نەشر قىلىنغان. ھەببۇللا ئابدۇسالام شىنجالىڭ ئىجتىمائىي پەنلەر ئاکادېمىيىسى ئاز سانلىق مىللەتلەر ئەدەبىيات تەتقىقات ئىنسىستىتۇتىنىڭ ياردەمچى تەتقىقاتچىسى، ئىلمىي تەتقىقات يۇنىلىشى قەدىمكى - ھازىرقى دەۋر ئۇيغۇر ئەدەبىياتى تەتقىقاتى.

ھازىرغىچە بۇ ساھەدە كۆپ ئىلمىي ماقالىلەرنى ئېلان قىلغان. 90 - يىللارنىڭ مابىينىدە، ئۇيغۇر ئىلىم ساھەسىدە خۇشاللىنارلىق ئىشلار يۈز بەردى، ئۇ بولسىمۇ ئۆز مىللەتىنىڭ

تارىخى، مەددەنىيەت مىراسلىرىنى تەتقىق قىلىشقا ئۆزىنى بېغىشلىغان بىر تۈركۈم ياش تەتقىقاتچىلار مەيدانغا كەلدى. ئۇلار ئىجتىهاتچانلىق، تىرىشچانلىق بىلەن ئۆزلىرىنىڭ ئەڭ نەزەر دائىرسىنى كېڭىيەتىپ، ئىنسانىيەت مەددەنىيەتكە ئەڭ يېڭى بېلىملىرىنى ئىنگىلەپ، ئۆز مىللەتىنىڭ ئەنئەنئۇرى مەددەنىيەتكە توغرا شەرھەلەش ۋە ۋارسلىق قىلىش يولىدا ھارماي - تالمىي تىرىشماقتا. كېرىمجان ۋە ھەببۇللا مانا مۇشۇ ياشلارنىڭ جۇملىسىدىندۇر. مۇشۇ مۇناسىۋەتتە مەن 21 - ئەسەرنىڭ ئىلىم سەھىسىدە مۇھىم رول ئوينايىدۇغان بۇ بىر تۈركۈم ياش

تەتقىقاتچىلاردىن: بىرىنچىدىن، بۇ ياشلارنىڭ ماركىسى زەز نەزەر بىسىنى تېخىمۇ پۇختا ئىگىلەپ، دىئالكتىك ماتېرىياللىزم ۋە تارىخي ماتېرىياللىزمى ياخشى ئۆگىننىپ ۋە تەتبىق قىلىپ، ئۆزلىرىنىڭ پۇتكۈل ئىلمىي تەتقىقاتىغا باشتىن ئاخىرى سىڭىدۇرۇشىنى؛ ئىككىنچىدىن، بۇ ياشلارنىڭ ئىلىم ساھەسىدە نەزەر دائىرىسىنى ئۆزلۈكىسىز كېڭىتىپ، جۇڭگۇنىڭ «دۇنياۋى ئەزەر» گە ئىگە ئالىملىرىدىن بولۇپ چىقىش ئۈچۈن تىرىشىشنى، ھەر خىل ئالىڭ، مەددەنئىيەت ئېقىملەرى كەسکىن تەسىر كۆرسىتىۋاتقان بۈگۈنكى دەۋرەد، ئۆزلىرىنىڭ ئىلىمىي تەتقىقات ئەتجىلىرى بىلەن، باشتىن ئاخىرى ئىلغار مەددەنئىيەتنىڭ ئالغا ئىلگىرلەش يۆنلىشىگە ۋە كىللەك قىلىپ، كىشىلەرگە چوڭقۇر ئىلهاام ۋە مەددەت بېرىشىنى؛ ئۈچىنچىدىن، بۇ ياشلارنىڭ داۋاملىق يېڭى ئەسرەرنى ئىجاد قىلىپ، جۇڭگۇچە ئالاھىدىلىككە ئىگە سوتىيالىزمىنىڭ مەددەنئىيەت قۇرۇلۇشى ئىشلىرى ئۈچۈن ئۆزلىرىنىڭ بىر كىشىلىك ھەسسىسىنى قوشۇشىنى ئۆمىد قىلىمەن.

لېۇ بىن

2001 - يىل 2 - ئاينىڭ 10 - كۈنى

ئۇرۇمچى

|  |                    |
|--|--------------------|
| <b>مۇندىر بىجىقلىرىنىڭ كەتىپلەرنىڭ ئۆزگۈزۈچىسى</b>                 | www.ughurkitap.com |
| .....  | (88)               |
| .....  | (89)               |
| .....  | (101)              |
| .....  | (101)              |
| <b>كىرىش سۆز</b>   | (1)                |
| <b>مۇقىددىمە</b>   | (1)                |
| <b>بىرىنچى قىسىم</b>   | (1)                |
| <b>ئەھمەد زىيائىنىڭ ۋە ئۇنىڭ ئىجادىيىتى</b>                        | (1)                |
| 1. ئەھمەد زىيائىنىڭ ھايات سەرگۈزۈشتلەرى                            | (5)                |
| 2. ئەھمەد زىيائىنىڭ ئىجادىي پائالىيىتى                             | (13)               |
| 3. ئەھمەد زىيائىنىڭ لىرىكىلىرى                                     | (20)               |
| 4. «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» داستانى | (37)               |
| 5. تارىخي رومان «تۆت قېتىم ئۆلۈپ، بەشىنچى قېتىم تىرىلگەن ئادەم»    | (53)               |
| 6. ئەھمەد زىيائىنىڭ ئەدەبىيات تەتقىقاتى پائالىيىتى                 | (69)               |

**ئىككىنچى قىسىم**  
**«رابىيە - سەئىدىن» داستانى ھەققىدە تەتقىقات**

|  |      |
|--|------|
| 1. مۇقىددىمە   | (77) |
| 2. ئەھمەد زىيائىنىڭ ئىجادىيىتىدە رابىيە - سەئىدىن تېمىسى | (79) |

3. ئەممەد زىيائىي ۋە ئابدۇرپەيم نىزارى ..... (86)

4. ئەممەد زىيائىينىڭ «رابىيە - سەئىدىن» داستانى ..... (98)

5. «رابىيە - سەئىدىن» داستانىدىكى سۇزىت ..... (101)

6. شائىرنىڭ ئۇپراز يارىتىش سەنىتى ..... (107)

7. داستانىدىكى تارىخقا مۇناسىۋەتلەك تەركىبلىر ..... (126)

8. داستانىدىكى فولكلورغا مۇناسىۋەتلەك تەركىبلىر ..... (132)

9. داستاندا تەسۋىرلەنگەن ئەدەبىي ھيات ..... (137)

10. داستاندا ئوتتۇرىغا قويۇلغان دىداكتىك پىكىرلەر ..... (144)

11. داستانىدىكى لىرىك تەركىبلىر ..... (150)

12. داستاندا يۈسۈپ خاس ھاجپىنىڭ ئۈلۈغلىنىشى ..... (157)

13. شائىرغە، داستانغا مۇناسىۋەتلەك بەزى ئۇچۇرلار ... (162)

14. داستاننىڭ بەدىئىلىك جەھەتىسى بەزى ئالاھىدىلىكلىرى ..... (167)

قوشۇمچە (1) ئەممەد زىيائىي ئەسەرلىرىنىڭ بىبلىئۈگرافىيىسى ..... (174)

قوشۇمچە (2) پايدىلىنىلغان ماتېرىاللار ..... (178)

## مۇقەددىمە

ئەممەد زىيائىنىڭ مۇبارەك نامى ئۇيغۇرلارنىڭ ھازىرقى ۋە بۇگۈنكى زاماندىكى ئىلىم ساھەسىدە، ئەدەبىيات تارىخىدا ھۆرمەت بىلەن ئالاھىدە تىلغا ئېلىنىدۇ. ئۇ ئۆمۈر مۇساقىسىدا ئوخشىمىغان تارىخي دەۋىرلەرنى باشتىن كەچۈردى، ئاجايىپ قىسىمەتلەرگە يولۇقتى. شۇنداق بولۇشىغا قارىماي ۋەتەن، خەلقنى كۈيلەش، ھاياتىدىن قىممەتلەك مەنا قالدۇرۇشتىن ئىبارەت ئۇلۇغ غايىنى كۆڭلىگە پۈكۈپ، بىر ئالىمغا خاس تۆھپىكارلىقنى، بىر شائىرغا خاس ئىجادكارلىقنى نامايان قىلدى. ئۇ ئۇيغۇرلارنىڭ ھازىرقى - بۇگۈنكى زامان تارىخىدا يېتىشىپ چىققان مول بىلىملىك، شۇنداقلا كۆزگە كۆرۈنگەن تىل ۋە ئەدەبىيات ئالىمنى بولۇپ، بۇ جەھەتتە ئاز بولىمغان تەتقىقات نەتىجىلىرىنى قولغا كەلتۈردى، قىممەتلەك مىراس - «قۇتادغۇ بىلىك» نىڭ خەلقىمىز بىلەن قايتىدىن يۈز كۆرۈشىشكە ھەدقىقەتەن ناھايىتى چوڭ تۆھپىلەرنى قوشتى. ئۇ شېئىرىيەت ساھەسىدە «تۈزىماش چېچەكلەر» ماۋزۇسى ئاستىدىكى شېئىرلىرى، «رابىيە. سەئىدىن» داستانى ۋە «ئۇلۇغ ئابىدىلىرىمىزنىڭ قۇرغۇچىلىرى - يۈسۈپ ۋە مەھمۇت» داستانى قاتارلىق قىممەتلەك ئەسرەرلەرنى ئىجاد قىلىپ، ئەدەبىياتىمىزنىڭ تەرەققىياتى ۋە مۇۋەپپەقىيىتىگە ئۆچمەس تۆھپىلەرنى قوشتى، شۇنداقلا خەلقىمىزنىڭ قەلب تۆرىدىن ئورۇن ئالدى. مۇشۇنداق بىر ئالىمنىڭ، شائىرنىڭ ھايات مۇساقىسى، ئىلىملى ئەمگەكلەرنى، ئىجادىي ئەسەرلىرىنى ئۆگىنىش ۋە تەتقىق

قىلىش بۇگۈنكى ئەدەبىياتشۇن اسلىقىمىزنىڭ مۇھىم مەزمۇنلىرىدىن  
بىرى بولۇپ ھىسابلىنىدۇ.

ئاپتوردن —



بىرىنچى قىسىم

ئەھمەد زىيائىي ۋە ئۇنىڭ  
ئىجادىيىتى



## 1. ئەممەد زىيائىينىڭ ھايات سەرگۈزەشتىلىرى

بىزى كىشىلەر مۇشۇ ئەسىرنىڭ باشلىرىدىكى ئۇيغۇرلار ھاياتنى ئىلىم - مەربىپەتسىز، كىتابسىز، ئالىمىسىز بىر جاھالەت دەۋرى سۈپىتىدە تەسەۋۋۇر قىلىشىدۇ. ئەمما، مۇشۇنداق جاھالەت، نادانلىق ھۆكۈمران ئورۇندا تۇرۇۋاتقان دەۋرلەر دىمۇ خۇددى تۈندىكى نۇرلۇق يۈلتۈزلارغا ئوخشاش ئاز بولىغان مەدرىس- مەكتەپلەر، كۇتۇپخانىلار، مەربىپەتپەرۋەر ئىلىم - ئەدبىلىرىنىز يۇرتىمىزنىڭ ھەرقايىسى جايىلىرىدا مەربىپەت مەسئەللەرىنى يېقىپ، جاھالەتلەك تۈرمۇشقا، خلقنىڭ قاراڭغۇ قەلبىگە ئىلىم نۇرلىرىنى چاچقاندى. ئاشۇ دەۋر ربىللەقدا قەشقەر يېڭىشەھەر ناھىيىسىنىڭ خانىئېرىق يېزىسىدا خۇددى بىر مۆجىزە سۈپىتىدە بىر ئېسىل كۇتۇپخانا قەد كۆتۈردى. مۇشۇ ئەسىرىدىكى داڭلىق ئالىم ۋە شائىر سۈپىتىدە تونۇلغان ئەممەد زىيائىينى مانا مۇشۇ كۇتۇپخانا ۋە ئۇنىڭ قۇرغۇچىسى بولغان موللاخۇن ھاجىم ئىلىم دۇنياسىغا باشلاپ كىردى.

ئەممەد زىيائىينىڭ دادىسى موللاخۇن ھاجىم ئۆز دەۋرىنىڭ داڭلىق ئۆلىمالىرىدىن ئىدى. ئۇ ئون بەش يېشىدا هەج قىلغۇچىلار بىلەن بىرلىكتە مەككىگە بېرىپ، شۇ يەرلەرde تۇرۇپ قالغان. ئۇ مەككە ۋە مەدىنىيىكى مەشهۇر ئالىملارنىڭ تەربىيىسىدە ئون ئىككى يىل ئوقۇپ، نۇرغۇن بىلىملىرنى ئىگىلمەپ قايتىپ كەلگەن. ئۇ دەسلەپ قەشقەر شەھىرىدىكى مەدرىسىلەرde مۇددەر رىسىلىك قىلغان.

كېيىن ئۆز يۇرتىغا كېتىپ، ئۇ يەرده چوڭ بىر مەدرس بىنا قىلغان. ئىلىمنىڭ ھەرقايىسى ساھەلرى بويىچە ئالىي بىلىملەر بېرىلىدىغان بۇ مەدرىستە ھەر قايىسى جايىلاردىن كەلگەن نۇرغۇن ئىلىم تەلەپكارلىرى بىلىم ئالغان. ئالاهىدە تىلغا ئېلىشقا تېگىشلىك بىر ئىش شۇكى، موللاخۇن حاجىم مەدرس بىلەن چەكلىنىپ قالماي، بەلكى يەنە مەدرس يېنىغا چوڭ بىر كۇتۇپخانا قۇرغان. بۇ كۇتۇپخانىدا ھەر خىل تىل - يېزىقلاردىكى دىن، تارىخ، پەلسەپە، ئەدەبىياتقا دائىر ئۆچ مىڭ پارچىدىن كۆپرەك كىتاب ساقلانغان. كۇتۇپخانىغا بۇ كىتابلاردىن باشقا يەنە تۈركىيە، ئىران، ئافغانستان، سەئۇدى ئەرەبىستانى قاتارلىق دۆلمەتلەردا چىقىدىغان نۇرغۇن گېزىت - ژۇرناللارمۇ قويۇلغان. ئاشۇ يىللاردا مۇسۇنداق بىر كۇتۇپخانىنىڭ قۇرۇلۇشى، سۆزسىزكى، شۇ دەۋر مەدەنىي ھاياتىدىكى چوڭ بىر ۋەقه بولۇپ ھېسابلىنىدۇ. ئۇنىڭ ئۇستىگە، موللاخۇن حاجىم ئۆز دەۋرىنىڭ خېلى تونۇلغان شائىرلىرىدىن بولغان. ئۇ «خۇمۇلى» (بۇلۇڭدا ئولتۇرغۇچى) دېگەن سۆزنى تەخەللىوس قىلىپ ئاز بولمىغان شېئىرلارنى يازغان. ئۇ شېئىرلىرىنى ئۇيغۇر، ئەرەب، پارس تىللەرىدا يازغان بولۇپ، مەيلى قايىسى تىلدا، قايىسى مەزمۇندا يېزىلغانلىرى بولسۇن، ئۆز گىچە ئالاهىدىلىكى، يۇقىرى پاساھىتى بىلەن شۇ دەۋر شېئىرىيەتىنىڭ خېلى ئالدىنلىقى قاتارىدا تۇرغان. شائىر خۇمۇلى ئۆز نۆۋىتىدە يەنە ئۇستا خەتنىتات بولغان، تارىخ ھەققىدە ۋە باشقا پەنلەر ھەققىدىمۇ ئەسەرلەرنى يازغان. موللاخۇن حاجىم گەرچە «بىر بۇلۇڭدا» ياشىغان بولسىمۇ، لېكىن بىر مەرىپەتىپرەۋەر، تەرەققىيەپەرۋەر، زىيالىي سۈپىتىدە (شۇ دەۋرىنىڭ گىگانلىرىدىن بولغان ئابدۇقادىر داموللا، تەجەللى قاتارلىق مەشھۇر ئالىم، ئەدبىلەر بىلەن قويۇق باردى - كەلدى قىلغان. ئۇ ئاشۇ مەدرس كۇتۇپخانىسى ۋە ئۆزىنىڭ مول بىلىمى، ئىلغار ئىدىيىسى ئارقىلىق



## ئاشۇ يىللاردا نەچچە مىڭ كىشىنى ئىلىم بىلەن قىرىپىۋەتلىك چىققان.

ئەھمەد زىيائىي 1913 - يىل 4. ئايادا مانا مۇشۇنداق دۇنياغا كەلدى. ئۇ كىتابلار ئارسىنىڭ ئۆسۈپ چوڭ بولدى. ئۇنىڭ ئۇستىگە موللاخۇن ھاجىم پەزەتتىلىرىگە قاتتىق تەلەپ قويۇپ ئىلىم ئۆگىتىپ، ئۇلارنى ئەرەب، پارس تىللەرى ۋە ئەدەبىيات كەسپى بويىچە مەخسۇس تەرىپىلىگەندى. كۆتۈپخانىدىكى ئەرەب، پارس ئەدەبىياتغا، شۇنداقلا ئۇيغۇر كلاسسىك ئەدەبىياتغا دائىر ئەسەرلەر ئەھمەد زىيائىغا ئاجايىپ مەنىۋى ئۆز وۇقلارنى بەردى. ئىلىمى، ئەدەبى هاۋااسى قويۇق ئائىلە شارائىتى، شائىر دادا، كۆتۈپخانىدىكى ئىسىل ئەسەرلەر ئەھمەد زىيائىينىڭ گۆدەك قەلبىگە ناھايىتى چوڭ تەسەرلەرنى كۆرسىتىپ ئۇنى ئىلىم ساھەسگە، ئەدەبى ئىجادىيەتكە باشلاپ كەردى. بۇ ھەقتە ئەھمەد زىيائىي ئۆزى مۇنداق دېگەندى : «دادامنىڭ ئوقۇتۇش مېتودى توغرا بولغاچقا، مەن يىگىرمە تۆت ياشقا كىرگەنە خېلى كۆپ ئىلىملارنى ئۆگىنىپ بولغانىدىم. كېيىنكى چاغلاردا خەلقە ۋە مىللەتكە ئاز - تولا خىزمەت قىلالىشىمدا دادامنىڭ دەسلەپكى چاغلاردىن باشلاپلا مېنى قاتتىق قوللۇق بىلەن تەرىپىلىشى ۋە چېنىقتۇرۇشى ئالاھىدە رول ئوينىغان»، «مۇشۇنداق ياخشى شارائىت خانئېرىق يېزىسىدا ئۆسۈپ چوڭ بولغان مېنىڭ بىلىم ئېگىسى بولۇپ يېتىلىشىم، جۈملەدىن كېيىنكى ئەگرى - توقايىلىق سىياسى ھایاتىم ۋە ئەدەبى، ئىلىمى ھایاتىمدا ھەل قىلغۇچ رول ئوينىدى».

ئەھمەد زىيائىي 1935 - يىلى قەشقەردە داڭلىق مەرىپەتچى، شائىر، يېڭى دەۋر ئۇيغۇر مەتبۇئا تەچلىلىقىنىڭ ئاساسچىلىرىدىن بىرى قۇتلۇق حاجى شەۋقى باش مۇھەررەلىكىدە چىقىۋاتقان «يېڭى ھایات گېزىتى» نىڭ مۇھەررەلىكىگە ئورۇنلاشتى. بۇ ئىش ئۇنىڭ

هایاتىدىكى ناھايىتى چوڭ بىر ۋەقه بولدى. ئۇ كېچە - كۈندۈز دېمدى گېزىتاخاندا تۇرۇپ ئىشلەپ، كۆچۈرۈش، تەھرىرلەش، تەرجمىمە قىلىش، ماقالە يېزىش قاتارلىق ئىشلارنىڭ ھەممىسىنىڭ ھۆددىسىدىن چىقىپ، گېزىتچىلىك ئىشلىرىدا قۇتلۇق ھاجى شەۋقىنىڭ يېقىن ياردەمچىسى بولۇپ قالدى. ئەمما، ئەھمەد زىيائىي بىلەن قۇتلۇق ھاجى شەۋقىنىڭ گېزىتچىلىك ئىشلىرىدىكى ھەمكارلىقى ئۇزۇنغا بارمىدى. 1937- يىلى ئاپرېلدا قەشقەردىكى خوجا نىياز ھاجى ئەسکەرلىرىگە باش بولۇپ تۇرۇۋانقان مەھمۇد سىجاڭ شېڭ شىسەينىڭ ئىرادىسىگە قارشى چىقىپ، ئۇرۇمچىگە بېرىشتىن باش تارتىپ چەت ئەلگە قېچىپ كەتتى. شېڭ شىسەي مۇشۇ ئىشنى باھانە قىلىپ قەشقەرده چوڭ تۇتقۇن ئېلىپ باردى. ئاشۇ قېتىملىقى چوڭ تۇتقۇندا قۇتلۇق ھاجى شەۋقى، ئۇنىڭ ئىنسى مۇسا ئاخۇن ۋە گېزىتاخانىدىكى بىر قىسىم كىشىلەرمۇ تۇتقۇن قىلىنىپ ئىز - دېرەكسىز يوقاپ كەتتى. شۇنىڭدىن كېيىن گېزىتنىڭ ھەممە ئىشلىرى دېگۈدەك ئەھمەد زىيائىينىڭ ئۇستىگە يۈكلەندى. ئەمما، ئۇ جاپادىن، ھەر خىل قېيىنچىلىق - توسالغۇلاردىن قورقماي بۇ گېزىتنى ئىزچىل نەشر قىلدى، كېيىنچە گېزىتاخانى «قەشقەر — شىنجاڭ گېزىتى» گە ئۆزگەرتىلىدى، ئەھمەد زىيائىي 1943- يىلىخەچە مەزكۇر گېزىتنىڭ تەھرىرى ھەم باش مۇھەررى بولۇپ ئىشلىدى. ئۇ مۇشۇ مەزگىللەرde ئۆزى يازغان ياكى تەرجمىمە قىلغان جەڭىۋار ماقالىلەر ۋە گېزىتنىڭ جانلىق سەھىپلىرى ئارقىلىق خەلقنى نادانلىقىن ئويغىنىشقا دەۋەت قىلغان، شۇ دەۋر ربىللەقىدىكى مۇھىم مەسىلە ھېسابلىنىدىغان فاشىزىمغا قارشى ئۇرۇش غەلبىسىنىڭ مۇقدەرەرلىكىنى خەلققە تونۇتۇپ، خەلقنىڭ كۆرەش روھىغا ئىلھام بەرگەن، دۇنيايدىكى، ۋەتەنئىمىزدىكى يېڭىلىقلارنى، ئاساسلىق يۈزلىنىشلەرنى تەشۋىق قىلىپ، خەلقنى ئويغىتىش



روللىرىنى ئويىنغان. ئەممەد زىيائىينىڭ تىرىشچانلىقى بىلەن گېزىتىنىڭ مەزمۇنى موللىشىپ، سەھىپىلىرى رەڭدارلىشىپ ئىجتىمائىيلىقى كۈچىسىپ بارغاچقا، ئۇنىڭ تىرازى ئەڭ كۆپ بولغاندا 38 مىڭغا يېتىپ، شۇ چاغلاردىكى «شىنجاڭ گېزتى» نىڭ ئەندىملىكلىرىنىڭ ئەندىمىتىلىرىنىڭ تىرازىدىن ئۇن نەچچە ھەسسىه كۆپ بولغان.

ئەممەد زىيائىينىڭ گېزىتچىلىك ساھەسىدىكى نەتىجىلىرى، خەلق قەلبىدىكى ھۆرمىتى ھۆكۈمران دائىرەلەرنى ساراسىمىگە سېلىپ قويىدى. 1943- يىلى شىڭ شىسىي ئۆز قولى بىلەن خەت بېزىپ، ئەممەد زىيائىينى ئۇرۇمچىگە ئېلىپ كېلىشكە بۇيرۇق قىلدى. بۇيرۇق بويىچە ئەممەد زىيائىي شۇ يىلى 4- ئايدا ئۇرۇمچىگە ئېلىپ كېلىنىدى ھەمەد «شىنجاڭ گېزتى» ئىدارىسىگە تەقسىم قىلىنىپ، مۇھەممەرلىك قىلىشاقا ئورۇنلاشتۇرۇلدى. ئۇ دەسلەپ 2- بەتنىڭ مەسئۇل مۇھەممەرلىرى بولۇپ ئىشلىدى، لۇتپۇللا مۇتەللېپ ئاقسۇغا ئەۋەتتۈپتىلگەندىن كېيىن بولسا ئەدەبىي بەتنىڭ مەسئۇل مۇھەممەرلىكىنى قىلدى. مۇشۇ مەزگىللىرىدە ئەممەد زىيائىي گېزىت سەھىپىلىرىنە ئۆزىنىڭ بىر تۈركۈم ياخشى ئەسەرلىرىنى ئېلان قىلدى. ئەمما، ئۇ گېزىتىخانىدا ئۆزۈن 1944- ئايىدىكى چوڭ تۇتقۇندا ئەممەد ئىشلىيەلمىدى، 1946- يىل 5- ئايىدىكى قاتارىدا تۇتقۇن قىلىنىپ تۈرمىگە قامالغانچە، 1946- يىل 5- ئايدا سىياسىي مەھبۇسالار ئومۇمیيۈزلىك قويىپ بېرىلگەنگە قەدەر ئىككى يىلدىن كۆپرەك تۈرمىدە ياتتى. تۈرمىدىن چىققاندىن كېيىن قەشقەرگە قايتىپ كەلدى.

ئەممەد زىيائىي قەشقەرگە قايتىپ كەلگەندىن كېيىنمۇ يەنلا گومىنداك دائىرەلىرىنىڭ تەقىبىدىن قۇتۇلالمىدى. بۇ ئۈچ ۋىلايدت ئىنقلابىنىڭ تەسىر دائىرسى قەشقەر تەرەپلەرگىمۇ كېڭىيەن، تاشقۇرغان، بۇلۇڭكۆللەرنى ئۈچ ۋىلايدت ئىنقلابى ھۆكۈمىتى ئۆز

قولىغا ئالغان مەزگىللەر ئىدى. شۇڭا، گومىندالىڭ دائىرىلىرى ئىلغار، تەرەققىپەرۋەر كىشىلەرگە، نوپوزلۇق ئادەملەرگە بولغان تەقىبىنى تېخىمۇ كۈچەيتكەندى. بۇنداق بۇرۇقتۇرمىلىق مۇھىتتا ياشاشقا چىدىيالىغان ئەھمەد زىيائىي ئۆزىنى بىر مەزگىل چەتكە ئېلىش ئۈچۈن سودا كارۋىنى تەشكىللىپ، لاداخقا سەپەرقىلىدى. بۇ مەزگىللەرde لاداخقا قاتتايىغان سودا كارۋانلىرى جۇڭگۈنىڭ ياپون باسقۇنچىلىرىغا قارشى ئۇرۇشغا ياردەم قىلغان ئامېرىكا ئاپتوموبىل بالونلىرىنى توشۇيتنى. ئەھمەد زىيائىي گەرچە لاداختىن ئاپتوموبىل بالونلىرى ئېلىپ كېلەلمىگەن بولسىمۇ، لېكىن ناھايىتى چوڭ ئىقتىسادىي پايدىغا ئېرىشتى.

ئەھمەد زىيائىي 1947 - يىلىنىڭ بېشىدا قەشقەر ۋالىسى ئابدۇكېرىمخان مەحسۇمنىڭ تەشەببۇسى بىلەن «قەشقەر — شىنجاڭ گېزىتى» نىڭ باش مۇھەررىرى بولۇپ ئىشلىدى. ئەمما، بۇ گېزىت ئىنقىلايى ئاڭ ۋە نەزەر بىلەرنى كەڭ تەشۇققى قىلغانلىقى ئۈچۈن، ئۆزاققا بارماي گومىندالىڭ تەرەپ بۇ گېزىتى نەشر قىلىشنى توختىتۇتتى. شۇنىڭ بىلەن ئابدۇكېرىمخان مەحسۇمنىڭ قوللىشى ئارقىسىدا ئەھمەد زىيائىينىڭ يېتەكچىلىكىدە «ئاڭ» گېزىتى نەشر قىلىنىدى، بۇ گېزىت ئىنقىلايى باش مۇھەررىرى يەنلى ئەھمەد زىيائىي بولدى. بۇ گېزىت ئىنقىلايى ئاڭ، نەزەر بىلەرنى تەشۇققى قىلىشنى داۋاملاشتۇردى .

ئەھمەد زىيائىي 1948 - يىلى گومىندالىڭ مەركىزى قانۇن تۈزۈش كومىتېتىغا ئەزا بولۇپ نەنجىڭگە بېرىپ نەنجىڭدا بىر مەزگىل تۇردى. نەنجىڭدىن قايتىپ كەلگەندىن كېيىن داۋاملىق «قەشقەر — شىنجاڭ گېزىتى» نىڭ باشلىقى، مەسئۇل مۇھەررىرى بولۇپ ئىشلىدى. شىنجاڭ تىنچلىق بىلەن ئازاد بولۇش ھارپىسىدا ئۇ ھەقىقەتنى ياقلاپ، تىنچلىق بىلەن ئازاد بولۇش ئىشلىرىنىڭ نەتجىلىك ئېلىپ بېرىلىشىغا تىرىشچانلىق



كۆرسەتى. بۇ ھەقتە ئۇ ئۆز ئەسلامىسىدە مۇنداق دېمەي باشىدى: «... قەشقەرگە ئازادلىق ئارمىيە كەپتۇ، دېكەن خەقىقە ئار قالدى. مەن گېزىتخانى باشلىقى سالاھىيتىم بىلەن ئازادلىق ئارمىيەنى كۆتۈۋالدىم. شۇ قېتىمدا قەشقەر خەلقىدىن نەچچە مەلکى ئادەم يولنىڭ ئىككى تەرىپىدە تۇرۇپ قىزغىن ئالقىشلار بىلەن ئازادلىق ئارمىيەنىڭ قەشقەرگە كىرىشىنى قارشى ئالدۇق... بۇ جەرياندا مەن قانداق قىلغاندا، قەشقەر — شىنجاڭ گېزىتى، نى يېڭى ۋەزىيەتكە ماسلاشتۇرغىلى بولىدىغانلىقى توغرىسىدا ئازادلىق ئارمىيەنىڭ يۇقىرى دەرىجىلىك كوماندىرى ۋالى ئىنمماۋىدىن يولىورۇق سوراپ تۇرغاندىن كېيىن، ئۆز مەسئۇللۇقۇمىدىكى گېزىت ئارقىلىق ئازادلىق ئارمىيەنىڭ ئىلغار تەشەببۈسلىرىنى زور كۈچ بىلەن تەشۇق قىلىشقا باشلىدىم ھەمدە ئۆزۈمنىڭ قەشقەردىكى قۇلايلىق ئىجتىمائىي ئورنۇمدىن پايدىلىنىپ، قەشقەرنىڭ تىنج حالدا يېڭى دەۋرگە قەددەم قويۇشغا كۈچ چىقاردىم».

شىنجاڭ تىنچلىق بىلەن ئازاد بولغاندىن كېيىن ئەھمەد زىيائىي ھاياتنىڭ يېڭى بىر تارىخىي دەۋرى باشلاندى. ئۇ دەسلەپكى مەزگىللەر دە يەنلا «قەشقەر — شىنجاڭ گېزىتى» دە ئىشلەپ، ئازادلىقنىڭ دەسلەپكى مەزگىللەرىدىكى تەشۇقات - مەتبۇئات ئىشلىرى ئۈچۈن كۈچۈن كۈچ چىقاردى. كېيىنچە بولسا ئۇيغۇر مەدەنىيەت تارىخىدىكى شاھانە ئىسەرلەر ھېسابلىنىدىغان «تۈركى تىللار دۇۋانى»، «قۇتاڭغۇ بىلىك» لەرنى ھازىرقى زامان ئۇيغۇر تىلغا تەرجمە قىلىشقا ئوخشاش ئىشلار بىلەن شۇغۇللاندى. 1957- يىلى ئۇرۇمچىگە يۆتكىلىپ كېلىپ، شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسىدە تەتقىقات ۋە ئىجادىيەت ئىشلىرى بىلەن شۇغۇللىنىپ، كلاسسىك ئەسەرلەرنى نەشرگە تەييارلىدى ۋە بۇ ھەقتە تەتقىقاتلارنى ئېلىپ باردى. پارتىيە مەركىزى كومىتېتى 3- ئۇمۇمىي يىغىنىدىن

کیین ئەھمەد زیائىئىنىڭ ھەققىي ئىلمىي ۋە ئىجادىي ھاياتى باشلاندى. دەۋر ئۇنىڭ ئىلمىي ئىقتىدارىنى، ئىجادىيەت تالانتىنى نامايان قىلىشقا چەكىز مۇمكىنچىلىكلىرىنى يارىتىپ بەردى. ئۇ 1980-1981-مەسىھى ئەھمەد بىياتى ئىنسىتتۇتدا ئىلمىي تەتقىقات بىلەن مىللەتلەر ئەھمەد بىياتى ئىنسىتتۇتدا ئىلمىي تەتقىقات بىلەن شۇغۇللىنىشقا تەكلىپ قىلىنىپ، بۇ يەردە «قۇتادغۇ بىلىك» نىڭ ھازىرقى زامان ئۇيغۇر تىلىدىكى نەزمىي يەشمىسىنى ئىشلەشكە قاتاشتى، «قۇتادغۇ بىلىك» ھەققىدىكى تەتقىقاتلار بىلەن شۇغۇللاندى. مۇشۇ يىللاردا ئۇ يەنە «قۇتادغۇ بىلىك» تەتقىقاتى ئۈچۈن مۇناسىۋەتلىك بولغان ئىلمىي ئەسەرلەرنى چەت تىللاردىن تىرىجىمە قىلدى، ھەمدە «رابىيە - سەئىدىن»، «ئىلمىي ئابىدىلىرىمىزنىڭ قورغۇچىلىرى — يۈسۈپ ۋە مەھمۇت» قاتارلىق نادىر داستانلارنى ئىجاد قىلدى.

بارلەقىنى ئىلىمگە ۋە ئىجادىيەتكە بېغىشلىغان بۇ مەشھۇر ئالىم، شائىر خەلقىمىزگە قىممەتلىك ئىلمىي، ئەدەبىي ئەسىرلەرنى مىراس قالدۇرۇپ، 1989- يىل 10- ئاينىڭ 27 كۈنى ئۇرۇمچىدە كېسەللەك سەۋەبى بىلەن ئالەمدىن ئۆتتى.



## 2. ئەممەد زىيائىينىڭ ئىجادىي پائالىيىتى

ئەممەد زىيائىي شېئرىيەت ئىجادىيىتى بىلەن شۇغۇللانغان ۋاقتى ئەڭ ئۆزۈن شائىرلىرىمىزنىڭ بىرى. ئۇ تەخمىنەن ئاتمىش يىلدىن كۆپرەك ۋاقتى شېئىر يازدى. ئاتمىش يىللېق شېئرىيەت ئىجادىيىتى ئارقىلىق ھېسابتا ئۇيغۇر ئەدەبىياتنىڭ ھازىرقى زامان، بۈگۈنكى زامان ۋە يېڭى دەۋىرىن ئىبارەت ئۆچ چوڭ تەرەققىيات باسقۇچىنى باشتىن كەچۈردى. ئەدەبىياتىمىزنىڭ ھازىرقى زامان باسقۇچىدا ئۇ شۇ دەۋر شېئرىيىتىنىڭ بايراقدارلىرىدىن بىرى بولغان بولسا، بۈگۈنكى زامان باسقۇچىدا شۇ دەۋر شائىرلىرىنىڭ ھۆرمەتلىك ئۇستازى بولدى؛ ئەمدى يېڭى دەۋر باسقۇچىغا كەلگەندە بولسا قېرىماش شېئىرى تالانتى ۋە شىجائىتىنى نامايان قىلىپ بۇ دەۋر شېئرىيىتىگە چوڭ تۆھپە قوشقان تۆھپىكار شائىرلار قاتارىدىن ئورۇن ئالدى. ئۇ خەلقنىڭ چەكسىز ھۆرمىتىگە ئىگە شائىرلىرىمىزنىڭ بىرى. ئۇنىڭمۇ شۇنىڭغا لايىق ئىجادىي ئەمگىكى، قوشقان تۆھپىسى ۋە تۆلگەن بەدللى بار. ئۇنىڭ ھەر بىر پارچە مۇنەۋۇھەر ئەسىرى ئەدەبىيات خەزىنەمىزنىڭ قىممەتلىك مىراسلىرىدىن بولۇپ ھېسابلىنىدۇ. بۇ مىراسلار كۆپ تەرەپلىمە قىممەتكە جۇملىدىن ناھايىتى يۇقىرى تەتقىقات قىممىتىگە ئىگە.

ئائىلىسىدىكى ناھايىتى قويۇق ئىلمىي ۋە ئەدەبىي مؤھىت ئەممەد زىيائىينى بالدۇرلا شېئرىيەتكە ھەۋە سلەندۈردى. ئۇ شائىر

دادسى خۇمۇلدىن شېئرىيەتنىڭ نەزەرىيىۋى، ئەمەلىي  
 مەسىلىلىرى بويىچە نۇرغۇن بىلمىلدەنى ئۆگەندى، خۇمۇلىمۇ بۇ  
 ئوغلىنى قاتتىق تەلەپ بىلەن ئەتراپلىق تەربىيەلىدى. ئەنە سۇنداق  
 تەرىشچانلىقلارنىڭ ۋە تەربىيەلەشلەرنىڭ نەتىجىسىدە ئەھمەد  
 زىيائىي ئۇن ياشلارغا كىرگەن چاغلىرىدا ئۇيغۇر تىلىدىلا ئەمەس،  
 بىلكى يەنە ئەرەب، پارس تىللەرىدىمۇ خېلى ياخشى شېئىرلارنى  
 يازالايدىغان بولدى. موللاخۇن ھاجىم ھەر يىلى قىشتا ۋە باھاردا  
 تالىپلار ئارسىدا شېئىر يېزىش مۇسابىقىسى ئۆتكۈزۈپ ئۇلارنىڭ  
 ئىقتىدارىنى سىنايتى ۋە ماھارىتىنى چېنىقتۇراتتى. بىر قېتىم  
 قىشلىق شېئىر يېزىش مۇسابىقىسىدە ئۇ تالىپلارغا پامىر،  
 كۆئىنلۈن تاغ تىزمىلىرىنى كۆرسىتىپ تۇرۇپ، قارلىق تاغ  
 مەنزرىسىنى تەسویرلەپ شېئىر يېزىشنى تاپشۇرغاندا، ئەھمەد  
 زىيائىي پارس تىلىدا تۆۋەندىكى مىسرالارنى يېزىپ، باھالاش  
 ئارقىلىق بىرىنچىلىككە ئېرىشكەن: ئەجرا مەسىلىنىڭ ئەھمەد زىيائىي كوهواست ناھان گەشتە زىرى بەزىق،  
 چۈن پۇنبەدا نەكى دەر پۇتبەھەسەت ناھان.  
 (مەنسى: تاغلارنىڭ گەۋدسى قار ئاستىغا سۇنداق  
 يوشۇرۇنۇپتىكى، خۇددى چىگىت پاختا ئىچىگە يوشۇرۇنغاندەك)


ئەھمەد زىيائىي ئاشۇ يىللارادا ئاز بولمىغان قىسقا شېئىرلارنى  
 يېزىش بىلەن بىرگە يەنە 1928- يىلى «گۈل ۋە بۈلبۈل» ناملىق  
 داستاننى يازدى. بۇ داستاندا تۇنجى قېتىم «زىيائىي» دېگەن  
 ئەدەبىي تەخەللۇسىنى قوللاندى. بۇ داستاننىڭ قول يازما نۇسخىسى  
 كىشىلەر ئارسىغا كەڭ تارقالغان ۋە كىشىلەرنىڭ سۆيۈپ ۇقۇشىغا  
 سازاۋەر بولغانىدى. ئۇنىڭ شېئىرلىرى 1935- يىلىدىن تارتىپ  
 مەتبۇئاتلاردا ئىلان قىلىنىشقا باشلىدى. بۇ مەزگىللەردا ئۇ شېئىر

پیزش ببلەن بىرگە يەنە ھەر خىل ئىلمىي، نۇزۇرىپەۋە ئۆزۈرلەرنى، ئوبىزورلارنى يېزىپ تېزلا تونۇلدى. ئەمەمە د زىيائى ئەدەبىي ئىجادىيەتنىڭ ئەڭ گۈلدەكىن، بۇنىڭ بىرى 40- يىللار، بۇنىڭ بىرى 80- يىللار.

40- يىللار ئەممەد زىيائىي ھاياتىنىڭ قىسىمەت سەرگۈزۈشتىلەرگە باي بىر دەۋرى بولغان بولسىمۇ، لېكىن ئەممەد زىيائىي بۇ مەزگىللەر دە ئىجادىيەت ئۈچۈن يۈرەك قېنىنى سەرپ قىلىپ، ناھايىتى ئۇنىملىك ئىشلەپ، ئۆز ئىجادىيەتىدىلا ئەممەس، بەلكى ئۇيغۇر ھازىرقى زامان ئەدەبىيات تارىخىدىمۇ مۇھىم ئورۇن تۇتىدىغان بىرمۇنچە مۇنەۋەر ئەسەرلەرنى يازدى. ئەممەد زىيائىينىڭ بۇ مەزگىللەر دىكى ئىجادىيەتىنىڭ دىققەتكە سازاۋەر بىر تەرىپى شۇكى، ئۇ ئەدەبىياتنىڭ ھەممە ژانىر - شەكىللەر دېپگۈدەك ئەسەر يېزىپ، ئۆزىنىڭ كۆپ تەرەپلىمە ئىقتىدارىنى نامايان قىلىدى، شۇنداقلا ھازىرقى زامان ئەدەبىياتمىزنى ژانىر - شەكىل جەھەتنىن بېيتىشقايمۇ كۆرۈنەرلىك ھەسسى قوشتى. 40- يىللاردا ئەممەد زىيائىي شېئرىيەت ئىجادىيەتىنى ئاساس قىلىپ، «يۇرت ئەل ئۇچۇن»، «ئاختۇر وۇپ يۈرۈم مەھبۇنى»، «ھەيرەت ئىچىدە»، «قېنى تاڭنىڭ نەسىمى»، «جاھان لەنگەر»، «گۈل تولا گۈللۈكتە، ئەمما»، «يار كېلۈر» قاتارلىق بىر تۈركۈم ئېسىل لىرىكىلارنى يازدى. بۇ شېئىرلار شۇ دەۋرلەر دىكى لىرىك شېئىر يەتتىنىڭ يۇقىرى پەلىسىگە ۋەكىللەك قىلغانىدى. ئەممەد زىيائىي بۇ يىللاردا يەندە دراما ئىجادىيەتى بىلەنمۇ شۇغۇللىنىپ، «قاراڭغۇ كۈنلەر، نۇرلۇق ھايات»، «ۋالىچىڭ ئىچىۋىي»، «رابىيە سەئىدىن» قاتارلىق دراما - ئۇپپىرالارنى يازدى. بولۇپمۇ ئۇنىڭ رابىيە - سەئىدىن» ئۇپپىر اسى سەھنلىر دە كۆپ ئوينىلىپ، ئەينى يىللار دىكى مەدەننى ھاياتنى بېيتتى، شۇنداقلا خەلقنىڭ

زۇلۇمغا، زالىمارغا قارشى كۆرهش قىلىش ئىرادىسىگە ئىلهاام بىردى. بەزى تەتقىقاتچىلار يەنە ئەھمەد زىيائىنىڭ ئاشۇ يىللاردا «تۇرمۇش سازىنىڭ بۇزۇق پەدسى»، «پىداكارلىق مېدالى» قاتارلىق داستانلارنى يازغاندىن سىرت يەنە «رابىيە - سەئىدىن» ناملىق شېئرى رومان يازغانلىقىنى ئالاھىدە تىلغا ئالىدۇ. ئەمما، بۇ ئەسەرلەر ھەرخىل سەۋەبلىر بىلەن يوقلىپ كېتىپ دەۋرىمىزگەچە يېتىپ كېلەلمىدى. ئەھمەد زىيائىي مۇشۇ يىللاردا يەنە «ئۇيغۇر خەلق ئېغىز ئەدەبىياتىنىڭ خىسلەت ۋە سەنئەت ئۇنچىلىرى» قاتارلىق ئىللىكىي ماقالىلەرنى، «ياش غۇنچىلارغا ياردەم» دېگەن ئومۇمىي ماۋزۇ ئاستىدا بىر قىسىم مۇھاكىمە ماقالىلىرى ۋە ئەدەبىي ئوبىزورلارنى يازدى، «تاڭ (قەنت) پاچىئەسى» ناملىق ھېتكايىنى ئىلان قىلدۇردى. كېينىچە يەنە «ۋىجدان ۋە مۇھاكىمە» ناملىق پوبلىستىك ئىسىرىنى، «لاداخ يولىدا كارۋان» ناملىق ساياهەت خاتىرسىنى يېزىپ چىقتى. 1947-يىلى «قەشقەر — شىنجاڭ گېزىتى» مەتبەسىدە ئەھمەد زىيائىنىڭ «تۈزىماس چېچەكلەر» ناملىق شېئىرلار ۋە دراما تۈپلىمى، «ۋىجدان ۋە مۇھاكىمە» ناملىق پوبلىستىك ئىسىرى، «لاداخ يولىدا كارۋان» ناملىق ساياهەت خاتىرسى بېسىلىپ چىقتى. بۇ ئۇچ پارچە ئەسەرنىڭ نەشر قىلىنىپ تارقىتىلىشى شۇ چاغلاردىكى مەددەنىي ھاياتىسىكى، ئەدەبىيات ساھەسىدىكى چوڭ بىر ۋەقە بولغاندى.

80. يىللار ئەھمەد زىيائىي ئىجادىيەتنىڭ يەنە بىر گۈللەنگەن، ھوسۇللىق مەزگىلى بولدى. بۇ مەزگىلە ئۇنىڭ ئۇچۇن ناھايىتى ياخشى ئىجادىيەت، تەتقىقات شارائىتى يارىتىلدى. گەرچە بۇ مەزگىلە ئۇ ئاللىقاچان يەتمىش ياشقا كىرىپ قالغان، سالامەقلەكىمۇ ناچارلىشىپ قالغان بولسىمۇ، لېكىن ئۇ كىشىنى ھەيران قالدۇرىدىغان جاسارەت بىلەن ئىشلەپ، ئىجاد قىلىپ



ئاجايىپ قىممەتلەك مىراسلارنى قالدۇرۇپ كەتتى. بىر قىسىم كىشىلەر ئەھمەد زىيائىينى 40- يىللارنىڭ شائىرى دەپ بىلىك ئەمما، ئۇ 80- يىللاردا 40- يىللاردىكىگە قارىغاندا تېخىمۇ كۈچۈن تېخىمۇ يىرىك، تېخىمۇ قىممەتلەك ئىجادىيەت ۋە تەتقىقىتلىك ئەجىلىرىنى ياراتتى. ئۆز ئىجادىيەتىدىلا ئەمەس، بەلكى ئۇيغۇر ئەدەبىيات تارىخىدىمۇ ھەقىقەتنەن ناھايىتى مۇھىم ئورۇن تۇتقىغان ئەسەرلىرىنىڭ كۆپىنچىسىنى 80- يىللاردا يازدى. شۇڭا، ئۇنى ھەقىقىي مەندىكى يېڭى دەۋر شائىرلىرىمىزنىڭ بىرى دەپ قارشىمىز، باھالىشىمىز كېرەك.

ئەھمەد زىيائىي 80- يىللاردا ئاساسلىق زېھنى كۈچىنى مۇنداق ئىككى ئىشقا مەركەز لەشتۈردى: بۇنىڭ بىرى، «قۇتاڭۇ بىلىك» نىڭ نزىمىي يەشمىسىنى ئىشلەش ۋە بۇ ھەقتە تەتقىقات ئېلىپ بېرىش بولدى؛ يەنە بىرى، داستان ئىجادىيەتى بىلەن شۇغۇللىنىش بولدى. دېگەندەك ئۇ ھەم «قۇتاڭۇ بىلىك» نىڭ نزىمىي يەشمىسىنى نەتىجىلىك ئىشلەپ بۇ جەھەتتە چوڭ مۇۋەپەقىيەت قازاندى، قىممىتى يۇقىرى تەتقىقات ماقالىلىرىنى يازدى ھەم ئۇيغۇر داستانچىلىق تارىخىدا ھەقىقەتنەن يېڭانە ئەسەرلەر ھېسابلىنىدىغان «رابىيە - سەئىدىن»، «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» داستانلىرىنى يېزىپ تاماملىدى. مانا مۇشۇ ئىككى داستاننىڭ ئۆزىلا ئەھمەد زىيائىينىڭ ئۇيغۇر ئەدەبىياتغا قوشقان غایيت چوڭ تۆھپىسى بولۇپ ھېسابلىنىدۇ. بۇ يىللاردا ئەھمەد زىيائىي مەيلى تەتقىقاتتا بولسۇن، مەيلى ئىجادىيەتتە بولسۇن چوڭ تېمىلارغا تۇتۇش قىلغانلىقى ئۈچۈن لىرىكىلارنى كۆپ يازالمىدى. ئەمما، سانى ئاز بولغىنى بىلەن ساپاسى يۇقىرى بولغان لىرىكىلىرىدا دەۋرنى، ئىلىم - مەرپىھەتنى، ۋەتنى - خەلقنى قىزغىن مەدھىيلىدى.

ئەھمەد زىيائىي چوڭ ھەجىملەك داستانى «ئىلمىي

ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» نى قولدىن چىقارغان ۋاقتىدا قېرىلىق ۋە كېسىللەك سەۋەبىدىن ئاللىقاچان ھالدىن كەتكەندى. ئەمما، ئۇ قەلىمنى تاشلىماي ئاخىرقى تىنىقلەرى قالغۇچە «تۆت قېتىم ئۆلۈپ، بەشىنچى قېتىم تىرىلىگەن ئادەم» ناملىق ئاپتوبىئوگرافىك رومانىنى يازدى. ئەمما، ئۇنىڭ ئۆمرى بۇ ئەسرىنى يېزىپ تاماڭلاشقا يار بەرمىدى. ئەممە زىيائىنىڭ ئىجادىيىتى ۋە ئەسرلىرى تىلغا ئېلىنسا، ئۇنىڭ يوقىلىپ كەتكەن ھەم ھېلىغىچە نەشر قىلىنماي تۇرۇۋاتقان ئەسرلىرى ئۆچۈن كىشىنىڭ ئىختىيارسىز كۆڭلى يېرىم بولىدۇ. بىز ھازىرقى كۈنده ئۇنىڭ 40- يىللاردا يازغان ئەسرلىرىدىن «تۆزىماش چېچەكلەر» توپلىمىغا كىرگۈزۈلگەن بىر قىسىم شېئىرلىرى بىلەن «رابىيە - سەئىدىن» ئۆپپاراسىدىن باشقىلىرىنى كۆرەلمەيمىز. ئۇنىڭ ئاشۇ يىللاردا يېزىلغان، بېسىلغان «ۋېجدان ۋە مۇھاكىمە»، «لاداخ يولىدا كارۋان» قاتارلىق كىتابلىرى، ئىلىمى، نەزەربىيۇرى ماقالىلىرى ھازىر ھىچ كىشىنىڭ قولىدا يوق. شۇ سەۋەبىتنى كېيىن (1987-يىلى) نەشر قىلىنغان «ئەممە زىيائى ئەسرلىرى» ناملىق توپلاممۇ ئىسمى جىسمىغا لايىق توپلام بولماي قالدى.

ئەممە زىيائى ئەدەبىي ئىجادىيەتكە تولىمۇ ئەستايىدىل مۇئامىلە قىلىدىغان شائىرلىرىمىزنىڭ بىرى. ئۇ ئىجادىيەتتە ئاساسەن مەڭگۈلۈك تېمىلارغا مۇراجىئەت قىلدى، ئۇ ئىجايىت بىلەن شۇغۇللانغاندا، ئەسرلەرنى دەۋرنىڭ، تارىخنىڭ سىناقلەرىغا، خەلقنىڭ باھالىشىغا بەرداشلىق بېرەيدىغان سەۋىيىدە يېزىشقا تىرىشتى. بۇ ھەقتە شائىر ئۆزى مۇنداق دېگەندى: «... نېمە ئۆچۈن بىزنىڭ شېئىرلىرىمىز بۈگۈنى يازساق ئەتىسى تەركانىدا يۈرۈيدۇ؟ نېمە ئۆچۈن ئابدۇراخمان جامىنىڭ شېئىرلىرىنى بەش - ئالتە يۈز يىل ئۆتكەندىن كېيىنمۇ

کىشىلەر يەنلا سۆيۈپ ئوقۇيدۇ؟ بۇنىڭ سىرى رايدى نەدە ؟ بۇنىڭ سىرى ئەددەبىياتتا، يازغۇچى ئەڭ ئالدى بىلەن ھەققەتتى قولىمما، چىڭ تۇنۋىشى، ئەسەرلىرىدە ھەققەتتى بايان قىلىشى كېرىك بىلەن پەقەت شۇنداق قىلغاندىلا، يازغۇچىنىڭ بۇ قارىشى ئەملىيەتتە ئۇنىڭ ھېسابلىنىدۇ». ئەممەد زىيائىنىڭ بۇ قارىشى ئەملىيەتتە ئۇنىڭ ئۆمۈر بوبىي ئەمەل قىلغان ئىجادىيەت پېرىنسىپى ئىدى. ئەممەد زىيائىي يېڭى پىكىر بولمىسا، ئەسەرلىرىدە بىرەر يېڭىلىق يارىتىشقا كۆزى يەتمىسى ئەسەر يازمىدى. يازغان ئەسەرلىرىنىڭ مەزمۇنىغا قانچە ئەھمىيەت بىرگەن بولسا، بەدىئىي ماھارەتلەرنىڭمۇ شۇنچە ئەھمىيەت بەردى. پىشىخان ئەسەرلىرىنى ئالدىراپ قولدىن چىقارمىدى، ئەسەرلىرىنى قايىتا - قايىتا ئىشلەشنى ئۆزىگە ئادەت قىلىدى، ئۇ ئۆزىنىڭ ئىجادىيەت ئادىتى ھەققىدە توختالغاندا: «ئەسەرلىرىنىڭ بەزلىرىنى بىر ئىككى - قېتىم، بەزلىرىنى تۆت - بەش قېتىم ئۆزگەرتىمەن، قايىتا - قايىتا تۆزىتىمەن. مەسىلەن، «رابىيە سەئىدىن» داستاننىڭ كۆپ يەرلىرى تۆت. بەش قېتىم ئۆزگەرتىلدى، «نهى ساداسى» ناملىق شېئىر ئالىتە - يەتتە قېتىم تۆزىتىلدى» دېگەندى.

### 3. ئەممەد زىيائىنىڭ لىرىكىلىرى

ئەممەد زىيائىنى شېئرىيەت ساھىسىدە «تۈزىماس چېچە كلەر» تۈپلىمىدىكى لىرىكىلىرى بىلەن 40- يىللاردىلا داڭ چىقارغان ۋە يۇقىرى ھۆرمەتكە سازاۋەر بولغانىدى. دېمىسىمۇ، ئۇنىڭ دەسلىپكى مەزگىللەردىكى ئىجادىيەتتىنىڭ ئاساسىي گەۋەدىسىنى ۋە مۇۋەپپەقىيەتنى ئاساسەن قىسقا شېئىرلار - لىرىكىلار تەشكىل قىلىدۇ. ئۇنىڭ دەسلىپكى ئورنىنى ئۇنىڭ خلق كۆڭلەك ياققان لىرىكىلىرى بەلگىلىدى دېسەكمۇ بولىدۇ. ئەممەد زىيائىنىڭ پۇتۇن لىرىكا ئىجادىيەتى ئىدىبىيۇلىك جەھەتتە بولسۇن ياكى بەدىئىيلik جەھەتتە بولسۇن بىر خىل ئىزچىللەقنى شەكىللەندۈرگەن، بۇنداق ئىزچىللۇق ئۇنىڭ لىرىكىلىرىنى روشن ئالاھىدىلىككە ۋە ئۆزىگە خاس ئۇسلۇبقا ئېگە قىلغان. ئەلۋەتتە شائىرنىڭ بىر قىسم شېئىرلىرى روشن دەۋر ئالاھىدىلىككە ئېگە. بۇنداق شېئىرلاردا ئوخشىمىغان تارىخي دەۋرلەردىكى ئىجتىمائىي ھايات، مەنىۋى كەپپىيات، دەۋر ئاتا قىلغان ھېس توپغۇلار ئوخشىمىغان مەزمۇنلاردا ئىپادىلەنگەن. شائىرنىڭ خېلى كۆپ شېئىرلىرىدا شائىرنىڭ چوڭقۇر لىرىك ھېسسىياتى، دىداكتىك تەشەببۇسىلىرى، ئەخلاقىي قاراشلىرى، پەلسەپپۇنى مۇلاھىزلىرى خېلى يۇقىرى شېئىرىي ماھارەت بىلەن ئىپادىلەنگەن. شېئىرلاردا ئوتتۇرۇغا قويۇلغان پىكىر - ئىدىبىلەر، ئىلگىرى سۈرۈلگەن خاھىش - تەشەببۇسالار بىۋاسىتە ئەمەس، بەلكى ھەر خىل بەدىئىي ۋاستىلەر، جانلىق ھېسسى ئوبرازلار ئارقىلىق شۇنداق پاساھەتلەك ئوتتۇرۇغا قويۇلغان. ھەر بىر لىرىكا



شائىرنىڭ كامالىتكە يېتىكەن، كلاسسىك شېئرىرىيەت ئالاھىدىلىكىگە باي بولغان ماھارىتىنى نامايان قىلغان.

ئەممەد زىيائىي بارلىق لىرىكتىلىرىنى «تۈزىماس چېچەكلەر» دېگەن ئۇمۇمىي ماۋزۇ بىلەن ئاتاشنى ياخشى كۆرەتتى، شۇڭا ئىقۇنى ئىشلەتكەن. 1985-يىلى تۇنجى شېئىرلار توپلىمىغا ئاشۇ ماۋزۇنى ئىشلەتكەن. هاجى ئەممەد كولتىگەن ئەممەد زىيائىنىڭ ئىجادىيىتى ھەققىده ماقاله يېزىپ، ماقالىسىگە ئاشۇ «تۈزىماس چېچەكلەر» دېگەن ئىسىمنى ماۋزۇ قىلىپ قوللانغاندا شائىر مۇشۇ ماۋزۇ ئۈچۈنمۇ كۆپ سوّيۇنگەن. 1987-يىلى «ئەممەد زىيائىي ئەسەرلىرى» نەشر قىلىنغاندا شائىر كونا - يېڭى شېئىرلىرىغا يەنلا «شۇ تۈزىماس چېچەكلەر» دېگەن ماۋزۇنى قويغان.

ئەگەر بىز شائىرنىڭ «تۈزىماس چېچەكلەر» ناملىق شېئىرلار توپلىمىنى ئاچىدىغان بولساق، نازىرىمىز ئالدى بىلەن ئۇنىڭدىكى «يۇرت - ئەل ئۈچۈن» دېگەن شېئىرغا چۈشىدۇ:

يۇرت - ئەل ئۈچۈن تارتقان ئەلەمنى،  
شاھلىق تەختىگە قىياس ئەتكۈلۈك.

خەلق يولىدىكى بىر مىنۇت قايغۇ،  
مىڭ يىللېق راهەت ئۈچۈن يەتكۈلۈك.

تىرىشىپ ئالغا چەكسە ھەم مېھنەت،  
تارىخ چەرىخىنى ئالغا سۈرگۈلۈك.

مانا مۇشۇنداق مىسرالاردىن تەشكىل تاپقان بۇ شېئىردا شائىر يۈكىسىك دەرىجىدىكى ۋەتهنېرۋەرلىك، خەلقپەرۋەرلىك ئىدىيىسىنى ئىپادىلەپ، ۋەتهن، خەلقنىڭ تەقدىرى، مەنپەئىتى

ئۈچۈن جان پىدا قىلىش ، ۋەتەن ، خەلق ئۈچۈن خىزمەت قىلىش ئىرادىسىنى جاكارلىغان. ئەلۋەتتە، بۇ مۇشۇ شېئىرىدىكىلا پىكىر ئىدىيە ئەمەس، بەلكى شائىرنىڭ ھايات قەسىمى، شائىر مۇشۇ قەسىمىگە بىر ئۆمۈر ئەمەل قىلىپ، ئۆزىنىڭ بارلىقىنى ۋەتەن، خەلقنىڭ ئىلىم - مەرىپىھەت، ئەدەبىيات ئىشلىرىغا بېغىشلىدى. بۇ شېئىردا شائىر يەنە «ھايات كۆرەشتىن ئىبارەت ئېرۇر، . . . مۇراد غۇنچەسىن زاماندىن ئۆزگۈلۈك» دېگەن ئىدىيىلەرنىمۇ ئىلگىرى سۈرگەن. ئەھمەد زىيائىي شائىرلىقىنىڭ قىممەتلىك بىر تەربى شۇكى، ئۇ تىلى بۆلەك، دىلى بۆلەك شائىر ئەمەس، دېگىننى ئۆز ئەھمەللىيىتىدە ئىسپاتلایدىغان، ئىسمى جىسمىغا لايق شائىر. خۇددى يۈقىرقى مىسرالرىدا يازغىنىدەك، شائىر ئۆز ئەھمەللىيىتىدىمۇ ھايات ئۈچۈن كۆرەش قىلدى، ئۆزىنىڭ قىممەتلىك ئىلمىي، ئىجادىي ئەمگەك نەتجىلىرىنى زاماننىڭ بويىنغا زۇنار قىلىپ ئاستى.

ئەھمەد زىيائىي 40- يىللاردا يازغان شېئىرىلىدا، بىر خەلقپەرۋەر شائىر سۈپىتىدە خەلقنىڭ ئېچىنىشلىق سەرگۈزۈشتى تەقدىرىگە، خانىۋەيران تۇرمۇشغا چوڭقۇر ھېسداشلىق قىلدى، خەلقنىڭ يىلىكىنى شوراپ قېنىنى ئېچكەن زالىم ھۆكۈمرانلارغا بولغان چەكسىز غەزەپ - نەپرەتنى ئىپادىلىدى. ئەمما، شائىر بۇنداق پىكىر-مەزمۇنلارنى بىۋاسىتە ئەمەس، بەلكى «يار ۋەسلى» «تالىڭ شامىلى» دېگەندەك كلاسىك شەكىلىدىكى بەدىئى ئوبرازلار ئارقىلىق ئوتتۇرۇغا قويىدى. پىكىر- مەزمۇننى بۇنداق بەدىئى ۋاسىتلەر ئارقىلىق ئوبرازلاشتۇرۇپ، ئەدەبىيەلەشتۇرۇپ ئىپادىلەش، شۇ دەۋردە يېڭىدىن شەكىللەنگەن ھازىرقى زامان شېئىرىيتىمىزنىڭ خېلى يۈقىرى سەۋىيىسىنى ياراتقانىدى.

شائىر ئۆز لىرىكىلىرىدا مۇنداق مىسرالارنى يازىدۇ:

ئويلىغاچ بۇ نۇقتىنى بىلدى زىيائىي شۇنىكىم،

شۇ سەۋېتىنىكى داۋاملىق باغرى دەرد - غەمدىن يارا.

«ئاھىتۇرۇپ يۈرۈم مەھبۇنى» دىن.

قېنى تاڭنىڭ نەسىمى كەتسە كۆڭلۈمنى باهار ئەيلەپ،  
خازان بولغان يۈرەكىنى قايتىدىن بىر لالماز ئەيلەپ.

قىزىل گۈل غۇنچىسىدەك دەردى كۆڭلۈم تەھبەتە قاندۇر،  
ئۇمىدىم بۇللىغۇ ئۆتتى ئۆمرۈم ئىنتىزار ئەيلەپ .  
«قېنى تاڭنىڭ نەسىمى» دىن.

بۇ مىسرالاردا كۆرۈنۈشتە لىرىك قەھريمان «مەن» نىڭ يار  
ۋەسلىگە بولغان ئىنتىزارلىقى، دەرد - غەملىك قەلبى، تاڭ  
شامىلىغا بولغان ئۇمىدى ئىپادىلەنگەندەك كۆرۈنسىمۇ، ئەمەلىيەتتە  
شائىر مۇشۇ ئارقىلىق خەلقنىڭ دەرد - ئەلمىلەك تۇرمۇشىنى،  
ياخشى كۈنلەرگە بولغان تەلىپۇنۇشنى يۈكسەك دەرجىدە  
ئۆمۈملاشتۇرۇپ ئىپادىلىگەن. ئەلۋەتتە، بۇ شېئىرلاردىكى لىرىك  
قەھرمان «مەن» ھەرگىزمۇ بىرلا ئادەم ئەمەس، ئۇنىڭ  
زارلىنىشى نوقۇل ئىشق - مۇھەببەت سەۋەبىدىنلا ئەمەس، شائىر باشقا  
شېئىرلىرىدا يەنە «جاھان ئالغا قاراپ كەتتى، ئۇنى ئېيتىشقا ھاجىت  
يوق، ھايات بىزلەرگە گويا جەھەل زىندانغا ئوخشارما؟»  
«جاھاننىڭ گۈللىكىدە ئۇنىمىدى خۇشبۇي گىياه ئۇندا، ئېچىلغان  
رەڭمۇ رەڭ گۈل، يوق لېكىن بۇيى ۋاپا ئۇندا» دېگەندەك

میسرالارنى بېزىپ ۋەتهن - خەلقنىڭ تەقدىرى ھەققىدىكى چوڭقۇر  
ئويلىنىشنى ئىپادىلىگەن.

ئەھمەد زىيائىي مەيلى 40- يىللاردا بولسۇن، مەيلى 80-  
يىللاردا بولسۇن، ھايات ھېكمەتلەرنىڭ، ھايات ھەققىدىكى  
مۇلاھىزىلىرى ئىپادىلەنگەن، ئىلىم - مەرىپەت، ئەخلاق - پەزىلەت  
تەشەببۈس قىلىنغان شېئىرلارنى خېلى كۆپ يازدى. شائىرنىڭ  
بۇنداق شېئىرلىرى كىشىگە ھامان بىر خىل يېڭىچە پىكىر ۋە  
ھاياجان بەخش ئېتىدۇ، شۇنداقلا كىشىنى ھايات ئۈچۈن كۆرەش  
قىلىشقا، ياخشى ئادەم بولۇشقا رىغبەتلەندۈرۈدۇ. تۆۋەندە  
شائىرنىڭ شۇ مەزمۇنىدىكى شېئىرلىرىدىن بىر پارچە كۆرۈپ  
باقلایىلى:

كۆرەشتىن ئىبارەت ئېرۇر بۇ ھايات،  
كۆرەشتە يېڭىشىكە بۈيۈك شهرت سوبات.

ترىشىپ ئۆزىنى خالاس ئەتكۈسى،  
چۈمۈلنى تۇپراقتا گەر كۆمسە پات.  
بىلىم - بىر كىشىن ئىككىسى يوق ئېتۈر،  
ئەگەر بولسا باسقان كۆڭۈللىرنى دات.  
ئىلىم بىر قوشىم بىلىمسىز قېلىپ،  
يۈلۈنمىش ئۇنىڭغا قۇيرۇق ھەم قانات.  
كېرەككىم بىلىمدىن قانات ئەيلىسۇن،  
بولۇر لەقەمە گەر قىلىمسا ئېھتىيات.  
ۋە لېكىن بۈگۈن بىزدە بولغان بۇ ھال،  
ئۈمىدىسىزلىكىم ئارتتۇرۇپ قاتمۇ قات.

خازانىمىز بۈگۈن بىزگە دەۋانىڭ ئىلىك،  
ھەممىدىن ئۈلۈغ ھەم مۇھىمراق بىلىك.



ئېرۇرمىز نادانلىقتا بىز خاكسار، ئېتمەر ئەكس ھەر ياندا قەلەندەرچىلىك.  
ۋۇجۇددۇر قۇرۇق ئۇستىخان كىم ئاشا، ئەمسىس بار بىلىم بېرىلىشىشتىن يىلىك.  
ئۇلىكى قالۇر بىز كەبى ئارقىدا، ئۆلۈممۇ ئەگەرچە كۆرۈنسە تىرىك.  
ئەگەر ئەل تىرىشمىي يانا ئۇخلىسا، قىلىپ ھېس يۇيۇشنى ئۇمىدىتن ئىلىك.  
تەپەككۈر فەزاسىغا باستىم قەدەم، مالە قۇتۇلدۇرۇش، ئىلىم سۆيگۈسى دىلدا قولدا قەلەم.  
بۇ پارچە شائىرنىڭ 40. يىللاردا يازغان مەشھۇر شېئرى — «ئىلىم سۆيگۈسى دىلدا» دىن ئېلىنغان. شائىر بۇ شېئىدا ئىلىم - مەripەت ئارقىلىق خەلقنى، ۋەتەننى نادانلىقتىن، جاھالەتتىن، زۇلۇمدىن قۇتۇلدۇرۇش، ئىلىم - مەripەت ئارقىلىق ۋەتەن، خەلقنى ئازاد قىلىپ قۇدرەت تاپقۇزۇشتىن ئىبارەت بىر ئىدىيىنى ئوتتۇرخا قويغان. شائىر بارلىق قۇتۇلۇش ۋە ئېرىشىشلەرنىڭ ئاچقۇچى ئىلىم - مەripەت دەپ قارىغان. شائىر شۇ دەۋر رېئاللىقى ھەققىدە بەدىئىي پىكىر يۈرگۈزۈپ جاھالەتلىك بۇ دەۋرنى «مىسالى ئېرۇر ئۇشبو پەسىلى خازان» دەپ سۈپەتلىگەن ھەم بۇنداق «خازان پەسىلى» دىن قۇتۇلۇش ھەققىدە توختىلىپ «قارا تۇننى ھەم يورۇق ئەتسە بولۇر، چېلىشماق ۋە تەدبىر ئۇنىڭ يۈلتۈزى» دەپ قارىغان. شائىرنىڭ قارىشىچە، كۆرەش بىلەن تەدبىر بولۇش كېرەك، شۇنداقلا بۇ كۆرەشنىڭ مەزمۇنى ئىلىم - مەripەت، تەدبىر ئىلىم - مەripەت ئارقىلىق تەرقىقى قىلىشتىن ئىبارەت. شۇڭا، شائىر بىز يۇقىرىدا كۆرۈپ ئۆتكەن ئاشۇ مىسرالارنى يازغان. شائىر بۇ جەھەتتە

ناهایىتى ئۇمىدۇار بولۇپ، بۇنداق ئۇمىدۇارلىقنى ئۇ «دېمەك ھەر قارا تۇنکى چەكسەڭ ئۇنى، ئاخىر بولغۇسى بىر يورۇق كۈندۈزى» «ھەممە بىرلىشىپ ئىيلىسىك ئىجتىهات، بولۇر ئىدى مەقسەتلىگە يەتكىلى» دېگەندەك مىسرالار بىلەن ئىپادىلىگەن. ئەھمەد زىيائىي بىر ئۆمۈر ئىلىم يولىدا ئىشلىگەن، ئىلىم ئۇچۇن جان پىدا قىلغان ئالىم، شۇنداقلا پۇتون ئىجادىيىتىدە ئىلىم - مەرىپەتتى كۈلىگەن، تەشەببۇس قىلغان شائىر. ئۇنىڭ قانداقلىكى بىر مەشھۇر شېئىرىنى ئوقۇيدىغان بولساق بىز ئۇنىڭدىن بۇنداق ئىدىيە - تەشەببۇسنى كۆرمەي قالمايمىز. ئۇ 80. يىللاردىن كېيىن يازغان شېئىرلىرىدىمۇ ئاساسمن ئىلىم - مەرىپەت ھەققىدە يېزىپ، يېڭى دەۋر ئاتا قىلغان ئىلىم - مەرىپەت ئىشلىرىدىكى گۈللهپ - ياشناش ۋەزىيىتىگە بولغان چەكسىز ئىپتىخارلىقىنى، سۆيۈنۈشنى ئىپادىلىگەن.

ئەھمەد زىيائىي ئەدەبىي ئىجادىيىتىنىڭ ئۇمۇمىي خاھىشىدىن قارىغاندا، ئۇ بىر دىداكتىك شائىر، مۇنداقچە ئېيىتقاندا، ئەسەرلىرى ئارقىلىق كىشىلەرگە ئادەملىك تەربىيىسى ئېلىپ بېرىشنى ئىجادىيىتىنىڭ ئاساسلىق مۇددىئالرىدىن بىرى قىلغان شائىر. بۇنداق ئالاهىدىلىك ئۇنىڭ ئەھىدىلىك شېئىرلىرىدىمۇ، يىرىك داستانلىرىدىمۇ ناھايىتى گەۋدىلىك ھالدا ئۆز ئىپادىسىنى تاپقان. ئەھمەد زىيائىي ئەدەبىي ئەسەرلەرنىڭ خەلقنى تەربىيەلەش رولىغا ئالاهىدە ئەھىمىيەت بىلەن قارايدۇ، شۇنداق بولغاچقا ئۇنىڭ ئەسەرلىرىنىڭ چاقىرىق - دىداكتىك خاراكتېرى خېلىلا كۈچلۈك. ئۇ دىداكتىك شېئىرلىرىدا ئادەملەرنىڭ مۇكەممەللىكىنى تەشەببۇس قىلىدۇ، ئادەمنىڭ مۇكەممەللىكىنى بىلىم، ئەقىل، ياخشىلىق، ئېسىل پەزىلەت ئەمەلگە ئاشۇرىدۇ، ئادەم جاپالىق كۆرەش ئارقىلىقلارلا ئادەملىك قىممىتىنى، رولىنى جارى قىلدۇرالايدۇ، دەپ قارايدۇ. شائىر بۇنداق تەشەببۇس،

قاراشلىرىنى مۇنداق مىسرالار ئارقىلىق ئىپادىللىك فەننىڭ ئىچىرىنىڭ ئەمەرىسى  
تۈزەت ئەخلاقىنى يولداش، پەس خۇلۇقنى ئۆزگە يار قىلما،  
مۇھەببەتلەك كىشى بول، بىۋاپالقىنى شوئار قىلما.  
«كىشىلە كۈلسە خوشلۇق بىرلە كۈل» دن.

تىلەرمەن ئايىرما دەپ مېھنىتىمدىن ھەر زامان يا رەب،  
نېسىپ ئەيلە ياشاشنى ئۆز كۈچۈمىدىن باركى جان يا رەب.  
«تىلەك» تىن.

بەخت ساماسىنىڭ قۇياسى، يۈلتۈزىدۇر تەربىيەت،  
قاپقارا تۇرمۇش تۈنىنىڭ كۈندۈزىدۇر تەربىيەت.

ياش ئىكەن ئەۋلادلىرىنىڭ، ئۈگەت ئىلىم بىرلە ھۇنەر،  
تال - چىۋىقتەك ئىگىلىپ ئۆزلەشكۈسىدۇر تەربىيەت.

خارۇ - زار قالغان ئېلىڭى ئەي زىيائىي ياخشى بىل،  
مۇئىتەبەر بىر ئەل قىلىپ ياشنانقۇسىدۇر تەربىيەت.  
«تەربىيەت» تىن.

كىشى دۇنياغا كەلدى قالدۇرۇپ كەتمەك كېرەك بىر ئىز،  
ئېلىگە خىزمەت ئەتكەنلەرنىڭ نامى ئۆچمىدى ھەرگىز.  
«جاھان لەنگەر» دن.


ياخشىلىقنى سۇغا قىل، سۇ بىلمىسە بېلىق بىلۇر،  
بىلمىسە بېلىق، بىلۇر خالق دېيان قويىماق كېرەك.  
«بولاي دېسەڭ غەمدىن خالاس» تىن.

شائىرنىڭ دىداكتىك مەزمۇنىكى مۇنداق شېئىرلىرى ئاز ئەمەس، ئۇلارنىڭ ھەر بىرىنىڭ ئۆزىگە يارشا مەزمۇن ئالاھىدىلىكى ۋە قاراتىمىلىقى بار. شۇنداقتىمۇ «نهى ساداسى» ناملىق قەسىدە بۇ جەھەتتە ۋە كىللەك خاراكتېر گە ئىگە. «نهى ساداسى» — ئەممەد زىيائىينىڭ داڭلىق لىرىكىلىرىدىن بىرى. بۇ لىرىكا دەسلەپ 1957 - يىلى يېزىلغان، 1983- يىلى ئىلان قىلىنۇغىچە بولغان ئارىلىقتا شائىر ئۇنى كۆپ قېتىم ئىشلەپ مۇكەممەللەشتۈرگەن. بۇ شېئىردا شائىرنىڭ ھاييات قارىشى، جۇملىدىن ئەخلاقىي - دىداكتىك تەشەببۇسىلىرى مەركەزلىك ئىپادىلەنگەن. شائىر بۇ لىرىكىسىدا مۇنداق بىر قانچە مۇھىم دىداكتىك ئىدىيىنى ئىلىگىرى سۈرىدۇ: شائىرنىڭ ئالدى بىلەن ئۇلۇغلىغىنى يەنلا بىلىم:

دېدىكىم: ئى نادان! گەر ئىستىسىڭ ئۆمرۈڭە بىر مەنا،  
ۋۇجۇدۇڭنى مۇندۇۋەر قىل پۇتونلەي ئىلمۇ ئىرپاندىن.  
يېتىك كەيدۇ ھەققىت سەيرىغا ھىغا سېنى بۇ نۇر،  
تاپالمايسەن بۇ نۇرنىڭ سىرىنى خۇرىشىدى تاباندىن.

شائىر بىلىم ئىگىلەشنى تەشەببۇس قىلىش بىلەن بىر ۋاقتىتا يەنە كۆرەشنى، تىرىشچانلىقنى ئۇلۇغلايدۇ، تىرىشىپ كۆرەش قىلغاندىلا ھەممىگە ئېرىشكىلى بولىدۇ، دەپ قارايدۇ:

تىرىش، ئىشلە، يېقىلسائىمۇ قوپۇپ قايتا يولۇڭنى ماڭ،  
كىشى ھەر نەرسىكىم تاپتى، ئۇنى تاپتى تىرىشقا ندىن.  
ئۇپۇققا ھال شەپەقتىن ھەر سەھەر شۇ خەت يېزىلغايىكىم،  
«ئەمەس ھېچ نەرسە تاتلىقراق ئۆزى ئىشلەپ يېگەن نادىن» .



شائىر شېئردا يەنە مەنمەنچىلىك،  
ھۇرۇنلۇققا ئۇخشاش ئىللەتلەرنى يۇقتۇرۇۋالان ئادەملەر دۇر،  
ئادەملەرىنى يوقاقتان ئادەملەر دۇر، دەپ قاراپ كىشىلەرنى كېپۈندەپ كېپۈندەپ  
ئىللەتلەردىن ھەزەر ئېيلەشكە چاقىرىدۇ.

شائىرنىڭ شېئردا ئىلگىرى سۈرگەن يەنە بىر دىداكتىك ئىدىيىسى — ۋەتەنپەرۋەرلىكتىن ئىبارەت، شائىر ۋەتەنگە بولغان  
مۇھەببەتنى ئەڭ چىن، ئەڭ ئۇلۇغ مۇھەببەت دەپ سۈپەتلەيدۇ،  
كىشىنىڭ بەختى، تەقدىرى ھامان ۋەتەن بىلەن بولىدىغانلىقىنى  
گەۋەدىلەندۈرۈدۇ:

ۋەتەنپەرۋەر يىگىت بول، بولمىغىل ئەلدىن جۇدا ھەرگىز،  
كۆپىر گۈل شاخى گۈلخاندا كېسلىگەندە گۈلىستەندىن.  
مۇھەببەت - چىن مۇھەببەت مانا شۇدۇر بىباها گۆھەر،  
ئەجەب راھەتلەنۈر جانلار قۇشى شۇ گۈلگە قونغاندىن.

چىن ئىنسانىي دوستلىق - شائىر ناھايىتى كۆڭۈل بولىدىغان  
مەسىلىلەرنىڭ بىرى ، شائىر دائىم دوستلىقنى قەدىرلەش، ياخشى  
دوست تۇتۇش ھەققىدە سۆزلىدەيدۇ. بۇ شېئر دىمۇ شائىر دوستلىق  
ھەققىدە مۇنداق تەۋسىيىنى ئوتتۇرۇغا قويىدۇ:

ئۆزۈڭە دوست توپلا، مۇمكىنقدەر بولمىغىل دۈشىمن،  
ۋاپادار دوست يىغىش ياخشى كۆمۈش - ئالتۇننى يەعقاندىن.  
يېقىن دوستتىن كۆرۈلسە نامۇۋاپىق ئىش، كەچۈر ئانى،  
ئەمەس ئېيبلىك سۈزۈك سۇ، ئانچە-مۇنچە خەس ئېقىتقاندىن.

شائىر سۆز ھەققىدە يازغاندا، سۆزنى ناھايىتى يۇقىرى  
ئورۇنغا قويىدۇ، ئۇنى «كىشىنىڭ ئىتىبارى، ئىپتىخارى،

قۇدرتى ۋە باشقا جانلىقلار بىلەن بولغان پەرقى» دەپ قاراپ، كىشىلەردىن بۇ ئالاھىدە ئىقتىدارنى ياخشى جارى قىلدۇرۇشنى تەلەپ قىلىدۇ. شائىر سۆز ھەققىدىكى بۇ دىداكتىسىغا ئۇلاپ، يەنە يازغۇچى ھەققىدىمۇ مۇنداق مىسرالارنى يازىدۇ:

يامان سۆز سۆزلىگۈچە سۆزلىمەي قويغان ئېرۇر ياخشى،  
قەلم تەڭلىك چېكىر ئىلکىڭىدە، ناچار سۆزنى يازغاندىن.  
مانا بۇ قوش سېنىڭ ئىلکىڭىدىدۇر ئى يازغۇچى بىلسەڭ،  
ترىش، پەرۋازىدىن قايتسۇن ئېلىپ سىر مارس، چولپاندىن.  
تەپەككۈر ئەيلە! ياز! يازغان سۆزۈڭ كۆپ مەندار بولسۇن،  
نە ھاسىل پايدىسىز سۆزدىن قۇرۇق قۇرلارنى تىزغاندىن.

شائىر بۇ شېئىردا يۇقىرىقلاردىن باشقا يەنە بىرمۇنچە مەزمۇنلاردا دىداكتىك پىكىر - ئىدىيىلەرنى ئوتتۇرۇغا قويغان .  
شېئىرنىڭ ئاخىرىدا بولسا شائىر كىشىلەرگە مۇنداق بىر چاقىرىقنى ئوتتۇرۇغا قويدۇ:  
ئاخىرىدا نەي ساداسى شۇ قەدەر مۇڭلۇق تؤس ئالدىكىم،  
بۇ ئۇن تەسىرىدىن تولدى يۈرەكلەر ھېس - هاياجاندىن.  
دېدى نەي: ئى كىشى، ئويغان! غەپلەت ئۇيىقۇدا ياتما،  
كېتەر بىر خىش ھاياتىڭدىن منۇت ئۆمرۈڭ يوقانقاندىن.  
غەنئىيمەتتۇر ھاياتىڭ، ياشلىقىڭ ھەرگىز زايى قىلما،  
نە پايدا ۋاقتى ئۆتكەندە يېگەن قاتىقى پۇشايماندىن.  
بولۇر بىر كۈن قارا بېشىڭ چېچەكلىك شاخلىدەك ئاپئاڭ،  
ئېڭىلۇر سەرۋىدەك قەددىڭ، قالۇرسەن ھەممە دەرماندىن.

ئەممە زىيائىي يەنە «ۋەتەن - تەن ئېرۇر، ئىتتىپاقلقىق



جېنى.....، «ۋەتەن گۈلزارى ياشىيپ» قاتاڭلىق شېئىرلارنى يېزىپ، ۋەتەننىڭ بىرلىكىنى، مەدھىيلىگەن. شائىر بۇ شېھىرلىك ئىتتىپاقلىقىنى قىزغىن مەدھىيلىگەن. شائىر بۇ شېھىرلىك جانلىق، ئوبرازلىق تىل، چوڭقۇر ھېكمەتلەر ئارقىلىق بىرلىك، ئىتتىپاقلىقىنىڭ بارلىق تەرەققىيات، گۈللىنىشنىڭ ئاساسى ئىكەنلىكىنى، «ئىناقلقى گۈلىدىن زوق ئالمىغانلارنىڭ ئىچىنىڭ قازاندىن قارا» بولىدىغانلىقىنى، چېچىلاڭغۇلۇق ۋە ئىختىلابنىڭ تەڭداشسىز بىر بالايئاپتىك ئايلىنىدىغانلىقىنى، شۇڭا بىرلىك، ئىتتىپاقلىقىنى قوغداشنىڭ ئىنتايىن زۆرۈرلىكىنى ئوتتۇرۇغا قويغان. شائىرنىڭ بۇنداق شېئىرلىرىدىمۇ ئەسەرنىڭ بەدىئىي ئۇنۇمىنى، ئېستىتىك قىممىتىنى، جىلپ قىلىش كۈچىنى ئاشۇرغۇچى ھەرخىل ئۇسۇل، ماھارەتلەر ماھىرىلىق بىلەن قوللىنىلغان، شۇڭا شېئىرلار قۇرۇق گەپكە، ياكى شوئارغا ئوخشىپ قالمىغان. شائىرنىڭ پىكىر - ئىدىينى ئوتتۇرۇغا قويۇش، كىتابخانىنى قايىل قىلىش جەھەتلەردىكى ماھارەتلەرىنى توۋەندىكى مىسرالارنى ئوقۇش ئارقىلىق تېخىمۇ ئىنىق، تېخىمۇ بىۋاستە ھېس قىلىشىمىز مۇمكىن:

يار ئۇ بولمىسا، يار بىلەن ئىتتىپاقدا  
قاچاندا بېرەلەيدۇ زوق، ئىشتىياقدا  
ئىناقلقى سۈيىدىن سىراپ بولمىسا،  
ئاھىر چۈشىدۇ باشقۇ دەردى بىراق.  
گۈزەل يارنىڭ ۋەسلىدىن ئايرىلىپ،  
جۇدالق ئوتىدا كۆيەر ئۇ بىراق.  
ئەللىك نە ئىشرەت، نە تۇرمۇش، نە ئارام ئۇڭا،  
قارا تۇنلىرى ھەرگىز بولمايدۇ ئاقدا  
يۈكىسىك غايىلەرگە بولار يەتكىلى،

هەقىقەتتە بولغاندا چىن ئىتتىپاق . سائادەت ئىناقلقا باغلق ئېرۇر ، ئۇپۇققا يېزىلغان مۇشۇ قۇرغا باق : ۋەتەن - تەن ئېرۇر ، ئىتتىپاقلىق جىنى ، پەيپەرىنىڭ ئېقىمىلىق باهارى ، گۈلى ، گۈلشىنى . ئەممەد زىيائىي يۇقىرىقىدەك ئېسىل مەزمۇنلۇق شېئىرىلىرى قاتارىدا يەنە مۇھەببەت ھەقىقە ئاز بولمىغان ئېسىل لىرىكىلارنىمۇ يازدى . بۇنداق لىرىكىلاردا شائىرنىڭ شېئىرىيەتتىكى بالاغىتى ۋە پاساھىتى تېخىمۇ گەۋەدىلىك ھالدا ئۆز ئىپادىسىنى تاپقان . ئەممەد زىيائىينىڭ شېئىرىيەت ئىجادىيەتتى ئۆزىگە خاس بەزى خۇسۇسىيەت ، ئالاھىدىلىكەرگە ئېگە . ئەممەد زىيائىينىڭ لىرىكىلرىنى «ئاز ھەم ساز» دەپ سۈپەتلەش مۇمكىن . ئۇنىڭ شېئىرى تالانتىنىمۇ «مەڭگۇ قېرىمايدىغان تالانت» دەپ تەرىپلەشكە ئەرزىيدۇ . ئۇنىڭ شېئىرىلىرىنىڭ تېما دائىرسى نىسبەتەن كەڭ بولسىمۇ ئاساسلىقى ئىلىم - مەربىپەت ، ۋەتەن - خلق ، ئەدەب - ئەخلاق ، ئىشق - مۇھەببەت قاتارلىق بىرقانچە مەڭگۈلۈك تېمىلارغا مەركەزلەشكەن . ئۇنىڭ شېئىرىلىرى مەلۇم دەرىجىدە دەۋر ئالاھىدىلىكىگە ئىگە بولغان . ئەمما ، قۇرۇق شوئار ، چاكىنا مەدھىيە - تەقىد ۋاستىسىگە ئايلىنىپ قالمىغان . شائىر مەيلى قانداق پىكىر - ئىدىيىنى ئىپادىلىسۇن ، ئۇنى يالىڭاچ ، بىۋاسىتە ئەمەس ، بەلكى شېئىرىيەتتىكى قانۇنىيەتتى بويىچە پىكىرىنى شېئىرى پىكىرگە ئايلاندۇرۇپ ، شېئىرى پىكىرنى شېئىرى ئوبراز ۋە باشقا ھەرخىل بەدىئى ئۇسۇل - ۋاستىلەر ئارقىلىق ، جانلىق ، تەسىرلىك ئىپادىلىگەن . ئەممەد زىيائىينىڭ قىسقا شېئىرىلىرىنىڭ ھەممىسى دېگۈدەك لىرىك شېئىرلاردىن ئىبارەت . شائىرنىڭ باشقا ئىپىك شېئىرىلىرى يوق دېيمىرىك . بۇ لىرىكىلاردا شائىرنىڭ



هایات هەققىدىكى پەلسەپىۋى قاراشلىرى، دىنەكتىكى ئىندىسيه - تەشەببۇسلىرى، ھەرخىل ئىدىيىۋى ھەسىسياٰتى ئەمادەتتىن لىرىكىلارنىڭ مەزمۇننمۇ، بەدىئىلىكىمۇ ئوخشاشلا يۈقىتىرى بولۇپ، كىشىگە ئۆزگىچە شېئىرىنى زوق بېغىشلايدۇ، بۇقىرى تالانتىنى، بەدىئىي ماھارەتلەرگە پىشىقلەقىنى، چەت تىلارنى ياخشى بىلىدىغانلىقىنى كۆرۈۋېلىشقا بولىدۇ. ئەھمەد زىيائىي گەرچە ھازىرقى - بۈگۈنكى زاماننىڭ شائىرى بولسىمۇ، لېكىن ئۇنىڭ شېئىرلىرى كلاسسىك شېئىرىيەت ئەنئەنسى بىلەن زىچ باغلېنىشقا ئىگە. ئۇ كلاسسىك شېئىرىيەتتىڭ كۈچلۈك تەسىرىگە ئۇچرىغان، ئۇنىڭ شېئىرلىرى كىشىگە شۇڭلاشقا كلاسسىك شېئىرلارنى ئۇقۇۋاتقاندەك تۇيغۇ بېرىدۇ. ئۇ شېئىرلىرىنى ئاساسەن كلاسسىك شېئىر شەكىللەرىدە، ئارۇز ۋەزىننە يازغان. ئۇ شېئىرلىرىدا ياراقان ئوبرازلارمۇ ئاساسەن «يار»، «گۈل» دېگەندەك ئەنئەنسى ھېسىسى ئوبرازلاردىن ئىبارەت. بۇ جەھەتتىن ئېيتقاندا، ئەھمەد زىيائىينىڭ شېئىرلىرى ئەنئەن ئىزچىلىقىنى، ئەدەبىياتتىكى ۋارىسچانلىقىنى ئۆگىنىش - تەتقىق قىلىشتىمۇ مۇھىم ئەھمىيەتكە ئىگە.

شائىر - هایات هەققىدە ئويلانغۇچى، ئىزدەنگۈچى، ئۇ شائىر - هایاتتىكى ھەرخىل ھادىسىلەرنى، مەسىلىلەنى شېئىرى يول بىلەن چۈشىنىشىكە، چۈشەندۈرۈشكە تىرىشىدۇ، شائىر يەنە مەلۇم مەندىن ئېيتقاندا بىر پەيلاسوپتۇر، ئۇ شېئىرى يۈكسەكلىكتە، شېئىرى ھېسىسياٰتتا، شېئىرى شەكىلde پىكىر يۈرگۈزىدۇ. شۇڭا، نۇرغۇن شائىرلارنىڭ هایاتلىق ھادىسىلەرنى، مەسىلىلەرنى ھەققىدە ئۆزىگە خاس قارىشى بولىدۇ، ئۇلار بۇنداق قاراشلىرىنى تاۋلاپ، مەركەزلىشتۈرۈپ، رۇبائىي، قىتىئە قاتارلىق شېئىرى شەكىلde ئىپادىلەيدۇ. هایات هەققىدە كۆپ پىكىر يۈرگۈزگەن،

کىشىلەرگە ھايانتى قەدىرلەپ، ئىنساندەك ياشاشنى تەشكىبۇس قىلىشنى ئىجادىيەتنىڭ ئاساسلىق خاھىشلىرىدىن بىرى قىلغان شائىر ئەھمەد زىيائىيمۇ بىر قىسىم رۇبائىي - قىتئەلەرنى يېزىپ يادىكار قالدۇرغان. ئۇنىڭ «ئەھمەد زىيائىي ئەسەرلىرى» توپلىمىغا كىرگۈزۈلۈپ بىزگە مەلۇم بولغان رۇبائىي - قىتئەلەرى قىرقىز نەچچە پارچە. بۇ رۇبائىي پارچىلاردا ھايات ھەققىدىكى ھەرخىل پىكىر - ئىدىيىلەر رۇبائىي ۋە قىتئەلەرنىڭ ئۆزىگە خاس شېئىرى ئالاھىدىلىكلىرى بويىچە مەلۇم بەدىئىي يۈكىسەكلىكتە ئىپادىلەنگەن.

ئەھمەد زىيائىينىڭ رۇبائىي - قىتئەلەرنىڭ پىكىرى يېڭى. شائىر ئىجادىيەت تەجربىسى ھەققىدە توختالغاندىمۇ «مەن يېڭى پىكىر تاپالمىسام ئەسەر يازمايمەن» دېگەندى. بۇ راست، بۇنداق ئىجادىيەت ئالاھىدىلىكىنى بىز شائىرنىڭ رۇبائىي - قىتئەلەرنىدە ناھايىتى ئېنىق كۆرەلەيمىز. ئەلۋەتتە، شائىر ئوتتۇرۇغا قويغان يېڭى پىكىر ھايانتى كۆزىتىشنىڭ، ھاياتلىق ھادىسىلىرى ھەققىدىكى ئىزدىنىشنىڭ مەھسۇلى. شۇڭا، ئۇنىڭ رۇبائىي - قىتئەلەرنىدىكى مەزمۇن شەخىسىنىڭ ھېسسىياتىدىن، سۈبىپېكتىپ قارشىدىن كۆپ ھالقىپ كەتكەن. ئۇنىڭ رۇبائىي - قىتئەلەرى ئۇنچە دەبىدېلىك، جەڭگۈمارمۇ ئەمەس، ئەمما كىشىنىڭ كۆڭلىگە يېقىن، ھاياتقا يېقىن، مۇشۇ سەۋەبتىن بۇ رۇبائىي - قىتئەلەر بىزدە قايىللۇق ھېسسىياتى قوزغايدۇ. شائىرنىڭ مۇنۇ رۇبائىيسىنى كۆرۈپ باقايىلى :

غەمدىن قۇتۇلاي بىر لەھزە دېدىم، سەيرى گۈل ئەتتىم،  
گۈللىك ئارىلاپ، سۇ بويى بويلاپ ھەر ياقلىما كەتتىم.

ئەپسۇسکى كۆڭۈل ئالىمىدى ھېچ زوق ۋە لمىزەت،

غەمسىز بولۇش دېگەن ئوينى تۈزەتتىم.

شائىر بۇ رۇبائىسىدا «غەمسىز ياشاش ئۈمىكتىمۇ» دېگەن مەسىلە ھەققىدە پىكىر يۈرگۈزىدۇ ھەم بۇنىڭ مۇمكىنلىك بولمايدىغانلىقنى يازىدۇ. دېمىسىمۇ راست، بۇ دۇنياڭىل ئادەم غەمسىز يۈرەلمىيدۇ، غەم-ئەندىشە بارلىق ئادەملەرنىڭ مەڭگۈلۈك نەھەرەمى. مانا مۇشۇ مەسىلىنى شائىر يۈقىرىقى رۇبائىسىدا ئەمەرىنىڭ ناھايىتى جانلىق، ماھىيەتلەپ ئىپادىلەپ بەرگەن. شائىر تۆۋەندىكى قىتئەسىدە ھاياتلىقنىڭ يەنە بىر تەرىپىنى كۆرسىتىپ بەرگەن:

ئەجىب بىر سىركى دۇنيادا، مۇرادىڭچە يۈرەلمىيسەن،  
جاھان گۈلزەرىدىن كۈتكەن گۈلۈڭنى ھېچ ئۆزەلمىيسەن.  
دىلىڭدا بى مۇرادىلىقتنى تىكەنلەر سانجىلۇر ھەردەم،  
يانا ئۇشبو تىكەنلىكتىن ئۇمىدىڭنى ئۆزەلمىيسەن.

ئەھمەد زىيائىي يازغان يەنە بىر قىسىم رۇبائىي-قىتئەلەرنىڭ دىداكتىك خاراكتېرى كۈچلۈك بولۇپ، ئۇلاردا ئىلىم، مەرىپەت، ئېسىل ئەخلاقى پەزىلەت، ياخشىلىق تەشەببۈس قىلىنغان. شائىر قىتئەلەرنىڭ بىرىدە:

بىلىملىك ئەر بولاي دېسەڭ تىرىش، تۆك توختىماي تەرنى،  
بىلىملىك باغۇنى ئۇندەر بېغىغا كۆڭلى كەمەتەرنى.  
ئىلىم گۈلى تەكەبۈردىن يېراق بولغاندا ياشنايدۇ،  
ئاسانلىقچە سۇغارمايدۇ سۇ دۆڭلۈك ئېڭىز يەرنى.

دەپ يېزىپ، كىشىنى ئىلىم مەرىپەت ئۆگىنىشىكە، بۇ يولدا توختىماي تەر ئاققۇزۇشقا ئۇندەيدۇ. شۇنداقلا يەنە ئېڭىز يەرگە سۇ چىقمايدىغانلىقتەك بىر ھەققىت ئارقىلىق، بىلىم ئۆگەنە كچى بولغان كىشىنىڭ كەمەتەر بولۇشى كېرەكلىكىنى تەكتىلەيدۇ.

شائیر قىتىئەلىرىنىڭ بىرىدە ئىجاد ھەققىنە مۇنداق يازىدۇ:  
بىر گەۋەر ئېرۇر باهاسى يوق بۇ ئىجاد، ئىجادچىنى زامان قىلۇر مەڭگۈ ياد، ئىجادى ئېرۇر مەڭگۈ، ئەمەس مەڭگۈ كىشى، ئىجادىڭ ئىلە تونۇر سېنى، بىل ئەۋلاد.

## 4. «ئىلمىي ئابىدىلر بىزنىڭ قۇرغۇچىلىرى يۈسۈپ ۋە مەھمۇت» داستانى

«ئىلمىي ئابىدىلر بىزنىڭ قۇرغۇچىلىرى — يۈسۈپ ۋە مەھمۇت» ناملىق بۇ داستان ئەممەد زىيائىئىنىڭ ئەدەبىي ئىجادىيەت ھاياتىدا ناھايىتى مۇھىم ئورۇن تۇتسىدىغان، شۇنداقلا ئۇيغۇر ئەدەبىياتى تارىخىدىمۇ ۋە كىللەك خاراكتېرگە ئىگە بولغان يېرىك ئەسەر لەرنىڭ بىرى بولۇپ ھېسابلىنىدۇ. بۇ داستان مەزمۇن جەھەتتە قاراخانىلار دەۋرىدە ياشاپ، ئىجادىيەت بىلەن، تەتقىقات بىلەن شۇغۇللانغان ئىككى ئۇلۇغ ئالىم بىزغا — يۈسۈپ خاس ھاجىپ بىلەن مەھمۇت قەشقەرىگە ۋە ئۇلار ياراتقان ئىككى ئىلمىي ئابىدىمىزگە — «قۇتاڭغۇ بىلىك» بىلەن «تۈركى تىللار دىۋانى»غا بېغىشلانغان. ئەممەد زىيائىي بۇ داستاندا ئاشۇ ئىككى ئالىم بىزنى، ئۇلار ياراتقان ئىلمىي ئابىدە ئەسەرلىرى بىزنى بەدىئى ۋە ئىلمىي ئاساستا ناھايىتى كەڭ ۋە ناھايىتى چوڭقۇر بايان قىلىپ، بۇ ھەقتىكى بارلىق مەزمۇنلارنى يورۇتۇپ بېرىپلا قالماستىن، بەلكى يەنە بۇ داستاننى تېخىمۇ يۇقىرى قىممەتكە - قامۇس خاراكتېرلىك ئەسەرگە ئايلاندۇرۇش ئۆچۈن، ئەسەرنى ئاساسلىق مەزمۇنغا مۇناسىۋەتلىك بولغان تارىخ، مەدەنىيەت، دىن، جۇغراپپىيە، فولكلور، يەر ناملىرى... ھەققىدىكى ناھايىتى مول بىلىملەر بىلەن بېيتقان. مۇشۇ تەرەپلىرىگە قاراپ، مەزكۇر داستاننى ئىككى ئالىم، ئىككى ئەسەر ھەققىدىكى، شۇنداقلا ئۇلارغا مۇناسىۋەتلىك بولغان ھەرخىل بىلىملەر، مەسىلىلەر ھەققىدىكى

شېئرى شەكىلدە يېزىلغان قامۇس ئەسەر دېيىش مۇمكىن. ئەممەد زىيائىي 80- يىللاردا «قۇتادغۇ بىلىك» نىڭ نەزمىي يەشمىسىنى ئىشلەشكە قاتىشىپ گەرچە ناھايىتى چوڭ بىر ئىلمى ئىشنى ۋۇجۇدقا چىقارغان بولسىمۇ، لېكىن نەزمىي يەشمىسىنى ئىشلەش جەريانىدا ئۇ ئەسەرنىڭ چەكسىز قىممىتى، ئىلىم دۇنياسىدىكى تەڭداشسىز ئورنىنى تېخىمۇ چوڭقۇر تونۇپ يەتتى. شۇنىڭ بىلەن ئەسەرنىڭ قىممىتىنى، ئورنىنى، ئۇنىڭ مەزمۇنىنىڭ ئەھمىيەتنى كۆرسىتىپ بېرىدىغان ئىلمى ماقالىلەرنى يازدى. شۇنداقتىمۇ شائىر بۇ ئەمگە كلرىدىن قانائەت ھاسىل قىلىمدى. ئاشۇ ئەسەر، ئاشۇ ئالىم ھەققىدە يېرىك ئەسەر يازىمسا بولمايدىغانلىقىنى، ئۆزىنىڭ شۇنداق ئەسەر يېزىش مەجبۇرىيەتى بارلىقىنى بارغانسىرى چوڭقۇر ھېس قىلىشقا باشلىدى. شۇنداق قىلىپ يۈسۈپ خاس ھاجىپ ۋە «قۇتادغۇ بىلىك» ھەققىدە، شۇنداقلا بۇ ئالىم، بۇ ئەسەرنىڭ زامانىدشى بولغان مەھمۇت قەشقەرى ۋە «تۈركى تىللار دېۋانى» ھەققىدە يېزىشنى ئىرادە قىلىدى. بۇ 80- يىللارنىڭ ئوتتۇرىلىرى ئىدى. بۇۋاي ئاللىقاچان يەتمىش ياشتىن ئاشقان، ئۆتكەنكى جاپالىق ھايات، ئېغىر كېسىل ئۇنىڭ ماجالىنى قويىغان بولسىمۇ، لېكىن ئۇلۇغ ئالىملىرىمىز، يېگانه ئەسەرلىرىمىز ھەققىدە ئەسەر يېزىش ئىرادىسى ئۇنىڭغا ھاياتى كۈچ، جۇشقۇنلۇق، ئۆتكۈرلۈك بەخش ئەتتى. قېرىلىق، ئاجىزلىق، كېسىللىك ئۇنى قورقۇتالمىدى، بەلكى ئۇ كىشىنى مەڭگۇ ياشنىتىدىغان ئىجادىي ئەمگىكى ئارقىلىق، جۈملىدىن يۇقىرى ئىلمىي ۋە ئەدەبىي قىممەتكە ئىگە بولغان «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» داستانى ئارقىلىق كىشىلەر كۆپ تەرىپىنى قىلىشىدىغان «مەڭگۇ قېرىمايدىغان شېئرى تالانتى» نى يەنە بىر قېتىم نامايان قىلىدى. بۇھەقتىكى داستان ھەققەتهن تېز ھەم ناھايىتى

مۇۋەپىھەقىيەتلىك پۈتتى، شائىر چەكسىز لمىزىت قەقادىئىت مەسىل قىلىدى، ئۆز ھاياتلىقىدىن يەنە بىر ئىز قالدۇرالىمىدىن بولدى. شائىرنىڭ بۇ داستاننى تاماملاپ قەلىمىنى قويغان يېقىنلىكىنىڭ 1989-

يىلىنىڭ باشلىرى ئىدى.

ئەممەد زىيائىينىڭ مەزكۇر داستاننى يېزىشى ھەرگىز سەۋەبىز ئەمەس. شائىر داستاننىڭ «مۇقدىدە» قىسىدا، داستاننى يېزىشقا تەقەززا قىلغان ئامىللار ۋە ئۆزىنىڭ يېزىش دائىرسى ھەققىدە خېلى تەپسىلىي توختىلىپ، مۇھىم مەلۇماتلارنى بېرگەن. داستان «مۇقدىدە» سىدە مۇز تاغ لىرىك قەھريمان قىلىنغان بولۇپ، ئۇ تارىخ بىلەن بىلله ياشاپ، ۋەتەن، خەلق نەچچە مىڭ يىل مابىيىنەدە باشتىن كەچۈرگەن قىسىمە، سەرگۈزەشتىلەرگە گۈۋاھ بولغان شاھىت، شۇنداقلا ھاياتلىقتىكى قانۇننەتلىرنى، تەجربى - ساۋاقلارنى خۇلاسىلىگەن بىر ئەلامە سۈپىتىدە تەسۋىرلىنىدۇ. ئەنە شۇ مۇزتاغ ئاتا ھاياتلىقتىكى مۇنداق بىر ھەقىقەتنى بايان قىلىدۇ:

يوقالمايدىغان نەرسە مۇۋجۇت ئىكەن،  
زاۋالنىڭ قولى ئۇڭا يەتمەيدىكەن.

بىلىنىدى ئۇ نەرسە، ئىكەن ئۇ بىلىم،  
بىلىمكەن، بىلىمكەن، بىلىمكەن، بىلىم.

ئىكەن خاس بىلىمگە باقا ۋە شەرەپ،  
ئىلىم بىر گۆھەركەن ھاياتلىق سەددەپ.

قىلىپ شۇڭا ئىلىم ئەھلى ئىلىم ئىختىيار،  
قويۇشقانىكەن ئىلىمدىن يادىكار.

مۇزتاغ ئاتا ھاياللىقنىڭ بۇ ھەقىقىتىنى ئەسەردىكى يەنە بىر  
 لىرىك قەھرىمان «من» گە بۇنىڭدىن ئون ئەسىرچە مۇقەددەم  
 بىلىمدىن ياسالغان ئىككى ئابىدەنىڭ ھېلخىچە يوقالماي،  
 ئۇنتۇلماي، ۋاقتىنىڭ ئۆتۈشىگە ئەگىشىپ قىممىتى تېخىمۇ ئېشىپ  
 كېلىۋانقانلىقى مىسالىدا چۈشەندۈرىدۇ. مۇزتاغ ئاتىنىڭ ھاياللىق  
 ھېكمىتى ھەقىدىكى بۇ ھېكمىتى شائىرنىڭ قەلبىنى لەرزىگە  
 سېلىپ، ئۇنى مەڭگۈلۈك ھاياللىق ھەقىدە چوڭقۇر ئويغا سالىدۇ.  
 شائىرمۇ بىر ئىلمىي، ئىجادىي ئەمگەك ئارقىلىق خەلق قەلبىدە  
 ئۆلەس ئابىدە تىكلەپ، شۇ ئارقىلىق مەڭگۈلۈك ھاياللىقا  
 ئېرىشىشنى ئاززو قىلىدۇ. ئۇ بۇ ئىزگۈ ئاززۇسىنى يۈسۈپ خاس  
 ھاجىپ بىلەن مەھمۇت قەشقەرى ۋە ئۇلارنىڭ ئەسەرلىرى ھەقىدە  
 ئەسەر يېزىش بىلەن ئەمەلگە ئاشۇرماقچى بولىدۇ. شائىرنىڭ  
 قارىشچە، گەرچە ئىككى ئالىم تەرىپىدىن يېزىلغان بۇ ئەسەرلەر  
 نەشر قىلىنىپ جامائەتچىلىك بىلەن يۈز كۆرۈشكەن بولسىمۇ،  
 لېكىن بۇ ئەسەرلەرنىڭ نېمە سەۋەبتىن يېزىلغانلىقى، نېمە ئۈچۈن  
 شۇنداق يۇقىرى قىممەتكە ئىگە بولغانلىقى، ئۇلارنىڭ قانداق  
 سەرگۈزەشتىلەرنى باشتىن كەچۈرگەنلىكى . . . گە ئوخشاش  
 مەسىلىلەر خەلقىمىزگە تېخى تولىقى بىلەن ئايىان ئەمەس، شۇڭا  
 بۇ مەسىلىلەرنى ئاممىباب تىل، يېقىشلىق ئەدەبىي شەكىل  
 ئارقىلىق كۆرسىتىپ بېرىش ناھايىتى مۇھىم ھەم ئاكتىپ  
 ئەھمىيەتكە ئىگە. شائىر مانا مۇشۇ سەۋەبتىن چىقىپ بۇ ئەسەرنى  
 يازىدۇ:

مۇشۇ ھەقتە سەن بىر ئەسەرنى تۈزەت،  
 ئۆزۈڭدىن يادىكار قويۇپ ئۇنى كەت.

تالىق ئەرمەسکى كەيسەڭ باقا تونىنى،

ياد ئەتسە ئۇنتۇماستىن ئەۋلادىنى.  
ئۇلارنىڭ مۇبارەك شاراپىتىدىن،  
ئۇرۇن ئالسام ئىلىم خادىمى قېتىدىن.  
شۇ ئۇمىدى بىلەن قولغا ئالدىم قەلەم،  
قىيىن مۇشۇ بىر يولغا قويىدۇم قەدەم.  
مانا پىكىر قۇشى كەتى پەرۋاز قىلىپ،  
يىراق بىر زامانى، دەۋرنى قىدىرىپ.

شائىر ئىرادە قىلغان بۇ ئەسەرنى يېزىش ھەقىقتەن ناھايىتى  
كۆپ بىلىم، كۈچ تەلمىپ قىلىدىغان قىيىن، شۇنداقلا مۇشەققەتلىك  
بىر ئىقلى ئەمگەك بولۇپ، ئەسەرنىڭ بۇنداق خاراكتېرىنى ھېسابتا  
شائىر ئۆزى بىلگىلىكىن. ئەمما، شائىر بۇ ئەسەرنى  
مۇۋەپەقىيەتلىك يېزىپ چىقالىشنىڭ مۇمكىنچىلىكلىرى ھەققىدە  
توختىلىپ:

بۇ ئاجىزكى ئەردى بىلىمنىڭ قولى،  
قەلەم بىرلە قانقان قاپارغان قولى.  
دېۋاننى قىلىپ تۈرمىدە تىرجىمە،  
قىلىپ ئۇققىدەك بۇ ئەسەرنى ھەممە.  
قەلەم يېشىنى ئىككى يىل ئاققۇزۇپ،  
ئەرەبچەنى ئۇيغۇرچىغا ئاغدۇرۇپ.

ئۇڭا كىيدۈرۈپ تىلىمىزدىن لىباس،  
چۈشىنىش ئۈچۈن سالغانىدى ئاساس.

يەنە ئىلىم - بىلەم ئۇڭا يار بېرىپ، سالى ئۇنىڭىز  
«قۇتادغۇ» ئىشى ئۇڭا بولغان نېسىپ.

قەدىم تىلىنى ھازىرقى كۈن تىلىگە،  
شېئىرلەر تۈزۈشنى ئېلىپ ئۈستىگە.

قوپۇپ تۈنە ئۇيقۇنى كۈندۈز ئارام،  
بۇ خىزمەتنى ئۆج يىلدا قىلغان تامام.

دېدى: ئى جاپاکەش! ئۆزۈڭ ئىشلىدىڭ،  
بۇلەر ئارا بىرنەچچە قىش قىشلىدىڭ.  
تونۇشتۇر ساڭا ئىككىسى بىرلاقدەر،  
ساڭا ئۆچرىغان ئەۋۋالا بۇ گۆھەر.

دەپ يېزىپ مانا مۇشۇنداق پايدىلىق شارائىتىنىڭ قەدرىگە يېتىپ،  
بۇ ھەقتە ئەسەر يېزىشنىڭ باش تارتىپ بولمايدىغان بۇرچى  
ئىكەنلىكىنى ئالاھىدە تىلغا ئالغان، ھەرتتا داستان «مۇقەددىمە»  
سىدىكى نەسىرى باياندىمۇ: «... بۇ خىتابنىڭ بۇ ئىلىم  
ئابىدىلەردىكى تىل پەردىسىنى كۆتۈرگۈچىنىڭ قولۇقىغا  
يەتكەنلىكى، ئۇنىڭ بېشىغا بۇ ئابىدىلەرنىڭ ۋۇجۇد ئالىمىدىكى  
مەۋجۇدىيىتى توغرىسىدا بىر ئەبەدى يادىكار تۈزۈپ، مەڭۈلۈك  
تېپىش سەۋىداسىنىڭ چۈشكەنلىكى، شۇ سەۋدا بىلەن تەپەككۈر  
بۇركۇتنى پەرۋازغا سالغانلىقى، ئۆزىنى مۇشۇ قىيىن يولغا



كىرگۈزۈپ قەلەمنى قولغا ئالغانلىقى» نى يېزىپ قالدىۇرغانىنى.

هەققەتهنمۇ شائىر ناھايىتى يۈكسەك بىر نىيەت بىلەن بىز گەنلىكىن ئۆزىنىڭ تۈرىدىغان، بىر ئەبدىي يادىكارلىق بولغۇدەك قىممەتلەك ئەسلىرىنىڭ تۈگەنجىسىدە بىزگە مىراس قالدىۇرۇپ كەتتى.

ئەھمەد زىيائىينىڭ مەزكۇر «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» ناملىق داستانى بىر پارچە چوڭ ھەجىملەك ئەسەر بولۇپ، تەخمىنمن 15 مىڭ مىسرا شېئىردىن تەشكىل تاپقان. پۇتون داستان ئۈچ قىسىم يىگىرمە بەش باپقا بۆلۈنگەن. داستان مەسىنەۋى شەكىلدە، ئارۇز ۋەزىننىڭ مۇتەقاربى مەھزۇف بەھەرىدە يېزىلغان. داستاندىكى ھەر بىر قىسىم نىسپىي مۇستەقىل بىر مەزمۇن بىرلىكى بولۇپ، بىر قانچە باپلارنى ئۆز ئىچىگە ئالىدۇ. ھەر بىر باب كلاسسىك داستانچىلىق ئۇسلوبىدا، شۇ بابتا بايان قىلىنماقچى بولغان مەزمۇن ھەققىدە ئۇچۇر بېرىدىغان، ھېسابتا شۇ بابتىكى مەزمۇنلارنىڭ مۇھىم نۇقتىسى ھېسابلىنىدىغان خۇلاسە شەكىلىدىكى نەسرى بايان بىلەن باشلىنىدۇ. ھەر بىر باب ئاساسىي مەزمۇننى بايان قىلىپ بىرگەندىن باشقا يەنە شائىرنىڭ لىرىك ھېسسىياتى، پەلسەپمۇى - ئەخلاقىي قارشى، لىرىك چىكىنمىسى... . قاتارلىقلارنىڭ مەھسۇلى ھېسابلىنىدىغان قىستۇرمىلار — ئىبرەت، پەند، مۇلاھىزە، ھېكايەت، مۇخەممەس، غەزەل، رۇبائىي، قىتىئە... لەر بىلەن زىننەتلەنگەن بولۇپ، بۇ تەركىبلىر ئەسەرنىڭ يەنە بىر مۇھىم قىسىمى ھېسابلىنىدۇ. داستاننىڭ ئاساسىي مەزمۇنى ھەققىدىكى بايانلار ئەسەرنىڭ ئىلمىلىكىنى ئاشۇرسا، بۇنداق لىرىك قىستۇرمىلار ئەسەرنىڭ بەدىئىي قىممەتلىنى، تەسىرلەندۈرۈش كۈچىنى ئاشۇرىدۇ. بۇنى شائىرنىڭ بەدىئىي ماھارەتلەرىدىن بىرى دېمەي بولمايدۇ.

داستاننىڭ بىرىنچى قىسىمى ھەجىم جەھەتتىن ئەڭ چوڭ، مەزمۇن جەھەتتىن ئەڭ ئاساسلىق قىسىم بولۇپ، جەمئىي ئۇن يەتتە بابتىن تەشكىل تاپقان. بۇ قىسىمدا شائىرنىڭ مەزكۇر داستانى يېزىشىكى سەۋەب - مەقسەتلەرى، ئۇيغۇر لارنىڭ قەدىمكى زامانلاردىكى تارىخي سەركۈزەشتىلىرى، ئۇلار مۇھىم پائالىيەتلەرنى ئېلىپ بارغان بالاساغۇن، بارسىغان، ئوردو كەنت شەھەرلىرى، بۇ شەھەرلەرde بولۇپ ئۆتكەن سىياسىي - ئىجتىمائىي ئۆزگىرىشلەر، ھاكىمىيەت ئالمىشىلىشى، بۇ شەھەرلەردىكى ئىلمىي، مەدەننىي ھايات، قاراخانىلار خانلىقىنىڭ قۇرۇلۇشى، گۈللەپ قۇدرەت تېپىشى ۋە چۈشكۈنلىشى، ئۇنىڭ ھاكىمىيەت ئىللم - مەرىپەت، دىن ئىشلەرى، خانلىقىنىڭ ئىچكى قىسىمىدىكى زىددىيەت - كۆرەشلەر؛ ئەسەرنىڭ باش قەھەمانلىرىدىن بولغان يۈسۈپ خاس ھاجىپ بىلەن مەھمۇت قەشقەرنىڭ كېلىپ چىقىشى نەسەبى، ئىللم ئىزدەش جەريانلىرى، شۇ جەرياندا باشتىن كەچۈرگەن ھەر خىل سەركۈزەشت - قىسىمەتلەرى، ئوردىدىكى ھاكىمىيەت ئىشلەرى ۋە سىياسىي ئۆزگىرىشلەر بىلەن بولغان مۇناسىۋىتى؛ ئىككى ئالىمنىڭ «قۇتاڭۇبىلىك» ۋە «تۈركى تىللار دىۋانى» نى يېزىش ئۇچۇن ئېلىپ بارغان تېيىارلىق، تەكسۈرۈش، تەتقىقاتلىرى ۋە ئەسەرلەرنى يېزىش جەريانلىرى؛ ئەسەرلەرنىڭ شۇ مەزگىللەردىكى تەسىرى، تەنەننىسى، تەقدىرى؛ ئەسەرلەرنىڭ ئاساسلىق مەزمۇنى، ئالاھىدىلىكى، ۋە قىممىتى؛ شۇنداقلا ئىككى ئالىمنىڭ ۋاپاتى، دەپنەگاھلىرى بايان قىلىنغان.

داستاننىڭ ئىككىنچى قىسىمى تۆت بابتىن تەشكىل تاپقان بولۇپ، بۇ قىسىمدا «قۇتاڭۇبىلىك» بىلەن «تۈركى تىللار دىۋانى» دىن ئىبارەت بۇ ئىككى شاھانه ئەسەرنىڭ كېيىنكى دەۋرىدىكى تەقدىر سەركۈزەشتىلىرى، ئارىدا بىر مەزگىل يوقلىپ كېيىن يەنە ئىللم دۇنياسىدا پەيدا بولۇشتەك بىرقاتار جەريانلار؛




بۇ ئىككى پارچە ئەسەرگە شۇ مەزگىللەردە بېرىلىگەن باها تەقىزلىر، شۇ مەزگىللەردە يېزىلغان مۇقىددىمە، تۈنۈشتۈرۈشلىرى بايان قىلىنغان. بۇ قىسىمدا يەنە بۇ ئەسەرلەرنىڭ باشقا تىللارغا ترجىمە قىلىنىش، باشقا ئەللەرگە تۈنۈشتۈرۈلۈش ئەھۋالىنىڭ چۈشەندۈرۈلگەن، شۇنداقلا يەنە بۇ ئەسەرلەرنىڭ جاھان مەدەنىيىتىدە، ئىلىم دۇنياسىدا تۇتقان يۈكىسىك ئورنى، ئەسەرلەرنىڭ تەڭداشىز يۇقىرى قىممىتى ئىلىملىي يۈسۈندا كۆرسىتىلىپ، بۇ ئەسەرلەرنى تەنقىق قىلغان ئالىملار، ئۇلارنىڭ تەتقىقات نەتىجىلىرى ناھايىتى تەپسىلىي تۈنۈشتۈرۈلغان.

داستاننىڭ ئۈچىنچى قىسىمى تۆت بابتنى تەشكىل تاپقان بولۇپ، بۇ قىسىم ئاساسەن ئىككى ئالىم نامىنىڭ خەلقىمىز ئارىسىغا قايتىدىن تارقالغانلىقى ۋە «قۇتادغۇ بىلىك» بىلەن «تۈركى تىللار دىۋانى»نىڭ خەلقىمىز بىلەن قايتىدىن يۈز كۆرۈشكەنلىكىنى تەسویرلەشكە بېغىشلانغان. بۇ قىسىمدا، خەلقىمىزنىڭ بۇ ئىلىملىي ئابىدە ئەسەرلەرنى ئىككىنچى قېتىم قاچان بىلگەنلىكى، ئىككى ئالىم نامىنىڭ خەلقىمىز ئارىسىغا قانداق تارقالغانلىقى، ئاشۇ ئەسەرلەرنى بىزدە تۇنجى قېتىم كىملەرنىڭ كۆرۈپ، بۇ ھەقتە ئىلىملىي ئىزدىنىشلەرنى ئېلىپ بارغانلىقى، بۇ ئىككى ئەسەرنىڭ ھازىرقى زامان ئۇيغۇر تىللىدا نەشر قىلىنىش ئەھۋالى ۋە خەنزۇ تىلىغا ترجىمە قىلىنىش جەريانى، شۇنداقلا بۇ ئىككى ئالىم دەپنەگاھلىرىنىڭ مۇئىيەنلەشتۈرۈلۈپ، قايتىدىن ياسىلىپ پۇتكەنلىكى، خەلقىمىزنىڭ ئىپتىخارلىقى، سوّيۇنۇشى بايان قىلىنغان. داستاننىڭ ئاخىرىغا شائىرنىڭ ئۆز ھاياتى، ئىجادىيىتى ۋە بۇ داستاننى يېزىش جەريانى ھەققىدە بىرگەن مەلۇماتلىرىنى ئاساس قىلغان خاتىمە — «تۈگەنچ» ئورۇنلاشتۇرۇلغان.

ئەممەد زىيائىي يازغان «ئىلىملىي ئابىدىلىرىمىزنىڭ

قۇرغۇچىلىرى — يۈسۈپ ۋە مەھمۇت» داستاننىڭ بارلىق مەزمۇنى يالغۇز يۇقىرىقىلار بىلەنلا چەكلەنمەيدۇ. داستاندا يەنە ئاز بولىغان قىستۇرما تەركىبلىرمۇ بار. بۇ تەركىبلىر بىر تەرەپتىن يۇقىرىدىمۇ ئېيىتلىقىنىمىزدەك ئەسىرنىڭ بەدىئىي ئۇنۇمدارلىقىنى يۇقىرى كۆتۈرۈپلا قالماستىن، بەلكى يەنە ئەسىر مەزمۇنىنى تېخىمۇ موللاشتۇرۇش رولىنىمۇ ئويىنغان. داستاندىكى قىستۇرما تەركىبلىرنىڭ بىزىلىرىدە شائىرنىڭ ھايات تەجربىلىرىدىن خۇلاسلەپ چىققان ھېكمەتلەرى ئىپادىلەنگەن بولۇپ، كۈچلۈك دىداكتىك تۈسکە ئىگە. مىسال ئۈچۈن، داستاننىڭ ئۇچىنجى بابغا بېرىلگەن «ئىبرەت» ماۋزۇلۇق قىستۇرمىنى كۆرۈپ باقايىلى:

تىرىش سەن ھاياتتا ئۆزۈڭ ياخشى بول،  
ۋە يا ياخشىلار پۇتنىنىڭ نەقىشى بول.  
ئىپار بىرلە بولساڭ يۇقار پۇرقى،  
چىrag بىلەن بولساڭ تېگەر يورۇقى.  
گۈلىستانغا كىرسەڭ پۇرار گۈل بويى،  
بۇلاق بىرلە بولساڭ قاندۇرار سۈبىي.  
ئالىم بىرلە بولساڭ يۇقار ئىلمىسى،  
يېمىشلىك دەرىخنىڭ تېگەر مېۋسى.  
بۇنداق شېئىرى تەركىبلىر پۇتون داستاندا كۆپ ئۈچرەيدۇ.  
داستاندىكى غەزەل، رۇبائىي، مۇخەممەس، قىتئەلەرمۇ شائىرنىڭ ھاياتلىق قارشى، تۇرمۇشتىن خۇلاسلەپ چىققان ھېكمەتلەرى، ئەخلاقى، دىداكتىك تەشەببۇسىلىرى ۋە بەزى ساددا پەلسەپىۋى



مۇهاكىملىرى ئىپادىلەنگەن. يەنە بەزى قىستۇرماسىلارىدا بولسا تارىخي ۋەقەلەر، تارىخي شەخىسلەر ۋە باشقا بىلەملىرى مەدقىتىدە مەلۇمات بېرىلگەن. بۇ تەركىبەر يەنە كېلىپ ئەسەرنىڭ باشقا ئەممىسى بىلەن ماھىرانە بىرلەشتۈرۈلگەن.

ئەممەد زىيائىنىڭ «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» ناملىق بۇ داستانى ئۆزگەنە خاراكتېر - ئالاھىدىلىكلىرىگە ئىگە ئەسەر بولۇپ، ئەدەبىيات خەزىنەمىزدىكى باشقا ھەرقانداق بىر پارچە ئەسەردىن ئالاھىدە پەرقىلىنىپ تۇرىدۇ. بۇ ئەسەرە ئاساسەن ئىلمىي مەسىلىلەر مۇهاكىمە ۋە بايان قىلىنغان، بۇ مەسىلىلەرنى، يەنى ئەسەرنىڭ ئاساسى مەزمۇنى يازغاندا مۇئەللەپ ئۇنىڭغا خۇددى ئىلمىي تەتقىقات ئەسەرىگە مۇئامىلە قىلغاندەك مۇئامىلە قىلىپ، ئۇنىڭ ئىلمىلىكىگە، تارىخلىقىغا، چىنلىقىغا ئالاھىدە دىققەت قىلغان.

شۇڭلاشقا، ئەسەرنىڭ مەزمۇنى ئىلىم بىلەن، تارىخ بىلەن بىردهك چىققان، ئەسەرە ئۇبرازلىق تەپەككۈر شەكلى ئەمەس، بەلكى ئەقللىي تەپەككۈر شەكلى ئاساس قىلىپ قوللىنىلغان. داستاندىكى ئاساسلىق مەزمۇن ئامىللەرىغا قاراپ ئۇنى ئېنسىكلوپېديلىك بىلەملىرنى ئۆز ئىچىگە ئالغان بىر پارچە ئىلمىي تەتقىقات ئەسەرى دەپ ئاتساقامۇ بولىدۇ. ئۇنىڭدا بەدىئىي ئەدەبىياتقا مەنسۇپ بولغان ماھىيەتلەك تەركىبەر — ئالاھىدىلىكلىرى ھەقىقتەن ناھايىتى ئاز. شۇڭا، بۇ ئەسەرنى باشقا ساپ ھەدەبىي داستان - قىسسىلەرگە ئوخشتىش ياكى ئۇلار بىلەن سېلىشتۈرۈش مۇمكىن ئەمەس.

ئەمما، نېمىلا دىگەن بىلەن بۇ ئەسەر ئالدى بىلەن ئەدەبىي شەكىلde يېزىلغان. ئەسەرنىڭ مەزمۇنى، ئۇنىڭدىكى بارلىق ئۇچۇرلار شېئىرى شەكىل ئارقىلىق، ئەدەبىي ۋاسىتە ئارقىلىق ئىپادىلەنگەن، بايان قىلىنغان. ئۇنىڭدىن باشقا ئەسەرە بىزبىر بەدىئىي تەركىب، ئەدەبىي ئامىللارمۇ بار، بەزى شېئىرى

تەركىبلىر، بەزى مىسرا - كۇپلىتلار ئىسىرىنىڭ ئەدەبىي تۈسىنى زور دەرجىدە ئاشۇرغان. شۇڭا، بۇ ئەسىرنى شېئىرىي شەكىلدە يېزىلغان ئىلمىي ئەسىر، دەپ ئاتاش مۇۋاپق. ئەدەبىي شەكىل - ۋاسىتىلەر ئارقىلىق ئىلمىي مەسىلىلەرنى يېزىش — ئەھمەد زىيائىينىڭ چوڭ بىر يېڭىلىقى ۋە ئىجادىيەت مۇۋەپپەقىيەتى بولۇپ ھېسابلىنىدۇ. ئەسىرنىڭ ئۆمۈمىي گەۋدىسىدىن قارىغاندا، شائىرنىڭ قارىشچىمۇ، ئۇنىڭدىكى ئەدەبىي تەركىبلىر ئانچە مۇھىم ئەمەس، مۇھىمى ئەسىرىدىكى ئىلمىي مەسىلىلەر ۋە ھەرخىل بىلىملىر. شائىر ئاشۇ ئىلمىي مەسىلىلەرنى مۇھاكىمە قىلىشتا، بىلىملىرنى تارقىتىش - يېزىشتا شېئىرى شەكىلدەن پايدىلانغان. ئاشۇ شېئىرى شەكىل ۋە باشقا ئەدەبىي تەركىبلىر سەۋىمبىك بۇ ئەسىرنى «داستان» دەپ ئاتاپ كېلىۋاتىمىز. تۆۋەندىكى كىچىككىنە بىر پارچىنى كۆرۈپ باقسالا داستاننىڭ يۇقىرىدا بىز كۆرسىتىپ ئۆتكەن ئالاھىدىلىكىنى ھېس قىلىۋالا لايىمىز:

تۇرغاندا قىلىپ ئىككى ئالىمنى ياد،  
بۇ ئۈچ شەھەرنى ياد ئېتىشىن مۇراد،  
بىلىشتۇر ئالىملار ھايات ئۆتمىشىن،  
نە يەردە تۈغۈلۈپ نەلەر قىلىمىشىن.

شۇ نىسبەتتە بىزمو ئۇلارنى يېزىپ،  
بۇ ئۈچ شەھەرنىڭ تەدقىقاتىن قېزىپ.

كېتىلىلى بۇ داستان ئارا قىستۇرۇپ،  
نەچۈكلىوكىنى ئۇلارنىڭ ئۇختۇرۇپ.

بالاساغۇن كاتتا بىر شەھەر ئىكەن ،  
موغۇللار ئۇنى ”قارالغ“ دەيدىكەن .

بۇ شەھەركىم بۇ كۈن ئىزى ئۆچكەن ئېرور ،  
ئىسىق كۆلنلەڭ غەربىي جەنۇبىدادۇر .

»دۇان« ئىچىرە مەھمۇت خەرتە سىزىپ ،  
كېتىدۇ ئۇنىڭ ئورنىنى كۆرسىتىپ .

ئەگەر سىزمىغان بولسا ئالىم ئۇنى ،  
بىلەلمەس ئىدۇق ھېچقاچان ئورنىنى .

»تارىخى رەشىدى« دە بار شۇ نىشان ،  
قىلۇر مىرزا ھەيدەر بۇ يەڭىلغى بايان :

بالاساغۇن ئىكەن ئاتاڭلىق شەھەر ،  
موغۇللار ئۇنى ”قارالغ“ دەپ ئۆتەر .

موغۇلىمەنى تىلغا ئالغان زامان ،  
تارىخ ئەھلى يازغان بۇ شەھەرنى هامان .

ئۇنىڭ چوڭلىقىنى بايان ئەيلىگەن، ئىللم ئەھلىنىڭ بىر ماكانى دېيىلگەن.

«سوراھول لۇغات مۇلھىقات» ئىگەسى، قىلىپ بۇ شەھەر چوڭلىقى بەلگۈسى:

سەمەرقەندتە ئۇندەك ئالىمنى ساناب، بۇنىڭدا ناھايىتى كۆپىنى ئاتاپ.

ئۆتۈپتۈركى، قىلماش تەبىئەت قوبۇل، دەپ، ئالىم بۇ جايدا بىچۈن بۇنچە غول.

يەنە ئېتىبارلىق تەۋارىخلىدە، دېيىلگەن مۇشۇنداق ئۇنىڭ ھەققىدە.

شەھەرنى بىنا قىلغان ئەفراسىياب ئۇنى پايتەخت قىلىشقا ئاتاپ.

بالاساغۇن ھەققىدىكى مانا مۇشۇ پارچىنىڭ يېزىلىشىدىن كۆرۈۋېلىش تەس ئەمەسکى، شائىر بالاساغۇننى تارىخي ۋە ئىللمى نۇقتىدىن توپۇشتۇرغان. ئۇنىڭ قۇرۇلۇشىدىن تارتىپ خاراب بولۇشىغىچە بولغان ئۆزۈن جەريانىنى، ئۇنىڭ جۇغراپىيلىك ئورنىنى، ئىللم دۇنياسىدا تۇتقان مۇھىم ئورنىنى تارىخي ئەسەرلەر ئاساسىدا چۈشەندۈرگەن. شائىرنىڭ بالاساغۇن ھەققىدە يازغانلىرى ئەدەبى ئەسەرلەردىكى تەسویرلەردىن كۆرە، ئىللمى ئەسەرلەردىكى دەلىللەشلەرگە تېخىمۇ يېقىن كېلىدۇ. داستاننىڭ يېزىلىش جەھەتتىكى ئالاھىدىلىكلىرىدىن



قارىغاندا، داستاندىكى هەر بىر نۇقتا ۋە ئۇنىڭغا مۇناسىۋەتلىك مەسىلەر ھەققىدىكى بايانلار شۇنداق ئىنچىكە ۋە تولۇق بىلەن ئەسەرنىڭ مەزمۇنى ئەسەرنىڭ مۇناسىۋەتلىك سەۋەبىدىن ئەسەرنىڭ مەزمۇنى ئەسەرنىڭ تەرىپلەرنىڭ ھەممىسىنى يېزىش» — ئەھمەد زىيائىئى داستانچىلىقىنىڭ مۇھىم بىر ئالاھىدىلىكى سۈپىتىدە بۇ داستاندىمۇ ناھايىتى گەۋەدىلىك ھالدا ئۆز ئىپادىسىنى تاپقان. مەسىلەن، ئەسەرنىڭ باش قەھرمانلىرىدىن بولغان يۈسۈپ خاس ھاجىپ بىلەن مەھمۇت قەشقەرلىر ئۇيغۇر ئالىملىرى بولغانلىقى ئۇچۇن شائىر ئەسەردە ئۇيغۇلارنىڭ كېلىپ چىقىشى، ئېتىنىڭ تەركىبلىرى، نامى، مۇھىم تارىخىي ۋەقەلىرى ھەققىدىمۇ كۆپ مەلۇماتلارنى برگەن؛ بۇ ئالىملار قاراخانىيلار دەۋرىدە ياشاپ ئىجادىيەت بىلەن شۇغۇللاغان بولغاچقا، شائىر داستاندا قاراخانىيلار خانلىقىنىڭ بارلىق ئەھۋاللىرىنى، ھەتا خانلىقىنىڭ نامى بولغان «قارا» سۆزىنىڭ مەنىسى ۋە نېمە ئۇچۇن خانلىققا نام قىلىنغانلىقىنى ئىلمىي يوسۇnda كۆرسىتىپ بىرگەن. بايانلار مانا مۇشۇنداق تولۇق ۋە مۇكمەملەن بولغاچقا، كتابخان بۇ داستاندىن ھەققىتهن ناھايىتى كەڭ ھەم ناھايىتى مول بىلىم ئالايدۇ. شۇنداق دەپ ئېيتىش كېرەككى، ئەھمەد زىيائىينىڭ مەزكۇر «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» داستانى ئۇيغۇر مەدەنىيەت تارىخىدىكى دۇنياۋى شۆھەرتىكە ئىگە يېگانە ئالىملىرىمىزدىن يۈسۈپ خاس ھاجىپ بىلەن مەھمۇت قەشقەرى ھەققىدىكى ۋە ئۇلارنىڭ «قۇتاڭغۇ بىلىك»، «تۈركى تىللار دىۋانى» ناملىق ئەسەرلىرى توغرىسىدىكى بارلىق بىلىملىرنى ھەم مۇناسىۋەتلىك تەرىپلەرنى ئۆز ئىچىگە ئالغان قامۇس خاراكتېرىدىكى قىممەتلىك ئەسەر بولۇپ ھېسابلىنىدۇ. بۇ داستاننىڭ ئەڭ قىممەتلىك تورپىمۇ مانا مۇشۇ.

ئەھمەد زىيائىينىڭ بۇ داستاننى يېزىشتا ئويلىغان يەنە بىر

مەقسىتى بار. بۇ مەقسەت تېخىمۇ يۈكسەك ۋە تېخىمۇ قىممەتلەك.  
 شائىر بۇ ھەقتە مۇنداق يازىدۇ : «ئەمەس قىلىشلا ئەمەس ئىككى ئالىمنى ياد. ھەممە — «رېشىپ  
 بۇ شېئىرى روماننى يېزىشتن مۇراد، اھى راھى چىلىك  
 ئەمەس قەسىد سورۇش كونا خاماننى، نىلەن ئەمەس قىلىشلا ئەمەس قەسىد سورۇش كونا خاماننى، نىلەن  
 ۋە يَا يېزىپ ئۆتمەك قاراخانلىنى. ھەممە ئېرۇر قەسىد تارىخنى يورۇتۇش، ئۇغۇر ئۇغۇر ئۇلار - بالىلارنى نوقۇپ ئويغۇتۇش. اھى پەقىدە  
 بۇۋالىڭ كىم ئىدى؟ بىل! چۈشەنگىل دېمەك، ئەنلىك ئۇلارنىڭ يولىنى ئۆگەنگىل دېمەك. لەعاھىر ئەنلىك ئەنلىك  
 ئىجادكار بۇ ئىجادالىدىن ئۇلگە ئاىل، ئەنەن  
 ئۇلاردەك يوقالماس كىشى بول ۋە قال. ئەنەن ئەنەن ئەنەن ئەنەن ئەنەن ئەنەن ئەنەن ئەنەن ئەنەن  
 سېنى ئوراپ ئالغان زاماننى چۈشەن، زامانۋى ئىلىم - پەن ھۇنەرنى ئۆگەن. ئەنەن ئەنەن ئەنەن  
 دېسەڭ ماڭا بولسۇن ھاياتلىق ئورۇن، ئەنەن ئەنەن ئەنەن ئەنەن ئەنەن ئەنەن  
 ئۆزۈڭگە، ۋەتەنگە ھەدقىقىي كۆپۈن. ئەنەن ئەنەن ئەنەن ئەنەن  
 مۇشۇنداق يېزىپتۇر «قوتاڭغۇ بىلىك»، بۇنى ئۇيلا ياخشى ئى ئەقلى تىرىك. ئەنەن ئەنەن ئەنەن

1989- يىلى شىنجاڭ «قۇتادغۇ بىلىك» ئىلەممي تەتقىقات  
جەمئىيەتى بۇ ئىسەرنىڭ ئالدىنلىقى تۆت باپىنى ئايىرمىكتىلەم  
قىلىپ باستۇرۇپ، شۇ يىلى قەشقەر دە ئېچىلغان مەملىكەتلىك 2-  
نوۋەتلىك «قۇتادغۇ بىلىك» ئىلەممي مۇھاكىمە يىغىنى مەزگىلىدە  
يىغىن ئەھلىگە تارقىتىپ بەردى. بىزگە بۇ ئىسەر ھەققىدە  
نىسبەتن ياخشىراق مەلۇمات بېرىدىغان بىرىنچى قول ماتپىيال  
ئەندە شۇ كىتابچە بولۇپ قالدى.

5. تاریخی رومان «توت قیتم ئۆلۈپ، بهشىنچى قیتم تىرىلگەن ئادەم»

ئەممەد زىيائىينىڭ ئەدەبىي ئىجادىيىتىدە شېئىرىي شەكىل ئاساسىي ئورۇنى ئىگىلەيدۇ. ئۇ ئۆزىنىڭ ئاتمىش يىللەق ئىجادىي ھاياتىدا نوقۇل شېئىر ئىجادىيىتى بىلەن شۇغۇللىنىپ، ئۇيغۇر شېئىرىيەت خەزىنسىگە مول باىلىقلارنى قالدۇرغان. لېكىن، ئەممەد زىيائىي ئۆمرىنىڭ ئاخىرىدا نەسرىي شەكىلدە ئۆزىنىڭ ھايات كەچۈرمىشلىرى ئاساسىدا، شىنجاڭنىڭ يېقىنلىقى يېرىم ئەسەرلىك ئىجتىمائىي ئەھۋالى ئەكس ئەتتۈرۈلگەن زور ھەجمىلىك تارихىي بىئۈگرافىك رومان يېزىشنى كۆڭلىگە پۇكىرنىدى. شارائىت پىشىپ يېتىلگەندىن كېيىن تۇنجى قەدەمنى باشلىغاندا بولسا، رەھىمىسىز كېسىل ئۇنى بۇ ئەمگىكىنى ۋاقتىنچە توختىتىپ قويۇشقا مەجبۇر قىلدى ھەممە ئۇنىڭ بۇ ئەمگىكىنى قايتا داۋاملاشتۇرۇشغا ئىمکانىيەت بەرمىدى. تارىخىي تېمىدىكى بۇ رومان ئەممەد زىيائىينىڭ ئەدەبىي ئىجادىيىتىدىكى يېڭى بىر سەھىپىدىن دېرەك بىرەتتى.

ئەھمەد زىيائى 80- يىللارنىڭ بېشىدا تۈرمىدىن ئاقلىنىپ چىقاندىن كېيىن دەرھال ئەددەبى ئىجادىيەت، ئىلمىي تەتقىقات ئىشلەرنى باشلىۋەتتى. لېكىن، بۇ مەزگىل ئەھمەد زىيائىنىڭ بېشى يەتمىشكە يېقىنلاشقان، يىگىرمە يىل رىيازەت چىكىش داۋامىدا بەدىنى زەئىپلەشكەن، تۈرلۈك كېسەللىر چىرمىۋالغان ۋاقتىت ئىدى. مۇشۇنداق بولۇشىغا قارىمىاي ئۇ ئۆزىنىڭ ئاخىرقى



ئۇمرىدە بىر مىنۇتىمۇ ۋاقىتنى قولدىن بىرمەي ئىجادىيەت مېۋلىلىرىنى قالدۇرۇشقا تىرىشتى.

1) ئەسەرنىڭ يېزىلىشىغا مۇناسىۋەتلىك ئۇچۇرلار ئەھمەد زىيائىنىڭ كېسىلى ئېغىرلىشىپ ياتاقتا يېتىپ قالغان كۈنلەرنىڭ بىرىدە غۇلچىلىق بىر مويسىپىت كىشى ئۇنى ئىزلىپ كېلىپ تونۇشلۇق بىرگەندىن كىيىن، قويىنىدىن ئەھمەد زىيائىنىڭ «ۋىجدان ۋە مۇھاكىمە» ئەسەرنى چىقىرىپ ئۆزىنىڭ بۇ ئەسەرنى بوران - چاپقۇنلۇق يىللاردا يۈرىكىنىڭ قىتىدا ساقلاپ كەلگەنلىكىنى ئېتىپ ئۇنى ئەھمەد زىيائىغا تەقدىم قىلغان. ئۇكىشى: «مېنىڭ يېشىم سەكسەنگە يېقىنلاشتى، نۇرغۇن ئىشلارنى باشتىن كەچۈرۈم، شىنجاڭنىڭ 30.-40. يىللاردىكى سىياسىي داۋالغۇشلىرىنى ناھايىتى ئېنىق بىلىمەن، بولۇپمۇ شبىڭ شىسەينىڭ سەرىنى ئوبدان بىلىمەن. بىر ئەسلىمە يېزىش نېيتىدە ئىدىم. سلىمۇ بۇ دەۋرنى باشتىن كەچۈرگەن، نۇرغۇن ئىشلارنى ئوبدان بىلىلا، شۇڭا بەزى مەسىلىلەر ھەققىدە سلى بىلەن سىردىشاي دەپ كەلدىم» دېگەن. ئەھمەد زىيائىي بۇنىڭدىن بەكمۇ خۇرسەن بولغان. ئۇ كېيىنكى ئۇلۇلدارغا مۇشۇ داۋالغۇشلۇق يىللاردىكى ھەققىي ئەھۋالنى قالدۇرۇپ قويۇشنىڭ زۆرۈرلىكىنى ئېيتقان. ئىككىيلەن بۇ ھەقتە ئۇزۇنغاچە پىكىرلەشكەن. بىر مەزگىل ئۆتكەندىن كېيىن، ئوغلى ئۇنىڭدىن: «دادا، سلىدىمۇ مۇشۇنداق ئوي بارمىدى؟» دەپ سورىغاندا، ئۇ مۇنداق دېگەن: «مەن ئۆمۈر بوبى شېئىر ئىجادىيەتى بىلەن شۇغۇللىنىپ كەلدىم. ئويلىسام يېشىمەمۇ بىر يەرگە بېرىپتۇ. دەرۋەقە شىنجاڭنىڭ يېرىم ئەسەرلىك ئۆزگىرىش، داۋالغۇشلىرىنى باشتىن ئۆتكۈزۈم، شۇ مۇھىتتا ياشىدىم. كېيىنكلەرگە مۇشۇ ئەھۋالارنى ئەينەن يەتكۈزۈش ئويىدا ئېدىم. لېكىن، قولۇمدا

ئىلەملىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمەت، بولغاچقا يېتىشەلمىدىم. مەن ئۆزۈمنىڭ بىۋاسىتە كۆرگەنلىرىمگە ئاساسلىنىپ بىئوگرافيک ئەسىر سۈپىتىدە يېزىشنى ئويلاۋاتىمەن. مەقسىتىم ئۆزۈمنىڭ ھاياتىنى توۇشتۇرۇش ئەمدىس، بىلكى تىرىك شاھىت سۈپىتىدە شىنجاڭنىڭ يېرىم ئەسىرلىك ئىجتىمائىي داۋالغۇشلىرىنى بىر قەددەر ئەينەن يورۇتۇپ بېرىش. بېشىنى باشلاپ قويدۇم، ئۆمرۈم يار بىرسە چوقۇم ۋۇجۇدقا چىقىرىمەن». 80. يىللاردىكى ئۇيغۇر پىروزىچىلىقىدا تارىخى تېمىدا بېزىلغان رومانلار ساناقلىقا بولۇپ، ئەھمەد زىيائىنىڭ ئۆمرى يار بىرگەن بولسا بۇ ئەسىر ئۇيغۇر پىروزىچىلىقىنىڭ تەرەققىياتى ئۈچۈن بېسىلغان يەنە بىر مۇۋەپەقىيەتلەك قەددەم بولۇپ قالاتى.

(2) ئەسىرنىڭ نامىغا مۇناسىۋەتلەك ئۇچۇرلار ئەھمەد زىيائىي ۋاپات بولغاندىن كېيىن ئۇنىڭ ماتېرىياللىرى ئىچىدىن بۇ ئەسىرنىڭ قوليازىسى بايدىلغان. ئەسىرگە «تۆت قېتىم ئۆلۈپ، بەشىنچى قېتىم تىرىلىگەن ئادەم» دېگەن نام قويۇلغان بولۇپ، ئەسىرنىڭ تۇنجى باپنى باشلاپ 32 فورماتلىق قارا تاشلىق خاتىرىگە ئوتتۇز بەت يېزىپ قالدۇرغان. ئەھمەد زىيائىنىڭ ھاياتى سەرگۈزەشتىلەرگە تولغان ھايات. ئۇنىڭ ئۆمرىنىڭ كۆپ قىسمى تۈرمىدە نىزىمەن بەنت ئاستىدا ئۆتكەن. ئەھمەد زىيائىي 1935- يىلى «يېڭى ھايات گېزىتى» 55 ئىشلىگەندىن باشلاپ، شىنجاڭدا بولۇۋاتقان ھەر خىل ئىجتىمائىي ئۆزگەرشلەر ئۇنىڭ ھاياتى ۋە ئىجادىيىتىگە زور تەسىرلەرنى كۆرسەتكەن. ئۇ كىشىلىك ھاياتىدا قانخور شېڭ شىسىي ۋە ئەكسىيەتچىل گومىنداڭ دەۋەرلىرىنى باشتىن ئۆتكۈزگەن. ئەھمەد زىيائىي ھايات ۋاقتىدا بالىلىرىغا ۋە ئۆز يېقىنلىرىغا ھاياتىدا نەچچە قېتىم ئۆلۈم گىردا بىدىن قۇتۇلۇپ قالغانلىقىنى ئېيتىپ بىرگەن.



1943-ييل 4-ئايدا شېڭ شىسىي بۇيرۇپ بىلەن ئەھمەد زىيائىنى «شىنجاڭ گېزىتى» گە يىوتىكىن. بۇنىڭ يەزىرىنىتا ئاستىغا ئېلىش ئىكەنلىكىنى ئەھمەد زىيائىي ئۆزىمۇ بىلەتتىن كۈلەتلىكىنى يولغا چىقىشنىڭ ئالدىدا كۆزىگە ياش ئېلىپ تۇرۇپ ئايالىغانلىقىنىڭ «شېڭ شىسىيەنىڭ ئىپلاس تىرناقلىرى ھەممە يەرنى قاپلىدى، بۇ قېتىمىقى يىوتىكەش ياخشىلىقتىن دېرەك بەرمەيدىغاندەك تۇرىدۇ، بېشىمغا نېمە كۈنلەرنىڭ كېلىشىنى بىلەمەيمەن، باللارغا ياخشى قاراڭلار» دېگەن. ئۇرۇمچىگە يېتىپ بارغاندىن كېيىن ئۇزۇن ئۆتىمەي تۇرمىگە تاشلانغان. 1946-يىلى ۋۇجۇڭشىن شىنجاڭدىن كېتش ھارپىسىدا غالىرىلىق بىلەن تۇرمىدىكى مەھبۇسالارنى سوراق قىلمايلا قەتلە قىلىشقا باشلىغان. ئەھمەد زىيائىمۇ شۇ قاتاردا ئۆلۈمىنى كۈتۈپ يانقان. مەھبۇسالارنى ھەر كۈنى يىگىرە - ئوتتۇزدىن تاغارغا سولاپ قارا ماشىنىغا بېسىپ لىيۇداۋاندىكى كۆمۈر خاڭلىرىغا تاشلايدىغان بولۇپ، نۆۋەت ئەھمەد زىيائىغا كېلىشتىن ئىككى كۈن بۇرۇن مەھبۇسالارنى تاغارغا سولاپ ئېلىپ كېتىۋاقاندا لىيۇداۋاننىڭ ئېگىز - پەس يولدا بىر تاغار چۈشۈپ قالغان. يېرىم كېچە بولغاندا بىر كۆمۈر توشغۇچى مىدرىلاپ تۇرغان بۇ تاغارنى ئۇچرىتىپ ئىچىدىكى مەھبۇسنى قۇتقۇزۇۋالغان، ئۇ بىر خەنزۇ مەھبۇس بولۇپ، شەھەردە يوشۇرۇنۇپ يۇرۇپ ۋۇجۇڭشىن كېتىپ جاڭ جىجۇڭنىڭ كەلگەنلىكىنى بىلىپ بۇ خەۋەرنى بىر ئاماللار بىلەن جاڭ جىجۇڭغا يەتكۈزگەن. بۇنى بىلگەن شاڭ جىجۇڭ تۇرمىدىكى مەھبۇسالارنىڭ ھەممىسىنى قويۇۋېتىش بۇيرۇقىنى چۈشۈرگەن. بۇ ۋاقتى دەل گومىندالىڭ ھۆكۈمىتى بىلەن ئۈچ ۋىلايت تەرەپ بىتىم تۆزۈپ سىياسىي جىنайەتچىلەرنى شەرتىز قويۇپ بېرىشنى كېلىشكەن ۋاقتى ئىدى. شۇنىڭ بىلەن ئەھمەد زىيائى بىر قېتىملق ئۆلۈمدىن قۇتۇلۇپ قالغان.

1946-يىلى قويۇپ بېرىلگەنندىن كېيىن ئەھمەد زىيائى سودا

کارۋىنى تەشكىل قىلىپ ھېندىستانغا بېرىسپ تىجارەت قىلغان.  
بۇ جەرياندا لاداخ يولىدا نۇرغۇن خەتلەرگە يولۇقان. ئەممەد  
زىيائىي ئۆزىنىڭ «رابىيە - سەئىدىن» داستانىدا ئۆلۈمگە ھۆكۈم  
قىلىنغاندىن كېيىنكى سەئىدىنىڭ روھى ھالىتى بىلەن ئۆزىنىڭمۇ  
شۇنداق كۈنلەرنى باشتىن كەچۈرگەنلىكىنى بىرلەشتۈرۈپ مۇنداق  
يازىدۇ:

ئۆلۈم خەۋپى كىشىنىڭ باشىغە چۈشىسە،  
ئۇڭا ئۆلتۈرۈش خەۋرى يىتۈشىسە،  
قېتىپ قالىدۇ بولۇپ ئۇ بىر قاتىق تاش،  
تېمىمايدۇ كۆزىدىن تامچىمۇ ياش.  
بۇ داستاننى بېز ئاثاقان ئاجىز قول،  
كەچۈردى مۇشۇ ھالنى ئۈچ قېتىم ئۇل،  
پەقتىلا چىقتى ئاھ دەردىك يۈرەكتىن،  
ئۆزىنى توستى ئارتۇق سۆز دېمەكتىن.  
بۇ ئارقىلىق ئەممەد زىيائىي ئادەمنىڭ بېشىغا ئۆلۈم خەۋپى  
كەلسە قانداق ھېسىياتتا بولىدىغانلىقى، شۇنداقلا بۇ خىل  
كەچۈرمىشىنىڭ ئۆز بېشىدىن ئۈچ قېتىم ئۆتكەنلىكىنى بايان  
قىلىدۇ.

بۇ قىرقىلاردىن كۆرۈۋېلىشقا بولىدۇكى، ئەممەد زىيائىينىڭ  
ئۆز ئەسىرىگە «تۆت قېتىم ئۆلۈپ، بەشىنچى قېتىم تېرىلگەن  
ئادەم» دەپ نام قويۇشى ئەسەرنىڭ چىنلىقىنى تېخىمۇ ئاشۇرغان.  
قىستۇرۇپ ئۆتۈشكە تېڭىشلىكى ئەسەرنىڭ نامىنى ئۆزگەرتىش  
نىيىتى بارمۇ ياكى باشقا سەۋەبتىنمۇ ئەسەرنىڭ نامى ئۆستىگە بىر  
پارچە ئاڭ قدغۇز چاپلاپ قويغان. دېمەك، ئاپتۇر ئەسەرنىڭ نامى  
ئۆستىدىمۇ قايتا - قايتا ئوپلانغان. بۇ ئاپتۇرنىڭ ئەدەبىي

ئىجادىيەتتىكى ئەستايىدىل پوزىتىسىسىنى يەنە قىتىمىز نامىيان  
قىلىدۇ.

**بىز گىچە يېتىپ كەلگەن ئەسەرنىڭ مەزمۇنى**  
يۇقىرىدا ئېيتىپ ئۆتكىنلىكىنى دەك ئەسەر ئوتتۇز ئورىگىنالا  
يېزىپ قالدۇرۇلغان بولۇپ، ئەسەرنىڭ نامىدىن كېيىن مۇنداق  
باشلىنىدۇ:

هەپەنجىكام ئۆلەپتۇ،  
ئاق مازاغا كۆمەپتۇ،  
يىخلەخلى ئادەم يوق،  
ئۆزى قوپۇپ يىخلەپتۇ.

(قەشقەر خەلق ماقاللىرىدىن )

مۇشۇ يېزىلغانلارنىڭ بارلىقى بولۇپ ئۆتتى. مەن ۋە مەندەك  
نۇرغۇن كىشىلەر شۇ كۈنلەرنى كەچۈردىق. ئەگەر بۇ كۈنلەرنى  
كەچۈرمىگەن بولسا ، مەنمۇ سىزلىرگە ئوخشاش، بۇنداق  
كۈنلەرنىڭ ئادەم بېشىغا كېلىشىگە ئىشەنمىگەن بولاتتىم.

يازغۇچىدىن

مۇشۇ بىر ئابزاس سۆزدىنلا بىز ئاپتۇرنىڭ ئۆز ھاياتدا  
بۈگۈنكى كىشىلەرىمىزنىڭ ئەقلى يەتمىگۈدەك دەرىجىدە ئېغىر  
كۈنلەرنى باشتىن كەچۈرگەنلىكىنى ھەممە مۇشۇ ھايات  
سەرگۈزەشتىلىرىنى ئۆز ئەسەرىدە چىنلىق بىلەن ئەكس ئەتتۈرۈپ  
بەرمەكچى بولغانلىقىنى ھېس قىلىمىز. ئەسەر «تۇنجى ئۇچقۇن» نامىدىكى باشتىن باشلىنىدۇ. ئاپتۇر

ئالدى بىلەن زۇلۇم - كۈلىپت، جەھىل - جاھالەتتىڭ قارا داغلىرى ئىچىدە تۇرغان قەشقەرنىڭ ھەسەرەتلىك ھالىتىنى تەسىۋەرلەپ، دۇنيادىكى ناھەقچىلىقلاردىن غزەپلەنگەندەك قاندەك قىزىرىپ، ئۇپۇقنى يېرىپ كۆتۈرۈلۈۋاتقان قۇياش ئاستىدىكى باھار گۈزەللىكىگە تولغان قەشقەرنىڭ خۇددى مەھبۇبىدىن ئايىرلۇغان نازىنلىنلاردەك مەيىۋسانە ھالدا تۇرغانلىقىنى مۇنۇ قىتىئە ئارقىلىق ئىپادىلەيدۇ:

ندىسۇد ئول ھۆسىندىنكىم بولمىسا كۆڭلىدىكى يارى،  
مۇرادىسىزلىق خازانىدىن سولاشقان تۇرسا گۈلزارى،  
قونۇشقا گۈللەرىغە تافمىسا بۈلبۈللىرى پۇرستەت،  
يۈرەك دەردىنى ئېيتىشقا قىنى بىر يار دىلدارى.

«قۇتاڭۇ بىلىك»، «تۈركىي تىللار دىۋانى» دەك مدشۇر ئەسەرلەرنى، يۈسۈپ خاس ھاجىپ، مەھمۇت قەشقەرى، ئابدۇرپەيم نىزارىدەك داڭلىق ئالىم، بۇيۈك شائىر لارنى يېتىشتۈرگەن ئەزىز يۇرت قەشقەرنىڭ ئازابلىنىپ ھەسەرت چېكىۋاتقان بۇ ھالىتىگە مۇنۇ رۇبائىي ئارقىلىق تەسىللى بېرىدۇ:

ئى گۈزەل قەشقەز! تولا قايغۇرما خارلىق يەتتى دەپ،  
باللىرىم مېنى مۇشۇنداق ھالدا تاشلاپ ئەتتى دەپ،  
ھەر قارا تۇننىڭ تېڭى بار، ھەر تىكەننىڭ گۈللىرى،  
بولما ئۇمىدىسىز كۈنۈم، ئەمدى مۇشۇنداق كەتتى دەپ.

ئاپتۇر سىياسىي، ئىقتىسادىي، تەربىيەتلىك چۈشكۈنلۈك ئاستىدىكى قەشقەرنىڭ كەلگۈسىگە ئۇمىدىۋارلىق بىلەن كۆز تىكىپ، يۇقىرىقى مىسرالار ئارقىلىق ئۆز ئازرۇسىنى ئىپادىلەيدۇ.

يۇقىرىقى تەسۋىرلەردىن كېيىن، ئاپتۇر سۈزۈنى بىتىرمە ئىككى ياشلار چامىسىدىكى بىر يىگىتىن باشلايدۇ. يىگىتىن ئاتىسىنىڭ مىڭ جىلىدەن ئارتۇق كىتابقا ئىگە ئائىدۇ. كۆتۈپخانىسىغا كىرىپ كېلىدۇ. ئۇنىڭ كۆزى ئۇستىگە هوستىنى ئەتكەن بىرلىن «مىللە يۈل» دەپ يېزىلغان بىر كىتابقا چۈشىدۇ، يىگىت كىتابنىڭ مۇقاۋىسىغا «ئىدىل ئورال تۈركىلىرىنىڭ نەشر ئەفكارى، بېرىلىن، 1931. يىل 8- ئاۋغۇست» دەپ يېزىلغانىدى. يىگىت بۇنىڭ ئاكىسى ئەۋەتكەن كىتابلاردىن ئىكەنلىكىنى بىلىدۇ. بۇ يەرگە كەلگەندە ئاپتۇر يىگىتىنىڭ ئاكىسى ھەققىدە قىسىقچە توختىلىدۇ. ئۇنىڭ ئاكىسى ئىلىمده كامالەتكە يەتكەن ئالىم ئىدى. يىگىت كىتابنى ئېلىپ باغقا كىرىپ كېتىدۇ، كىتابتىكى «گۈلنساھ» سەرلەۋەھىلىك ماقالىنى ئوقۇيدۇ، قۇمۇلدىكى دېوقانلار قوزغىلىڭى توغرىسىدا يېزىلغان بۇ ماقالە يىگىتىكە قاتىتىق تەسر قىلىدۇ. ئۇنىڭ قەلبى ھاياجان ئىلىكىدە ئالىي توپىغۇلارغا باشلايدۇ، گويا قەشقەر يېقىن ئارىدا ئۆزىنى بېسىپ ياتقان زۇلۇم تۇمانلىرىدىن قۇتۇلىدىغاندەك، غەپلەت ئورنىغا غەيرەت ۋە سائادەت تۇرغۇز ۋەسىغاندەك ھېس قىلىدۇ. ئاپتۇر يىگىتىنىڭ بۇ ھېس — ھاياجانلىرىنى تۆۋەندىكى قىتىئە ئارقىلىق ئىپادىلەيدۇ:

نە بولغا يەي پەلەك ئەمدى جەفا خۇيىڭى تەراك ئەتسەڭ، شۇ غەپلەت ئىچىرە قالغانلەرگە بىر غەيرەتنى كۆرسەتسەڭ، ئادالەتسىز زامانسەن بىر قارا يۈز ھەممە ۋاپاسىز، چېكەرسەن بىر كۈنى قىلغان ئىشىڭىنىڭ دەردىنى بىلسەڭ.

ئاپتۇر «ھېلىقى ئوغۇلنىڭ ھاييات تارىخىدىن بىر سەھىفە» تېمىسى ئاستىدا مۇنداق يازىدۇ: «قەلم بۇ يەرگە كەلگۈنچە ھېلىقى ئوغۇل دەپ كېلىۋاتقان سىيمانى بىر ئىزاھلەپ ئۆتۈلسۈن. چۈنكى،

«تۆت قېتىم ئۆلۈپ، بەشىنچى قېتىم تېرىلىگەن ئادەم، ھەققىدە سۆزلىمەي ئۆتۈلسە بولمايدىغاندەك.» دېمەك، ئەسىرىدىكى باش قەھرمان ئاشۇ ئوغۇل ئىدى.

ئاپتۇر بۇ يىگىتنىڭ ئاتىسى بىنا قىلغان ئالىي مەدرىستە قۇيۇق ئىلىم مۇھىتى ئىچىدە چوڭ بولغانلىقىنى تەسۋىرلەيدۇ ھەمەدە ئۇنىڭ ئوقۇغان كىتابىلرى، ئۆگەنگەن بىلىملىرىنى بىرمۇ بىر بايان قىلىدۇ. بىر كۈنى يىگىتنىڭ ئاتىسى بىر مۇشايرە سورۇنى ئۇيۇشتۇرۇپ، ئۆزىنىڭ ئوقۇغۇچىلىرىغا شۇ مىنۇتا كۆرۈلۈۋاتقان قارلىق تاغنىنىڭ گۆزەل مەنزاپىسى ھەققىدە قىسقا تەسۋىرى يېئىر يېزىشنى كۆرسىتىدۇ. شۇ قاتاردا ھېلىقى يىگىت پارسچە مۇنداق ئىككى مىسرا شېئىر يازىدۇ:

ئەجرامى كوهەاست ناهان گەشتەزىرى بەرف،  
چۈن پۇنبەدا نىكى دەر پۇتبەھىسىت ناهان،  
(مەنسى: تاغلارنىڭ گەۋەسى قار ئاستىغا شۇنداق  
يوشورۇنۇپتىكى، خۇددى چىگىت پاختا ئىچىگە يوشورۇنغاندەك)

يىگىتنىڭ ئاتىسى ۋە مۇشايرە سورۇنىدىكىلەر بۇ شېئىرغا ناھايىتى ئۇستۇن باها بېرىدۇ. شۇنىڭدىن بىر نەچە ئاي كېيىن، بۇ يىگىت مىاڭ بىيىتىن ئارتۇق «گۈل ۋە بۇلبۇل» ناملىق داستانى يېزىپ تاماڭلاپ ئۇنىڭغا «زىيائى» دېگەن تەخەللۇسىنى قويۇپ ئاتىسىغا سۇنىدۇ ھەمەدە يۇقىرىقى شېئىر مۇناسىۋىتى بىلەن ئۆزىگە بېرىلىگەن «بەرقى» (چېقىن) تەخەللۇسىنىڭ چېقىننىڭ پال - پۇل قېلىپلا ئۆچۈپ قېلىشىنى كۆزدە تۇتقاندا نامۇۋاپىق ئىكەنلىكىنى ئىزهار قىلىدۇ، ئاتىسى بۇنىڭغا قوشۇلۇدۇ. شۇنىڭدىن كېيىن يىگىت بىر ئۆمۈر شۇ تەخەللۇسىنى قوللىنىپ كېلىدۇ.

ئەسەر دە تەسوپىرلىنىۋاتقان يىگىت باٗتۇر، قەيىسىم، تىرىشچان، ئىلىمگە خۇددى پەرۋانە ئۆزىنى يورۇقلۇقا ئۇرغاندە كەن ئۆزىنىڭ  
ئۇرىدىغان بىر يىگىت ئىدى. ئۇ گەرچە باياشاتلىق ئىچىدە بولۇۋاتقان بولسىمۇ، ئاستىدىكى بوز ئاتقا، بايلىققا قىزىقمايتتى،  
كتابقىلا قىزىقاتتى. ئاپتۇرنىڭ سۆزى بويىچە ئېيتقاندا: «ئۇ  
مۇشۇ كۈنلەردە ياغ قۇيۇلۇپ، پىلتە سېلىنىپ تىيارلانغان، پەقەت  
ئۇت يېقىلىسلا پارىلداداپ نۇر بېرىدىغان بىر چىراغ ھالىتىدە ئىدى»  
ئاپتۇر پۇتۇن ۋۇجۇدى بىلەن ئىلىمگە بېرىلگەن بۇ يىگىتنىڭ  
ئۆسۈپ يېتىلىش جەريانى، ئۇنىڭ ھاياتىغا زور تەسر كۆرسەتكەن  
ئاتا تەربىيىسى ھەققىدە توختىلىپ، ئۆسمۈرلۈك چاغلىرىدىكى ئاتا  
تەربىيىسىگە مۇناسىۋەتلەك بىر تەسىرلىك ۋەقەنى تەپسىلىي بايان  
قىلىدۇ. ئۆزىنىڭ يەتتە ئوغلىنى مۇشۇنداق تەربىيىلەپ ئەرەب،  
پارسچىدىن مەلۇماتلىق ئادەم قىلىپ يېتىشتۈرگەن، بىر جائىگال  
بويىدا ئولتۇرۇپ نۇرغۇن ياش بالىلارنىڭ ئاغزىغا ئىمان، دىلىغا  
ئىلىم سېلىپ پۇتۇن ئۆمرىنى ئىلىم يولخا سەرپ قىلغان بۇ ئۇلۇغ  
ئاتا ھەققىدە ھەمدە ئۇنىڭ شېئىرىي تالانتى ھەققىدە قىسىقچە  
توختىلىپ، ئۇنىڭ مۇنۇ شېئىرىنى مىسال كەلتۈرىدۇ:

هەر باھار بولغاچ كۆڭۈلگە خۇش كىلۇر دىلدارى گۈل،  
لىكىن ئاشقى كۆڭلىنى ئۇرتەر سەھەر گۈلنارى گۈل،  
هەر نۇچۈك گۈل ۋەسفىنى قىلىماقا رايىم يوق مېنىڭ،  
بىر گۈلى ۋەسفىن قىلايىكم بارچەگە سەردارى گۈل.

ئىگىت گۈزەل باغ ئىچىدە باهار مەنزاپىسىدىن ھۆزۈرلىنىپ  
ئولتۇرۇپ تۆۋەندىكىلەرنى يازىدۇ:  
ئەي باهار قالغانلىرى خۇشلۇقتا ياييرايىسمەن ئەجەب،

چاڭ ئېتىپ سۈزۈك ھەۋانى شاد ئۇينايىسىن ئەجەب.  
كەڭ فەزانىڭ بوشلۇقىدا بىر - بىرىڭنى قوغلىشىپ،  
شۇنچە كەڭ ئاسمان ئىچىگە هىچ سىغمايىسىن ئەجەب.  
بۇ زەبەر جەد قەسىرىنىڭ ماۋى بويالغان تاقنى،  
تېز ئۇچۇپ كېسىپ ئۆتۈپ بىر جايغا قونمايىسىن ئەجەب.  
ئېھىتىمال يەتكەنمىكىن بىر نەۋ باھاردىن خۇش خەۋەر،  
شۇ قەدەر شوخ سەن بۇكۈن قىن-قىنغا پاتمايىسىن ئەجەب.  
كۆل بويىدا ئارۇزۇ گۈلزارىغا مەپتۇن بولۇپ.  
تۇرغۇچى بۇ ياش ئوغۇل ھالىنى سورمايىسىن ئەجەب.

يىگىت خۇشبوىي ھىد بىلەن تولغان جىڭدىلىك يايلاقتا ئات  
بېقىپ ئولتۇرۇپ، كۆكىنى چاڭ كەلتۈرۈپ سايراؤاقتان  
كاڭكۈكلارغا قاراپ - قاراپ مۇنداق يازىدۇ:  
ئەجەب جان كۆيدۈرەر بىر ئۇن بىلەن سايرايىسە سەن كاككۈك،  
باھار شۇنچە گۈزەللەكتە ئارام ئالمايىسە سەن كاككۈك،  
قېنى ئۇ سۆيگۈنۈڭ زەينەپ! ئۇنۇڭ شۇنچە ئېرۇر ئوتلۇق،  
ھارارەتلىك بۇ ئوت ئىچرە كۆيۈپ يانمايىسە سەن كاككۈك.  
قىلىپ پەرزاز ھاۋادا، زادى يالغۇز يۈرگەن،  
دىلىڭدا سۆيگۈ سرى بار، شۇڭا قورقمايىسە سەن كاككۈك.  
يېقىمىلىق ھەممىگە شاۋقۇن، جاراڭلىق كۈلکە ئەۋازىڭ،  
جاھان ئاشقى سادايىڭغا بۇنى ئۇقمايىسە سەن كاككۈك.  
ھەئى! ھەق سۆيگۈ ئەھلى مەڭگۈ ھۆرمەتكە سازاۋەردۇر،  
ھەققەتنىڭ بۇ ھۆكمىدىن سىرىت تۇرمايىسە سەن كاككۈك.

يىگىت مانا مۇشۇنداق ئىلھام ۋە تەپەككۈر دولقۇنلىرى ئىچىدە  
دېھقانچىلىق قىلىش، ئات - ئۇلاغىلارنى بېقىش، تارىخىي،

ئەدەبىيات كىتابلىرىنى مۇتالىئە قىلىش بىلەن تالاى كۈنلەرنى ئۆتكۈزىدۇ. كۈنلەرنىڭ بىرىدە دادسى ئۇنى كۈنلەرنىڭ چاقىرىپ، ئۆزىنىڭ ئوقۇغۇچىلىرىدىن كەلگەن ئىككى بارچىلىق ئەكتۈپنى ئوقۇشقا بۇرۇيدۇ. بۇ مەكتۇپلەر ئوقۇش پۇتۇرۇپ قايتقان قۇمۇل ۋە خوتەندىكى ئىككى ئوقۇغۇچىسىدىن كەلگەن قۇمۇلدىكى بولۇپ، قۇمۇلدىكى دېقانلار قوزغىلىڭ توغرىسىدا، قۇمۇلدىكى ۋەقدەن ئىلها مالانغان خوتەن خەلقىنىڭ ھەركەتلەرى توغرىسىدا يېزىلغانىدى. دادسى يېگىتكە جىددىي تۈستە مۇنداق دەيدۇ: «بۇ ئىشلار كىچىك ئىش ئەمس، ئۆتمۈشتە سان - ساناقىز باشلار كېسىلىپ قان بىلەن لاي تۇپراققا ئايلانغان. بۇ تۇپراقتا يەنە مىڭ - مىڭلاپ باشلار كېسىلىپ قان دەريالىرى ئاقىدىغاندەك تۇرىدۇ، هوشىyar بولۇش كېرەك. ئەمدى دەرس ئوقۇتۇش تۈگىدى. سەنمۇ بۇنىڭدىن كېيىن دەرس ئوقىيالمايسەن، بۇنىڭدىن كېيىن مۇتالىئە بىلەن شۇغۇللان! كۆپلەپ تارخىي كىتابلارنى ئوقۇ، ئىبرەت ئال، غاپىل بولما!» يېگىتنىڭ يۈرىكى ئۆتىدەك بىر يالقۇن ئىچىدە هاياندا تېچەكلەيدۇ. شۇ منۇتتا مۇنۇ رۇبائىينى يازىدۇ:

كۆرۈڭلەر تۇرفە غەيرەتكىم بېرىپ باشنى تۆكۈپ قاننى، يېچىپتۇر قەھرمانلەر ئۆز ئىلىگە يېڭى دەۋراننى، يېڭەلمەپتۇ قوراللىق دۇشىنى ئۇلارنى ھېچ جەڭدە، قاچان يامغۇر ئۆچۈرگەن بار، ئېتىلغان كاتتا ۋولقاننى.

دەل مۇشۇ رۇبائىيدىن كېيىن ئاپتۇر قەلمىنى توختاتقان. قوليازىنىڭ ئەڭ ئاخىرقى بېتىدە ئاپتۇر ئۆزىنىڭ بۇ ئەسربىدە شىنجاڭنىڭ تارىخىغا ئائىت زور ۋەقدەر ھەققىدە توختىلىدىغانلىقىدىن مەلۇمات بېرىپ مۇنداق دەيدۇ: «شىڭ تۇرمىسىدىكى قاماقتا ئۇچراشقان بىر ئالىم بىلەن، قۇمۇل

ئىنقلابىي ، خوجانىياز حاجى هەققىدە ھەم بۇ ئىنقلابقا سىتالىن قولىنىڭ قانداق ئارىلاشقانلىقى ، سېيىتىواجى نۇرهاجى ، ئابدۇقادىر حاجى ، ئىفريسوف سالكىن ۋە يەرلىك سېتىلىدىلەر ھەققىدە ئايىرىم بىر بۆلۈم بېرىلىشى مۇمكىن . بۇ باب قۇمۇل ئىنقلابى ۋە شېڭ ھۆكۈمىتىنىڭ بارلىق ئېپت - بەشرسىنى ئېچىپ بېرىشى لازىم» بۇ ئەسەر دە تەسوئىرلىنىۋاتقان يىگىت دەل ئەممەد زىيائىنىڭ ئۆزى . ئەسەردىكى ۋەقەلىك بىلەن بىز بىلىدىغان ئۇنىڭ ھاياتى توغرىسىدىكى مەلۇماتلارنىڭ ماں كېلىدىغانلىقى ئەسەرنىڭ چىنلىقىغا ناھايىتى كۈچلۈك ئاساس بولالايدۇ . ئىنقلابنىڭ خەۋىرىنى ئۇققاندىن كېيىن يىگىت (ئەممەد زىيائىي) بىر كېچىسى ئاتىسىغىمۇ ئۇقتۇرماي قەشقەرگە يول ئالىدۇ . قەشقەرگە بارغاندىن كېيىن ئاتىسىغا بىر پارچە خەت يوللىۋىتىپ ئاكىسىنى ئىزلىدۇ . ئاكىسى ئاتامىنى خاپا قىلىپ چىققان ئوخشайдۇ دەپ ئويلاپ ئۇنى قارشى ئالمايدۇ . بىر مەزگىل خىزمەت تاپالمائى يۈرۈپ خېلى جاپا چېكىدۇ . بىر كۇنى خۇشخت يازايدىغان ئادەم لازىملىقى ھەققىدىكى ئېلاننى كۆرۈپ ئۆزىنى مەلۇم قىلىدۇ . ئۇنى ئاق ساقاللىق پەرىشتە سۈپەتلىك بىر كىشى قوبۇل قىلىدۇ . ئۇ كىشى قۇتلۇق حاجى شەۋقى ئىدى . ئۇ قەشقەر گېزىتىگە قوبۇل قىلىنىدۇ . ئۇنىڭ ئەرب ، پارس ، تۈرك تىللەرىغا پۇختىلىقى قۇتلۇق حاجى شەۋقىنى بەكمۇ مەمنۇن قىلىدۇ . ئۇنىڭ سەرگۈزەشتىلەرگە تولغان ھايات مۇساپىسى مانا مۇشۇنداق باشلىنىدۇ . . .

4) ئەسەرنىڭ تىلى ۋە ئۇنىڭدىكى لىرىك تەركىبەر ئەممەد زىيائىي ھايات چېغىدا ئەدەبىي ئىجادىيەتتىكى تىل ساپلىقىنىڭ زۆرۈلىكىنى كۆپ قېتىم تەكتىلىگەن ھەمدە ئۆزىنىڭ تىل ئىشلىتىشى ھەققىدە توختىلىپ خورسىنىش ئېچىدە مۇنداق



دېگەندى: «ئەسەرلىرىمدا پارىسچە، ئەرەبچە سۆزلىرىنىڭىزى كۆپ ئۇچرايدۇ. بۇ سۆزلەرنى پۇقرانىڭ تولۇق چۈشىتىپ كەتتىلەن ئاتاين. ئەسەر يازغاندا ساپ ئانا تىل بىلەن يازاي دەيمەن ئەسەرلىرىمىزنىڭ قەلەمنى ئالغاندا غەيرى سۆزلەر ئارىلىشىپ قالىدۇ. ھازىر بىزنىڭ بىزى ئۆتتۈرە ئاش، ياش شائىرلىرىمىز، ھەۋەسكارلىرىمىز مۇ بىزى ئادەملەر، بۇرۇن شۇ تىلارنى ئۇگەنگەن، شۇڭا بىلىپ - بىلمەي ئارىلاشتۇرۇپ قويىمىز. ئۇلار نېمىشقا ئارىلاشتۇرۇۋالىدۇ؟ بىلكىم ئۇ بىزدىن يۇققان كېسىل بولسا كېرەك. شۇڭا، مەن خېجىل. مەن ئاخىرقى ئۆمرۈمە بولسىمۇ، بۇ كېسىلنى ساقايتىش ئۇچۇن ئاز - تولا ھەسسە قوشمىسام بولمايدۇ».

«تۆت قېتىم ئۆلۈپ، بەشىنچى قېتىم تىرىلىگەن ئادەم» ناملىق بۇ ئەسەرنى يازغاندا ئەھمەد زىيائى ئامالنىڭ بارىچە خەلق تىلىغا يېقىن سۆزلەر بىلەن يېزىشقا تىرىشقان. ئەسەرنىڭ بېشىغا قارايدىغان بولساق قايسىبىر مەشھۇر ئەدب ياكى داھلىق شائىرنىڭ شېئىرلىرى نەقىل قىلىنغان بولماستىن، بىلكى خەلق ئىچىگە كەڭ تارقالغان بىر كۇپلىپت خەلق قوشقى نەقىل قىلىنغان. ئەسەر دە يەنە قەشقەر شىۋىسىدىكى سۆزلىرمۇ خېلى كۆپ ئۇچرايدۇ. گەرچە شۇنداق بولسىمۇ ئۆزۈن يىللىق ئىجادىمەت داۋامىدا شەكىللەنگەن تىل ئىشلىتىش ئادىتى سەۋەبىدىن ئەھمەد زىيائى ئۆزىنىڭ بۇ ئەسەردىمۇ ئەرەبچە، پارىسچە سۆزلەرنى ئىشلىتىشىن خالىي بولالىمغان. قىسىغىنا بۇ قول يازمىدا ئىزاهات بېرىشكە تېگىشلىك ئەرەبچە، پارىسچە سۆز نەچە ئونغا يېتىدۇ.

«تۆت قېتىم ئۆلۈپ، بەشىنچى قېتىم تىرىلىگەن ئادەم» ناملىق بۇ ئەسەردىكى مۇھىم بىر ئالاھىدىلىك ئۇنىڭدىكى كىشىنى ئۆزىگە جەلپ قىلىدىغان لىرىك تەركىبلەر دۇر. ئۇتتۇز ئورىگىنالا كېلىدىغان بۇ قول يازمىدا بىر كۇپلىپت خەلق قوشقى، ئىككى

كۈپلېت رۇبائىي، ئىككى كۈپلېت قىتئە، ئىككى پارچە غۇزەل، بىر كۈپلېت قەسىدە بېرىلگەن بولۇپ، بۇ لىرىك تەركىبلەر ئەسەرگە ئالاھىدە زىننەت بېغىشلاپ تۇرىدۇ. ئەسەر دە تەسۋىرلىنىۋاتقان يىگىت كىچىكىدىنلا بىلىمگە ئىشتىياق باغلىغان، شېئىرىيەتكە ھەۋەس قىلىدىغان يىگىت بولۇپ، گۈزەل باغ مەنزىرىسىدىن، ئۇچۇپ يۈرگەن قۇشلاردىن ئىلها ماملىنىپ غۇزەللەرنى يازىدۇ، ئەركىنلىك ئۇچۇن كۆرەش قىلىۋاتقان ئوغلانلارنىڭ ئىش - ئىزلىرىدىن خەۋەر تېپىپ ئوتلۇق يۈرۈكىدىن ئېتىلىپ چىققان مىسرالارنى تىزىدۇ. بۇ مىسرالار يىگىتنىڭ تالاتى ۋە بىلىمدىنى ئىپادىلەپلا قالماستىن ئۇنىڭ كىشىلىك ھايانتقا بولغان قارشى ۋە ئۆز ئەركىنلىكى ئۇچۇن كۆرەش قىلىمشقا ئىنتىلىدىغان قەيسىر آنە جاسارتىنى نامايان قىلىدۇ. ئەسەر گەرچە نەسىرىنىڭ بەدىئىي كۈچىنى زور دەرىجىدە ئاشۇرۇپ، ئۇقۇرمىلار ئەسەرنىڭ ئېستېتىك زوق بېغىشلاپ، ئاپتۇرۇنىڭ قېرىماس شېئىرى تالاتىدىن يەنە بىر قېتىم ھۇزۇرغە ئىگە قىلىدۇ.


بىز قوليازىمىنى ئىنچىكە ئوقۇپ چىقدىغان بولساق، ئاپتۇرۇنىڭ تىل ئىشلىتىش ماھارىتىگە ئاپىرەن ئۇقۇمماي تۇرالمايمىز. ئۇنىڭ پاساھەتلىك تىل بىلەن بايان قىلغان ۋە قەلىكلىرى ئىچىگە كىرىپ كېتىمىز. ئۇنىڭ باغ ھەققىدىكى، تەبىئەتتىنىڭ گۈزەل مەنزىرىسى ھەققىدىكى تەسۋىرلىرىنى كۆرۈپ ئۆزىمىزنى ئاشۇ باغ ئىچىدە، ئاشۇ گۈزەل مۇھىت ئىچىدە تۇرغاندەك ھېس قىلىمىز.

ئەممەد زىيائىينىڭ «تۆت قېتىم ئۆلۈپ، بەشىنچى قېتىم تېرىلگەن ئادەم» ناملىق بۇ تارىخىي رومانى يېزىپ تاماملىماي تۇرۇپ ئالەمدىن ئۆتۈشى، ئۇيغۇر ئەدەبىيات تارىخى ئۇچۇن ئېيتقاندا بىر ئېپسۇلىنارلىق ئىش بولدى. بۇ ئەسەر يېزىپ

تامامالنغان بولسا، ئەدەبىيات خەزىنىمىزگە ئەھمەدىنىڭ ئىيە ئەدەبىي  
ئىجادىيەتنىڭ يەنە بىر يېڭى مېۋسى قوشۇلغان بولاتتىن ئەھمەدىنىڭ ئەدەبىي  
زىيائىينىڭ ھايات كەچۈرمىشلىرى، ئىجادىي پائالىيەتلرى، ھايات ئەللىرى،  
تەجرىبىلىرىدىن خۇلاسلەپ چىققان ئىجتىمائىي، ئەخلاققىلىقى ئەسەرلىك  
دیداكتىك قاراشلىرى، شۇنداقلا شىنجاڭنىڭ يېقىنلىقى يېرىم  
ئەسەرلىك تارىخى بايان قىلىنغان چوڭ ھەجمىلىك ئۆزۈپ بر سال  
ئەسەر، مەنۋى دۇنيايىمىزنى بېيتقۇچى قىممەتلەك بىر بايلىق  
بولۇپ قالاتتى. لېكىن، ئۆزۈپ بولمىدى. تارىخ بىزگە مەڭگۈلۈك  
بىر ئەپسۇسلۇقنى قالدۇردى. بۇنى پەقەت ئەھمەد زىيائىينىڭ  
بىزگە قالدۇرغان باشقا ئىجادىي ئەمگەكلىرىنى قەدرلەش ۋە ئۇنى  
تەتقىق قىلىش ئارقىلىقلا تولدۇرغىلى بولىدۇ. ئەھمەد زىيائىي  
بىلەن ئۆزۈن يىل بىرگە ئىشلىگەن تارىخ تەتقىقاتچىسى ليۇ جىشياۋ  
ئەپەندىم مۇنداق دېگەندى: «مەن ئۆز ئەسەرمنىڭ ئىككىنچى  
تومىنى («ئۇيغۇر تارىخى» نىڭ ئىككىنچى تومىنى دېمەكچى —  
ئاپتۇردىن) بېزىش داۋامىدا ماتپىيال ئاختۇرۇپ يۈرۈپ شۇنى  
ھېس قىلىدىكى، ئەھمەد زىيائىي ئۇيغۇر درامىچىلىقنىڭ  
ئاساسچىسى بولۇپلا قالماستىن، ئۆزىنىڭ ئىجادىي ئەمگەكلىرى  
بىلەن ھازىرقى زامان ئۇيغۇر ئەدەبىياتىدا ناھايىتى مۇھىم ئورۇن  
تۇتىدىكەن. ئەھمەد زىيائىي ھەققىدىكى تەتقىقات بىزدە تېخى  
باشلانغىنى يوق. كېيىنكى كىشىلىرىمىز ئۇنى خۇددى يۈسۈپ خاس  
ھاجىپ، مەھمۇت قەشقەرلەرنى تەتقىق قىلغاندەك تەتقىق  
قىلغۇسى». .

## 6. ئەمەد زىيائىنىڭ ئەدەبىيات تەتقىقاتى پائالىيىتى

ئەمەد زىيائى ئۇيغۇر ھازىرقى - بۇگۈنكى زامان ئەدەبىياتدا مۇھىم ئورۇن تۇتىدىغان مەشۇر شائىر بولۇپلا قالماستىن، بىلكى يەن يۇقىرى ئابرويغا ۋە كۆرۈنەرىلىك تەتقىقات دەتىجىلىرىگە ئىنگە داڭلىق ئەدەبىيات تەتقىقاتچىسى، شۇنداقلا پىشقان تىل ئالىمى. ئۇنىڭ ئەدەبىيات تەتقىقاتى پائالىيىتى 40. يىللاردىلا باشلانغان، ئاشۇ يىللاردا ئۇ «باش يازغۇچىلارغا ياردەم» ماۋزۇسى ئاستىدا بىر قىسىم ئەدەبىي ماقالىلەرنى ۋە «ئۇيغۇر خەلق ئېغىز ئەدەبىياتنىڭ خىسلىكتە ۋە سەنتەت ئۇنچىلىرى» قاتارلىق ئىلمىي ماقالىلەرنى يېزىپ مەتبۇئاتلاردا ئىلان قىلغان. 50. يىللارنىڭ باشلىرىدا مەدەننەيت تارىخىمىزدىكى بىباها قامۇس — «تۈركى تىللار دېۋانى»نى ھازىرقى زامان ئۇيغۇر تىلىغا ترجمە قىلىپ چىقىشتەك جاپالىق ئىلمىي ئەمگەكىنى ئورۇنلىغان. ئەمما، بۇ تەرجمە ھەر خىل سەۋەبلەر تۈپەيلىدىن خەلقىمىز بىلەن ئاشۇ يىللاردا يۈز كۆرۈشەلمىگەن. 50. يىللارنىڭ كېيىنلىكى يېرىمىدا ئۇ شىنجاڭ يازغۇچىلار جەمئىيىتىگە يىتكىلىپ بۇ يەردە ئاساسەن كلاسسىك ئەدەبىيات تەتقىقاتى بىلەن شۇغۇللانغان. مۇشۇ مەزگىللەرە ئۇ كلاسسىك ئەسەرلەرنى نەشرگە تەييارلاش ئىشلىرىنى ئىشلەپ، ئابدۇرپەيم نىزارىنىڭ «رابىيە - سەئىدىن» داستانىنى، موللا شاكرىنىڭ «زەپەرنامە» داستانىنى نەشرگە تەييارلاپ كىتابخانىلىرىمىزنى ئۇيغۇر كلاسسىك ئەدەبىياتىمىزنىڭ نادىر



ئۈلگىلىرى بىلەن دەسلەپكى قەدەمە تونۇشتۇرغان. ئەيدىۋەپەم نىز ارىنىڭ هاياتى، ئىجادىي پائالىيەتلەرى ۋە «رابىيە مەدىنەتلىك» داستانى ھەققىدە تەتقىقاتلارنى ئېلىپ بېرىپ، تەتقىقاتلىرىنى ئېلان قىلغان. مۇشۇ يىللاردا ئۇ يەنە «ئۇيغۇر كلاسسىك ئەدەبىياتنىڭ تەرەققىياتى ۋە ئۇنىڭدىن ئۆگىنىدىغانلىرىمىز» قاتارلىق ماقالىلەرنى يېزىپ، خەلقىمىزنى كلاسسىك ئەدەبىياتمىزنىڭ تارىخىي تەرەققىيات جەريانى، مەشھۇر ۋە كىللەرى، داڭلىق ئەسەرلىرى، ئاساسلىق خۇسۇسىيەت ئالاھىدىلىكلىرى ھەققىدە دەسلەپكى مەلۇماتلارغا ئىگە قىلغان.

ئەممەد زىيائىينىڭ ئەدەبىيات تەتقىقاتى پائالىيەتى 80-

يىللاردا يېڭى بىر باسقۇچقا قەددەم قويىدى. ئىجادىيەت ۋە تەتقىقات ئۈچۈن كەڭرى مۇمكىنچىلىكلىر، ياخشى شارائىتلار يارىتىلغان مۇشۇ يىللاردا ئەممەد زىيائىي ئىجادىيەتتىلا ئەمەس، ئەدەبىيات تەتقىقاتىدىمۇ ناھايىتى چوڭ نەتىجىلەرگە ئېرىشتى. 80-يىللارنىڭ باشلىرىدا ئۇ مەدەننېيەت خەزىنەمىزدىكى يەنە بىر بىباها گۆھەر — «قۇتادغۇ بىلىك» نىڭ ھازىرقى زامان ئۇيغۇر تىلىدىكى نەزمى يەشمىسىنى ئىشلەشتەك ئۇلۇغ ئىشقا قاتىشىپ، بۇ ئىشقا ناھايىتى كۆپ ئەجىر سىڭىدۇردى ھەم باشقا ئالىملار بىلەن بىرىكتە بۇ ئىشنى نەتىجىلىك تاماڭلىدى. مانا مۇشۇنىڭ ئۆزىنىلا ئەممەد زىيائىينىڭ ئەڭ چوڭ تەتقىقات نەتىجىسى سۈپىتىدە تىلىغا ئېلىش مۇمكىن. يەنە بىر قىممەتلىك يېرى شۇكى، ئەممەد زىيائىي يالغۇز «قۇتادغۇ بىلىك» نىڭ نەزمى يەشمىسىنى ئىشلەش بىلەنلا بولدى قىلماي، بۇ ئەسەر ۋە ئۇنىڭ مۇئەللىكى يۈسۈپ خاس ھاجىپ ھەققىدە چوڭقۇر تەتقىقاتلارنى ئېلىپ بېرىپ، «تارىخىي مىراس — قۇتادغۇ بىلىك، توغرىسىدا»، «قۇتادغۇ بىلىك» كىمنىڭ ۋە ئۇنىڭ تىلى قايسى تىل» قاتارلىق چوڭ ھەجمىلىك، يۇقىرى سەۋىيىلىك ماقالىلەرنى يازدى. ئۇ يەنە «قۇتادغۇ بىلىك»

ئىنجۇمەلىرى»، «قۇتادغۇ بىلىك، ئىندىكىسى» قاتارلىق «قۇتادغۇ بىلىك» كە مۇناسىۋەتلەك تەتقىقات ئەسەرلىرى، پايدىلىنىش ماتپىياللىرىنى باشقا تىللاردىن ترجمىمە قىلىپ، ئېلىمىزدە «قۇتادغۇ بىلىك» تەتقىقاتنى بېزبىر زۇرۇر پايدىلىنىش ماتپىياللىرى بىلەن تەمىنلىدى. ئۇ بۇلاردىن باشقا يەنە «ئىسلام پەلسەپە تارىخى»، «تارىخي رەشىدى»، «رەۋزەتۆسسىفا» قاتارلىق ئەسەرلەرنىمۇ تۈرك، پارىس تىللەرىدىن ترجمىمە قىلىپ چىقتى. ئۇ يەنە ئۆزىنىڭ ئۇيغۇر كلاسسىك ئەدەبىياتى ھەققىدىكى چوڭقۇر تەتقىقاتى ۋە مول تىل بىلىمى ئاساسىدا «كلاسسىك ئەدەبىياتىمىزنىڭ قەدىمىلىكى ۋە ئۇنىڭ چەت تىل تەسىرىگە ئۇچراش جەريانى» قاتارلىق ماقالىلەرنى يازدى. بىز يۇقىرىدا تىلغا ئېلىپ ئۆتكەن «ئىلمىي ئابىدىلىرىمىزنىڭ قۇرغۇچىلىرى — يۈسۈپ ۋە مەھمۇت» ناملىق ئەسەرنىمۇ ئۇنىڭ مەزمۇنى ئاساسىدا ئالىمنىڭ ئىلمىي ئەمگىكى قاتارىدا تىلغا ئېلىشىمىزغا توغرا كېلىدۇ. بۇ ئەسەر ئالىمنىڭ يۈسۈپ خاس ھاجىپ، مەھمۇت قەشقەرى ۋە «قۇتادغۇ بىلىك»، «تۈركى تىللار دىۋانى» ھەققىدىكى ئۇزاق مەزگىللىك ئىلمىي ئىزدىنىشى ۋە ئۇنى بەدىئى ئىپادىلىشىنىڭ مەھسۇلى.

ئەھمەد زىيائىي «قۇتادغۇ بىلىك» تەتقىقاتىدىكى نوپۇزلىق تەتقىقاتچىلىرىمىزنىڭ بىرى. ئۇ «قۇتادغۇ بىلىك» بىلەن 40- يىللاردىلا تونۇشقا، كېيىن بۇ ئەسەرنىڭ نەزمىي يەشمىسىنى ئىشلەش جەريانىدا بۇ ئەسەر ھەققىدە ناھايىتى كەڭ، ناھايىتى چوڭقۇر ھەم ئەتراپلىق چۈشەنچىكە ئىگە بولدى. ئاشۇ چۈشەنچىلىرى ۋە تەتقىقاتى ئارقىلىق بىزدىكى «قۇتادغۇ بىلىك» شۇناسلىققا زور تۆھپە قوشتى. ئۇنىڭ بۇ ھەقتىكى تەتقىقاتىدا «تارىخي مىراس — (قۇتادغۇ بىلىك) توغرىسىدا» ناملىق ماقالىسى ۋە كىللىك خاراكتېرىگە ئىگە بولۇپ، يۇقىرى ئىلمىي

قىممەتكە ۋە كۈچلۈك تەسىرگە ئىگە.

«تارىخي مىراس — قۇتادغۇ بىلىك» توغرسىسىنە ئىشلەپ بۇ ماقالە ئالىم «قۇتادغۇ بىلىك» نىڭ نەزىمىي يەشمىسىنى قىلغاندىن كېيىن يېزىلغان بولۇپ، بۇ ئەسەر ھەققىدە شۇ چاققىچە ئېلىپ بېرىلغان تەتقىقاتلارنىڭ يۇقىرى سەۋىيىسىگە ۋە كىللەك قىلغاندى. ئۇنىڭ ئۇستىگە بۇ چوڭ ھەجىملەك ماقالە بولۇپ، ئۇنىڭ تەتقىقات دائىرسى كەڭ، مەزمۇنى ناھايىتى مول. مەلۇم جەھەتنىن بۇ ماقالىنى «قۇتادغۇ بىلىك» خەزىتىمىزدە «قۇتادغۇ بىلىك» تەتقىقاتنىنى باشلىنىشى ۋە ئۇنىڭ تەخىرسىزلىكى، ئەسەر مۇئەللىپى ئىسمى، تۇغۇلغان يېرى، يېشى، ۋاپاتى، ئۇنىڭغا بېرىلغەن باهالار، ئەسەرنىڭ ھەر خىل نۇسخىلىرى، بۇ ئەسەر تەتقىقاتى بىلەن شۇغۇللاڭغۇچى دۆلمەتلەر، بۇ ھەقتە تەتقىقاتلارنى ئېلىپ بارغان ئالىمار؛ بۇ ئەسەر يېزىلغان تارىخي دەۋر، يۈسۈپ خاس ھاجپىنىڭ ئىدىيىۋى سېستىمىسى، تەپەككۈر چوڭقۇرلىقى، ئەسەردىكى ئىدىيىۋە - مەزمۇن تەركىبلىرى، ئەسەرنىڭ خاراكتېر - ئالاھىدىلىكى، مۇئەللىپىنىڭ بۇ ئەسەرنى يېزىشتىكى مەقسىتى، «قۇتادغۇ بىلىك» نىڭ شېئىرى قىممىتى، ئۇنىڭ ئۇيغۇر شېئىرىيەتىدىكى ئورنى ۋە ئۇنىڭغا قوشقان تۆھپىسى... فاتارلىق مەزمۇنلار ھەققىدە تەتقىقاتلار ئېلىپ بېرىلغان. قىسىسى، بۇ ماقالىدە «قۇتادغۇ بىلىك» تەتقىقاتغا دائىر مەزمۇنلارنىڭ تىلغا ئېلىنىماي قالغانلىرى يوق دېيمەلىك. ئالىم بۇ ماقالىسىدە كۆپ تەرەپلىمە ئېلىپ بارغان تەتقىقاتى ئارقىلىق، «قۇتادغۇ بىلىك» نىڭ قىممىتى، بۇ ھەقتىكى تەتقىقاتنىڭ مۇھىملىقىنى مۇنداق ئوبرازلاشتۇرۇپ يازغان: «... ئۇنچە - مارجان دۆۋىلىرى بىلەن

تولغان بىر خەزىنە تاماشىچىسى بىر - بىرىدىن گۈزەل، بىر - بىرىدىن جۇلالىق، قىممەت باها گۆھەرلەر ئارسىدا قانداق ھېيرەتتە قالىدىغان بولسا، «قۇتادغۇ بىلىك»، خەزىنىسىنى كۆزدىن كەچۈرگەنلەرمۇ شۇنداق ھېيرەتتە قالىدۇ. ئالىمسا كۆڭلى ئۇنىمايدىغان، ئالسا ئېلىپ تۈگىتەلمەيدىغان بىر ئەھۋالغا ئۇچرايدۇ».

ئەھمەد زىيائىي تەتقىقاتتا ناھايىتى ئەستايىدىل. ئۇنىڭ ھەر بىر تەتقىقات نەتىجىسى، كۆز قارىشى ۋە خۇلاسسى مەلۇم ئەمەلىيەتنى، پاكىتنى ئاساس قىلغاققا، تەتقىقات ماقالىلىرىنىڭ ئىلمىيلىكى كۈچلۈك. ئەمما، ئۇنىڭ تەتقىقات ماقالىلىرىنىڭ مۇنداق بىر گەۋدىلىك ئالاھىدىلىكىمۇ بار: ئالىم ھاياجانلىق ھېسسىياتنى يوشۇرماي، ئۇنى ماقالىلىرىدە بىۋاстиتە ئىپادىلەيدۇ. شۇڭا ئۇنىڭ ماقالىلىرى يەنە كۈچلۈك لىرىك تەركىبلەرگىمۇ ئىگە. مىسال ئۇچۇن يۇقىرىقى ماقالىدىن پارچە كۆرۈپ باقايىلى: «مىڭ يىل ئۆتۈپتۇ، بۇ گۈل قەشقەر دەنەنە كۈچلۈكلى، بۇ بىباها گۆھەرلەر قەشقەر دەنەنە كۈچلۈكلىغىلى . . . جاھالەت تۇمانلىرى ئۇنى بىزگە كۆرسەتمەپتۇ. ئۆتۈش زاماننىڭ زۇلمەتلەك دەۋرىلىرى ئۇنىڭ خەۋىرىنى بىزگە يەتكۈزمەپتۇ. بەدىئىي ئەدەبىياتىمىزنىڭ تۇمنەن رەڭلىك گۈل - چىچەكلەر بىلەن تولغان كۈللەكىنىڭ تاماشاسى بىزگە مۇيەسسەر بولماپتۇ. ئۇنىڭ يۈرەكلىرنى ئۆزىگە ئاشق قىلىدىغان خۇش ئاھاڭ ئەدەبىي ناؤاسى بىزگە ئاڭلانماپتۇ. يوقسۇللىق ھېس قىپتىمىز شۇنچە زور بايلىقىمىز تۇرۇپ، مۇشۇنداق تاتلىق بۇلىقىمىز تۇرۇپ كېتىپتۇ لەۋلىرىمىز ئۇسسوزلىقىن قۇرۇپ . . .

قىسىقىسى، ئەھمەد زىيائىينىڭ ئەدەبىيات تەتقىقاتى پائالىيىتى «قۇتادغۇ بىلىك» تەتقىقاتىغا مەركەز لەشكەن. ئالىمنىڭ بۇ تەتقىقاتتىكى نەتىجىلىرىمۇ ئالاھىدە گەۋدىلىك.

## ئىككىنچى قىسىم


«رابىيە - سەئىدىن» داستانى  
ھەققىدە تەتقىقات



## 1. مۇقەددىمە

ئۇيغۇر ئەدەبىياتنىڭ يېڭى دەۋرىدىكى ئىجادىيەت مۇۋەپىقىيەتلرى، جۇملىدىن مۇھىم ئەسەرلىرى ھەققىدە توختىلىشقا توغرا كەلسە، ئەھمەد زىيائىي يازغان «رابىيە - سەئىدىن» داستانىنى تىلغا ئالماي ئۆتۈش مۇمكىن ئەمەس. چۈنكى، بۇ داستان كلاسسىك ئەدەبىياتىمىزدىكى رابىيە - سەئىدىن تېمىسىنى يېڭى دەۋر تېمىسىغا ئايلاندۇرغانلىقى، كلاسسىك داستانچىلىقىمىزنىڭ ئەنئەنسىگە ئىجادىي ۋارسلۇق قىلىپ، ھەر قايسى دەۋرلەرىدىكى ئەدەبىياتىمىزنى ماھىيەتلilik ئىچكى باغلۇنىشقا ئېگە قىلغانلىقى، ئەسلىدىكى ھەممىگە تونۇشلۇق بولغان ئاشقى - مەشۇقلار قىسىسىنى ھەر خىل بەدىئىي ۋاسىتلەر بىلەن بېڭىلەپ، بۇ ھەقتىكى ۋەقەلىكىنى بېيتقانلىقى ھەم ئەسەرنى كۆپ تەرەپلىمە قىممەتكە ئىگە تەركىبلىر بىلەن موللاشتۇرغانلىقى، ئەسەردىكى مەركىزى ئىدىيىنى چوڭقۇرلاشتۇرۇپ بەدىئىلىك جەھەتتە ئۆزگەچە ئۇسلۇپ - ئالاھىدىلىك شەكىللەندۈرگەنلىكى، ئەسەردىن مەدەننېتىكە، تارىخقا، فولكلورغا، ئەدەبىيات - سەنئەتكە دائىر ئاز بولىغان قىممەتلilik ئۇچۇر - مەلۇماتلارغا ئېرىشكىلى بولىدىغانلىقى، ئۇنىڭ ئۇستىگە ئەسەرنىڭ پەلسەپىۋىلىكى، ئەخلاقى ئىدىيىسى ۋە دىداكتىك غايىسىنىڭ كۈچلۈكلىكى ۋە يەنە شۇنىڭغا ئوخشاش بىرمۇنچە مەزمۇن تەركىبلىرى بىلەن يالغۇز ئەھمەد زىيائىنىڭ ئەدەبىي ئىجادىيەت ھاياتىدىلا ئەمەس، بەلكى يەنە يېڭى دەۋردىكى ئەدەبىياتىمىزدىمۇ ناھايىتى مۇھىم ئورۇن توْتىدۇ.

ئەممەد زىيائىي بۇ داستاننى يېزىشنى ئەدەبىي ھاياتىدىكى ناھايىتى مۇھىم ئىش سۈپىتىدە كۆرۈپ، ئۇنىڭغا ناھايىتى ئەستايىدىلىق بىلەن مۇئامىلە قىلغان. دېمىسىمۇ، ئەممەد زىيائىي گىرچە 40. يىللاردىلا شېئرىيەت ئىجادىيەتىگە كىرشىكەن بولسىمۇ، ئاساسەن قىسقا شېئىرلارنى يېزىش بىلەن شۇغۇللانغان، چوڭ ھەجىملەك، يىرىك شېئىرى ئەسەر ئىجادىيەتى بىلەن شۇغۇللىنىپ باقىغان. «رابىيە - سەئىدىن» داستاننى يېزىش شائىرنىڭ بۇ جەھەتتىكى تۇنجى سىنلىقى بولۇپ ھېسابلىنىدۇ. شۇنداق بولۇشىغا قارىماي، بۇ ئەسەر شائىرنىڭ قېرىمايدىغان قايناق ھېسىياتى، تاكا مەمۇللاشقاڭ تالانتى، ئۆزگىچە ئىجادىيەت دىتى، مول بىلىمى ۋە ئالاھىدە ئىجادىيەت ماھارىتى نەتقىجىسىدە دەۋرىمىزدىكى كۆپ تەرەپلىمە ئەدەبىي قىممەتكە ئىگە، ئېسىل ئەسەرلەرنىڭ بىرى بولۇپ چىقالىدى. شائىر ئۆزىنىڭ ھاياتىدىن مۇشۇ ئەسەر ئارقىلىق خاتىرە قالدۇرۇشنى ئىجادىيەتتىكى ئاساسلىق مۇددىئىرىدىن بىرى قىلغاچقا، داستاننى نوقۇل مۇھەببەت قىسىسى بىلەنلا چەكلەپ قويىماي، ئۇنى مەزمۇن جەھەتتىن بېيىتقان، شۇنداقلا داستاندا ئۆزىنىڭ ھايات سەرگۈزەشتىلىرىنگە، ئەدەبىي ئىجادىيەتىگە كۆز قاراش - ئىدىيىلىرىنگە دائىر ئاز بولىغان قىممەتلەك خاتىرلەرنى قالدۇرغان. يۇقىرىقى ئاشۇ بىر قاتار سەۋەبلەر تۈپەيلىدىن، ئەممەد زىيائىينىڭ «رابىيە - سەئىدىن» ناملىق مەزكۇر داستانى يۇقىرى ئەدەبىي قىممەتكە ۋە تەتقىقات قىممىتىگە ئىگە. ئۇنى چوڭقۇر ئۆگىنىش، ئەترابلىق تەھلىل - تەتقىق قىلىش، شۇ ئاساستا ئۇنىڭ ئەدەبىيات گەۋەدىسىدىكى ئەھمىيەتنى، ئۇنىنى مۇئەيىيەنلەشتۈرۈش - نۆۋەتتىكى ئەدەبىياتشۇناسلىقىمىزنىڭ مۇھىم مەزمۇنلىرىدىن بىرى بولۇپ ھېسابلىنىدۇ.



## 2. ئەمەد زىيائىي ئىجادىيىتىدە<sup>رەبىيە - سەئىدىن تېمىسى</sup>

مۇبادا بىز ئەدەبىيات قارىخاندا ئۆتكەن شائىر - يازغۇچىلىرىمىزنىڭ ئەسەرلىرىنى ئىنچىكلىك بىلەن تەكشۈرۈپ - تەنقىق قىلىدىغان بولساق، بىر قىسىم داڭلىق شائىر - يازغۇچىلىرىمىزنىڭ ئۆزلىرى بەكرەك قىزقىدىغان، كۆپرەك يازغۇسى كېلىدىغان، ھەققەتنەن كۆرۈنەرلىك ئىجادىيەت نەتىجىلىرىگە ئېرىشكەن تېمىلىرى بارلىقىنى ھېس قىلاماي قالمايمىز. مىسال ئالىدىغان بولساق، ئۆتكۈر ئېپەندى قاشقەرگە نىسبەتنەن ناھايىتى چوڭقۇر ھېسسىياتى بارلىقىنى كۆپ قېتىم ئېيتقان ھەم قەشقەر ھەققىدە شۇنچىلىك ئېسىل لىرىكىلارنى يازغان؛ مەمتىمەن هوشۇر بولسا ئىلى ئۇيغۇرلىرىنىڭ قىزقىچى، خۇشچاچاق خاراكتېرىنى يېرىشقا ئىزچىل ئەھمىيەت بىلەن قارىغان؛ ھاجى ئەمەد كولتىگىن بولسا بىرمۇنچە ئەسەرلىرىدە خەلقىمىزنىڭ قەيسەر، سوئۈملۈك قىزى نۇزۇگۇم ھەققىدە قەسىدىلەرنى يازغان. ئەمدى، ئەمەد زىيائىغا كەلسەك، ئۇ تارىختا ئۆتكەن رەبىيە - سەئىدىن ھەققىدىكى ۋەقلەكە، ئەدەبىياتمىزدىكى رەبىيە - سەئىدىن تېمىسىغا ئالاھىدە قىزقىپ، ئۇنى پۇتۇن ئەدەبىي ئىجادىيىتىدىكى ئەڭ ئاساسلىق تېما قىلغان. ئۇ بۇ تېمىدا دەسلەپ ئۆپپەر، كېيىن رومان، ئاخىرىدا داستان يېزىپ ۋە داستانىدا ناھايىتى چوڭ مۇۋەپىقىيەتكە ئېرىشىپ، ئەدەبىي ئىجادىيەت جەھەتتىكى تالانتىنى، ئىقتىدارنى مۇشۇ تېمىدا

نامايان قىلغان. بۇ ئەممەد زىيائىي ئىجادىيىتىدىكى ناھايىتى  
مۇھىم مەسىلىلەرنىڭ بىرى بولۇپ ھېسابلىنىدۇ.

ئەممەد زىيائىي نېمىشقا رابىيە - سەئىدىن ھەققىدىكى بۇ  
ۋەقدىلىككە، بۇ تېمغا شۇنچىلىك قىزقىپ، بۇ مەسىلە ئەممەد زىيائىي  
ئالاھىدە ئەھمىيەت بىلەن قارايدۇ؟ بۇ مەسىلە ئەممەد زىيائىي  
ئىجادىيىتىنى ئۆگىنىش، «رابىيە - سەئىدىن» داستانىنى  
چۈشىنىشتە ھەققەتنەن ئاكىتىپ ئەھمىيەتكە ئىگە. ئەلۋەتتە، ئەممەد  
زىيائىينىڭ ئۆز ئەسلامىسىدىن ۋە شۇ ھەقتە ئىزدەنگۈچلەرنىڭ  
بایانلىرىدىن مەلۇمكى، ئەممەد زىيائىي باللىق، ياشلىق  
مەزگىللەرىدىلا دادسىنىڭ نەچچە مىڭ پارچە كىتاب ساقلىنىدىغان  
قىرائەتخانىسىدا ئۇيغۇر كلاسسىك ئەدەبىياتىغا تەۋە ئەسەرلەر  
قاتارىدا يەنە ئابدۇرپەيم نىزارى يازغان «رابىيە - سەئىدىن»  
داستانى بىلەنمۇ توپۇشقان. رېئاللىقتا ھەققەتنەن بولۇپ ئۆتكەن  
مۇھەببەت پاجىئەسى ئاساسىدا يېزىلغان، ئۇيغۇر كلاسسىك  
ئەدەبىياتىدىكى تۈنجى يېرىك رېئاللىز ملىق داستان ھېسابلىنىدىغان،  
ئابدۇرپەيم نىزارى بەدىئىي ئىستىداتنىڭ يۇقىرى پەللەسىگە  
ۋە كىللەك قىلىدىغان بۇ ئەسەر ئاشۇ يىللاردىلا ئەممەد زىيائىيغا  
ناھايىتى چوڭ تەسىر كۆرسىتىپ، ئۇنىڭ قەلبىنى لەرزىگە  
كەلتۈرگەن ھەم ئۇنىڭ گۆدەك قەلبىدە بۇ ئاشق - مەشۇقلارغا  
تېخىمۇ مۇكەممەرەك بىر بەدىئىي ئابىدە تىكلەش ئىستىكىنى  
ئۇيغاتقان. شۇنىڭدىن كېيىن شائىر بۇ ھەقتە ئۇزۇن مەزگىللەك  
ئۆگىنىش، تەققىق قىلىش بىلەن شۇغۇللىنىپ، بۇ ھەقتىكى  
تەسىراتلىرى، قاراشلىرى، ئىزدىنىشلىرى، تولۇقلاش -  
يېڭىلاشلىرى ئاساسىدا بۇ تېمغا ياندىشىپ، 40. يىللاردا «رابىيە  
- سەئىدىن» ئۇپېراسىنى يېزىپ، شۇ يىللاردىكى سەھنلىرىمىزنى  
جانلاندۇرغان. 80-يىللارنىڭ باشلىرىدا «رابىيە - سەئىدىن»



داستاننى يېزىپ، ئۇيغۇر ئەدەبىياتىغا غايىت زور ئەملىرىنىڭ فوشقان، بۇ ئىككى پارچە ئەسەر ئۆزىنىڭ يۇقىرى قىممىتى بىلەن رابىيە - سەئىدىن ھەققىدىكى بۇ ۋەقەلىكىنى، تېمىنى ئەدەبىياتىمىزدا تېخىمۇ چوڭقۇر ئاساسقا ئىگە قىلدى ھەم تېخىمۇ كەنەپە ئەملىرىنىڭ ئۆمۈملاشتۇردى.

ئەممەد زىيائىينىڭ شېئرىيەت ئىجادىيەتى بولسۇن ياكى دراما ئىجادىيەتى بولسۇن ئۇلار رابىيە - سەئىدىن تېمىسى بىلەن زىچ ياغلىنىپ كەتكەن. ئەممەد زىيائى بۇ تېمىنى خېلى بۇرۇنلا ئاڭلىق ھالدا ئۆز ئىجادىيەتىنىڭ ئاساسلىق تېمىسى قىلىپ تاللىۋالغان. ئۇ ئۆزى ھەققىدىكى ئەسلامىسىدە مۇنداق دەپ يازغاندى: «... بىز شېڭ شىسەينىڭ شەخسى ئىمزالق تەكلىپى بىلەن قەشقەر دىن ئۇرۇمچىگە قاراپ يولغا چىقىپ، 1943-يىل 4-ئاينىڭ 10-كۈنى سەندۇڭبىيغا يېتىپ كەلدۈق... مەن (شىنجاڭ گېزتى) نىڭ 2-بىتىنىڭ مەسئۇل مۇھەررەلىكىگە تەينىلەندىم... كېيىنچە «ئۆزۈم بىلەن پىكىرداش» دەپ قارىغان ۋە ماڭا ئوخشاش گېزتىكە ئىقلابى ماقالىللەرنى يازغان كىشىلمەرنىڭ ئارقا - ئارقىدىن تۇتۇلۇۋاتقانلىقىنى كۆرۈپ، ئۆزۈمنىڭمۇ پات يېقىندا تۈرمىگە تاشلىنىدىغانلىقىمنى يۈرىكىم سېزپىلا تۇراتتى. شۇڭا، ئالىمادىس قاماققا ئېلىنسام مېنىڭدىن بىرەر ئىز قالسۇن، دېگەن ئوي بىلەن 1943-يىل 4-ئايدا، رابىيە - سەئىدىن، ئۇپپاراسىنى يېزىشقا كىرىشتىم. كېچىلمەردە ياتاقتىكى ئۇستەلىنىڭ بىر تەرىپىدە لۇتپۇللا مۇتەللېپ شېئر - داستانلارنى يازاتتى، مەن بىر تەرىپىدە ئولتۇرۇپ (رابىيە - سەئىدىن) ئىيازاتتىم...»

ئەممەد زىيائىينىڭ بۇ ئەسلامىسى يالغۇز ئۇنىڭ «رابىيە - سەئىدىن» ئۇپپاراسىنى قەيدەرە، قانداق شارائىتتا يازغانلىقىنى چۈشەندۈرۈپلا قالماستىن، بىلكى يەنە بۇ تېمىنىڭ ئەممەد زىيائى

نهز ھريده قانچىلىك مۇھىم ئورۇن تۇتىدىغانلىقىنىمۇ كۆرسىتىپ بېرىدۇ. ئالاھىدە دىققەت قىلىشقا تېگىشلىك بىر مۇھىم نۇقتا شۇكى، شائىر باشقا ۋەقەلىكتىكى، باشقا تېمىدىكى ئەسەر بىلەن ئەمەس، بەلكى رابىيە - سەئىدىن تېمىسىدىكى ئەسەر بىلەن ھاياتىدىن ئىز، ئۆمرىدىن مەنا قالدۇرماقچى بولغان.

ئەمدى «رابىيە - سەئىدىن» داستاننىڭ يېزىلىشىغا كەلسەك، شائىر بۇ داستاننىمۇ ھاياتىدىن ئىز قالدۇرۇش مەقسىتىدە يازغان. بۇ ھەقتە شائىر داستاندا ئېنىق قىلىپ مۇنداق مىسرالارنى يازغان:

بۇ بېشىڭ بۇ كۈن سېنىڭ يەتمىش بولۇپتۇر، ئىپار بېشىڭغا يىللار سۇرتۇپتۇ كافۇر. ... چېچەكلىك شاخقا ئوخشاش بېشىڭ ئاپئاڭ، ئۆتۈپ كەتكەن ھاياتىڭغا قاراپ باق. ... ھاياتتىن يادىكار قويىدۇڭمۇ ئاخىر، قويار سەن نېمە مىراس؟ ئېيتقىنا بىر! ... ھېلىمۇ ۋاقتى بار ئالغىل قەلەمنى، ئۆزۈڭدىن يادىكار قوي شۇ رەقەمنى. ... بېزشىنىڭ ئىشتىياقى دىلغا چۈشتى. ... قىلاي دەپ يادىكار بىر ئارمىغاننى. ... ئۆزۈم بولغا ئېلىمنىڭ ئالدىدا ئاڭ. ... مېنى ياد ئەيلىگىلەر دەپ دۇئادا، جاپا چەكمەكتىمەن شۇ مۇددىئادا. . .

بۇ مىسرالارنىڭ ئۆزى سۆز لەپ تۇرغىنىدەك، ئەھمەد زىيائىي ئۆز ھاياتىدىن رابىيە - سەئىدىن ھەققىدە يېزىلغان ئەسەر ئارقىلىق

ئىز قالدۇرسا بۇنىڭ ناھايىتى ئەھمىيەتلەك بولۇخانلىقىنى كۆپ تىلغا ئالغان. قىسىمىسى، ئەھمەد زىيائىيدا رابىيە سەكتىپنىن ھەققىمەد ئەسەر يېزىشقا نىسبەتنەن باشقىچىلا كۈچلۈك ھېسسىيات بار ئىدى.

مۇبادا بىز ئەممەد زىيائىينىڭ رابىيە - سەئىدىن ھەققىدە يازغان ئەسەرلىرىنى ئىنچىكلىك بىلەن ئوقۇيدىغان بولساق، شائىرنىڭ بۇ تېمىغا نېمە ئۈچۈن شۇنچىلا ئەھمىيەت بەرگەنلىكى، قىز بىقانلىقى ھەققىدە بەز بىر مەلۇماتلارغا ئىگە بولالايمىز. بۇلارنى ئومۇمەن تۆۋەندىكى ئۈچ نۇقتىغا يىغىنچاقلاشقا بولىدۇ:

1. ئەممەد زىيائىي «رابىيە - سەئىدىن» داستاننىڭ تۇنجى ماۋزۇسىدلا بۇ ھەقتىكى ھېكاينىڭ ۋە بۇ تېمىننىڭ قىممىتى ھەققىدە تۇختىلىپ:

مانا، پەرھاد - شىرىن، لەيلى - مەجنۇن، لۇغۇ بېھە  
ئۇڭا بەرگەچ ئىدىبلەر يېڭى مەزمۇن. ئەلت ئەللىك كەنەغىت  
ئۆتۈلگەن بولسىمۇ نۇرغۇن زامانلار، ئەلىپ ئەللىك كەنەغىت  
ئۇتنۇماپاتۇ بۇلارنى قىسىسەخانلار. قېنى، چىقىمامدۇ، يوقىمۇ بىر جاپاکەش؟!  
دىلى غەمدىن ئېزىلگەن بىر قەلمىكەش؟! چېكىپ مېھنەت پىكىر كانىنى فازسا...  
بۇ ئىشىق قۇربانلىرى ھالىنى يازسا... يۈرەك قېنىنى سەرپ ئەتسە ئۇنىڭخا،  
زايدە كەتمەيدىكەن ھەرگىز بۇنىڭخا... شۇڭىكىم ھادىسەكەن بەكمۇ دەھشەت،  
ئۆزى راست بولۇپ ئۆتكەن ھەققەت. ئەگەر سەنئەت تونى كەيدۈرۈلسە،  
بەدىئىي سۆز گۈلى بىرلە بىزەلسە.

جاھان ئاشقلىرىدىن كەم ئەمەسکەن، قەلەم بەل باغلىسا بۇ ئىشقا بەسکەن... .

دەپ يېزىپ، رابىيە - سەئىدىنىڭرنىڭ مۇھەببىت سەرگۈزەشتىلىرى، پاجىئەسىنىڭ پەرھاد - شىرىن، لەيلى - مەجۇنلار ھەققىدىكى مۇھەببىت ھېكايدىلىرىدىن قىلىشمايدىغانلىقىنى ئالاھىدە تىلغا ئالغان، ھەمەدە يەنە بۇ ئاشق - مەشۇقلار ھەققىدە چوقۇم داستان - قىسىسە يېزىش كېرەك دەپ قارىغان. دېگەندەك، بۇ ھەقتە ئەڭ ياخشى مۇھەببىت داستاننى ۋۇجۇدقا چىقارغان. نىزارىغا ئەڭ ئۇنۇملۇك ياندىشىپ، رابىيە بىلەن سەئىدىنىڭ ئىشق - مۇھەببىت يولىدىكى ساداقەتمەنلىكى، ۋاپادارلىقى، قەيسەرلىكىنى قىزغىن مەدھىيلىگەن.

2. ئەمەد زىيائىي ئۇيغۇرلار ئارىسىدىن رابىيە - سەئىدىنىڭ بىر جۇپ ۋاپادار، قەيسەر ئاشق - مەشۇقلارنىڭ چىققانلىقىدىن ۋە ئۇلارنىڭ تىللاردا داستان بولۇپ كېلىۋاتقانلىقىدىن ھاياجانلاغان، پەخىرىنىش ھېس قىلغان. ئەمەد زىيائىي مەيلى ئۆپپراسىدا بولسۇن، مەيلى داستانىدا بولسۇن كۆپ قېتىم مەحسۇس سەھىپلەرنى ئېچىپ، پەرھاد - شىرىن، لەيلى - مەجۇن قاتارلىق تىپىك ئاشق - مەشۇقلارنىڭ ئەمەلەيەتتە ھەققى بولغان ئاشق - مەشۇقلار ئەمەس، بەلكى خىيالىي پېرسوناژلار ئىكەنلىكىنى، ئۇلارنىڭ مۇھەببىت سەرگۈزەشتىلىرى، ۋاپادارلىق روھى كېيىنكى مەزگىللەردىكى شائىر - يازغۇچىلارنىڭ بۇ ھەقتىكى توقۇلمىلىرىنىڭ، بۇ ھەقتىكى ئىجادىي ئەمگەكلىرىنىڭ مەھسۇلى ئىكەنلىكىنى، رابىيە - سەئىدىن بولسا رېئاللىقتا راست ياشاپ ئۆتكەن ھەققى ئاشق - مەشۇقلار ئىكەنلىكىنى، ئۇلارنىڭ ھەققەتن ئاشۇنداق سەرگۈزەشتىلىرنى باشتىن كەچۈرگەنلىكىنى چوڭقۇر ھېسسىياتى بىلەن يازغان. بۇ ھەقتە ئەمەد زىيائىي

«راببىيە - سەئىدىن» ئۆپپەراسىنىڭ مۇقەددىمىسىدە مۇنداق دەپ يازغانىدى:

«مەن ئۆزۈن يىللاردىن بۇيان ئەرەبلىرىنىڭ «لەيلىكى مەجنۇن» ئى، ئەرمەنسىستان - باگدادلىقلارنىڭ «پەرھاد - شەرىخانلىقلىرىنىڭ ئەپتەپ - سەنەم» لىرى بار ئىكەن، بىزدە بۇنداقلار يوقىمۇ، دەپ ئويلار ئىدىم. بەختكە يارىشا، ماڭا بۇ مەحسىتكە ئېرىشىش مۇيەسسىر بولدى. مەن بۇنى تاپتىم. ئۇنى ئەرەبىستان چۆللەرىدىن، باگداد ۋادىلىرىدىن، ئەرمەنسىستان تاغلىرىدىن ئەمەس، بەلكى، ئۇيغۇر لارنىڭ قايىنىمى بولغان قەشقەرنىڭ بايتوقاي يېزسىنىڭ جىگدە - سۆگەتلەرى ئارسىدىن، يامانىار ئۆستەتىڭنىڭ بويىدىن تېپپەالدىم. بۇ نەرسە سىلەر كۆرۈپ تۈرغان «راببىيە - سەئىدىن» ئۆپپەاسىدۇر». بۇ قۇرلار ئەلۋەتتە شائىرنىڭ بۇ تېمىغا نېمە ئۆچۈن شۇنچىلىك قىزىقانلىقىنى ئېنىق كۆرسىتىپ بېرەلەيدۇ. بۇنداق ھېسسىيات يەنە «راببىيە - سەئىدىن» داستانىدىمۇ كۆپ ئۇچرايدۇ، شائىر راببىيە بىلەن سەئىدىنىنى ئۇيغۇر لارنىڭ "ئاشقى - مەشۇقلەرى، ئۇيغۇر باللىرى" دەپ تەرىپلىگەن.

3. ئەممەد زىيائىي يەنە راببىيە - سەئىدىن تېمىسىدا ئەسەر يېزىپ بۇ ئارقىلىق مەلۇم ئىجتىمائىي قىممەت ۋە بەدىئىي قىممەت ياراقلى بولىدىغانلىقىنى، شۇنداقلا بۇ تېمىنى تېخىمۇ مول مەزمۇنلار بىلەن بېيتىپ، ئۇنى چەكسىز ھاياتى كۈچكە، يېڭىچە مەنىگە ئىگە قىلغىلى بولىدىغانلىقىنى چوڭقۇر ھېس قىلغان. شۇڭا، ئۇ راببىيە - سەئىدىن تېمىسىدا يېڭىچە ئىجادىي يول تۇتۇپ، ئارقىلىق كۆرۈۋالغىلى بولىدۇكى، ئابدۇرپەيم نىزارى يازغان «راببىيە - سەئىدىن» داستانى ھەجمىم جەھەتتىن تەخمىنەن مىڭ مىسرادىن تەشكىل تاپقان، مەزمۇن جەھەتتىن راببىيە - سەئىدىنىنىڭ

مۇھەببەت سەرگۈزەشتىلىرىنى بايان قىلغان ئەسەر ئىدى. ئەممەد زىيائىي يازغان «رابىيە - سەئىدىن» داستانى بولسا ھەجىم جەھەتنىن تەخمىنەن 10 مىڭ مىسرادىن تۈزۈلگەن، مەزمۇن جەھەتنىن مۇھەببەت ھېكايىسىدىن باشقا يەنە تارىخ، فولكلور، ئەدەبىيات ساھەسى، ئەخلاقىي قاراشلار، پەلسەپىۋى ئىدىيىلەر... گە مۇناسىۋەتلىك تەرەپلەرنىمۇ ئۆز ئىچىگە ئالغان، شەكىل جەھەتنىن ئاز بولىغان يېڭىلىقلار يارىتىلغان، كۆپ تەرەپلىمە ئەھمىيەتلىك بىر داستان بولۇپ پۇتكەن. شائىر ئۆزىمۇ بۇ داستاننىڭ نوقۇل مۇھەببەت ھەققىدىكى داستان ئەمەسلىكىنى ئەسکەرتىپ مۇنداق مىسرالارنى يازغان:

كېيىن شۇندىن يېزىلدى، مۇشۇ قىسىسە،  
ئەمەس قىسىسەلا يالغۇز، بىلكى ھېسىسە.

شۇڭا، بۇ داستاننى ئوقۇغاندا،  
گۈلىستاننى كېزىپ گۈل تاللىغاندا.  
بولۇپ قالمايلا ئىشىق ئىسرارىغا بەند،  
ئېلىش لازىم ئۇنىڭدىن بىر قانچە پەند.

ئومۇملاشتۇرۇپ ئېيتقاندا، «رابىيە - سەئىدىن» تېمىسى ئەممەد زىيائىي ئىجادىيەتىدىكى ناھايىتى مۇھىم شۇنداقلا ئاساسلىق تېمىلارنىڭ بىرى بولۇپ ھېسابلىنىدۇ. ئەممەد زىيائىي بۇ تېمىدا يازغان داستانى ۋە ئوپپاراسى ئارقىلىق بۇ تېمىغا يېڭىچە ھاياتىي كۈچ بەخش ئېتىپ، ئۇنى ئەدەبىياتىمىزدا مۇھىم ئورۇنغا ئىگە قىلىدى، ھەمەد ئۇنى كلاسىك ئەدەبىياتىمىزغا خاس تېما بولۇشتىن ھالقىپ، ھازىرقى - بۈگۈنكى زامان ئەدەبىياتىمىزنىڭمۇ ئاساسلىق تېمىلىرىدىن بىرىگە ئايلاندۇردى. شۇڭا، ھازىرقى - بۈگۈنكى

زامان ئەدەبىياتىمىزدا ئەھمەد زىيائىينىڭ نامى رايىيە - سەئىدىن تېمىسى بىلەن، بۇ تېمىدا يېزىلغان ئەسەرلەر بىلەن زىچ باغلىقىنىڭ كەتكەن. بۇ ئەھمەد زىيائىينىڭ، جۈملىدىن ئۇنىڭ ئىجادا يىتىنىڭ مۇھىم بىر ئالاھىدىلىكىدۇر.

زىيائىي - ھېيان بىلە ئەنلىكىدا ئەمەن ئەمەن ئەمەن ئەمەن

پەسىلەتكەن دەنەن مەلۇرى ئەنلىكىدا ئەمەن ئەمەن ئەمەن

ئەنلىكىدا ئەمەن ئەمەن ئەمەن ئەمەن ئەمەن ئەمەن ئەمەن

### 3. ئەھمەد زىيائىي ۋە ئابدۇرپەھىم نىزارى

رابىيە - سەئىدىن تېمىسى ۋە ئابدۇرپەھىم نىزارى يازغان  
«رابىيە - سەئىدىن» داستانى ئەھمەد زىيائىينى ئابدۇرپەھىم نىزارىغا  
باغلاپ تۇرىدۇ، بۇ ئىككى شائىر ئوتتۇرسىدىكى مۇناسىۋەت -  
ئالاقە ھەقىقەتن ناھايىتى كۈچلۈك.

ئەدەبىيات تارىخىدىن بىزگە شۇ نەرسە ئېنىقكى، رابىيە -  
سەئىدىن ھەققىدىكى ۋە قەلىك ئاساسدا ئەسرىر يېزىپ، ھەقىقەتن  
ناھايىتى چوڭ ئىجادىيەت مۇۋەپپەقىيىتىگە ئېرىشكەن ئىككى ئەدib  
بار. ئۇنىڭ بىرى ئابدۇرپەھىم نىزارى، يەنە بىرى بولسا ئەھمەد  
زىيائىيدۇر. ئەھمەد زىيائىي ئۆزىنىڭ بۇ مەشۇر ئەسرىنى  
ئابدۇرپەھىم نىزارىنىڭ «رابىيە - سەئىدىن» داستانىنى ئۆگىنىش،  
ئۇنىڭدىن ئىلها مەلۇنىش ئاساسدا يېزىپ چىققان، ئەھمەد  
زىيائىينىڭ نۇرغۇن ئىجادىي، ئىلمىي ئەمگە كلىرى ئابدۇرپەھىم  
نىزارىنىڭ «رابىيە - سەئىدىن» داستانىنى ئوبىيپكىت قىلغان.

ئەدبىلەرنىڭ ئۆزىدىن بۇرۇن ياشاپ ئەدەبىيات ساھەسىدە  
شۆھرەت قازانغان داڭلىق ئەدبىلەردىن ئۆگىنىشى، ئۇلارنى ئۇستاز  
تۇتۇشى، ئۇلاردىن ئۆلگە ئېلىشى ھەمدە ئۇلارنىڭ ئەسرەلىرىدىن  
ئىلهاام - تەسر قوبۇل قىلىشى — ئەدەبىيات تارىخىدا كۆپ  
ئۇچرايدىغان ئەھۋال بولۇپ ھېسابلىنىدۇ. بۇنداق تەسر  
مۇناسىۋەتلەر تەبئىي رەۋىشتە شۇ ئەدبىلەرنىڭ ئىجادىيىتىدە،  
ئەسرەلىرىدە مەلۇم ئورتاقلق شەكىللەندۈرمىي قالمايدۇ. ئەھمەد



زىائىي بىلەن ئابدۇرپەيم نىزارى ئوتتۇرسىدىنىڭ مۇناسىۋەت، جۇملىدىن ئەھمەد زىائىينىڭ ئابدۇرپەيم نىزارى ئىجادىيەتى بىلەن قويۇق مۇناسىۋەتتە بولۇشىمۇ مۇشۇ خىل ئەدەبىيات ھادىسىنىڭ گەۋدىلىك بىر مىسالى بولۇپ ھېسابلىنىدۇ. ئەمدى ئۇنىڭ ئەدەبىيات ئەملىكىنىڭ گەۋدىلىك بىر مىسالى بولۇپ ھېسابلىنىدۇ. ئەمدى زىائىي بىلەن گېپىمىزگە كەلسەك، ئەھمەد زىائىينىڭ ئابدۇرپەيم نىزارى بىلەن رابىيە - سەئىدىن تېمىسىدا مەلۇم ئىجادىيەت ئورتاقلىقى شەكىللەندۈرۈشىمۇ ھەرگىز تاسادىپى ئەمەس. ئەھمەد زىائىي ئابدۇرپەيم نىزارى ۋە ئۇنىڭ «رابىيە - سەئىدىن» داستانى بىلەن ئۆسمۈرلۈك مەزگىللەرىدىلا تونۇشقاڭ. بۇ تونۇشۇنىڭ ئادەتتىكى تونۇشۇش ئەمەسلىكى ئەھمەد زىائىينىڭ كېيىنكى يىللاردىكى ئىجادىيەتدىن مەلۇم بولدى. ئەھمەد زىائىي ئاشۇ مەزگىللەرىدىلا رابىيە - سەئىدىن ھەقىدىكى مۇھەببەت ۋە ھەلىكىنىڭ ناھايىتى يۇقىرى ئەدەبىي قىممەتكە ۋە ۋارسىلىق قىممىتىگە ئىگە ئىكەنلىكىنى چوڭقۇر تونۇپ يېتىپ، بۇ ھەقتە ئۆزىمۇ بىر ئەسەر يېزىپ، ئابدۇرپەيم نىزارى ئىزىدىن ماڭماقچى ۋە ئۇنىڭغا يانداشماقچى بولغان. «رابىيە - سەئىدىن» داستانى ئەھمەد زىائىينىڭ ئاشۇ خىل ئىجادىيەت ئىستىكىنىڭ مەھسۇلى سۈپىتىدە مەيدانغا كەلگەن.

ئەھمەد زىائىينىڭ ئابدۇرپەيم نىزارى بىلەن بولغان مۇناسىۋىتى يالغۇز «رابىيە - سەئىدىن» تېمىسىدا ئەسەر يازغانلىقى بىلەنلا چەكلەنمەيدۇ. ئەھمەد زىائىي ئابدۇرپەيم نىزارى ۋە ئۇنىڭ «رابىيە - سەئىدىن» داستانى ھەقىقىدە تۇنجى قېتىم مەلۇمات بەرگەن كىشى بولۇپ ھېسابلىنىدۇ. ئۇ 1947- يىلى نەشر قىلىنغان «تۈزىماس چېچەكلىر» ناملىق ئەسەرلەر توپلىمى نەشر قىلىنغاندا، شۇ توپلامدىكى «رابىيە - سەئىدىن» ئۇپپاراسى ئۈچۈن مۇقەددىمە يېزىپ، ئابدۇرپەيم نىزارى بىلەن ئۇنىڭ «رابىيە - سەئىدىن» داستانىنى تونۇشتۇرغان. ئەدەبىياتشۇناسلىق

نۇقتىسىدىن چىقىپ قارىغاندا، ئەھمەد زىيائىي بىرگەن بۇ مەلۇماتنىڭ تارىخي قىممىتىنىڭ ناھايىتى يۇقىرىلىقىدا گەپ يوق. ئۇزۇن مەزگىل ئابدۇرپەيم نىزارى ھەققىدە تەتقىقات ئېلىپ بارغان ئەدەبىيات تەتقىقاتچىسى دىلبىر روزىيوا «ئابدۇرپەيم نىزارىنىڭ ھاياتى ۋە ئىجادىي پائالىيىتى توغرىسىدا» ناملىق ماقالىسىدە بۇ مەلۇماتنىڭ قىممىتى ھەققىدە توختىلىپ مۇنداق دەپ يازغان: «ئابدۇرپەيم نىزارى ھەققىدىكى دەسلەپكى مەلۇماتنى ئۇيغۇر شۇناس ئالىم، شائىر ئەھمەد زىيائىي مىلا迪يە 1947. يىلى بېسىلغان تۈزىماش چېچەكلەر» ناملىق كىتابىدا ئىلان قىلدى. ئاپتۇر بۇ كىتابنىڭ مۇقەددىمىسىدە ئۆزىنىڭ «رابىيە - سەئىدىن» ئوپپراسىنى ئابدۇرپەيم نىزارىنىڭ شۇ ناملىق داستانى ئاساسىدا يازغانلىقىنى ئېيتقان ۋە نىزارىنىڭ نەۋائىي خەمسىسىدەك خەمسە يارا تقانلىقىدىن خەۋەر بىرگەن. » دېمەك، ئەھمەد زىيائىي ئاشۇ دەۋر كىشىلىرىنىڭ ئابدۇرپەيم نىزارى ۋە ئۇنىڭ ئىجادىيىتى بىلەن تونۇشۇشىدا ھەقىقەتەن مۇھىم رول ئويىنغان.

ئەگەر بىز ئەھمەد زىيائىينىڭ ئەدەبىي ئىجادىيىتىنى ۋە ئەدەبىيات تەتقىقاتى پائالىيىتىنى ئەستايىدىلىق بىلەن ئۆگىنلىپ باقىدىغان بولساق، ئۇنىڭ ئابدۇرپەيم نىزارى ۋە «رابىيە - سەئىدىن» داستانىغا ئىزچىل كۆڭۈل بولۇپ كەلگەنلىكىنى ناھايىتى ئېنىق ھېس قىلايىمىز. ئەھمەد زىيائىينىڭ ئابدۇرپەيم نىزارىنى ۋە ئۇنىڭ مەشهۇر «رابىيە - سەئىدىن» داستانىنى دەۋرىمىز كىشىلىرىگە تونۇشتۇرۇشتا ئىشلىكىن مۇھىم خىزمەتلەرنىڭ يەنە بىرى — ئەھمەد زىيائىينىڭ ئابدۇرپەيم نىزارى يازغان «رابىيە - سەئىدىن» داستانىنى نەشرگە تەبىyarلىغانلىقى بولۇپ ھېسابلىنىدۇ. ئەھمەد زىيائىي 50- يىللارنىڭ كېيىنكى يېرىمىدا ئۇرۇمچىگە يۆتكىلىپ كېلىپ، شىنجالىڭ يازغۇچىلار جەمئىيىتىدە كلاسسىك ئەدەبىيات تەتقىقاتى



بىلەن شۇغۇللانغان مەزگىللەرde، شۇ تەتقىقاتلىرىنىڭ جۇملىسىدىن 1957- يىلى ئابدۇرپەيم نىزارىنىڭ «رابىيە - سەئىدىن» داستانلىق نەشرگە تەيارلاپ، «تارىم» ژۇرنالىدا ئىلان قىلغان. ئەمەن زىيائىينىڭ بۇ ئىلمىي ئەمگىكى تېخى ئەمدىلا باشلانغان كلاسلىق زىيائىيات تەتقىقاتمىزدىكى ناھايىتى چوڭ بىر نەتجە ھېسابلانغان. ئەدەبىيات زىيائىي نەشرگە تەيارلىغان بۇ نۇسخا «رابىيە - سەئىدىن» داستانىنىڭ نىسبەتن توڭۇق، مۇكەممەل نۇسخىسى بولغاننىڭ ئۇستىگە، ئەمەد زىيائى بۇ داستانغا قوشۇمچە قىلىپ يەنە ئابدۇرپەيم نىزارى ۋە ئۇنىڭ ئىجادىيىتى ھەققىدە تېخىمۇ ئېنىقراق، تېخىمۇ توڭۇراق بولغان مەلۇماتلارنى بىرگەن. داستانىنىڭ بۇ نۇسخىسى ۋە ئۇنىڭغا قوشۇمچە قىلىنغان مەلۇماتلار كېيىنكى مەزگىللەرde ئابدۇرپەيم نىزارى ۋە «رابىيە - سەئىدىن» داستانى ھەققىدىكى تەتقىقات، ئىزدىنىشلەرde مۇھىم ماتېرىياللىق رول ئوينىغان. ئەمەد زىيائىي نەشرگە تەيارلىغان بۇ نۇسخىنىڭ يەنە بىر مۇھىم ئەھمىيىتى شۇ بولدىكى، ئەدەبىيات تەتقىقاتچىلىرى كېيىنكى مەزگىللەرde «رابىيە - سەئىدىن» داستانىنىڭ كىمگە مەنسۇپلىقى ۋە مەزكۇر داستانىنىڭ نىسبەتن توڭۇق، ئىشەنچلىك نۇسخىسىنى ئەمەد زىيائىينىڭ مۇشۇ ئىلمىي ئەمگىكىنىڭ ياردىمىدە بېكتىكەن. 1985- يىلى مىللەتلەر نەشرىيەتى تەرىپىدىن نەشر قىلىنغان «نىزارى داستانلىرى» نى نەشرگە تەيارلىغان تېپىجان ئېلىيوف، ئابدۇقەبىيۇم خوجا، ئىسرابىل يۈسۈپ، مۇھەممەتتۇرسۇن باھاۋىدىن قاتارلىق تەتقىقاتچىلارنىڭ مەزكۇر كىتاب ئۈچۈن يازغان كىرىش سۆزىدىكى مۇناسىۋەتلىك بايانلاردىن بىز بۇ نۇقتىنى ئېنىق كۆرۈۋالايمىز:

... (نىزارى داستانلىرى)غا كىرگۈزۈلگەن «مۇقدىمە»، «پەرھاد - شىرىن»، «لەيلى - مەجنۇن»، «مەھزۇن - گۈلنسا» داستانلىرىنىڭ نىزارىغا مەنسۇپ

ئىكەنلىكىنى بىز ئاساس قىلغان قوليازما نۇسخىسىدىن ئېنىق كۆرۈۋەللىلى بولىدۇ. بىراق، «رابىيە - سەئىدىن» داستانىنىڭ ئاپتۇرى كىم ئىكەنلىكى مۇشۇ قوليازما نۇسخىسىدىمۇ، 1940-1944 يىلى كۆچۈرۈلگەن نۇسخىسىدىمۇ كۆرسىتىلمىگەن. لېكىن، كىچىكىدىن تارتىپ نىزارى ئەسرلىرى بىلەن تونوشۇپ، ئۇنىڭغا دائىر بىرقانچە قوليازىمىلارنى كۆرگەن پىشىدەم شائىر ئەھمەد زىيائىينىڭ نەشرگە تەبىياللىشى بىلەن 1957-1958. يىلى «تارىم» ژورنالىنىڭ 6- سانىدا ئىلان قىلىنغان «رابىيە - سەئىدىن» داستانىنىڭ ھىسىلى قوليازما نۇسخىسىنىڭ ئاخىرىدا نىزارىنىڭ نامى يېزىلغان، بۇنىڭدىن باشقا قەشقەر شەھىرىدىكى نۇرغۇن پىشىقەدەم زاتلارمۇ «رابىيە - سەئىدىن» داستانىنىڭ ئابدۇرپەيم نىزارىنىڭ ئەسىرى ئىكەنلىكىنى، بۇنىڭدىن قىلچە گۇمانلانايدىغانلىقىنى ئېيتىپ كەلمەكتە. مۇسۇنداق گۇۋاھلىقلارغا ئاساسەن بىز «رابىيە - سەئىدىن» داستانىنى «نىزارى داستانلىرى» ئىچىگە كىرگۈزۈدۈق» دەرۋەقە، «رابىيە - سەئىدىن» داستانىنىڭ ئەھمەد زىيائى تەرىپىدىن نەشرگە تەبىيالانغان نۇسخىسىدا ئابدۇرپەيم نىزارىنىڭ ئىسمى مۇنداق كەلگەن:

كەل ئەي ساقى تۇردۇم يولۇڭغە قاراپ،  
بىرۇر جۈرئە مەي دەپ، قىلىپ ئىزىتىراپ.  
نىزارى يولۇپتۇر بەسى خۇد پىسەند،  
هاوا قەيدى بولمىش يولىغە كەممەند.  
ئەگەر نەچچە تۇتساڭ تامىز ماي ئىچەي،  
ۋەفاسىز جەهاننىڭ بارىدىن كېچەي.

بۇگۈنكى كۈندە «رابىيە - سەئىدىن» داستانىنىڭ نىسبەتنەن تولۇق، مۇكەممەل نۇسخىسىنىڭ مەيدانغا كېلىشىگىمۇ ئەھمەد

زىيائى 1957- يىلى نەشرگە تېبىارلاپ ئېلان قىلغان ئاڭقۇ نۇسخا  
 مۇھىم رول ئۇينىغان. «نىزارى داستانلىرى» نىزى داشۋارى  
 تېبىارلىغۇچىلار ئاساس قىلغان نۇسخا «ئەگەر سائىت ئۈلىك  
 قاشىمدىن يىراغ، مەگەر قالغۇسىدۇر كۆڭۈل ئىچىرە داغ» دېگەن  
 مىسرالار بىلەن ئاخىرلاشقان. بۇ ھەقتە «نىزارى داستانلىرى» نىزى داشۋارى  
 نەشرگە تېبىارلىغۇچىلار: «62- نومۇرلۇق نۇسخىدا داستان مۇشۇ  
 يەرگىچىلىك كۆچۈرۈلگەن. بۇنىڭغا ئۇلىشىپ كېلىدىغان مىسرالار  
 ئەھمەد زىيائى نەشرگە تېبىارلاپ ئېلان قىلغان «رابىيە -  
 سەئىدىن» داستانغا ئاساسەن قوشۇمچە قىلىنىدى» دېگەن ئىزاهات  
 بىلەن بۇ داستاننى تولۇقلاب ئېلان قىلغان. دېمەك، «رابىيە -  
 سەئىدىن» داستاننىڭ ئابدۇرپەيم نىزارى يازغان ئەسەر  
 ئىكەنلىكىنى ئېنىقلاشتا ھەم داستاننىڭ نىسبەتنەن مۇكەممەل  
 نۇسخىسىنى تۇرغۇزۇشتا ئەھمەد زىيائىينىڭ توھىپىسى ھەققىقەتنەن  
 چوڭ بولغان. مانا بۇلار ئەھمەد زىيائى بىلەن ئابدۇرپەيم نىزارى  
 ئوتتۇرسىدىكى ئەدەبىي مۇناسىۋەتنىڭ مۇھىم، شۇنداقلا ناھايىتى  
 ئەھمىيەتلەك بىر تەرىپى بولۇپ ھېسابلىنىدۇ.

ئەھمەد زىيائى بىلەن ئابدۇرپەيم نىزارى ئوتتۇرسىدىكى  
 ئەدەبىي مۇناسىۋەت يەنە ئەھمەد زىيائىينىڭ «رابىيە - سەئىدىن»  
 داستاندىمۇ ناھايىتى روشنەن حالدا ئۆز ئىپادىسىنى تاپقان. ئەھمەد  
 زىيائى 80- يىللارغا كەلگەندە ئاخىرقى ئۆمرىنى ياشاؤانقىنغا  
 قارىمای كىشىنى ھەپرەن قالدۇردىغان جاسارت ھەم پاساھەت  
 بىلەن قولىغا قەلەم ئېلىپ رابىيە - سەئىدىن ھەققىدىكى داستاننى  
 يېزىشقا كىرىشىپ، 1984- يىلغا كەلگەندە ئۇنى ناھايىتى  
 ئۇتۇقلۇق يېزىپ تاماملاپ جامائەتچىلىكە تەقديم قىلغان. بۇ ئەسەر  
 ئارقىلىق ئۇ رابىيە - سەئىدىن ھەققىدىكى كلاسسىك تېمىنى  
 بوكۇنى زامان تېمىسىغا ئايلاندۇرغان ھەم ئابدۇرپەيم نىزارى  
 ئىزىدىن مېڭىپ، ئۇنى ئولگە قىلىپ، ئۇنىڭدىن ئىلوا مەلىنىپ،

ئۇيغۇر ئەدەبىياتى تارىخىدا رابىيە - سەئىدىن ھەققىدىكى يەنە بىر  
 يېرىك ئەسەرنى ۋۇجۇدقا چىقارغان. بۇمۇ ئەھمەد زىيائىي بىلەن  
 ئابدۇرپەيم نىزارى ئۆتتۈرسىدىكى ئەدەبى مۇناسىۋەتنىڭ بىر خىل  
 ئىپادىلىنىشى بولۇپ ھېسابلىنىدۇ. يەنە بىر جەھەتتىن ئەھمەد  
 زىيائىي ئۆز داستانىدا، ئۆزىنىڭ ئابدۇرپەيم نىزارىغا بولغان  
 چەكسىز ھۆرمىتىنى، ئۆزى يازغان بۇ داستاننىڭ ئەمەلىيەتتە  
 ئابدۇرپەيم نىزارى يازغان شۇ ماۋىزۇدىكى داستان بىلەن بولغان  
 مۇناسىۋەتنى كۆپ قېتىم تىلغا ئالغان. ئۇ ئابدۇرپەيم نىزارىنى  
 ھەر قېتىم تىلغا ئالغان ۋاقتىدا ئۇنى ھامان: «قوشۇلدى ئۇلارغا  
 شائىر نىزارى، بۇ ئۇيغۇر خەلقنىڭ ئېپتىخارى. »، «نىزارى كىم  
 ئېتى ئابدۇرپەمدۈر، ئۇ ئۇيغۇر لار ئىچىدە بىباھادۇر. » دېگەندەك  
 مىسرالار بىلەن كۆپ سۈپەتلەگەن. ئەھمەد زىيائىي «رابىيە-  
 سەئىدىن» داستاننى يېزىش ئۈچۈن خىيالى دۇنياسىدا، بۇ تېمىدا  
 تۈنجى قېتىم ئەسەر يازغان ئابدۇرپەيم نىزارىدىن ماقۇللۇق  
 ئېلىپ، ئۇنىڭ مەدىتىگە، ياردىمىگە ئېرىشىمەكچى بولىدۇ. بۇنى  
 داستاندىكى شائىرنىڭ تەسىۋۋۇردا ئابدۇرپەيم نىزارى بىلەن  
 سۆھېتەشكەنلىكى تەسوېرلەنگەن مۇنۇ مىسرالاردىن كۆرۈۋېلىش  
 مۇمكىن:

دېدى تۈيغۇ: نىچۈكمەن ئۇزىتاي قول، 08-08  
 يېزىلغان تۇرسا شۇنداق بىر قېتىم ئول. بۇنىڭدىن باشقا ئۆزلىرى قىلەمنى،  
 ئېلىپ سىزغان ئىكەنلا بۇ رەقەمنى. قاچان ئەل مۇشۇ خىزمەتنى ئۇنوتقاىي،  
 بۇ ئىشنى مەڭگۇ تارىخ ئەستە تۇتقاىي. بۇ بىر قىممەت باھالىق ئۇنچە - مارجان،  
 مۇشۇنداق تۇرسا نىزم يېپىغا تىزىلغان.



ئىكەن ئۆزلىرىگە بۇ قىسىسە مەنسۇپ،  
بۇلۇرمۇ ئۇنى قايتا يازماقلقى خوب؟  
نىزارى بىر قاراپ قىلدى تېبەسىسوم،  
دېدى: ئۇنداق ئەمەس، بۇ ئىش ئى ئوغلۇم.  
ئەگەر بۇ قىسىسەنى يازماقچى بولساڭ،  
ئۇنىڭغا يېڭى تون پىچماقچى بولساڭ،  
يولۇڭدىن قايتما! يازغىن، بىز ساڭا يار،  
ساڭا ئىلهاام بېرىشكە بىز مەدەتكار.

يۇقىرىقى مىسرالاردىن كۆرۈۋېلىش تەس ئەمەسکى، ئەھمەد  
زىيائى بۇ داستاننى يېزىشتا ئابدۇرپەيم نىزارىنىڭ ماقوللۇقىنى  
ئېلىشقا ئالاھىدە دىققەت قىلىپلا قالماستىن، بەلكى يەنە ئۇنى  
ئۆزىنىڭ مەدەتكار ئۇستازى، ئىلهاامچىسى دەپ قارىغان ھەمەدە  
ئابدۇرپەيم نىزارى باشلاپ بەرگەن ئاشۇنداق بىر يول بولغاچقىلا،  
بۇ داستاننى مۇشۇنداق مۇۋەپپەقىيەتلەك يېزىپ چىقالىغانلىقىنى  
كۆپ يەردە تىلغا ئالغان.

ئەھمەد زىيائىينىڭ مەزكۇر «رابىيە - سەئىدىن» داستاننىڭ  
كتابخانلاردا ئۆزگىچە تەسىرات پەيدا قىلىدىغان ھەم ئۇلارنىڭ  
قاىلىلىقىنى قولغايدىغان يەنە بىر تەرىپى شۇكى — ئابدۇرپەيم  
نىزارى بۇ داستاندا ئاساسلىق پېرسوناژلارنىڭ بىرى قىلىپ  
تەسویرلەنگەن. ئابدۇرپەيم نىزارىنىڭ بۇنداق ئەسىر پېرسوناژى  
قىلىپ تەسویرلىنىشى يالغۇز ئەھمەد زىيائى بىلەن ئابدۇرپەيم  
نىزارىنىڭ ئەدەبىي مۇناسىۋىتىنى باشقا بىر تەرىپتىن  
گەۋدىلەندۈرۈپلا قالماستىن، بەلكى يەنە ئەسىرنىڭ ئەدەبىي  
قىممىتىنى، تارىخي چىنلىق تۇيغۇسنى زور دەرىجىدە ئاشۇرغان.  
ئەھمەد زىيائى ئابدۇرپەيم نىزارىنىڭ ئوبرازىنى ئەسىردا يارتىشى  
ۋە ئۇنى گەۋدىلەندۈرۈش ئارقىلىق بىر تەرىپتىن زوھورىدىن ھېكىم

بىگ قەشقەرگە ھۆكۈمىرانلىق قىلغان مەزگىللەردىكى قەشقەرنىڭ ئەدەبىي ھاياتنى جانلىق، كەڭ، ئۇبرازلىق سۈرەتلەپ ئەسەرنىڭ مەددەنئىت ئارقا كۆرۈنۈشىنى بېيتقان؛ يەنە بىر تەرىپتىن ئابدۇرپەيم نىزارىنى مەزكۈر داستاندىكى باش قەھرىمانلار رابىيە بىلەن سەئىدىنلەرگە ئۇچراشتۇرۇپ، ئەسەر سۇۋەتنى زور دەرىجىدە بېيتقان ھەم تەسىرلەندۈرۈش كۈچىگە ئېگە قىلغان. بۇنى ئەممەد زىيائىئىنىڭ رابىيە - سەئىدىن تېمىسىغا قوشقان مۇھىم تۆھپىلىرىدىن بىرى سۈپىتىدە كۆرۈش مۇمكىن. ئەممەد زىيائى ئابدۇرپەيم نىزارىنى كاتتا شائىر سۈپىتىدلە ئەمەس، بەلكى يەنە ھاكىمىيەت ئىشلىرىدا تەسىرى چوڭ ۋەزىر، ھەق - ئادالەتنى ياقلىغۇچى، ئاجىز لارغا ياردەم بەرگۈچى، ياخشى ئىشلارنى قىلغۇچى سۈپىتىدىمۇ تەسویرلىگەن، ئابدۇرپەيم نىزارىنىڭ رابىيەدىكى جەسۇرلۇقا، ۋاپادارلىقا، جۈرئەتكە قايىل بولۇپ، سەئىدىننى ئۇلۇمدىن قۇتقۇزۇپ قالغانلىقىدىن ئىبارەت بۇ مۇھىم تەپسىلاتنى ئورۇنلاشتۇرۇشقا ۋە يېزىشقا شائىر ئالاھىدە ئەھمىيەت بېرىپ، ئۇنى ھاياجانلىق بىر تەپسىلاتقا ئايالاندۇرغان. ئەممەد زىيائىي ئەسەردە ئابدۇرپەيم نىزارىنى «نېجاللىق پەريشتىسى» سۈپىتىدە تەسویرلىگەن ھەمەدە ئۇنىڭ رابىيەگە ياردەم قىلىش ئۈچۈن نۇرغۇن تىرىشچانلىقلارنى كۆرسىتىپ سەئىدىننى قۇتقۇزۇپ قالغانلىقىدىن ئىبارەت يۈكسەك ئىنسانىي پەزىلىتىدىن چەكسىز ھاياجانلانغانلىقىنى مۇنداق لېرىك مىسرالار ئارقىلىق ئوتتۇرغا قويغان: بىلا نەلىپ يەلىپ عىمەت ئەھالىك رېتىنماپىختە بىلەن . . .

كەل ئى ساقى ماڭا سۇن جامى ئۆمىد، كەل ئەنلىك ئەنلىك نىتاشىكم بولىمغايلار، بولار نەۋىمىد. ئەمەستىم مەن، شارابىڭنىڭ خۇمارى، ئېتىلگەچ ئەكس كۆز ئالدىمدا نىزارى.

ئۇنىڭ ئىنسانىي مەيدانىنى كۆرگەچ،  
بۈيۈك شەپقەتلى مەيدانىنى بىلگەچ،  
كۆنۈرمەكچى ئۇنىڭ شەنىگە بىر جام،  
كۆرۈلسۈن مەڭگۈ تارىخ ئۈزۈرە بۇ نام.

ئومۇمن قىلىپ ئېيتقاندا، ئەممەد زىيائىي بىلەن ئابدۇرپەم نىزارى ئوتتۇرسىدىكى ئەدەبى مۇناسىۋەت - ئەدەبیيات تارىخىمىزدىكى ئەدەبى مۇناسىۋەتلەر ئىچىدە ۋەكىللەك خاراكتېرىگە ئىنگە. ئەممەد زىيائىينىڭ ئەدەبى هاياتى، ئەدەبى ئىجادىيەت پائالىيەتلەرى، جۇملىدىن ئىجادىيەتنىڭ ئەڭ يۇقىرى پەللەسى ھېسابلىنىدىغان «رابىيە - سەئىدىن» داستانى ئابدۇرپەم نىزارىنىڭ «رابىيە - سەئىدىن» داستانى بىلەن كۆپ جەھەتلەرە باغلەنىشلىق، مۇناسىۋەتلەك. ئەممەد زىيائىي بىلەن ئابدۇرپەم نىزارىنىڭ، ئۇلارنىڭ ئوخشاش تېمىدىكى داستانلىرىنىڭ مۇناسىۋەتى - ئەممەد زىيائىينىڭ «رابىيە - سەئىدىن» داستانىنى ئۆگىنىش، تەتقىق قىلىشتا سەل قاراشقا بولمايدىغان مۇھىم مەسىلە بولۇپ ھېسابلىنىدۇ.

**پ ہیسابلینندو۔** رجی فی القسطنطینیہ تیلک  
بغلاتیلک رجی فی ایام سلطان سلیمان پنجم فی  
یونانیں فیلک رجی فی مدت پانچ سالہ، و مکتب خلیف  
قلیلک رجی فی فیصلہ سلطنتیہ ملک فی کوتاه نیز میراث

## 4. ئەھمەد زىيائىينىڭ «رابىيە - سەئىدىن» داستانى

ئەھمەد زىيائىينىڭ «رابىيە - سەئىدىن» داستانى ئۇيغۇر بۇگۈنكى زامان ئەدەبىياتىدا مىيدانغا كەلگەن چوڭ ھەجمىلىك يېرىك شېئىرى ئەسىرلەرنىڭ بىرى بولۇپ ھېسابلىنىدۇ. پۇتۇن داستان 51 باب، 13 مىڭ 486 مىسرا شېئىردىن تەشكىل تاپقان. شائىر شۇنچە چوڭ ھەجمىلىك بۇ داستاننى پەقەت بەش ئاي ۋاقت ئىچىدىلا يېزىپ تاماملىغان. شائىر داستاننىڭ خاتىمىسىدە:

چېكىپ كۆپلىگەن رەنج، سەن بۇ ئېلىڭە ،  
تۈمەن مىسرالىق ھەدىيە — سوۋاغات تاراتتىڭ .  
ناھايىتى ئاز، قىسقا بەش ئاي ئىچىدە،  
بۇ باغنى ياساشتىن قولۇڭنى بوشاشتىڭ .  
بىلۇرمەنلىكى، ھەيرەتتە دۇر سەن ئۆزۈڭمۇ ،  
قەيدەردىن ئۆزۈڭگە شۇنچە قۇدرەتنى تاپتىڭ .

...

ئەمەسمۇ ۋەتەن - ئەلىنىڭ ئىلھامى تۈرتكە ،  
شۇ ئىلھام باهارىلە گۈللەر ياشارتىڭ .

دەپ يېزىپ، داستاننى شۇنچە تېز يېزىپ تاماملىغانلىقىغا ئۆزىنىڭمۇ سۆيۈنۈش ئىچىدە ھەيران قالغانلىقىنى ئىپادلىگەن . ئەھمەد زىيائىينىڭ شېئىرىي تالاتى ھەقىقەتەنمۇ قېرىماس ،

پۇتمەس - تۈگىمەس تالانتتۇر. يەتمىش ياشلىق بۇقاينىڭ بىر قانچە ئاي ۋاقت سەرىپ قىلىپلا شۇنچە كاتتا بىر ئەسىرىنى ۋە وحونقا چىقىرىشى شائىرنىڭ ئۆزىنىلا ئەمەس، بىلكى كىتابخانلارنىڭ ھېرتتە قالدۇرىدۇ.

«رابىيە - سەئىدىن» داستانى ھەقىقەتەن كۆپ مەزمۇنلۇق داستان. داستاننى تەشكىل قىلغان مەزمۇن تەركىبلىرى شۇنچىلىك مول. شۇڭلاشقا، داستاننى بىر قېتىم ئوقۇپ چىققان ھەرقانداق بىر كىتابخان بۇ داستاندىن نۇرغۇن نەرسىلەرنى ھېس قىلالайдۇ، بىلدەلەيدۇ. ھەممىمىزگە مەلۇم، مۇۋەپپەقىيەتلىك چىققان ئەددەبى ئەسىرلەردە ئىجتىمائىي تۇرمۇش مەلۇم سەنئەت قانۇنىيىتى بويىچە چىنلىق بىلەن ئەكس ئەتتۈرۈلۈپلا قالماستىن، بىلكى يەن ئۇنىڭدا ئەدبىنىڭ شۇ ئىجتىمائىي رېئاللىق، كىشىلىك تۇرمۇش ھەقىدىكى ئۆزگىچە قاراشلىرى، چوڭقۇر مۇلاھىزە - مۇهاكىملىرىمۇ ناھايىتى مۇھىم تەركىب سۈپىتىدە ئىپادىلىنىدۇ. بەزىدە ئەدبىلەر مۇشۇ مەقسەتنى چىقىش قىلىپ مەلۇم ۋەقەلىككە مۇراجىئەت قىلىدۇ. ئەھمەد زىيائىينى ئېلىپ ئېيتىدىغان بولساق، شائىرنىڭ بۇ مەقسەتنى يېزىشتا ئىككى خىل مەقسىتى بار بولۇپ، ئۇنىڭ بىرى رابىيە - سەئىدىندىن ئىبارەت ئاشقى - مەشۇقلارنىڭ مۇھەببەت سەرگۈزۈشتىلىرىنى بايان قىلىش بولسا، يەنە بىرى بۇ ئارقىلىق كىتابخانلارنى ئاشۇ ۋەقەلىك بىلەن بىۋاسىتە ياكى ۋاستىلىك باغلىنىشقا ئىگە بولغان يۇرتىمىزنىڭ، خەلقىمىزنىڭ تارىخى، مەدەننېتى، فولكلورى ھەمدە شائىرنىڭ پەلسەپپىۋى، ئەخلاقى، دىداكتىك قاراشلىرىنى ئەسىر تەركىبى سۈپىتىدە بايان قىلىشتىن ئىبارەت. شائىر ئاشق - مەشۇقلار ھېكايدىسى - گە قانچە كۆڭۈل بۆلگەن بولسا، باشقا مەزمۇن تەركىبلىرنى يېزىشىقىمۇ شۇنداق كۆڭۈل بۆلگەن. دىمەك، ئەھمەد زىيائىي ھايىات تەجرىبىلىرىدىن خۇلاسلەپ چىققان ئىجتىمائىي،

ئەخلاقىي قاراشلىرىنى بۇ داستان ۋەقەلىكى ئارقىلىق تېخىمۇ ياخشى ئىپادىلىكلى بولىدىغانلىقىنى ھېس قىلىپ، بۇ داستاننى يېزىپ چىققان. شۇڭلاشقا، مەزمۇندىكى موللۇق، ئىدىيە جەھەتىكى كۆپ قاتلامىلەق مەزكۇر داستاننىڭ ئاساسلىق ئالاھىدىلىكلىرىدىن بىرى بولۇپ ھېساپلىنىدۇ.

ئەھمەد زىيائىي «رابىيە - سەئىدىن» داستانىنى يېزىشتا ئابدۇرپەھىم نىزارىنىڭ «رابىيە - سەئىدىن» داستانىدىكى ۋەقەلىكىنى ئاساس قىلغان، شۇنداقلا ئۆزىمۇ تەكشۈرۈپ - تەتقىق قىلىشقا ئالاھىدە ئەھمىيەت بېرىپ، داستانى يېزىۋاڭقان مەزگىلە رابىيە - سەئىدىنلەرنىڭ يۇرتىغا كېلىپ، مۇناسىۋەتلەك مەسىلىھەرنى ئېنىقلەغان، بۇۋايىلاردىن ئەھۋال ئىگىلىرىمەن. شۇ ئاساستا داستاننىڭ چىنلىق دەرجىسىنى زور دەرجىدە يۇقىرى كۆتۈرگەن. ئەمما، شائىر يەنلا بەدىئىي تەسەۋۋۇرۇغا كۆپرەك تايىنغان، تەسەۋۋۇرۇنى قاناتلاندۇرۇپ، ئەسەرگە يېڭىدىن ناھايىتى جانلىق، ھاياتى كۈچ بېغىشلەيدىغان، قىممىتى يۇقىرى بىرمۇنچە تەپسۈلاتلارنى قوشقان. شۇنىڭ بىلەن مەزكۇر داستاننىڭ ۋەقەلىكى تېخىمۇ بېيىپ، تېخىمۇ مۇكەممەللەشكەن. شائىر ئەسەرەدە پېرسوناژلار خاراكتېرىنى يارىتىشقا ئالاھىدە ئەھمىيەت بېرىپ، ئۇلارنى روشن ئالاھىدىلىككە ئىگە قىلغان. بولۇپمۇ رابىيە ئوبرازىنى يۈكىسەكلىككە ئىگە قىلغان. ئەسەرگە ئاز بولىغان قىممەتلەك ئۇچۇرلارنى كىرگۈزۈپ، ئۇنى قامۇس خاراكتېرىدىكى ئەسەر خاراكتېرىگە يېقىنلاشتۇرغان. شائىر يەنە ئەسەرنىڭ ئەخلاقىي - دىداكتىك خاھىشىنى گەۋەدىلەندۈرۈپ، ئۇنى تەربىيىتى ئەھمىيەتكە ئىگە داستان قىلىپ چىققان، ئۇنىڭدا ئۆزىنىڭ ھاياتى، ئىجادىيەتى ھەققىدىمۇ ئاز بولىغان ماتىرىياللارنى قالدۇرۇپ كەتكەن.

## 5. «رابىيە - سەئىدىن» داستانىدىكى

### سۇژىت

«رابىيە - سەئىدىن» داستانى گەرچە كۆپ تەركىبلىك، مول مەزمۇنلۇق ئەسەر بولسىمۇ، رابىيە بىلەن سەئىدىن ھەققىدىكى ھېكايدى يەنلا ئەسەرنىڭ ئاساسى گەۋدسىنى تەشكىل قىلغان. داستانىدىكى ئىپك تەركىبلەر ئاساسەن مۇشۇ ھەقتىكى سۇژىتقا مەركەز لەشكەن، لىرىك تەركىبلەرنىڭ كۆپىنچىسىمۇ مۇشۇ سۇژىت بىلەن بىۋاسىتە ياكى ۋاستىلىك باغلىنىپ كەلگەن. ئۇنىڭ ئۈستىگە شائىرنى بۇ تېمىغا قىزىقتۇرغان، شائىردا كۈچلۈك لىرىك ھېسىيات پەيدا قىلغان ئاساسلىق ئامىللارىنىڭ بىرىمۇ دەل رابىيە - سەئىدىن ھەققىدىكى ھېكايدىن ئىبارەت. شۇڭا، رابىيە بىلەن سەئىدىننىڭ سەرگۈزەشتىلىرى ۋە تەقدىرى ھەققىدىكى تەسىرىلىك ھېكايدى داستانىنىڭ مۇھىم بىر ئامىلى بولۇپ ھېسابلىنىدۇ. داستان ھەققىدىكى تونوشىمىزنى چوڭقۇرلاشتۇرۇش ئۈچۈن ئالدى بىلەن داستانىنىڭ ئاساسلىق سۇژىت مەزمۇنلىرى — ۋەقەلىكى بىلەن تونۇشۇپ چىقىشىمىزغا توغرا كېلىدۇ:

داستاننىڭ باش قەھرىمانلىرىدىن بولغان رابىيە بىلەن سەئىدىن كىچىكىدىن تارتىپ بىر مەھەللەدە ئويناب چوڭ بولىدۇ. ئۇلار بىر - بىرىنىڭ ياخشى سۈپەت - پەزىلەتلەرنى ياقتۇرۇشقاچقا، بىر - بىرىگە ئامراقلقىق قىلىشىدۇ. چوڭ بولغانسپىرى بۇ خىل ئامراقلقىنىڭ مۇھەببىت — ياخشى كۆرۈش ئىكەنلىكىنى، ئىشق ئوتىنىڭ ئۆزلىرىنى ئارامسىز لاندۇرۇپ،

ۋىسالغا دەۋەت قىلىۋاتقانلىقىنى ھېس قىلىشىدۇ. شۇنداق كۈنلەرنىڭ بىرىدە مەرىپەتپەرۋەر ئاتا ئىبراھىم ئوغلى سەئىدىنى ياخشراق ئىلم ۋە ھۇنر تەربىيىسىگە ئىگە قىلىش ئۈچۈن قەشقەر شەھىرىدىكى داڭلىق بىلمى يۇرتى — ساجىيە مەدرىسىگە ئوقۇشقا بېرىدۇ. مۇشۇ جەرياندا رابىيە بىلەن سەئىدىن بىر-بىرىنى بەك سېخىنىشىدۇ. جۇرئەتلەك قىز رابىيە ھەزىزەت سەيلىسىگە قاتنىشىشنى باهانە قىلىپ، شەھەرگە كېلىپ سەئىدىن بىلەن كۆرۈشىدۇ ھەم سەئىدىن بىلەن مۇھەببەت ئىزھار قىلىشىدۇ. ئۇلار يەنە مۇھەببىتى ئۈچۈن ساداقەتمەنلىكىنى، ۋاپادارلىقىنى بىلدۈرۈشۈپ، ۋەدە - قەسەملەر قىلىشىدۇ. سەئىدىن ئوقۇش جەرياندا شۇ دەۋەرنىڭ داڭلىق شائىرى، جامائەت ئەربابى ئابدۇرپەيم نىزارى بىلەن تونۇشۇپ، ئۇنىڭ خىزمىتىدە ۋە تەربىيىسىدە بولىدۇ، قەشقەردىكى داڭلىق شائىر - ئالىملارنىڭ مۇشائىرە سورۇنلىرىغا قاتنىشىپ، ئۇلار بىلەن تونۇشۇش پۇرسىتىگە ئېرىشىدۇ. سەئىدىن ئوقۇشنى تاماملاپ يۇرتىغا قايتقاندىن كېيىن، ئاتا - ئانسى ئۇنى ئۆيەپ قويماقچى بولۇشىدۇ. سەئىدىن باشقا قىزلار بىلەن توى قىلىشنى رەت قىلىپ، رابىيەنى ياخشى كۆرىدىغانلىقىنى، ئۇنىڭ بىلەن ئاللاقاچان ۋە دىلىشىپ قويغانلىقىنى ئېيتىدۇ. رابىيەنىڭ دادىسى ياقۇپنىڭ پۇل - بايلىققا، هووقۇق - مەنسەپكە ھېرىسمەن ئادەم ئىكەنلىكى، زالىمىلىق، يولسازلىقتا ئۈچىغا چىققانلىقى، نامراتلارنى ياراتمايدىغانلىقى پۇتون يۇرت خەلقىگە ئېنىق بولغاچقا، سەئىدىنىڭ نىيتىنى ئوققان ئاتا - ئانا بۇ ئىشتىن ئۇمىدىسىلىپ، قاتىق بىئارام بولىدۇ، شۇنداقىمۇ ئوغلىنىڭ كۈكلىنى ئايىپ، رابىيەنىڭ ئۆيىگە ئەلچى ئېۋەتىدۇ. گەرچە رابىيەنىڭ ئانسى قىزىنىڭ بەختىنى ئۆيەپ، سەئىدىنىڭ رابىيەنى بېرىش تەرەپدارى بولغان بولسىمۇ، لېكىن قىزىنىڭ دادىسى ياقۇپ رابىيەنى بۇ يۇرتتىكى يەنە بىر باینىڭ ئوغلى



جابرغا بىرمە كچى بولىدۇ. شۇ سەۋەھېتىن سەئىدىنىڭ ئەلچىلىرى نەتىجىسىز قايتۇرۇۋېتىلىدۇ. ياقۇپتىن ياخشىلىقى كەلمەيدىغانلىقىنى ئاللىقاچان پەملىگەن سەئىدىن رابىيە ۋە دوستى ھەسەنلەر بىلەن مەسلمەنلىقىنى، ياقۇپلار جابرلار بىلەن قاتىق توپلىشۇۋاتقان كۈنى كەچتە قېچىپ كېتىدۇ. بۇ ئىشتىن قاتىق غەزەپلەنگەن جابر يۈرت بەگلىكى هووقۇقىدىن پايدىلىنىپ، رابىيە بىلەن سەئىدىنى تەرەپ - تەرەپلەردىن ئىزلىپ، ئاخىرى تەكلىماكاندىن تېپىپ كېلىشىدۇ. رابىيە ئاتا-ئانىسغا تاپشۇرۇپ بېرىلىدۇ. سەئىدىن بولسا قىزنى ئېلىپ قاچقان «گۇناھى» ئۈچۈن يولسىزلىق بىلەن تۈرمىگە تاشلىنىدۇ. شۇ كۈنلەرde قەشقەر ھۆكۈمرانى زوھورىدىن ھېكىم بەگ قەشقەر سېپىلىنى ياساش ھەققىدە پەرمان چۈشۈرگەندى. سەئىدىن ئاشۇ سېپىل سوقۇش ئەمگىكىگە قاتناشتۇرۇلدۇ. سېپىل ئەمگىكىدە ئۇ جابرنى كۆرۈپ قېلىپ قاتىق ئېلىشىدۇ. بۇ ئىشقا چىدىمىغان جابر يۈقىرى - تۆۋەن قاتراپ يۈرۈپ، يوق گۇناھلارنى ئارتىپ سەئىدىنى ئۆلۈمگە ھۆكۈم قىلغۇزۇۋېتىدۇ. سەئىدىن قايتىدىن تۈرمىگە تاشلاغاندىن كېيىن، رابىيە قاتىق ئازابلىنىپ ئېغىر كېسەل بولۇپ يېتىپ كېتىدۇ. كېسىلىنى داۋالتىش ئۈچۈن رابىيە قەشقەر شەھىرىگە ئېلىپ كېلىنىدۇ. ئۇ قەشقەردىكى كۈنلىرىنىڭ بىرىدە سەئىدىنىنىڭ ئۆلۈمگە ھۆكۈم قىلىنغانلىقى ھەققىدىكى جاكارنى ئاڭلاب قالىدۇ. ئۇ قانداق قىلىپ سەئىدىنى قۇتقۇزۇش ھەققىدە كۆپ ئۆيلىنىدۇ ۋە ئاخىر ئابدۇرپۇم نىزارىدىن ياردەم سورىماقچى بولۇپ، ئوغۇلچە ياسىنىپ، بۇ مۆھىتىرەم زات بىلەن كۆرۈشىدۇ. نىزارى رابىيەنىڭ ۋاپادار، قەيسەرلىكىدىن تەسىرىلىنىپ، ئۇنىڭغا ياردەم قىلىش نىيىتىگە كېلىدۇ. ئۇ رابىيەنى زوھورىدىن ھېكىم بەگ بىلەن كۆرۈشتۈرۈپ ئەھۋالنى مەلۇم قىلىدۇ. ھېكىم بەگمۇ رابىيەنىڭ جۇرئىتىگە، قەيسەرلىكىگە قايىل بولۇپ، سەئىدىنى ئۆلۈم

جاز اسдин کەچۈرۈم قىلىۋېتىدۇ. نىزارى كىيىنچە يەنە سەئىدىنىڭ تۈرمىدىن چىقىپ كېتىشىگىمۇ ياردەم قىلىدۇ. ئەمما، سەئىدىن تۈرمىدە ئازاب ۋە كېسىللەك سەۋەبىدىن بەك جۇددىپ، ھالسىزلىنىپ كەتكەچكە، تۈرمىدىن چىقىپ ئۇزاق ئۆتىمىي ئۆلۈپ كېتىدۇ. بۇ ئۆلۈم رابىيەگە بەك ئېغىر كىلىدۇ. ئەمما، ياقۇپ بىلەن جابر نىيتىدىن يانمای، رابىيەنى توغا يەنە مەجبۇرلايدۇ. ئۆزىنى ئاللىقاچان سەئىدىنىڭ بېغىشلىۋەتكەن رابىيە قىش كۈنلىرىنىڭ بىرىدە ئۆزىنى يامانىيار دەرياسىغا تاشلاپ سەئىدىنىڭ ئارقىسىدىن كېتىدۇ. قىش تۈگەپ ياز كەلگەندە رابىيەنىڭ جەستى ئاران تېپىلىدۇ. كىشىلەر بۇ دۇنيادا مۇرادىغا يېتىلمىگەن بۇ ئاشق - مەشۇقلار ئۇ دۇنيادا بولسىمۇ مۇرادىغا يېتسۇن دەپ، رابىيەنى سەئىدىنىڭ قەبرىسىگە دەپنە قىلىشىدۇ. ئەممە زىيائىينىڭ «رابىيە - سەئىدىن» داستانى سۇزىتىقا ئەنە شۇنداق باي بىر داستان. شائىر داستان سۇزىتىنى بېيتىشنى بۇ داستاننى يېزشتىكى ئاساسلىق مەسىلىلەرنىڭ بىرى دەپ قارىغان. شائىرنىڭ بۇ داستان سۇزىتىنى قانچىلىك دەرىجىدە موللاشتۇرغانلىقىنى بۇ ئىسرەر بىلەن ئابدۇرپەيم نىزارى يازغان «رابىيە - سەئىدىن» داستاننى سېلىشتۇرۇپ ئوقۇپ باقساقلا ناھايىتى ئېنىق ھېس قىلايىمىز. ئەممە زىيائىي مەزكۇر داستاننىڭ سۇزىتىغا ئالدى بىلەن سەئىدىنىڭ قەشقەر مەدرىسىرىدە ئوقۇغانلىقىدىن ئىبارەت مۇھىم بىر تەپسىلاتنى قوشقان. بۇ تەپسىلات ئەسەردە سەئىدىنىڭ ئىلىم - ھۇنردا خېلىلا پىشىپ - يېتىشكەنلىكىنى، ئابدۇرپەيم نىزارىدەك شۇ دەۋر كاتىلىرى بىلەن تونۇشقانىلىقىنى، رابىيە بىلەن بولغان ئامراقلقىنىڭ ئەمەلىيەتتە ئاللىقاچان ئىشق - مۇھەببەت دەرىجىسىگە كۆتۈرۈلگەنلىكىنى ۋە ئۇلارنىڭ مۇھەببەتى ئۇچۇن ۋەدىلەر قىلىشىقىنى... . گەۋىدىلەندۈرۈشتە ھەقىقەتەن مۇھىم رول

ئوينىغان. تېخىمۇ مۇھىمى، شائىر مۇشۇ تەپسلاطنى جىقىش  
 قىلىپ تۈرۈپ، ئەسەر ئاخىرىدىكى سەئىدىننىڭ ئۇلار جازىسىدىل  
 كەچۈرۈم قىلىنغانلىقىدىن ئىبارەت ھالقىلىق تەپسلاطنى  
 مۇمكىنچىلىككە ئېرىشتۈرگەن. شۇنداقلا شائىر مۇشۇ بىزىز ئەسەر  
 تەپسلاط ئارقىلىق قەشقەرنىڭ ئەينى ۋاقتىتىكى مەدرىس  
 مەكتەپلىرى ھەققىدە، مەشھۇر شائىر - ئالىملىرىنىڭ ئەدەبى ۋە  
 ئىلمىي پائالىيەتلرى ھەققىدە، ھەزىزتە سەيلىسى، ھەز سۇلتان  
 سەيلىسى ھەققىدە، بۇ سەيلىلدەرىكى ھەر خىل پائالىيەت -  
 مۇراسىملار، ئۇلارنىڭ تارىخى ھەققىدە، ھەتتا خەلقىمىزدىكى بەزى  
 خۇر اپاتلىقلارنىڭ سەۋەبلىرى ھەققىدە... ناھايىتى مول  
 بىللىملەرنى ۋە بۇ ھەقتىكى مۇلاھىزە - كۆز قاراشلىرىنى يازغان.  
 سەئىدىننىڭ رابىيەنى ئېلىپ قاچقاڭلىقى، سەئىدىننىڭ قەشقەر  
 سېپىلىدا ئىشلىگەنلىكى، سەئىدىننىڭ رابىيە ۋە نىزارى ياردىمىدە  
 ئۆلۈمدىن قۇتۇلۇپ قالغانلىقى، رابىيە جەستىتىنىڭ قانداق  
 تېپىلغانلىقى... قاتارلىق تەپسلاتلارنىڭ ھەممىسى ئەمەلىيەتتە  
 ئەمەد زىيائىنىڭ رابىيە - سەئىدىن ھەققىدىكى داستان سۇزۇتنى  
 بېيتىش ئۆچۈن قوشقان تۆھپىسى بولۇپ ھېسابلىنىدۇ. شائىر  
 مۇشۇ ئىجادىي قوشقان تەپسلاتلار ئاساسىدا يەنە ئەسەرگە نۇرغۇن  
 مەزمۇنلارنى قېتىپ، ئەسەر مەزمۇنىنى موللاشتۇرۇپ، مەزكۇر  
 داستاننى مۇھەببەت ھېكايسى ئاساس قىلىنغان، ئەمما بۇنىڭ  
 بىلەنلا چەكلەنلىپ قالماي، كىشىگە كۆپ قاتالاملىق، مول بىلەم  
 بەرگۈچى يېرىك ئەسەرگە ئايلاندۇرغان.

## 6. شائيرنىڭ ئوبراز يارىتىش سەنئىتى

پېرسوناژلار ئوبرازىنى مەلۇم مۇكەممەللىككە ۋە چوڭقۇرلۇقا ئىگە قىلىش — بۇ داستاننىڭ ئاساسلىق مۇۋەپېقىيەتلرىدىن بىرى بولۇپ ھېسابلىنىدۇ. باشقا مۇھىبىت داستانلىرىدىكىگە ئوخشاش، ئەھمەد زىيائىيمۇ بۇ داستاننى ئىككى ياشنىڭ مۇھىبىت سەرگۈزەشتىلىرى ئاساسدا يېزىپ چىققان ھەم باش قەھرىمانلارنىڭ ئوبرازىنى يارىتىشقا ۋە ئۇلارنى گەۋدىلەندۈرۈشكە ئالاھىدە ئەھمىيەت بەرگەن. ئەسەر دە باش قەھرىمانلار قىسىمەتلەرگە باي، تراڭىدىلىك سەرگۈزەشتىلىرگە ئىگە قىلىنىپلا قالماستىن، بەلكى يەنە روشن خاراكتىپ - ئالاھىدىلىكلىرى گىمۇ ئىگە قىلىنغان. ئۇلارنىڭ خاراكتىپ - ئالاھىدىلىكلىرى ئەسەر سۇزۇتنى تەرەققىي قىلدۇرۇشتىكى مۇھىم ئاساسلارنىڭ بىرى قىلىنغان.

مەزكۇر داستاننىڭ ئەڭ چوڭ ئۇتۇقلرىدىن بىرى، شۇنداقلا شائيرنىڭ ئاساسلىق ئىجادىيەت مەقسەتلرىدىن بىرى — رابىيە ئوبرازىنىڭ يارىتىلىشى بولۇپ ھېسابلىنىدۇ. مۇبادا بىز ئەسەرنى ئىنچىكىلىك بىلەن ئوقۇيدىغان بولساق، شائيرنىڭ رابىيەگە نسبەتەن چوڭقۇر ھۆرمىتى، قايىللۇقى بارلىقىنى، شۇڭا ئۇنىڭ ئوبرازىنى يارىتىشقا كۆپ كۈچ چىقارغانلىقىنى ۋە ئۇنى گەۋدىلەندۈرۈشكە ئالاھىدە ئەھمىيەت بەرگەنلىكىنى ئاسانلا ھېس قىلايىمىز. شائير رابىيەنى ئۆزىگە خاس سەرگۈزەشتىلىرگە، ئىدىيىتى ھېسسەياتقا ۋە روشن خاراكتىپ - ئالاھىدىلىككە ئىگە قىلغان ۋە ئۇنىڭ ئوبرازىنى ياراتقاندا ئۇنى كۆپ تەرەپتىن



سۈرەتلىكىرىنىڭ كۆپۈچۈلۈنىڭ كۇرتۇشىنى ئېرىپ كەلەپىسى

ئەگەر ئاي دېسە، بار ئىدى ئاغزى،  
ئۇنى كۈن دەي دېسە، مەۋجۇتى كۆزى.  
بويىنى سەرۋۇ دېسە، ئۇ ماڭاتتى،  
دېسە ئاغزىنى غۇنچە، سۆز قىلاتتى.  
كۆزىن نەرگىس دېسە، تۇراتتى ئويناپ،  
لېۋىن لەئىل دېسە، تۇراتتى قىمرلاپ.  
يۈزىنى گۈل دېسە، گۈلدىن چىرايلق،  
ساچىنى دەي دېسە سۇمبۇل، تاراقلق.  
قېشى بەرگى قىياقتى، يا ئىدى يا،  
قاتار كىرپىكلرى ئوق ئىدى گويا.

دېگەن سۈپەتلەر بىلەن تەسۋىرلەپ، ئۇنىڭ گۈزەل رۇخسارىنى  
كتىباخانلار كۆز ئالدىدا نامايىان قىلىدۇ. شۇنداقلا يەنە شائىر بۇ  
گۈزەل قىزدا ناھايىتى ئېسىل بىر قەلب دۇنياسى بارلىقىنى ئاپتۇر  
بايانى ۋە ئەسەردىكى تەپسىلاتلار ئارقىلىق گەۋدىلەندۈردىو.  
داستاندا تەسۋىرلىنىشچە رابىيە - ۋاپادارلىق، قەيسەرلىك،  
ئالىيجانابلىق، ئەقىل - پاراسەتلەك، ئاق كۆڭۈللىك،  
سەممىلىك ۋە مېھربانلىققا ئوخشاش خاراكتېر -  
ئالاھىدىلىكەرگە ئىگە. ئۇنىڭ ئۆزىگە خاس ئادەم مىلىك قارشى،  
تۇرمۇش غايىسى ۋە مۇستەھكم ئېتقادى بار. ئۇ گەرچە باي  
ئائىلىنىڭ قىزى بولسىمۇ، بۇنداق بايدىقنىڭ ئادەم ئۈچۈن  
ھېچقانداق بايدىق ھېسابلانمايدىغانلىقىنى، بەخت ئېلىپ  
كېلەلمەيدىغانلىقىنى چوڭقۇر تونۇپ يېتىدۇ. بۇنداق بايدىقنىڭ،  
جۇملىدىن بايدىقنى دوست تۇنغان كىشىلەرنىڭ بارلىق  
بەختىسىزلىكەرنىڭ، رەزىللەكەرنىڭ مەنبەسى ئىكەنلىكىنى،

ئۇلارنىڭ قولىدىن ھەرقانداق يامانلىق كېلىدىغانلىقىنى ئېنىق  
 تونۇپ يېتىدۇ. ئۇ ئۆزىنىڭ بۇ باي ئائىلىسىدە ئانىسىنىڭمۇ،  
 ئۆزىنىڭمۇ قىلچىلىك ئادەملىك ئورنى ۋە هوقۇقى يوقلىقى ئۇنى  
 بايلارغا تېخىمۇ نەپرەتلەندۈرۈپ، ئەركىنلىككە تېخىمۇ  
 تەلىپۈندۈرۈدۇ. نامرات دېۋقاننىڭ ئوغلى بولسىمۇ، لېكىن  
 ئادەملىك پەزىلەتكە، چىن ئىنسانىي قەلبكە، ئوتلۇق  
 مۇھەببەتكە، ئىلىم - ھۇنرگە ئىگە بولغان سەئىدىنى رابىيە  
 جابرىدەك بەگچەكلىردىن مىڭ ھەسسى ياخشى دەپ قارايدۇ ھەم  
 ئۇنىڭغا بارلىقىنى بېغىشلايدۇ. ئەلۋەتتە، بۇ يەردە رابىيەنىڭ ياخشى  
 كۆرۈۋاتقىنى، تەلىپۈنۈۋاتقىنى، ئۆزىنى قۇربان قىلىۋاتقىنى نوقۇل  
 ھالدىكى ئىشق - مۇھەببەت ۋىسالى ئەمەس، بەلكى يەنە بىر خىل  
 ئىنسانىي پەزىلەت، گۈزەل قەلب ۋە بەختىيار ھايات. رابىيەنىڭ  
 ئاجايىپ ئارزو - ئارمانلىرى، گۈزەل غايىلىرى ئەسرەدە ھامان  
 سەئىدىنىڭ ۋىسالى شەكلىدە ئىپادىلىنىدۇ. ئۇ بۇ ۋىسالغا يېتىش  
 ئۈچۈن ناھايىتى غەيرەتلەك، تەشەببۇسكار بولىدۇ. ئۇ بىر قىز  
 بولۇشغا، قىزلارغا نۇرغۇن جەھەتلەرдە توسابق - توصالغۇلار  
 قويۇلغىنىغا قارىماي، قىيىنچىلىقلارنى يېڭىپ، ھەزرەت سەيىلىسى  
 باھانىسىدا ئاشقى سەئىدىن بىلەن كۆرۈشۈپ، ئۇنىڭغا مۇھەببەت  
 ۋەدىسى بېرىدۇ؛ سەئىدىن بىلەن بىلە قېچىپ، دادىسىنىڭ  
 مەجبۇرلىشىغا، زورلىقىغا قارشى چىقىدۇ؛ سەئىدىنى ئۆلۈم  
 جازاسىدىن قۇتۇلدۇرۇش ئۈچۈن رابىيە شۇ دەۋىرنىڭ ئەخلاق  
 قاراشلىرىدىن، تەرتىپ - قائىدىلىرىدىن قورقماي، داڭلىق زات  
 ئابدۇرپەيم نىزارى بىلەن ھەتتا زوھورىدىن ھېكىم بەگ بىلەن  
 كۆرۈشۈپ، قىسىمەت - سەرگۈزەشتىلىرىنى ئۇلارغا ئېيتىپ،  
 سەئىدىنىنى قۇتقۇزۇپ قىلىشا جۈرەت قىلىدۇ. ئۇ ھەقىقەتەنمۇ  
 ئۆز ئەركىنلىكى، ئۆز بەختىنى ئىزدىگۈچى ھەم شۇنىڭ ئۈچۈن  
 كۆرەش قىلغۇچى. ئۇنىڭ بۇنداق باتۇرلىقى، كۆرەشچانلىقى،



قەيسىرلىكى شۇ دەۋر رېئاللىقى ئۈچۈن ئېيتقاندا مەفتەتەن  
ناھايىتى چوڭ ئىسيانكارلىق ۋە قەھرىمانلىق بولۇپ ھېسابلىنىدۇ.  
داستاننىڭ ئومۇمىي خاھىشىدىن كۆرۈۋېلىش تەس ئەمەشكى  
رابىيەنىڭ مۇھىبىت، ئەركىنلىك، ھوقۇق ۋە بەخت ئۈچۈن ئەمەشكى  
كۆرسەتكەن جان پىدىالقى ۋە ئېلىپ بارغان كۆرەشلىرىنى  
مۇئىيەنلەشتۈرۈش، مەدھىيەلەش — داستاننىڭ ئاساسلىق  
مەزمۇنلىرىدىن بىرى بولۇپ ھېسابلىنىدۇ. ئەممەد زىيائىي بۇ  
تېمىدا ئەسرەر يېزىشتىكى ئاساسلىق مۇددىئالىرىدىن بىرى دەل  
مۇشۇ مەزمۇننى گەۋدەندۈرۈش ئەكتەلىكىنى ئۆزىمۇ تىلغا  
ئالغانىدى. شۇڭا، بۇ داستاندىكى رابىيە نىزارى قەلىمى ئاستىدىكى  
رابىيىگە قارىغاندا تېخىمۇ قەيسىر، تېخىمۇ كۆرەشچان، ئەقىل -  
پاراسەتلەك بىر قىز سۈپىتىدە گەۋدەلىنىدۇ.

رابىيە زالىم ئاتىنىڭ مۇتلەق ھۆكۈمرانلىقى ئاستىدىكى  
ئائىلىدە ئۆسۈپ چوڭ بولىدۇ. خۇددى ئانسى : «ئۆزۈڭ  
بىلىسەنكى، بىز دە ھېچ ھوقۇق يوق، ئاتاڭىنىڭ پەيلىدىن قىل  
ئۇتىيات، قورق» دەپ ئېيتقىنىدەك، ئۇنىڭ ۋە ئۇنىڭغا مېھربان  
ئانىنىڭ بۇ ئائىلىدە قىلچە ھوقۇقى يوق، ئۇلار ئۆزلىرىگە،  
ئۆزلىرىنىڭ ئەركىنلىكىگە ئىگە بولالمايدۇ، ئۆز ئىرادىسىنى  
ئەمەلگە ئاشۇرالمايدۇ. ئۇلارنىڭ بۇنداق تۆۋەن، ھوقۇقسىز  
ئورنىنى يەنە ئىينى ۋاقتىتىكى ئىجتىمائىي رېئاللىق، فېئۇداللىق  
تۆزۈم بەلگىلەگەن. ئەمما، رابىيە مۇنداق تۆۋەن ئورۇنغا،  
ھوقۇقسىزلىقا، ئەركىسىزلىكە ماقۇل بولۇپ ياشاشنى خالمايدۇ.  
رابىيە ئوبرازىنىڭ ئەڭ قىممەتلەك بىر يېرى مانا مۇشۇ يەردە.  
ئۇ ئالدى بىلەن دادسىنىڭ مۇتلەق ھۆكۈمرانلىقىغا، زالىملىقىغا،  
ئۆز تەقدىرىنى دادسىنىڭ بەلگىلەشىگە دادلىلىق بىلەن قارشى  
چىقىدۇ. بۇ قارشىلىق ئۇنىڭ جابر بىلەن توپ قىلىشقا قارشى  
چىقىشىدا ئېنىق ئېپادىلىنىدۇ. ئۇ ئۆز ئەركىنلىكىنى قولىغا

ئېلىشقا، ئۆز تەقدىرىنى ئۆزى بەلگىلەشكە شۇنچىلىك تەشنا.  
شۇڭا، ئۇ جابر بىلەن توپ قىلىشقا مەجبۇر لانغاندا ئېنىق قىلىپ:

مېنى گەر بەرمىسىڭلارمۇ ئۇنىڭغا،  
لېكىن، قوشماڭلار ھەرگىزمۇ بۇنىڭغا.  
قوبۇل بولمىسا بۇ پىكىرىم ئەگەر دە،  
ئاتام قويىسا سۆزۈملى يەنە يەردە،  
ۋاپاسىز بۇ جاھاننى مەن قويۇرمەن،  
ئۆزۈلگەن غۇنچىدەك تۆزۈپ كېتىرمەن.

دەپ ئۆزىنىڭ قەتئىي ئىرادىسىنى بىلدۈرىدۇ. دېگەندەك، ئۇ  
دادىسىنىڭ ئىرادىسىگە قارشى چىقىپ، ئۇنىڭ مەجبۇرلىشىغا  
بويىسۇنمايدۇ، دېگىنىگە كۆنمەيدۇ. ئادەمەيلەك پەزىلەتتىن  
ئەسىرمۇ يوق جابر بىلەن بىرگە ياشاشتىن، زورلۇققا باش  
ئېگىشتىن، ئەركىسىز، هووقۇقسىز، بەختىسىز ياشاشتىن، ئۆلۈمنى  
ئەۋزەل كۆردى. ئاشۇ دەۋر رېئاللىقىدا رابىيەنىڭ دادىسىنىڭ  
ئىرادىسىگە قارشى چىقىپ، ئۆز ئەركىنلىكىنى ئىزدەشكە جۈرئەت  
قىلىشىنىڭ ئۆزىلا ناھايىتى ئاكتىپ ئەھمىيەتكە ئىگە. رابىيەنىڭ  
بۇنداق جۈرئىتىگە يەنە ئۇنىڭ قەتئىي ئىرادىسى كېلىپ قوشۇلۇپ،  
بۇ ئوبرازنى ھەقىقەتەن سوپۇرمۇلۇك بىر ئوبرازغا ئايلاندۇرغان.

رابىيە يالغۇز قارشىلىق كۆرسىتىپلا قالماستىن، بەلكى يەنە  
ئۆزىنىڭ هووقۇقى، تەقدىرى ۋە بەختى ئۇچۇن دادىلىق بىلەن  
كۆرەش ئېلىپ بارىدۇ. بۇ — رابىيە خاراكتېرىدىكى تېخىمۇ  
قىممەتلەك بىر تەرەپ بولۇپ ھېسابلىنىدۇ. ئۇنىڭ ئېلىپ بارغان  
كۆرەشلىرى يالغۇز دادىسىنىڭ ئىرادىسىگە قارشى چىقىشتىلا  
ئىپادىلىنىپ قالماستىن، بەلكى يەنە ئۆلۈم جازاسىغا ھۆكۈم  
قىلىنغان سەئىدىننى قۇنقولۇش ئۇچۇن ئېلىپ بارغان

قالىدۇ:

بۇنى ئاڭلاپ بېشىغا تاغ يىقلىدى،

يۈرەكى ئەرسقىپ، نەپەسى سىقىلىدى.

دېماغىدىن چىقىپ بىر ئاتەشىن ئاھ،

كېتىپ هوشىدىن يىقلىدى يەرگە ناگاھ.

ئەمما، رابىيە قايغۇرۇش، زارلىنىش بىلەنلا چەكلىنىپ  
قالمايدۇ، بىلكى ئەقىل ئىشلىتىپ ھەم دادىللىق بىلەن ھەرىكەت  
قىلىپ، ئوردىغا كىرىپ نىزارىدىن ياردەم سورىماقچى بولىدۇ.

لېكىن شائىر:

شارائىتكىم ئىدى مەۋجۇت بۇ ۋاقتىتە،  
ئوڭۇشلۇق ھېچ ئەمەستى ئۇشبوۇ ھەقتە.

ئايال ئۆزى بېرىپ ئوردىغا كىرمەك،

نىزارىنى بېرىپ تاپماق، كۆرۈشەك،

ئەممەس بىر كۈندىلا مۇمكىن بولۇر ئىش،

بۇنى بىلمىدۇ خوب دەپ شاھ، دەرۋىش.

دەپ يازغىننەك، شارائىت رابىيەنىڭ پائالىيەت ئېلىپ بېرىشىغا  
پايدىسىز ئىدى. شۇنداقتىمۇ رابىيە بۇنىڭلىق بىلەن سەئىدىنىنى  
قۇتقۇزۇش ئىرادىسىدىن يانمايدۇ. ئوغۇلچە ياسىنىپ، نىزارى  
بىلەن كۆرۈشۈپ ئۇنىڭغا ئەھۋال ئېيتىدۇ. نىزارى رابىيەنىڭ  
بۇنچىمۇلا غەيرەتلىك ئىكەنلىكىگە، باتۇرلىقىغا، ئۆز مۇھەببىتى  
 يولىدىكى جان پىدىالقىغا مۇنداق ئاپىرىن ئېيتىدۇ:

نیز ارای دېدی قىزغا ئاپىرىن كۆپ،  
ئۇنى قىلىدى ۋاپادارلىققا مەنسۇپ.  
دېدی كۆڭلىدە چىندىن بارىكاللا،  
ئەگەر بولسا مۇشۇ روهتا ئاياللار...

دېمىسىمۇ، رابىيەدىكى مۇنداق روھ ناھايىتى قىممەتلەك ئىدى. ئۇ مۇشۇ روهتا ئېلىپ بارغان تىرىشچانلىقلەرى ۋە نىز ارنىڭ ياردىمى بىلەن زوھورىدىن ھېكىمەگىنىمۇ قايدىل قىلىپ، سەئىدىننى ئۆلۈم جازاسىدىن قۇتقۇزۇپ قالىدۇ. سەئىدىننىڭ ئۆلۈمدىن قۇتۇلۇپ قېلىشى ئۇنىڭ بىگۇناھلىقىدىن كۆرە رابىيەنىڭ تىرىشچانلىقىدىن ۋە نىز ارنىڭ ياردىمىدىن مۇمكىنچىلىككە ئايلىنىدۇ. شائىر داستاندا رابىيەنىڭ تىرىشچانلىقلەرىنى غەلبىگە ئېرىشتۈرۈپ، سەئىدىننى ئۆلۈمدىن، كېيىنچە تۇرمىدىن قۇتۇلدىغان قىلىپ يازغان. مۇنداق يېزىش سۆزسۈزكى رابىيە ئوبرازىنى يۈكسەكلىككە كۆتۈرۈش ۋە مۇكەممەللەشتۈرۈش بىلەن، شائىرنىڭ ئىستىتىك غايىسى بىلەن، شائىرنىڭ ئوبراز يارتىشتىكى ماھىرلىقى بىلەن شۇنداقلا ئەسەرەد ئىلگىرى سۈرۈلمەكچى بولغان مەركىزى ئىدىيە بىلەن زىچ مۇناسىۋەتلەك. ئەلۋەتكە، ئاشۇ فېودالزىزم شارائىتىدا ئۆزىنىڭ هوقۇقى، ئەركىنلىكى، بەختى ئۈچۈن كۆرەش قىلغان بۇ ئاشق- مەشۇقلارنىڭ مۇرادىغا يېتىشى مۇمكىن ئەمەس ئىدى. گەرچە شائىر بۇ سۆيۈملۈك پېرسوناژلىرىنىڭ تەقدىرىگە كۆڭۈل بۆلسىمۇ، ئۇلارنىڭ بەختلىك بولۇشىنى ئارزو قىلىسىمۇ، لېكىن دەۋر چەكلەمىسىدىن ھالقىپ چىقىشنى، ئەسەرنىڭ تراڭىدىلىك خاراكتېرىنى ئۆزگەرتىشنى ئەسەرنىڭ چىنلىق تۈسىگە، تارىخي ئالاھىدىلىككە نۇخسان يەتكۈزىدۇ، دەپ قاراپ، بۇ ئاشق - مەشۇقلار ھەققىدىكى ھېكاينى يەنلا بىر مۇھەببەت تراڭىدىيىسى



قىلىپ يازغان. رابىيەنىڭ قەيسەرلىك بىلەن كۆرهش قىلىشى —  
بۇ تراڭپىدىينىڭ قىممەتلىك بىر تەرىپى بولۇپ ھېسابلىنىدۇ  
رابىيە ئۆز نۆۋەتىدە يەنە ناھايىتى ۋاپادار بىر قىلىشىنىدۇ  
ۋاپادارلىقى بىلەن تېخىمۇ گۈزەل ۋە تېخىمۇ ئۆلۈغ. ئۇ مۇھەببەت  
ۋەدىسىگە ۋاپا قىلىشنى جېنىدىن مۇھىم دەپ بىلىدۇ. ئۇلار  
ھەزىزەت سەيلىسى مەزگىلىدە كۆرۈشكەندە مۇنداق ۋەدە قىلىشىدۇ:

قىلىشتى ئۇلار شۇنداق ئەهدۇ - پەيمان،  
تېنىدە بولسلا شېرىن ئەزىز جان ،  
ئەبەددىن تا ئەبىد بىللە ئۆتۈشكەي ،  
ئەگەر ئۆلسە بىرى بىللە ئۆلۈشكەي .

دېگەندەك رابىيە مۇشۇ ۋەدىسىگە ھەقىقىي ئەمەل قىلىپ، بارلىقىنى  
سەئىدىنگە بېغىشلايدۇ، ئۇ دۇنياغا سەئىدىن كەتسە ئارقىسىدىن  
ئۆزىمۇ كېتىپ، سەئىدىنگە بولغان ۋاپادارلىقىنى شۇ خىل شەكىلدە  
ئىپادىلەيدۇ. چۈنكى، رابىيە «مېنىڭ ئىشىمىدا سەئىدىن كەتتى  
جاھاندىن، ماڭا نە پايدا بار ئەمدى بۇ جاندىن» دەپ قارايدۇ ھەم  
ئۆلۈم يولى ئارقىلىق يارىنىڭ ۋىسالىغا يەتمەكچى بولىدۇ.  
رابىيەنىڭ ئۆلۈمى ھەقىقەتنەن ھەرقانداق كىشىنىڭ قەلبىتى  
ئورتەيدۇ. ئەمما، رابىيە ئۈچۈن ئېيتقاندا، ئۆلۈم ئاكتىپ  
ئەھمىيەتكە ئېگە: ئۆلۈم — ئۇنىڭ يار ۋىسالىغا يېتىشتىكى  
بىردىنبىر يولى؛ ئۆلۈم ئۇنىڭ ئۈچۈن ئېيتقاندا ئاشۇ زۇلمەتلىك  
رېئاللىققا ۋە شۇ رېئاللىقتىكى رەزىلىكلىرىگە بولغان نارازىلىقى،  
ئىسيانكارلىقىنىڭ بىرخىل ئىپادىلىنىش شەكلى، شۇنداقلا ئۆلۈم  
— ئۇنىڭ ئۈچۈن بىر خىل كۆرەش شەكلى بولۇپمۇ ھېسابلىنىدۇ.  
قىسىقىسى، رابىيە ھايانتى شۇنچىلىك قىزغىن سۆيىدۇ، ئەركىن،  
بەختىيار تۇرمۇشاقا پۇتۇن ۋۇجۇدى بىلەن ئىنتىلىدۇ، شۇنداقلا

ئۆلۈمنىمۇ باتۇرلۇق بىلەن تاللىيالايدۇ. لەتھىپىان، بىلەن پېلىتە ئەھىمەد زىيائىي رابىيە ئوبرازىنى يارىتىشقا ئالاھىدە ئەھمىيەت بېرىپ، ئۇنىڭ خاراكتېر - ئالاھىدىلىكلىرىنى تولۇق مۇئىيەنلەشتۈرگەن ھەم گەۋدىلەندۈرگەن. ئۇنى ئاياللارنىڭ ھەققىي ئۆلگىسى، ئاياللار ئازادلىقى، ئەركىنلىكىگە توسقۇن بولىدىغان تو سالغۇلارغا قارشى چىققۇچى دەپ تەرىپلىكەن. ئۇنىڭغا يەنە چوڭقۇر ھېسداشلىق قىلغان، شۇنداقلا ئۇنى، ئۇنىڭ پائالىيەتلەرنى مۇئىيەنلەشتۈرۈپ مۇنداق مىسرالارنى يېزىپ، ئۇنىڭ ئۈچۈن بىر بەدىئىي ئابىدە تىكلىگەن:

بولۇپ رابىيە چىندىن بىر ۋاپادار،  
ۋاپادارلىقنى قىلدى تولا ئىزهار.

ئۇنىڭ بۇ يولدا كۆرسەتكەن ئىشىنى،  
خىيال قىلسا قىلۇر قايىل كىشىنى.

بۇنى ھەممە دېدىمۇ ياخشى دەپ؟ ياق!  
قارا دېگەنلەر چىقتى، بولسىمۇ ئاق.

بىرى دېدى ۋاپادار، بىرى بەڭۋاش،  
بىرى گەۋھەر دېدى، بىرى دېدى تاش.

بىرى ئاقىل دەپ ئېيتىسا، بىرى نادان،  
ئاياللىق "ئابروينى" يوقانقان.

بىرى دېسە جىسۇرگەن ئۆزى، سۆزسىز،  
بىرى دېدى چىغىردىن چىققۇچى قىز.

تارالدى سۆز بولۇپ ھەقىقىدە چۆچەك،  
يامان - ياخشى، قارا - ئاقىل - ئەخەق.

قاراپ ئىنساپ بىلەن بەرسە باھانى،  
بولا مدۇ ياخشى دەپ ئېيتىتماسقا ئانى.

ئانى سەلبى دېسە بولمايدۇ ھەرگىز،

ۋاپادار، قەھرىمان، ئاقىل، جەسۇر قىچىكىم ئۇنى ئېبىلەشكە ھەقلقىق،

ھوقۇقنى قولغانلىنى قولدى ، تەھقىق.

كىمىكى ئۆز ھوقۇقنى ئۇنۇتسا،

ھوقۇقسىز كۈن كۆرۈش يولىنى توتسا،

ئېرۇر بۇنداق كىشىلەر، كەم خوتۇندىن،

رابىيە مىڭ قىتىم ئەلا ئۇنىڭدىن.

ھوقۇقسىزلىققا كۆنگەن ئەر بولۇرمۇ،

ھوقۇقتىن چوڭ نېمەرسە كۆرۈلۈرمۇ؟

ھوقۇقى يولىدا رابىيە ئۆلدى،

ئۇنىڭ جىسمى چوكانىاردا كۆمۈلدى.

لېكىن، قالدى بولۇپ تىللاردا داستان،

قىلىپ تارىخى بەتلەرنى گۈلىستان.

قىنى سازەندە سازدىن بىر ناۋا تۆز،

بۇ تۈگىمەس رىشتەنى چورتتىدا ئۆز.

سېنىڭ كۈيۈڭ كۆڭۈلگە بەرسۇن ئارام،

تەپەككۈر بۇ ئارامدىن ئالسۇن ئىلهاام.

ئومۇملاشتۇرۇپ ئېيتقاندا، ئەممەد زىيائىي ئىجادىيىتىنىڭ،

جۈملەدىن «رابىيە - سەئىدىن» داستانىنىڭ ناھايىتى چوڭ

ئۇتۇقلۇرىدىن بىرى ئۇنىڭدا رابىيە ئوبرازىنىڭ يارتىلغانلىقى

بولۇپ ھېسابلىنىدۇ. شائىر رابىيە ئوبرازىنى ھەقىقەتن كۆڭۈل

قويۇپ مۇۋەپپەقىيەتلىك يارانقان. شۇنداق بولغاچقا، رابىيە

ئوبرازى ئۇيغۇر يېڭى دەۋر ئەدەبىياتىدا يارتىلغان ئۆلمەس

ئوبراز لارنىڭ بىرىگە ئايلانغان.

ئەممەد زىيائىي سەئىدىن ئوبرازىنى يارتىشتىمۇ ئۆزگىچە

يول تۇتقان. شائىر داستاندا رابىيەنىڭ ھەرىكەتلەرنى كۆپرەك

تەسۋىرلىگەن بولسا، سەئىدىنىڭ پىكىر - ئىدىيلىرىنى يېزىشقا كۆپرەك ئەمەمىيەت بەرگەن. سەئىدىنى ئاساسەن مۇشۇ جەھەتتىكى تەسۋىر، بايانلار ئارقىلىق روشن خاراكتىر - ئالاھىدىلىكلىرىگە ئىگە قىلغان. ئەلۋەتتە، سەئىدىنىمۇ ئۆز بەختى ئۈچۈن رابىيەنى ئېلىپ قېچىشتەك ھەرىكەتلەرنى قىلىدۇ، ئەشەددى دۇشىنى بولغان جابر بىلەن جان تىكىپ ئېلىشىدۇ. بۇ ھەرىكەتلەرىدە باتۇر. قورقۇمىسىز لىقىنى ئىپادىلەيدۇ. شۇنداقتىمۇ ئۇنىڭ پىكىر - ئىدىيلىرى كىشىنىڭ ھەقىقەتەن قايىللەقىنى قوزغايدۇ. يەن بىر تەرەپتىن قارىغاندا، شائىر سەئىدىنىڭ قارشىلىق ھەرىكەتلەرىنى ئومۇمن مەغلوبىيەتلىك قىلىپ يېزىپ، بۇ ئارقىلىق ئاشۇ فېئودالىزم جەمئىيەتتىنىڭ زۇلمەتلىكىنى، قاراڭغۇللىقىنى، ھۆكۈمرانلارنىڭ زوراۋان - ۋەھشىلىكىنى كۆرسىتىپ بەرگەن. ئۇنىڭ پىكىر - ئىدىيلىرىنىڭ غەلبىسى ئارقىلىق ئەمگە كچى خەلقنىڭ ئەقىل - پاراستىنى، ھەققانلىقىنى، يۈكىسەك ئىنسانىي خىسلەتلىرىنى ۋە ھۆكۈمرانلارنىڭ ئىقتىدارسىز، يولسىز، مۇتىھەملەكىنى تەسۋىرلەپ بەرگەن.

سەئىدىن ھەقىقىي بىر دېقان ئوغلى. شۇڭا، ئۇنىڭدا مېھنەتكەش ئەمگە كچىلەرگە خاس بولغان باتۇرلۇق، سەممىيلىك، ئاق كۆڭۈللۈك، ۋاپادارلىق، ئەمگە كچانلىققا ئوخشاش ئېسىل خىسلەت - پەزىلەتلىر مۇجەسسىمەشكەن. كېيىنچە ئۇ يەن مەخسۇس تەربىيە ئارقىلىق ئىلىم، ھۇنەر ئۆگىنلىپ، تېخىمۇ مۇكەممەللىشىدۇ. ئۇ شائىرلارنىڭ مۇشائىرسىگە قاتنىشىپ، ئۆزىنىڭ شېئىرىيەت ئىجادىيەتدىكى ئىقتىدارىنى نامايان قىلىپ، شۇ دەۋرىدىكى كاتتا شائىرلارنىڭ قايىللەقىغا ئېرىشىدۇ؛ ئىشق - مۇھەببەت ھەققىدىكى مۇھاكىمە - مۇنازىرەلەرde پىكىردىكى چوڭقۇرلۇقىنى ئاشكارىلايدۇ. قىسىسى، سەئىدىن روھى دۇنياسى

بای ھەم يۈكسەك يىگىت بولۇپ، نوقۇل مۇھەببەت ئۈچۈنلا سەۋادىي  
بولۇپ يۈرۈيدىغان، ۋىسالدىن باشقا مەقسىتى بولمىدۇغان،  
مۇھەببەتتىن باشقىنى ئۇنتۇپ قالىدىغان ئىشق مەستانىسى گەمەسلىكىنى  
ئۇنىڭ مۇھەببەتى، ئىشقى شۇ قەدەر ئالىجانابلىققا، پاكلەققا ھەم  
كۆرسەش قىلىش روھىغا ئىگە. رابىيە ئۇنىڭ ماذا مۇشۇنداق  
تەرەپلىرىنى ياقتۇرىدۇ. سەئىدىننىڭ ئاتا - ئانسى ياقۇپنىڭ  
ئۆزلىرىنى قۇدۇلىققا مۇناسىپ كۆرمەيدىغانلىقىنى ھېس قىلغاخقا،  
سەئىدىننى رابىيە بىلەن بولغان مۇناسىۋىتتىدىن قول ئۆزۈشكە  
دەۋەت قىلىدۇ. ئەمما، سەئىدىن ئۇنداق قىلمايدۇ. ئەكسىچە  
«چېكىن دېسەلەر، ئەمەس بۇ ئىختىيارىم، بولۇپتۇ بۇ ئىشق  
مەڭگۈگە يارىم.» دەپ جاۋاب بېرىدۇ. ئۇلارنىڭ ئەلچىلىكى رەت  
قىلىنغاندىن كېيىن بولسا، ئۇ تېخىمۇ قەتىي ئىرادىگە كېلىدۇ.  
بۇ ھەقتە شائىر مۇنداق يازىدۇ:

مۇشۇ ھالەتتە سەئىدىننىڭ خىالي،  
جېنىنى ئاسىرماقتن بولدى خالىي.

دىلىدا ئوپىلىدى تۈرلۈك پىلاننى،

يوقاتىماقچى بولدى جابر ئىلاننى.

ئۇ مەھكەم باغلىدى بۇ ئىشقا بەلنى،

رابىيەدىن بۆلەكتىن ئۆزدى دىلىنى.

...

سەئىدىن ھۆكۈمران - بايلارغا بوزەك بولمايدۇ، رابىيەنىڭ  
مۇھەببىتىگە ۋاپا - ساداقەت ئارقىلىق جاۋاب قايتۇرىدۇ. ئىشلىرى  
مەغلىپ بولۇپ، جابرنىڭ قولغا چۈشۈپ قالغاندىمۇ يەنلا  
ۋىسالدىن ئۆمىد ئۆزىمەيدۇ، بەلكى جابرغا، جابر ۋەكىللەكىدىكى  
زالىم - زوراۋانلارغا قارشى كۆرسىنى توختىتىپ قويمايدۇ.  
سەئىدىننىڭ بىر قېتىملق ئىدىيە كۆرسىنى شائىر مۇنداق

تەسۋىرلىگەن: ئەت بىرەن راڭقى، بېخاچى تىكىي ھامىتىپ وە يۈلەن لە ئىسلام رېشىقىدە لەپىلەن ئىمالىقىن، بېخاچى دىنلىكىيەن بېخاچى دەپدى: قىلدىڭ بۇ ئىشنى "سەن نېمىشقا؟" دەپدى مەجبۇر قىلىشتىلەر قىلىشقا. دەپدى: قانداق قىلىپ مەجبۇر قىلىشتى؟ رېشىلە رېشىلە دەپدى: يارنىڭ يېنىدىن قوغلو شۇشتى. دەپدى: بۇ قىز سېنىڭ بولغان ئەممەسقۇ؟ دەپدى: بىز لەر پۇتۇشكەن ئاشۇ بهسقۇ. دەپدى: رازى ئەمەس تۇرسا ئاتاسى، دەپدى: قىزدا رىزالقىنىڭ ئاساسى. دەپدى: بۇ ئويلىرىڭ بىكمۇ خاتادۇر، دەپدى: ئۇنداق ئاساسى شۇ ئاتادۇر. دەپدى: ئىكاه قىلىشامدۇ قىزنى يا ئاتانى. قوبۇل قىلامدۇ دەپ قىز دىن سورايدۇ، دەپدىك، قىزنىڭ قوبۇلغَا قارايدۇ.

سەئىدىن ئۆزىنىڭ ئۆتكۈر، مەنتىقلقىق پىكىر - جاۋابلىرى  
بىلەن جابرلارنى ئەنە شۇنداق لەت قىلىدۇ. لېكىن، جابرلار  
مەغۇلبىيىتىگە تەن بەرمەي، يولسىزلىقى ئۈچۈن خېجىل بولماي،  
سەئىدىنى ئېغىر جازالايدۇ، سەئىدىنەمۇ بوش كەلمەي سېپىل  
هاشىرىدا جابردىن ئەنتىنى ئالىدۇ، شۇ سەۋەبلىك سەئىدىن  
ئۆلۈمگە ھۆكۈم قىلىنىدۇ، ئەمما سەئىدىن بۇنىڭغا پۇشايمان  
قىلىمايدۇ. ئۇ دېوقان بولغىنى بىلەن بىلەللىك، ئەقىلللىق بولغىنى  
ئۈچۈن، ئۆزىنىڭ بۇنداق ئاجايىپ قىسىمەتلەرگە، پاچىئەللىك  
تەقدىرگە دۇچار بولۇشىنىڭ تۇپ سەۋەبى ئاشۇ مەزگىللىردىكى  
فېئىداللىق تۈزۈم، فېئودال ھۆكۈمرانلارنىڭ دەھشەتلەك زۇلمى

ئىكەنلىكىنى تونۇپ يېتىلەيدۇ. شائىر بۇ ئارقىلىق دەقىر نازولىمىنىڭ سەئىدىننەك ھەققانى، كۆرەشچان، ئازۇ - غايىلەرگە باي، ئۇزۇن بەختى ئۈچۈن كۆرەش قىلىدىغان كىشىلەرگە جاپا سېلىپ، ئۇلارنىڭ خانو ئۆزىران قىلىۋېتىپ بارغانلىقىدەك جىنايەتكارلىقىنى ئوبرارلىقىدا ئەتقىد قىلغان. ئەھمەد زىيائىي سەئىدىننى ھەم ئالىجانب خىسلەت پېزىلەتلەرگە ئىگە، ھەم قورقۇمىسىز، باتۇر، كۆرەشچان ھەم ئەقلىلىق، بىلىملىك ھەم ئۆز مۇھەببىتىگە سادىق ھەققىي بىر ئاشق قىلىپ ياراتقان. شائىر مەيلى سەئىدىن ئوبرازىنى بولسۇن، مەيلى رابىيە ئوبرازىنى بولسۇن مەلۇم دەرىجىدە غايىۋېلىككە ئىگە قىلىپ ياراتقان. بۇ پېرسوناژلار بىلەن تونۇشقا ھەرقانداق بىر كىتابخان ئۇلارنىڭ مۇھەببىت يولىدىكى سەرگۈزۈشتلەرىدىن، پاجىئەلىك تەقدىرىدىن ئىچىنپىلا قالماستىن، بەلكى يەنە ئۇلارنىڭ مۇھەببىت، ئەركىنلىك، بەخت ئۈچۈن ئېلىپ بارغان كۆرەشلىرىدىن ئىلها ملانىي قالمايدۇ. شۇغا، ئەھمەد زىيائىي قەلىمى ئاستىدىكى رابىيە بىلەن سەئىدىن ئوبرازلىرى ھەم رېاللىقتىكى ھەققىي قەھرىمانلار بولۇش، ھەم مەلۇم غايىۋى يۈكسەكلىككە ئىگە بولغان بولۇشتەك ئالاھىدىلىكى بىلەن ئەسەرگە يۇقىرى ئېستېتىك قىممەت ۋە كىتابخانغا كۈچلۈك ئېستېتىك زوق بەخش ئېتىدۇ.

ئەھمەد زىيائىي رابىيە بىلەن سەئىدىننىڭ مۇھەببىت يولىدىكى بۇنداق ئېچىنلىق سەرگۈزۈشت - تەقدىرىگە قاتىق ئېچىنندۇ ھەم چوڭقۇر ھېسداشلىق قىلىدۇ. بۇنداق قىسمەتلىك ئاشق- مەشۇقلار دۇنيادا كەم تېپىلىدۇ، دەپ قارايدۇ:

گۇۋاھىدۇر بۇنىڭ رابىيە - سەئىدىن، بۇل ئەلمىن بولارمۇ ئىشىق تەسىرلىكىرەك بۇنىڭدىن - تۇغۇلسا - كۆرمىسە ئىشقتىن بولەكىنى،

يا قاندۇرمىسا ۋەسلىدىن يۈرەكىنى.  
تۇرالمىسا بۇلار بىر يەردە بىر دەم،  
بولالمىسا بۇلار ئۆزئارا ھەمدەم.  
كىچىك تۇرۇپ ئىشىق دەرىدىنى تارتىسا،  
بىرى ئۆلسە، بىرى سۇغا ئۆزىنى ئاتىسا.  
ئەممەسمۇ بۇ مانا چىن سۆيگۈ سىرى،  
بۇنىڭدىنمۇ بولامدۇ سۆيگۈ غەيرىي؟!

ئەھمەد زىيائىي ئاشق - مەشۇقلارنىڭ مانا مۇشۇنداق قىسىمەت  
تەقدىرىنى چوڭ ھەجىملىك ئەدەبىي ئەسەر شەكلى ئارقىلىق يېزىپ  
خاتىرە قالدۇرۇش، بۇلاردىن بارلىق ئۇيغۇرلارنى خەۋەردار قىلىش  
ناھايىتى مۇھىم ۋە ئاكىتىپ ئەھمىيەتكە ئىگە دەپ قاراپ، مەزكۇر  
داستانىنى يازغان ھەم ئىككى ياشنىڭ بەدىئىي ئوبرازىنى ناھايىتى  
مۇۋەپەققىيەتلەك ياراتقان.

داستاندا يەنە ياقۇپ بىلەن جابردىن ئىبارەت ئىككى رەزىل ئادەمنىڭ سەلبىي ئوبرازىمۇ يۇقىرى ماھارەت بىلەن سۈرەتلەنگەن. شائىر داستاندا ياقۇپ بىلەن جابرنى مەخسۇس سەھىپىلەرەد ئايىرم تەسوچىرلىمەيدۇ، ھامان داستاننىڭ باش قەھرمانلىرى بولغان رابىبە، سەئىدىنلەر بىلەن بولغان زىددىيەت، كۆرەش داۋامىدا ئۇلارنىڭ خاراكتېر-ئلاھىدىلىكلىرىنى يارتىندۇ. بۇ ئوبرازىلار ئۆزلىرىنىڭ سەلبىي خاراكتېر - ئلاھىدىلىكلىرى بىلەن داستاندا تەسوچىرلەنگەن ئاساسلىق زىددىيەتنى پەيدا قىلىپ، ئەسەردىكى ۋەقە سۇزىتنى كەسكىنلەشتۈردى. شائىر بۇ ئوبرازىلارنى نەپرەتلەك قىلىپ ياراتقان. ياقۇپنى ئالىدىغان بولساق، ئۇ يېزىدىكى بىر كىچىك باي، گەرچە ئۇ رابىيەنىڭ دادسى بولسىمۇ، لېكىن خاراكتېر - مىجەز جەھەتتە رابىيەگە قىلچە ئوخشىمایدۇ، بەلكى ئۇنىڭ ئەكسى. ئۇنىڭ روھى دۇنياسى ناھايىتى رەزىل بولۇپ،

ئۇ پۇل - مالغا، هووقۇق - مەنسەپكە، شۆھرەت ئاپارىۋىغا تولىمۇ  
ھېرسىمن ئادەم. ئۇ ئاشۇ ھېرسلىكىنى چىقىش قىلىنىڭ  
قىزىننىڭ تەلىپىنى قىلچە ئويلاپ قويمايدۇ. ئۇنىڭ قۇنلۇق  
رەزىللىكىنى رابىيەننىڭ توينى كىم بىلەن قىلىش مەسىلسىدە  
ئايالى بىلەن قىلىشقاڭ تۆۋەندىكى دېئالوگدىن ناھايىتى ئېنىق  
كۆرۈۋەللىكى بولىدۇ:

دېدى ئانسى: قىلايلى مۇشۇ توينى،

دېدى ياقۇپ: تاشلا سەن بۇ ئوينى.

دېدى ئانىسى: ئوغۇل ياخشى ئوغۇلدۇر،

دبدی پاقوی: ههمیدن یاخشی پولدفر.

دبدی ئانىسى: بىلىم، ئەخلاق، پەزىلەت،

ئۇلدىنە ئۆلۈغراڭ پاخشى نىمەت.

دیدی یاقوٰب: ماڻا یوٽلار کيره ڪمهٽ،

یو، ئایر وی بىلە مەنسىب يۈلسىلا بېس:

•

ياقۇپنىڭ مانا بۇ دېئالوگدا ئىپادىلەنگەن گەپ بىلدەن سۈپەتلەش مۇمكىن بولمايدىغان پەسکەش خاراكتېرىگە گەپ توغرا كەلمەيدۇ، ئۇنىڭ قانداق دادا ئىكەنلىكىنى ئەقىل قوبۇل قىلىپ بولالمايدۇ. مانا بۇ دېئالوگنى ئوقۇغان ھەرقانداق بىر كىتابخان رابىيەنىڭ بەختىسىزلىكىنىڭ، ئۆلۈمىنىڭ ئاساسلىق سەۋەبچىسى ياقۇپ، ياقۇپنىڭ پەسکەشلىكى ئىكەنلىكىنى ئاسانلا ھېس قىلالайдۇ. شائىر ئەسىر دە ياقۇپنىڭ بۇنداق پەسکەش خاراكتېرىنى ئۆزىنىڭ بىۋاسىتە بايانى ئارقىلىق تېخىمۇ گەۋەدىلەندۈرۈپ مۇنداق مىسرالارنى يازغان:

پاشایتتی مهست بولۇپ دۇنیاغا مەغرۇر،

تۇراتتى ئۇ ئۆزىنى ھەممىدىن زور.

...

پىسىدەت قىلمايتتى ئۇ ئىلمۇ ئەدەبىنى،  
پەقەت ئىستەيتتى بايلىق، نام، نەسەپىنى.  
كۆرۈندەتتى ئۇنىڭغا خار يوقسۇل،  
پۇتۇن پىكىرى خىالىدا ئىدى پۇل.


...

ئەگەر ياقۇپتا بولسا ئىدى ئىنساپ،  
قارا بولماي دىلى بولسا ئىدى ساپ.

...

لېكىن، ياقۇپتا بارتى بىر تەبىئەت،  
قىلاتتى باي، ئەمەلدارلارلە ئۆلپەت.  
ياراتمايتتى ئىبراھىمنى مۇقىررەر،  
ئۆزىنى كۆرەتتى دارا ئىسکەندەر.

ئۇنىڭ ئۇستىگە ياقۇپ مۇستەبىت ئائىلە باشلىقى، ئۇ  
ئۆزىنىڭ شەخسىيەتچىلىكىنى، پەسکەشلىكىنى، زالىمىلىقىنى  
ئىشلىتىپ ئائىلە ئەزىزلىغا زۇلۇم سالىدۇ، ئۇلارنى خورلايدۇ،  
ئۇلارنىڭ پىكىرى، ئازارزو - ئارمانلىرى بىلەن ھېسابلاشمايدۇ.  
قىسىقىسى، ياقۇپ ئاشۇ دەۋرىدىكى زالىم بايلارنىڭ، ئادەملىكىنى  
يوقاتقان رەزىل كىشىلەرنىڭ تېپك ۋەكلى بولۇپ، شائىر بۇ  
ئوبرازنى ھەم نەپەرتلىك، ھەم ئىبراھىتلىك قىلىپ ياراتقان.  
ئەمدى جابرغا كەلسەك، ئۇ زالىم بەگلەرنىڭ، ئىنسانى  
خىسلەتى يوق كىشىلەرنىڭ، مۇھەببەت - ئەركەنلىك  
دۇشەنلىرىنىڭ، ئۇچىغا چىققان نامەردىلەرنىڭ ۋەكلى. ئۇ  
ئۆزىنىڭ بايلىقىغا، زالىمىلىقىغا تايىنپ رابىيەنى ئالماقچى  
بولىدۇ، رابىيەنىڭ گۈزەل ئازارزو - ئارمانلىرىنى ئۇ قاباھەتلىك



چۈشكە ئوخشاش بەربات قىلىۋېتىدۇ. ئۇ رابىيەنىڭ بايدىلەققا، مەنسەپكە ئەمەس، بەلكى ئېسىل قەلبكە كۆڭۈل بېرىشىغانلىقىنى هېس قىلالمايدۇ. رابىيە بىلەن سەئىدىن ئۆز بەختى، ئەر كەنلىك ئۇچۇن كۆرەش قىلىۋاتسا، ئۇ زورلۇق كۈچىگە تايىنىپ ئۇلارنىڭ ئەنلىكىنى ئۇنقا ئۇچۇن قىلىدۇ ھەم جاھىل، نادان، مەنمەنچىلىكىدىن چىقىپ، سەئىدىنى ئېغىر جازالىتىۋەتىدۇ. ئۇ مۇھەببەت ھەققىدىكى كۆز قاراشتا سەئىدىنىدىن مات بولۇپ قالىدۇ، لېكىن بۇ مەغلۇبىيەتكە تەن بەرمىدۇ. نامەر دلىك قىلىپ ئۇنى ھەتتا ئۆلۈمگە ھۆكۈم قىلغۇزۇۋەتىدۇ. ئۇنىڭ پەسكەشلىكىنى، روھى جەھەتتىكى ئاجىزلىقىنى شائىر رابىيە بىلەن سېلىشتۈرۈش ئارقىلىق مۇنداق تەسۋىرلىگەن:

بىرى بەل باغلىدى قەتئىي ئۆلۈشكە،

بىرى خۇشتار تېخى ئوينىپ كۈلۈشكە.

بىرى مېھرۇۋاپا ئىچرە يېگانە،

رەزىل نەپسانى خاھىشتىن بىگانە.

بىرى شەھۋانى نەپىسىنىڭ ئەسلىرى،

ۋاپا دۇنياسىنىڭ ئەكسى ۋە غەيرىي.

بىرى سۆيگۈ يولىدا چىن ۋاپادار،

بىرى مۇندىن خەۋەرسىز بىر جاپاكار.

بىرى يار ئىشقىدا كەچمەكتە جاندىن،

بىرى ئالماقچى بىر زەۋق بۇ جاناندىن.

...

شائىر جابر ئوبرازى ئارقىلىق بىر تەرەپتىن ئۇنىڭ زالىمىلىقىنى، ۋەھشىلىكىنى، نامەر دلىكىنى پاش ۋە تەتقىد قىلسا، يەنە بىر تەرەپتىن چىن ئىنسانىي مۇھەببەت پەقفت ئادەملىك خىسلەت - پەزىلەتكە ئىگە ھەققىي ئاشقلارغىلا خاس،

دېگەن پىكىرىنى ئىلگىرى سۈرگەن. داستاندا رابىيە - سەئىدىن ۋە كىللەكىدىكى ئىجابىي  
 پېرسوناژلار بىلەن ياقۇپ، جابر ۋە كىللەكىدىكى سەلبىي  
 پېرسوناژلارنىڭ خاراكتېر-ئالاھىدىلىكلىرى روشن، كەسکىن  
 قارمۇ قارشىلىقلارغا ئىگە قىلىنغان، خاراكتېرلاردىكى قارمۇ  
 قارشىلىقلار ئارقىلىق زىددىيەت كۈچەيتلىپ، سۇزىت قانات  
 يايىدۇر ؤلغان. شائىر داستاندا يۇقىرىقى ئاساسلىق پېرسوناژلاردىن  
 باشقا يەنە ئاز بولمىغان قوشۇمچە پېرسوناژلار ئوبرازىنى ياراتقان.  
 سەئىدىنلەرنىڭ ئاتىسى ئىبراھىم، رابىيەنىڭ ئانىسى، رابىيە بىلەن  
 سەئىدىنلەرنىڭ يېقىن دوستى ھەسەن، سەئىدىننى قۇتقۇزۇشقا  
 كۆپ كۈچ چىقارغان ئابدۇرپەيم نىزارى قاتارلىقلار ئۇلارنىڭ  
 ئىچىدىكى مۇھىملىرى بولۇپ ھېسابلىنىدۇ. ئەممەد زىيائىي بۇ  
 ئوبرازلارنى ئەسرەدە مۇھىم روللارنى ئوييناڭۇزغان، شۇنداقلا  
 ئۇلارنى روشن خاراكتېر - ئالاھىدىلىكلىرىگە ۋە ئومۇملۇقلارغا  
 ئىگە قىلىپ ياراتقان. شۇڭا، بۇ بىر قاتار پېرسوناژلارمۇ  
 كىتابخانلارغا ئۆزگىچە، ئۇنتۇلماس تەسىراتلارنى بېرىدۇ. بولۇپمۇ  
 ئابدۇرپەيم نىزارى ئوبرازى ناھايىتى ياخشى يارىتىلغان بولۇپ،  
 بۇ ئوبراز ۋە ئۇنىڭ يارىتىلىشىدىكى يۇقىرى مۇۋەپەقىيەت  
 ئەسرەرگە چەكسىز ھاياتى كۈچ بېغىشلىغان ھەم ئەسرەرگە باشقىچە  
 بىر ئېستېتىك قىممەت بەخش ئەتكەن. ئەسرەدە سەئىدىنلەرنىڭ  
 ئاتىسى بىلەن رابىيەنىڭ ئانىسى پەرزەتلىرىگە كۆيۈنىدىغان،  
 مېھربان ئاتا-ئانىلار سۈپىتىدە، ھەسەن ھەقىقىي ۋاپادار  
 دوستلارنىڭ ئۆلگىسى سۈپىتىدە تەسوپىرلەنگەن.

ئەممەد زىيائىي پېرسوناژلار ئوبرازىنى ياراتقاندا، ئۇلارنىڭ  
 سەرگۈزەشت - تەقدىرنى شۇ دەۋر رېئاللىقغا قويۇپ  
 تەسوپىرلەشكە، ئۇلارنى سۆز - ھەرىكەتكىلا ئەمەس، مۇئەيىھەن  
 ئىدىيە - ھېسسەيانقىمۇ ئىگە قىلىپ يېزىشقا ئەھمىيەت بىرگەن،



پېرسوناژلارنى ياراقاندا ئۇلارنى ھەم كەڭلىككە چوڭقۇرغۇققا ئىگە قىلغان، پېرسوناژلارنىڭ خاراكتېرى ئارقىلىق بېرىسىنىڭ پىكىر-مدىنىي گەۋىدىلەندۈرگەن. شۇڭا، ئەسەردە يارتىلىغان پېرسوناژلار كىتابخانىلارغا بىر خىل مۇكەممەللەك تۇيغۇسىنى بېغىشلايدۇ ھەم چوڭقۇر بەدىئىي زوق بېغىشلايدۇ. قىسىسى، ئەھمەد زىيائىي مەزكۇر داستانى ئارقىلىق رابىيە بىلەن سەئىدىن ئوبرازىنى تېخىمۇ يۈكسەك ئورۇنغا ئىگە قىلدى.

«رابىيە - سەئىدىن» داستانىنىڭ مۇھىم بىر تەركىبى ئۇنىڭدىكى مۇھەببەت ھېكايسىگە مۇناسىۋەتلەك مەزمۇنلار بولسا، يەنە بىر مۇھىم تەركىبى ئۇنىڭدىكى تارىخقا، فولكلورغا، ئەدەبىياتقا، مەدەننەتتىڭ ھەرقايىسى ساھەلىرىگە، شائىرنىڭ ئەخلاقىي - دىداكتىك ئىدىيە تەشىببۇسلىرىغا مۇناسىۋەتلەك تەركىبلەر بولۇپ ھېسابلىنىدۇ. شائىر رابىيە بىلەن سەئىدىنىڭ مۇھەببەت ھېكايسىنى يېزىشقا قانچە ئەھمىيەت بىرگەن بولسا، كېيىنكى تەركىبلەرنى يېزىشىمۇ شۇنچىلىك كۆڭۈل بۆلگەن، داستاندىكى مەزمۇن - سۇزىت تەركىبلەرى ئارقىلىق ئەسەرنىڭ ئوقۇلۇشچانلىقى ئاشۇرغان بولسا، تارىخ - مەدەننەتتىكە مۇناسىۋەتلەك تەركىبلەنى رەڭدارلاشتۇرۇپ، كۆپ تەرەپلىمە ئۈچۈرغا ئىگە قىلىپ، ئەسەرنىڭ مەنا قاتىمىنى كېڭىتى肯. ئەسەرنىڭ بۇنداق تارىخ، مەدەننەتتىكە مۇناسىۋەتلەك تەركىبلەرى پۇتۇن ئەسەرنىڭ ناھايىتى مۇھىم تەركىبى قىسىمى بولۇش سۈپىتى بىلەن يۇقىرى تەتقىقات قىممىتىگە ئىگە.

## 7. داستاندىكى تارىخقا مۇناسىۋەتلىك تەركىبىلەر

ئەممەد زىيائىي ئالدى بىلەن رابىيە - سەئىدىن ھەققىدىكى بۇ قىسىسەنى تارىخي ۋەقە دەپ قارىغان ھەم داستاندا كۆپ قېتىم مۇنداق مىسرالار ئارقىلىق ئۇنىڭ تارىخىلىقىنى ئەسکەرتىپ ماڭغان:

قىلىشقا باشلىدى شۇنداق رىۋايت،  
بولۇپ ئۆتكەن، ئەمەس ياسىما ھېكايدىت.

دېدى سۆزلەيمەن ئىشىق قۇربانلىرىدىن،  
بۇ يۇرت ئۇيغۇرلەرنىڭ بالىلىرىدىن.

ئەڭ ئەۋەل سۆزنى مەنبەدىن ئاچايلى،  
ماكانىنى بۇ داستاننىڭ تاپايلى.

بۇ قىسىسە مەنبىئىنىڭ ئەسلى قەشقەر،  
مۇبارەك، نازۇ نىئەمتلىك گۈزەل يەر.

ئاجايىپ ۋاقىئە ئۇچرايدۇ ئۇندا،  
قەدىمى ئۇشبو تارىخي ئورۇندا.  
شۇ ۋاقىئەلەر بىرى بۇ داستاندۇر،  
بۇ ھەقتە ئولبۇلۇڭكىم قىسىسە خاندۇر.

شائىر رابىيە - سەئىدىن قىسىسىنى مانا مۇشۇنداق تارىخي

ۋەقە دەپ قارىغاخقا، ئەسەرنىڭ تارىخي تۈسىنى تېخىمۇ شاندۇرۇش  
مەقسىتىدە بۇ قىسىسە بىلەن بىۋاپسىتە ياكى ۋاستىلىك بايغانلىك  
بولغان بىرمۇنچە تارىخي ۋەقەلەرنى، تارىخي شەخىسلەرنى  
داستانىنىڭ تەركىبىگە كىرگۈزۈپ، داستاننى مول تارىخ  
مەزمۇنلارغا ئىگە قىلغان. شۇنىڭ بىلەن مەزكۇر داستان ئۆز  
نۆۋەتىدە يەنە بىر پارچە تارىخي داستانغا ئايلانغان. شائىر داستاندا  
نېمە ئۈچۈن تارىخي ۋەقە، تارىخي شەخىسلەر ھەققىدە كۆپ ۋە  
ئالاھىدە كۆڭۈل قويۇپ يېزىشىنىڭ سەۋەبى ھەققىدە توختالغاندا،  
ئېنىق قىلىپ مۇنداق دېگەن:

تۇرۇپ ئارىلاپ بىدىئىي گۈل - گۈلىستان،  
كېتىپ بېرىپ يېزىپ، بىر ئىشىقى داستان.  
ئېچىشقا باشلىدۇق تارىخ بېتىنى،  
بۇراپ سالدۇق قەلەمنىڭ تىزگىنىنى.  
قەلەم تارتىلدى بۇياققا نېمىشقا،  
تارىختىن ئۆتتى نىچۇن دۇر تىزىشقا.

سەۋەپ شۇكى ئوقۇلغاندا بۇ قىسىسە،  
قوشۇلسۇن ئۇڭا تارىختىن بىر ھەسسە.

نىچۈكىم ئالسالمر زەۋقى مۇھەببەت،  
تارىخي ئىزلىدىن ھەم ئالغاي ئىبرەت.  
ئۇلار ئىجادادلىرى ھالىنى بىلسۇن،  
شۇلاردەكلا ياراملىق كىشى بولسۇن.  
بۇنىڭدىن قەست، كىشى بولغىل دېمەكتۇر،  
لايىق شەنىڭگە بىر ئىش قىل دېمەكتۇر.

شائىر مانا مۇشۇ سەۋەبىتىن داستاندا تارىخ ھەققىدە كۆپ  
يازغان. مەزكۇر داستاننى ئوقۇغان ھەرقانداق بىر كىتابخان

يۇرتىمىزنىڭ قەدىمكى ۋە يېقىنلىقى زامانلاردىكى تارىخى ھەققىدە مول بىلىملەرگە ئىگە بوللايدۇ. شائىر داستاندا تارىخ ھەققىدە يازغاندا ئۇنى نوقۇل تاربخىشۇناسلىق ئۇسۇلى بىلەن ئەممەس، بەلكى بەدىئىي ئۇسۇل بىلەن، ئەسىرىدىكى سۇژىت - ۋەقەلىككە، پېرسوناژلارغا، شارائىت - ئورۇنغا مۇناسىۋەتلەشتۈرۈپ، بەزىدە ئۆزىنىڭ بىۋاسىتە بايانى ئارقىلىق، بەزىدە سۇژىت - ۋەقەلىككە سىڭىدۇرۇپ يازغان. شائىر رابىيە - سەئىدىن ۋەقەسى قەشقەرە بولغان دەپ يازغاندا، قەشقەرنىڭ تارىختىكى ئورنى، ئوينىغان رولى، مەدەنىيەت-ئىلىم مەرىپەت تارىخدىن سۆز ئېچىپ، قەشقەرنىڭ تارىخىنى ئۆمۈملاشتۇرۇپ بايان قىلىپ بېرگەن. سەئىدىنىنىڭ قەشقەر مەدرىسىلىرىدە ئىلىم تەھسىل قىلغانلىقىدىن ئىبارەت تەپسىلاتنى يازغاندا، قەشقەرنىڭ ماڭارىپ تارىخدىن سۆز ئېچىپ، قەشقەر مائارىپىنىڭ تەرقىييات جەريانى، ئۇقۇتوش - تەربىيەلەش سۈپىتى، تەسىرى، ئورنى ھەققىدە خېلى تەپسىلى مەلۇماتلارنى بېرگەن. جۇمىلدىن شۇ مەزگىللەردىكى ئون ئالىتە داڭلىق مەدرس ھەققىدە مۇنداق يازغان:

قەدىمى بىر شەھەر بولغاچ بۇ قەشقەر،  
 ئۇزاقلاردىن بېرىتى ئىلىمپەرۋەر. ئىشاك  
 راۋاجلانغاچقا ئۇندا ئىلمۇ ئىرپان،  
 شۇڭا سانى بۇخارا دەپ ئاتالغان.  
 ئون ئالىتە مەدرىسە مەۋجۇتتى ئۇندا،  
 ئىدى دارىلئولۇملار شۇ زاماندا.  
 ...

بۇنىڭدىن باشقا يۈز - يۈز لەرچە مەكتەپ،  
 باراتتى باللىغا ئىلىم - تەئىلىم ئەيلەپ. ئەلەن ئەقىلەت  
 دېسىم دارىلئولۇملارنى ئون ئالىتە،

دېمەڭلار قىلىدى لاپ سۆز بۇ جەھەتتە.  
بىرىنچىسى، چاپان بازىرىدا ئەردى،  
ئۇڭا كىرگەن ئىكەنلەر شەيىخ سەئىدى.  
ئىككىنچىسى مەدرىسەسە ساجىيە دۇر،  
جامال قارشى سىرراھ ئۇندا يېزپتۈر.  
ئېرۇر ساقىيە مەدرىسەسى ئۇچىنچى،  
چاھارسۇ مەدرىسەسى ئۇ، تۆتىنچى.  
بەشىنجى، ئالتنىنچىسىدۇر كونا ئوردا،  
ياسالغانلىق بۇ مەدرىسە شۇ ئورۇندا.  
بۇلار خانلىق ۋە ۋاڭلىق ئاتىلاتى،  
بىرى بىرىگە يانداش تۇراتى.  
يەتنىنچىسىنى دەيتتى ئوردا ئالدى،  
سەكىزىنچىسى قوناق بازىرىدا قالدى.  
ئىدى تاجى ھېكىم بەگىنىڭ ئۇنىنچى،  
يەنە لاي پەشتاق ئەردى ئۇن بىرىنچى.  
ئۇن ئىككىنچىسى دۆڭ مەسچىتتە بولغان،  
ئۇن ئۇچىنچىسى ھېبىتكا دەپ ئاتالغان.  
ئاپاق خوجا ئۇن تۆتىنچىسىدۇر،  
بۇ مەدرىسەلەر پۇتۇن جايilarدا مەشھۇر.  
يەنە ئۆستەڭ بويىدا ئىككىسى بار،  
ئەممە زىيائى ئۆزىنىڭ تارىخ ھەققىتەن مول  
بىلىمگە ئىگە ئىكەنلىكىنى تېخىمۇ گەۋىدىلەندۈرۈپ، تارىخىي  
بىلىملەر ئارقىلىق كىتابخانلارغا نىپ بېرىش، داستاننى كەڭلىككە  
ئىگە قىلىش مەقسىتىدە يەنە داستانغا تارىخي ئارقا كۆرۈنۈش  
بولغان 18. ئەسىرىدىكى مۇھىم تارىخىي ۋەقەلەر، زوھورىدىن

ھېكىم بەگىنىڭ قەشقەرگە ھۆكۈمرانلىق قىلىشى ھەققىدىمۇ ئاز بولمىغان تارىخي بايانلارنى يازغان. بۇ جەھەتتىن قارىغاندا شائىر داستاننىڭ ئارقا كۆرۈنۈشىنى، داستانغا بىۋاстиتە ياكى ۋاستىلىك باغلىنىدىغان تارىخي ۋەقە، تارىخي شەخسلەرنىڭ ھەققى قىياپىتىنى تارىخي يوسۇندا ئېنىق تاپشۇرغان. شائىر داستاندا يەنە سۈلتان سۇتۇق بۇغراخاننىڭ ئىسلام دىنىنى قوبۇل قىلىشى ۋە ئىسلام دىنىنىڭ ئۇيغۇرلار ئارىسىغا تارىلىشى، ئاپاق خوجا باشچىلىقىدىكى خوجا - ئىشانلارنىڭ خەلقىمىزنىڭ ماددى ۋە مەنۋى ئۇرمۇشىغا كەلتۈرگەن ھەددى. ھېسابىز بالاىي- ئاپەتلرى . . . ھەققىدىمۇ تارىخى يوسۇندا بايان بېرىدۇ. شائىر يەنە قەشقەرنىڭ شۇ دەۋر تارىخىدىكى مۇھىم ۋەقە ھېسابلىنىدىغان قەشقەر سېپىلىنى سوقۇش ئەمگىكىگە ئەسەردىكى باش قەھرىمانلارنىڭ بىرى بولغان سەئىدىننى قاتناشتۇرۇپ، رابىيەنى بولسا ئابدۇرپەيم نىزارى، زوھورىدىن ھېكىم بەگلەر بىلەن كۆرۈشتۈرۈپ، بۇ ئارقىلىق داستاننىڭ تارىخي چىنلىق تۈسىنى تېخىمۇ ئاشۇرغان. قىسىسى، شائىر تارىخي تەركىبلىرنى ئەسەرنىڭ قات - قېتىغا، پۇتۇن گەۋدىسىگە سىڭدۇرۇۋەتكەن، شائىر بۇ ئارقىلىق بىر تەرەپتىن داستان ۋە قەلىكىنىڭ تارىخي ۋەقە ئىكەنلىكىدىن ئىبارەت قارىشىنى ئىلگىرى سۈرگەن، يەنە بىر تەرەپتىن داستانى تارىخي تەركىبلىر بىلەن بېيتىپ، جۇلالاندۇرۇپ، ئۇنى كۆپ قاتلاملىققا ۋە ئۆزگىچە ئەدەبىي قىممەتكە ئىگە قىلغان. دېمىسىمۇ، تارىخ - مەلۇم مىللەت، خەلق باشتىن كەچۈرگەن ئىجتىمائىي ھايات، ئېلىپ بارغان جەڭگۈۋار كۆرەش ۋە ھەرخىل قىسىمەتلەرنىڭ جۇغلانمىسى، شۇنداقلا خاتىرسى بولۇش سۈپىتى بىلەن ئۆتۈمۈشنى ئەسلىتىش، كىشىلەرنى ئىلھاملاندۇرۇش، تەربىيەلەش، جەلپ قىلىش كۈچىگە ئىگە. شائىر تارىخىنىڭ بۇنداق رولىدىن ناھايىتى ئۇنۇملۇك پايدىلىنىپ، خېلى يۇقىرى ئىجتىمائىي ۋە ئېستېتىك

ئۇنىمگە ئېرىشكەن.

ئەممەد زىيائىي ت  
لېرىك ھېسسىياتىنى،  
شۇڭا، تارىخ ھەققىدىكى  
ھېسسى تۈيغۈلىرى، پ  
بايان قىلىنىپ بارىدۇ:

قارا ئۇستۇڭدىكى نىلرەڭ بۇ ئۆگزە،  
كى تۇرماس بىر نەپەس، بىر ھالدا لەھزە.  
ئەمەس بىر ئۆگزە، بىر ئېينەك ئېرۇر ئۇ،  
يامان، خاھ ياخشى بولسۇن، كۆرسىتەر ئۇ.  
كىمكى ياخشىلىق يولىنى تۇتتى،  
يولىنى ياخشىلىق بىرلە يورۇتتى.  
بۇ ئېينەكتىن ئۆزىگە تاپتى ئەكس، ئۆز،  
جوڭلاپ ئۆتتى ئۇ گوياكى يولتۇز.  
ئۈلىكى قىلدى كەسىپ، ئۆزىگە يامانلىق،  
ئۇڭا ھېچ بىرمىدى تارىخ ئامانلىق.  
زامانلار دىن-زامانلار ئوتتىسىمۇ گەر،  
ئۇنى تارىخ يامان دەپ ياد ئەيلەر.

## 8. داستاندىكى فولكلورغا مۇناسىۋەتلىك تەركىبلىر

ئەممەد زىيائىي بۇ داستاندا تارىخقا مۇناسىۋەتلىك تەركىبلىرىنى بېزشقا ئەھمىيەت بېرىپلا قالماستىن، بىلكى يەنە فولكلورغا مۇناسىۋەتلىك تەركىبلىرىنى بېزشقاڭ ئالاھىدە ئەھمىيەت بىرگەن. يېڭىدىن گۈللىنىۋاتقان مەددەنئىيەتىشۇناسلىق تەتقىقاتى نۇقتىسىدىن قارىغاندا، ئەدەبىي ئەسەرلەرde بىۋاسىتە ياكى ۋاشتىلىك حالدا ئۆز ئىپادىسىنى تاپقان فولكلورغا مۇناسىۋەتلىك تەركىبلىر شۇ ئەسەرنىڭ قىممەتلىك بىر تەرىپى — مەزمۇنى بولۇپ ھېسابلىنىدۇ، شۇنداقلا بۇ تەركىبلىرىنىڭ تەتقىقات قىممىتىمۇ يۇقىرى بولىدۇ. ھەممىمىزگە مەلۇم، فولكلور — ئۆزۈن مەزگىللەك تارىخي تەرەققىيات چەرياندا تەدرىجىي شەكىللەنىپ، مۇكەممەللەشىپ، داۋاملىشىپ كەلگەن كەڭ مەندىكى بىر خىل مەددەنئىيت ۋە مەنۋىيەت تىندۇرمىسىدىن ئىبارەت. خەلقنىڭ فولكلور شەكىللەرى ۋە ئۇنىڭ مەزمۇنلىرى خەلقنىڭ تارىخى، مەددەنئىتى، ئىجتىمائىي تۇرمۇشى، مەنۋىي ھاياتى، ئېتىقادى، ئىدىيىسى قاتارلىق نۇرغۇن تەرەپلەرگە مۇناسىۋەتلىك. مانا مۇشۇ تەرەپلەرىنى چوڭقۇر ھېس قىلغان شائىر مەزكۇر داستاننى فولكلور تەركىبلىرى بىلەن تېخىمۇ يۇقىرى مەددەنئىيت قىممىتىگە، ئەدەبىي قىممەتكە ئىگە قىلىشنى مەقسەت قىلغان. دېگەندەك، فولكلور تەركىبلىرى ئەسەرنى باشقىچە ۋەزىنگە - قىممەتكە ئىگە قىلغان.

شائىر داستاندا:

ئېرۇر قەشقەركى ئۇيغۇرلار ماکانى،  
چىرايلىق رەسم ئادەتلەرنىڭكى كانى.  
ئەگەر ئۇيغۇرلار تارىخى كۆرۈلسە،  
ئۇنىڭ رەسمى-رەسمى تەكشۈرۈلسە،  
ئايىان بولىدۇ ناھايىت ياخشىلىقلار،  
كىشىگە بەخت بېرۇچى ئۇز قىلىقلار.

دېگەندەك مىسرالارنى كۆپ يېزىپ، ئۇيغۇر فولكلورنىڭ  
ئۇيغۇرلاردىكى مەنۋى ھاياتنىڭ مۇھىم تەركىبى قىسىمى  
ئىكەنلىكىنى، ئۇنىڭ رولىنى، ئەھمىيەتنى تەرىپلىگەن. شائىر  
فولكلور تەركىبلىرىنى تەسۋىرلىكەن، ھەرخىل ئۆرپ -  
ئادەتلەرنىڭ ئوينلىش، ئېلىپ بېرىلىش جەريانىنى كۆڭۈل قويۇپ  
يېزىش بىلەن بىرگە يەنە ئۇلارنىڭ ماهىيەتلەك تەرەپلىرى  
ھەققىدىمۇ ئىزدىنىپ، بۇ ھەقتىكى قاراش، چۈشەنچلىرىنى  
ئوتتۇرۇغا قويغان. مەسىلەن، شائىر خەلقىمىزنىڭ ئوغلاق  
تارتىش، چىلىشىش ئادەتلەرنى يازغاندا، بۇ ئوينلارنىڭ  
ئەھمىيەتى ھەققىدە مۇنداق دەيدۇ:

بۇلارنىڭ بىرى تارتىشماقتۇر ئوغلاق،  
بولۇپ مەردانە سەكىرەپ ئات چېپىشماق.  
بىرى بىر-بىرلىرى بىلەن چىلىشماق،  
يېقىلماق ياكى دۇشمەننى يېقىتماق.  
بىرىدۇر دائىما ئوقيا ئېتىشماق،  
بۇ يولدا زور مۇسابىقلەر قىلىشماق.  
ئۇيۇنمۇ بۇ؟ ئەممەس! بۇ نە دېمەكتۇر؟  
ئۆزىن ئاسراشتا جەڭگۈزار كۆرەكتۇر.  
شۇڭا، ئۇلار مۇشۇنداق رەسم قىلىشقا،

## ئېنىق مەۋسۇمەدە مەرىكىلەر ئېچىشقانى.

بۇ مىسىرالاردىن شائىرنىڭ داستاندا فولكلور تەركىبلىرىنى يېزىشتىكى ئاڭلىقلقىنى ۋە بۇ ھەقتە يېزىشتىكى مەقسىتىنى ناھايىتى روشنەن كۆرۈۋەغلى بولىدۇ. شائىر داستاندا ئاساسلىق قىلىپ، تەكلىماكاندىكى ئۇۋ ئۇۋلاش پائالىيىتىنى، قەشقەردىكى ھەزرىتى موللام سەيلىسىنى، ئاتۇشتىكى «ھەز سۇلتىنەم» سەيلىسىنى، ھەزرىتى موللام سەيلىسىنى، نورۇز سەيلىسىنى، بۇ سەيلىلەردىكى پائالىيەت - تەرتىپلەرنى ئىنچىكلىك بىلەن يازغان. شائىر بۇلارنى يازغاندا ئۇلارنى مۇنداقلا تەسۋىرلەپ قويۇش بىلەن بولدى قىلماي، بۇ ھەقتە زۆرۈر مۇهاكىملىردىن يۈرگۈزگەن:

مانا بۇ سەيرلىمرنىڭ ھەممىسىدە، سەۋەب بار، ئەل ساقلىخان مىڭىسىدە.

بۇنىڭ ھەممىسىدە تارىخي سەۋەب بار، بولۇر بىر قفترە ئىلىمدىن قىلسا ئىزهار.

نېچۈنكىم ئىلىم پايانىسىز دېڭىزدۇر، دېڭىز قاچقاي قەيدىرىنىڭ ئېڭىزدۇر.


دېڭىز ھاسىل بولۇر ئۇ قفترلىردىن، بولۇر دىۋانلار ھاسىل سەترەلەردىن.

ئەڭ ئازال سۆز، سەۋەبلەردىن ئاچايلى، بۇ ھەقتە ئاز-تولا يۈنچۈ ساچايلى.

بەزىلەر بارىنى دەيدۇ خۇراپات، تەرەققىياتقا بۇنداق ئىشلار يات.

خۇراپاتمۇ بۇ سەيرى ھەممىسى؟ ياق! بۇنىڭ ئادەت قىلىنگىنغا قاراپ باق.

كۆپى بۇ سەيرلىمرنىڭ خاتىرىدۇر،



## ئۆزىنىڭ شەۋىكتىدىن ئەسلىهتتۈرەدۇر.

شائىر ئۆرب - ئادەتلەرنى يازغاندا، بۇ ھەقتە يۇقىرىقىدە مۇهاكىمىلەرنى يۈرگۈزۈپ، ئۇلارنىڭ ئاكتىپ، ئەھمىيەتلەنىڭ تەرەپلىرىنى مۇئەببەنلەشتۈرگەن، پاسسىپ، خۇرآپى تەرەپلىرىنى تارىخي يوسۇندا ئەمەلىيەتنى ئاساس قىلىپ تۇرۇپ ئېچىپ تاشلاپ، ئۇلارنى، خەلقنىڭ ئۇلارغا بولغان قارىغۇلارچە ئېتىقادىنى تەقىد قىلغان. شائىر ئاپاق خوجا قەبرىسىنى تاۋاپ قىلىشنى خۇرآپاتلىق دەپ قارىغان، ۋە بۇ ھەقتە مۇنداق يازغان:

بۇ ئاپاق خوجىنىڭى دەپنەگاھى،

ئۇنى ئەللەر قىلىشقان سەيرگاھى.

خۇرآپاتلىق مانا شۇ جايدا بولغان،

كىشىلەر بۇ تاۋاپتا يولدىن ئازغان.

كۈتۈشكەن يوق نىمىلەرنى بۇلاردىن،

تىلەشكەن حاجىتىنى مۇشۇ يەردىن.

...

ئۆتۈپ بىرقانچە يىللار، كۆپلىگەن ئاي،

بۇ ئالىي غايىمنى ئەل ئايىرىمالماي،

چۈمۈپ كەتكەن خۇرآپاتلىق قاينىمىغا،

ئۇرۇشقان بېشىنى گۈمبەز تېمىغا.

ئەھمەد زىيائىي بۇنداق فولكلور تەركىبلىرىنى يازغاندا،


ئۇلارنىڭ كېلىپ چىقىش تارىخىنىمۇ ناھايىتى تەپسىلىي يازغان.

ئاپاق خوجا قەبرىسىگە تاۋاپ قىلىشنى ئاساس قىلغان ھەزэрەت

سەپىلىسى ھەقىقىدە يازغاندا شائىر ئاپاق خوجىنىڭ كېلىپ چىقىشى،

نەسەبى، ئۇنىڭ قانداق بولۇپ قەشقەرگە كېلىپ قالغانلىقىنى،

قد شفردیکی قىلىميش - ئەتمىزلىرىنى، خلقىه كەلتۈرگەن  
ۋەيرانچىلىقلرىنى ۋە خلقنىڭ ئۇنىڭ مازىرىنى قانداق بولۇپ تاۋاپ  
قىلىدىغان بولۇپ قالغانلىقىنى تارىخي پاكىتلار ئاساسدا  
كۆرسىتىپ بىرگەن. فولكلور تەركىبلىرىنى يېزىشتىكى مۇنداق  
مۇكەممەللەك خلقىمىزنىڭ بەزى تاۋاپ پائالىيەتلەرنىڭ  
مۇزمۇنلىرىنى، تارىخىنى بىلىشىمىزدە مۇھىم ماتېرىياللىق رول  
ئوينىайдۇ، بۇ تەركىبلىر ئۆز نۇۋىتىدە يىدە ئەسىرنىڭ ئەدەبىي  
قىممىتىنىمۇ زور دەرىجىدە ئاشۇرغان. شائىر ئەسىردىكى فولكلور  
تەركىبلىرىنى ھەرگىز مەقسەتسىز، مۇنداقچىلا ئىشلىتىپ قويغان  
ئەممەس، ئۇ شائىرنىڭ مەلۇم ئىجادىيەت مۇددىئاسى بىلەن زىچ  
باغلەنىشلىق.



## 9. داستاندا تەسۋىرلەنگەن ئەدەبىي ھايات

يۇقىرىدىمۇ تىلغا ئالغىنىمىزدەك، ئەممەد زىيائىي «رابىيە - سەئىدىن» داستانىنى يازغاندا ئۇنى ئابدۇرپەم نىزارىنىڭ «رابىيە - سەئىدىن» داستانىدىكىدەك، ياكى ئۆزىنىڭ «رابىيە - سەئىدىن» ئوبىراسىدىكىدەك ئۇنداق نوقۇل مۇھىبىت ھېكايدىسى سۆزلىنىدىغان ئەسر قىلىپ يېزىشتنى كۆپ ھالقىپ كەتكەن. ئۇ ھەر خىل تەركىبلىر بىلەن بۇ داستانىڭ قامۇس خاراكتېرىدىكى ئەسر سۈپىتىدە ئوتتۇرۇغا چىقارغان. بۇ داستانىڭ ئەڭ چوڭ قىممىتى، ئەھمىيىتى ۋە شائىرنىڭ ئۇيغۇر داستانچىلىقىغا قوشقان چوڭ تۆھپىلىرىنىڭ بىرى مانا مۇشۇ جەھەتتە ئىپادىلىنىدۇ. شائىر داستانى تارىخ، فولكلور تەركىبلىرى بىلەن بىزەپلا قالماستىن، بىلكى يەنە ئەدەبىي ھايات ھەققىدىمۇ مەحسۇس يازغان. شائىر ئەممەد زىيائىينىڭ ئۆزىمۇ ئالدى بىلەن بىر ئىدىب بولغانلىقى ئۈچۈن، ئۇ ئەدەبىي ھاياتنى تېخىمۇ قىزغىن ھېسىسىيات ۋە ئېسىلى سۈپەتلەر بىلەن تەسۋىرلىگەن. ئەلۋەتتە، داستانىدىكى ۋە قەلىك قەشقەر دە بولغانلىقى ئۈچۈن شائىر قەشقەردىكى ئەدەبىي ھاياتنى، قەشقەر دە ياشاپ ئىجادىيەت بىلەن شۇغۇللانغان ئەدبىلەرنى نۇقتىلىق يازغان.

ئەممەد زىيائىي داستانىڭ مۇقدىدىمە قىسىدا، قەشقەر دە ياشاپ ئىجاد قىلغان مەشھۇر ئەدبىلەرنى تىلغا ئالىدۇ. ئۇ ئالدى بىلەن يۈسۈپ خاس ھاجىپ، مەھمۇت قەشقەرنى ھۆرمەت ۋە

تەرتىپ بىلەن تىلغا ئالغاندىن كىيىن، مۇنداق مىسرالارنى يازىدۇ:

ئەدبىلەردىن جامالىدىن، زەلىلى،  
ئىمامىدىن، سىراجىدىن، تەجىدىلى.  
خوجا ياقۇپ، گۇمنام، مىرزا ھېيدەر،  
قىدىرىخانۇ، سەئىدىخانۇ، قەلەندەر.  
مۇھەممەت تۆمۈر، ئاخۇن موللا كالان،  
قاسىمى، موللا سىدىق، موللا خاموش،  
مۇھەممەت ئابىدۇلئەلى، موللا يۈنۈس.  
زىيائىي، خىرقىتى، ئەرشى، سەبۇرى،  
غېربىي، خىسلەتى، فۇرقةت، نىزارى.  
مانا شۇنداق ئۇلغۇ زاتلار بۇ يەردە،  
كېتىپتۇ قالدۇرۇپ ئىزلار، كېتىرە.  
شاير بۇ مىسرالاردا بىزگە ئەدبىلەر تىزىمىلىكىنى شېئىرى  
شەكىلە بېرىدۇ.  
مەزكۇر داستانغا تارىخي ئارقا كۆرۈنۈش قىلىنغان 18.  
ئىسىرەد قەشقەرگە زوھورىدىن ھېكىم بەگ ھۆكۈمرانلىق  
قىلغانىدى. زوھورىدىن ھېكىم بەگ ئىلىمپەرۋەر ھۆكۈمران  
بولۇش سۈپىتى بىلەن بىرمۇنچە ياخشى سىياسەت، تەدىرىلەرنى  
تۈزۈپ، پايدىلىق شارائىتلارنى يارىتىپ بەرگەچكە، قەشقەرەد  
ئەدەبىي ھاييات تازا گۈللەنگەن، بىرمۇنچە داڭلىق ئەدib - ئالىملار  
ئۆزلىرىنىڭ مول، قىممەتلىك ئەدەبىي - ئىلمىي ئىجادىيەتلەرى  
ئارقىلىق ئەدەبىيات - ئىلىم ساھەسىنى جانلاندۇرغانىدى. ئەدەبىي  
ھاياتنىڭ بۇنداق جانلىقلقى ھېسابتا شۇ دەۋرنىڭ مۇھىم بىر  
ئالاھىدىلىكى بولۇپ، ئەھمەد زىيائىي مەزكۇر داستانىدا بۇنداق

ئالاھىدىلىكىنى گەۋەدەندۈرۈپ بېرىشكە ئالاھىنە كۈچىنە سەرپ قىلغان. شائىرنىڭ بۇ ھەقتىكى بايان - تەسۋىرلىرىنى باقايىلى:

ئاچايلى يىنه قدشقر هالىدىن سۆز، ئىدى تارىخقا مىڭ ئىككى يۈز ئوتتۇز. زوھورىدىن ئىدى قدشقرگە ھاكىم، كېيىن يازىمىز بۇ تارىخلارنى بىلگىم. بولۇپ ئۇ مىرىپەتپەرۋەر بىر ئادەم، ئالىم، شائىرنى چۆرسىگە قىلىپ جەم. قەيدىرەد بولسا ئالىم ياكى شائىر، كىمىكى بولسا بىر سەنئەتتە ماھىر، بۇلارنى توپلىدى ئۆز ئوردىسىغا، خاتىر جەم قىلىدى ئالدى دالدىسىغا.

نۇزىارى كىم ئېتى ئابدۇرەسىمدۇر، ئۇ ئۇيغۇرلار ئىچىدە بىباھادۇر. زىيائىي ئىسمىدۇر موللا نورۇز، ئەدبىلىك ئاسمىنىدا نۇرلى يۈلتۈز. غېرىبى كىم ئېتىدۇر تۇردى نازىم، قەلمىكش بىر مۇسەننىپ، شائىر، ئالىم. يەنە شائىر ئىمیر ھۆسەين سەبۇرى، ئىدى ئۇ شېئىرىيەتنىڭ تاجى، نۇرى. يەنە قەشقەرلىك ئالىم موللا سادق، ھەققىي تەرجىمان ئىسمىغا لايق. قىلغاج تەكلىپ زوھورىدىن بۇلمرگە، كېلىپ ئوردا ئارا خىزمەت ئۆتىرگە. غېرىبى ۋە زىيائىي ھەم نۇزىارى،

قىلىشتى مىرزاڭلىقنى ئىختىيارىي. زوھورىدىنغا كاتپىلىق قىلىشتى، قىممەتلىك كۆپ ئەسەرلەرنى يېزىشتى.

قوبۇل قىلىمىدى خىزمەتنى سەبۇرى، ئۆتۈپ قالىدۇ دېدى ئىشتا قۇسۇرى. قوشۇلۇپ موللا سادىق قەشقەرى ھەم، هاياتنى ئىلىمغا بىردى ھەر دەم. مۇشۇ مەشھۇر شائىرلار، ئالىملار، قۇرۇپ سۆھىت قىلاتتى بىزىم ئۇلار. قاچانكىم بۇلارغا يار بەرسە پۇرسەت، قۇرۇپ بىزىم بىر-بىرىگە بولۇپ ئۆلپەت. ئىلىمنىڭ دېڭىزدىن سۆز ئاچاتتى، كىتابلار ئۇقۇشۇپ شېئىرلار يازاتتى.

ئاشۇ يىللاردىكى ئەدەبىي هاياتنى شائىر بايان تىلى ئارقىلىق مانا مۇسۇنداق جانلىق بايان قىلىپ بەرگەن. شائىر قەلىمى ئاستىدىكى بۇ ئەدەبىي هايانتقا كىشىنىڭ ھەققەтен ھەۋىسى كېلىدۇ، بۇ ھەقتە يازغاندا شائىر ئۆزىمۇ ھاياجانلانغان. بۇنىسى ئەسەردە ناھايىتى ئېنىق گەۋدىلىنىدۇ. شائىر ئۆزىمۇ ئالدى بىلەن بىر مەرىپەتپەرۋەر بولغاچقا زوھورىدىن ھېكىم بەگنىڭ مەرىپەتپەرۋەرلىكىنىڭ مۇئىيەنلەشتۈرگەن، شۇنداقلا ئاشۇ مەرىپەتپەرۋەرلىكىنىڭ نەتجىسىدە قەشقەر دە جانلانغان ئەدەبىي هاياتتىن، شۇ مەزگىللەر دە يېتىشىپ چىققان ئەدib، ئالىملاрدىن سۆيۈنۈشىنى ئىپادىلىگەن. ئەھمەد زىيائىي قەشقەردىكى ئەدەبىي هاياتنى يازغاندا بىر تەرەپتىن يۇقىرقيدەك بايان قىلىش ئۇسۇلىنى قوللىنىپ، ئۇنى ئومۇملاشتۇرۇپ بايان قىلىپ بەرگەن بولسا، يەنە بىر تەرەپتىن ئاشۇ ئەدەبىي هاياتنى جانلاندۇرۇۋاقان ئەدبىلەرنى



ئەسەرەدە كونكىپت تەسۋىرلەپ، ئۇلارنى ئەسىر بېرىمۇنلۇرىغا ئايىلاندۇرغان.

ئەھمەد زىيائىي قەشقەردىكى ئەدەبىي ھاياتنى يازغان ۋاقتىدا شائىرلارنىڭ مۇشائىرە سورۇنىدىن ئىبارەت بىر ميدان تەسۋىرلەشكە ئالاھىدە ئەھمىيەت بەرگەن، بۇ ھەقتىكى تەپسلاتلارنى شائىر ناھايىتى كۆڭۈل قويۇپ يازغان. داستاننىڭ بىز يۇقىرىدا تەرىپىنى قىلغان قامۇس خاراكتېرى، سۇزىتقا مۇناسىۋەتلىك تەركىبەر بىلەن مەدەنىيەتكە مۇناسىۋەتلىك تەركىبەرنىڭ بىر گەۋىدىگە ئايلىنىپ كېتىشتەك ئالاھىدىلىكى، شائىرنىڭ داستانغا تېخىمۇ كۆپ بىلىم، ئۇچۇر ئاتا قىلىشتەك خاھىشى ۋە باشقما بىرمۇنچە تەرەپلەر مۇشۇ ھەقتىكى تەپسلالاتتا ناھايىتى ئېنىق ئۆز ئىپادىسىنى تاپقان. بۇ يەردە بىز ئالدى بىلەن داستاندىكى مۇناسىۋەتلىك مىسرالارنى كۆرۈپ باقايىلى:

بۇ كەلگەنلەر ئومۇمن ئىدى تۆرت شەخس،  
نىزارى بىرلە بەش تەن بولدىلەر بەس.  
بىرسى موللا سادىق قەشقەرتى،  
ئۇلۇغ ئالىم مۇسەننىپىنىڭ بىرىتى.

ئىككىنچىسى ئىدى شائىر، سەبۇرى،  
ئۇ قەشقەر خەلقىنىڭ ئىلمىي غۇرۇرى.  
ئۇچىنچىسى ئۇنىڭ ئەردى زىيائىي،  
شائىر خۇشخت ئىدى ئۇ ئىنتىھائى.

ئىدى تۆرتىنچىسى شائىر غېرىبى،  
زامانەسىنىڭ ئىجادكار بىر ئەدبى.  
قوشۇلدى بۇلارغا ئەمدى نىزارى،  
بۇ ئۇيغۇر خەلقىنىڭ بىر ئىپتىخارى.  
بۇ بەش شائىر قىلىشقاڭ ئىدىلەر ئىزم،

قۇرۇشقا بۇ كۈنى خاس، ئۆزلىرى بەزم.

شائیر بۇ بىزىمىنى — مۇشائىرە سورۇنى ناھايىتى جانلىق، مول مەزمۇنلارغا ئىگە قىلىپ تەسۋىرىلىگەن. ئەممە زىيائىمى مۇشائىرە قىلىشىۋاتقان ئابدۇرپەم نىزارى، تۇرىدى ئاخۇن غېرىبى، ئىممر ھۆسىئىن سەبۇرى، موللا سادىق قەشقەرى ۋە نورۇز ئاخۇن زىيائىي قاتارلىق شائىرلارنىڭ ئىجادىيەت نەتىجىلىرىنى بىر - بىر لەپ توپۇشتۇرىدۇ ھەم ئۇلارنىڭ ۋە كىللەك ئەسەرلىرىدىن نەمۇنلەر بېرىدۇ. ئەممە زىيائىي ئالدى بىلەن موللا سادىق قەشقەرى ھەققىدە توختىلىپ، ئۇنىڭ «تارىخ ئىسکەندىرىيە» ناملىق تەرجمە ئەسەرنى قولدىن چىقارغانلىقىنى بىيان قىلىدۇ ۋە ئۇنىڭ ئەسەرگە قوشۇمچە قىلغان شېئىرىنى بىلە بېرىدۇ. ئۇنىڭدىن كېيىن نىزارى ھەققىدە يېزىپ، نىزارى تىلىدىن «لەيلى - مەجنۇن» داستانىدىكى لەيلى بىلەن مەجنۇنتىڭ غەزەللىرىنى بېرىدۇ ۋە نىزارى ئىجادىيەتتىدىكى بۇ نەمۇنلەرنىڭ مۇنداق تەرپىنى قىلىدۇ:

ئىشتىكەج مەجلىس ئەھلى بۇ غەزەلنى،  
دېپىشتى، تەسىرى ئالدى كۆڭۈلنى.  
تىزىلغان نەزم يىپىغا ئۈنچە - مارجان،  
گۈزەلىكتىن كۆڭۈللىر قالدى ھەيران.

ئەھمەد زىيائىي بۇ يەردىكى سەھىپىسىدە يەنە نورۇز ئاخۇن زىيائىنىڭ «ۋامۇق - ئۇزرا» داستانىنى ئەمدىلا تاما ماملىغاتلىقىنى يېزىپ، داستاندىن پارچە بېرىدۇ؛ ئىممر ھۆسەين سەبۇرنىڭ غەزەللىرىدىن نەمۇنە كۆرسىتىدۇ؛ تۇردى ئاخۇن غېربىنىڭ ھۇنرۇن - كاسپىلار ھەققىدە يازغان ئەسىرىنىڭ سورۇن

ئەھلىنىڭ ماختىشىغا ئېرىشكەنلىكىنى يازىدۇ مۇشاھىدىرىدە تەسۋىرلەنگەن بۇ تەپسىلاتنى بۇ داستاننىڭ قىممەتلىك بىر تەركىت قىسىمى، شۇنداقلا ئۆيغۇر ئەدەبىياتىدىكى بىر يېڭىلىق سۈيىتىدا كۆرۈش كېرەك. ئەھمەد زىيائىي ئۆزىتىڭ يۈكىسىك دەرىجىدىكى تەسەۋۋۇر كۈچى ۋە ماھارىتى بىلەن شۇ دەۋر شائىرلىرىنى ئەسر سۇزىتىغا ماھىرلىق بىلەن ئېلىپ كىرىپ، ئەسەرنىڭ تارىخى چىنلىق توسىنى زور دەرىجىدە ئاشۇرغان. شائىر بۇ يەردە يەنە بىر ماھارەت ئىشلىتىپ، قەشقەر مەدرىسىلىرىدە ئوقۇۋاتقان سەئىدىنى بۇ داڭلىق شائىرلار بىلەن ئۈچراشتۇرىدۇ، ئۇلارنىڭ مۇشاھىرسىگە قاتتاشتۇرىدۇ. سەئىدىن ھەققىدىكى بۇ بىر تەپسىلات شائىر ئىلگىرى سۈرۈۋاتقان رابىيە - سەئىدىن ۋەقەسى تارىختا بولۇپ ئۆتكەن ھەققىي ۋەقە، دېگەن قاراشنى تېخىمۇ ياخشى بىلەن شاگىرىت - ئۇستاز سۈپىتىدە تەسۋىرلەپ، ئەسەر سۇزىتىنىڭ تەرەققىياتى ئۈچۈن ناھايىتى مۇھىم بولغان شارائىت يارىتىدۇ. ئەھمەد زىيائىينىڭ بۇ داستانغا شائىرلار مۇشاھىرسىنى كىرگۈزۈشنى ۋىلىغانلىقىدەك بەدىئىي دىتى، ئۇلار ھەققىدىكى تەسەۋۋۇرى ۋە بۇ ھەقتە يازغان تەسۋىر - بايانلىرى ھەققەتەن كىشىنىڭ قايدىلىقىنى قوزغايدۇ.

## 10. داستاندا ئوتتۇرۇغا قويۇلغان دىداكتىك پىكىرلەر

مەلۇم دىداكتىك پىكىر - ئىدىيىلەرنى ئوتتۇرۇغا قويۇش — ئەھىمەد زىيائىنىڭ مەزكۇر «رابىيە - سەئىدىن» داستاننى يېزىشتىكى ئاساسلىق ئىجادىيەت مۇددىئالىرىدىن بىرى بولۇپ ھېسابلىنىدۇ. بۇ ھەقتە شائىر داستاندا ئېنىق قىلىپ مۇنداق مىسرالارنى يازغان:

شۇڭا بۇ داستاننى ئوقۇغاندا،  
گۈلىستاننى كېزىپ گۈل تاللىغاندا،  
بولۇپ قالمايلا ئىشىق ئەسرارىغا بەند،  
ئېلىش لازىم ئۇنىڭدىن بىرقانچە بەند.

شائىر دەۋاقتان «پەند» ئەمەلىيەتتە داستاندا ئوتتۇرۇغا قويۇلغان پەند - نەسەھەتلەرنى، دىداكتىك پىكىر - ئىدىيىلەرنى كۆرسىتىدۇ. شائىر بۇ ھەقتىكى پىكىرلەرنى ئەسەردە ئوتتۇرۇغا قويۇپلا قالماستىن، بىلكى يەنە يۇقىرقدەك مىسرالىرى بىلەن كىتابخانلارنى بۇ مەزمۇنلارغىمۇ ئالاھىدە دىققەت قىلىشقا چاقىرغان. شائىر داستاندا مەلۇم دىداكتىك پىكىر - ئىدىيىلەرنى ئىپادىلەشكە ھەقىقەتەن ئالاھىدە ئەھمىيەت بەرگەن، بۇنداق پىكىر - ئىدىيىلەرنى داستانغا باشتىن - ئاخىر دېگۈدەك سىڭىدۇرۇپ بارغان. بۇ داستاننى يازغاندا شائىر بىر دىداكتىك شائىر سۈپىتىدە



ئوتتۇرۇغا چىقىدۇ ھەم بىر قاتار دىداكتىك پىكىر - ئىدىيىلەرنى بايان بىلەن ئىلگىرى سۈرىدۇ.

شائىر داستاننىڭ دىداكتىك پىكىر - ئىدىيىلەرنى ئىلگىرى سۈرىدۇ. ئۆزۈش ئۈچۈن ئۆزى بايانچى سۈپىتىدە ئوتتۇرۇغا چىقىپ پىكىر ئوتتۇرۇغا قويۇش، مۇھاكىمە ئېلىپ بېرىش بىلەن بىر ۋاقتتا يەن بەزى سۇزىت تەركىبلىرىنگىمۇ مۇراجىئەت قىلغان. داستاندا رابىيە بىلەن سەئىدىن قېچىپ تەكلىماكان قۇملۇقىغا ئىچكىرىلەپ كىرگەندە ئۇلارغا غايىبىتن پەيدا بولغان بىر مويسىپت بۇۋاي ئۇچرىشىپ، بۇ ياش ئاشق - مەشۇققا نەسەدت - تەربىيە بېرىدىغان بىر كۆرۈنۈش تەسویرلىنىدۇ، بۇ كۆرۈنۈشنى شائىر مەلۇم دىداكتىك - ئەخلاقىي پىكىرنى ئوتتۇرۇغا قويۇش يۈزسىدىنلا لايىھىلەپ ئورۇنلاشتۇرغان. چۈنكى، بۇۋاي ئۇلارغا مۇنداق نەسەدت قىلىدۇ:

/كىشى ئۇچۇن يۈز دوست ئاز، بىر دۇشمن يامان، بولغىلى بولماس ھېچ چاغدا دۇشمنى ئامان، يوقىتىشقا دۇشمنى تىرىشىڭلار ھەر ئان، مۇمكىن قەدەر كىشىگە دۇشمن بولماڭلار. چېقىمىچىلىق، غېيۋەتتىن بولۇڭلار ييراق، مۇناپىقلۇق، خىيانەت ئەڭ يامان ئەخلاق، مۇنداق ئىشنى قىلغۇچىدىن ھايۋان ياخشىرالق، چېقىمىچى، غېيۋەتچى، مۇناپىق بولماڭلار.

ياخشى بىلىڭلار باللىرىم ئاتا-ئانا قەدرىنى، ياخشىلىق بىلەن ياندۇرۇڭلار باققان ئەجرىنى،

ئۇنتۇماڭلار ئۇلارنىڭ قويغان مېھرىنى، ئانانى نارازى قىلغۇچى بولماڭلار. ئاتا - ئانانى ئەجىز لارغا ھەر ۋاقتىتا قىلىڭلار شەپقەت، ئامانەتكە قىلماڭلار ھەرگىز خىيانەت، ۋەدە قىلىپ ۋاپا قىلماي قالماڭلار. غايىبىن پەيدا بولۇپ رابىيە - سەئىدىنگە نەسەھەت قىلىدىغان بۇ پىر بۇۋاي ئەمەلىيەتتە شائىرنىڭ ئۆزى ياكى شائىرنىڭ ئەسەردىكى تىلى. مانا مۇشۇ نەسەھەتتىنلا شائىرنىڭ دىداكتىك، ئەخلاقىي پىكر - ئىدىيىلەرنى ئىپادىلەشكە قانچىلىك ئەھمىيەت شۇنىڭغا ئالاھىدە دىققەت قىلىش كېرەككى، شائىر تەشەببۈس قىلىۋاتقان بۇ دىداكتىك پىكرلەر ئوبرازلىق، جازبىدار ئىپادىلىنىشتىن كۆرە، بىۋاستە، تۈز ھەم مۇنداقلا ئۇنىڭ شەكللى، ماھارىتىدىن كۆرە مەزمۇنىنىڭ گەۋدىلىنىشىگە ۋە ئىجتىمائىي ئۇنۇمى - تەسىرىگە تېخىمۇ ئېتىبار بىلەن قارىغان. ئۇنىڭدىن باشقا، ئەسەردىكى باشقا لىرىك تەركىبلەرde، مەسىلەن، شائىر ئەسەرگە قىستۇرۇپ بەرگەن رۇبائىي، پارچە، قىتئەلەردىمۇ ئوخشاشلا دىداكتىك تۈسى قويۇق پىكر-مەزمۇنلار ئوتتۇرۇغا قويۇلغان. بىز بۇ يەرde مىسال ئۈچۈن شۇلاردىن بىر قانچىسىنى كۆرۈپ باقايىلى:

خەتەرلىك نەرسە دۈشمەن غاپىل بولما ئۆزىنى ئاسراشتىن، بولۇر ھەر ئاغرىق ئاشتىن، ھەر بالا كەلسە قېرىنىداشتىن.

هایاتتا ئەقىل تەدبىرىنى كۆئۈلدىن بەرمىگەن زىنەارىزىنىڭ چۈشەر قاپقانغا يولۇس، بولسا غاپىل ئۆزىنى گاسىراشتىن.

كەينىنى ئوپلىمماي ئىش قىلىسا ئىنسان،  
ئۇنىڭكى مېۋسى بولغا يۈشايما.

قىلىپ خام ئىش، بولۇشتى داغى پەرزەنت،  
قېلىشتى كۆزلىرى ياش، باغرىدا قان...

ھەر نەپس مىڭ ئۆلگۈچە بىر يولى ئۆلگەن ياخشىراق،  
دۇشىنىلە يۈرگۈچە يەرگە كۆمۈلگەن ياخشىراق.

گۈللەرىدىن ئايىرىلىپ بېغى كېسىلگەن گۈل شېخى،  
بىر يولى گۈلخان ئادا ئونقا يېقىلغان ياخشىراق.

بۇنداق مىسرالار پۇتۇن داستاندا كۆپ ئۇچرايدۇ. بۇنداق مىسرالار ھېسابتا شائىرنىڭ ھایات تەجربىلىرى، خۇلاسلەرنىڭ مەھسۇلى، شۇنداقلا شائىرنىڭ ياخشى كۆئۈللىنىڭ ئىپادىلىنىشى. بۇنداق دىداكتىك مىسرالارنىڭ بەزىلىرى سۇزىت بىلەن مۇناسىۋەتلەك، بەزىلىرى شائىرنىڭ لىرىك ھاياجىنى بىلەن باغلەنىشلەق.

ئەھمەد زىيائىينىڭ داستانغا دىداكتىك تؤس بېرىشكە ئالاھىدە قىزىقانلىقى يەنە داستاننىڭ خاتىمىسىدە تېخىمۇ گەۋدىلىك ئىپادىلىنىدۇ. شائىر داستان خاتىمىسىدە پۇتۇن داستاندىن دىداكتىك - ئەخلاقىي خۇلاسە چىقارغان، بۇ ئەسەرنىڭ ناھايىتى چوڭ بىر ئۆزگىچىلىكى بولۇپ ھېسابلىنىدۇ. شائىر داستاننىڭ «تۈگەنج» دېگەن بابىدا مەخسۇس سەھىپە ئېچىپ، بۇ مەزمۇنلارغا ئالاھىدە دىققەت قىلىش كېرىكلىكىنى تىلغا ئالىدۇ:

ئەمەستۇر بۇ ئۆزى ئاددىيلا قىسىسە،  
ئېلىش مۇمكىن ئۇنىڭدىن تولا ھېسىسە.  
ئۇنىڭدا زاھرى قىممەت بىلەن تەڭ،  
ئېرۇر مەۋجۇت قىممەتلىك مەندىرى رەڭ.

ئۇنىڭدا يوشۇرۇنغان يۇنجى - گەۋەھەر،  
كۆڭۈل ئېنىكىدە ئەكس ئەتمىسە گەر،  
ئۇنى جەلپ قىلسا يالغۇز زاھرى گۈل،  
كۆڭۈل بولسا مۇشۇ گۈللەرغا لە گۈل،  
بۇنى ئەلۋەتتە ياقتۇرماس تەپەككۈر،  
نەكمىم پىكىر دېڭىزدۇر، بەكمۇ چوڭقۇر.  
تەلەپ قىلىدۇ پىكىر ئوبدان چۈشەنمەك،  
جاۋاھەرلارنى ئايىرپ ياخشى بىلمەك.

شۇڭا، بۇ داستاننى ئوقۇغاندا،  
گۈلىستاننى كېزىپ گۈل تاللىغاندا،  
بولۇپ قالمايلا ئىشىق ئەسرارىغا بەند،  
ئېلىش لازىم ئۇنىڭدىن بىرنىچە پەند.  
ئەھمەد زىيائىي داستاندىكى ئاساسلىق سۇژىت ئاساسىدا  
خۇلاسلەپ - يەكۈنلەپ چىققان پەندلەر مۇنداق سەككىز نۇقتىغا  
يىغىنچاقلانغان:

بىرنىچى، ئىشىق نېمەدۇر، ئۇنى بىلمەك،  
ھەقىقى سىر ۋە ئەسرارىن چۈشەنمەك؛  
ئىككىنچى، ئىشىق ئېرۇر پاكزە گەۋەھەر،  
ئېرۇغۇر ئۇ ئېرۇغ بولماقنى ئىستەر.  
ئۇچىنچىسى، ئاتا - ئاتا بىرسە گەر پەند،

ئۇنى ئائىلاش كېرەك ھەر چاغدا پەرزەندى  
تۆتىنچىسى، ئاتا - ئانىمۇ بىلسۇن،  
بالىنىڭ ئارزۇسىنى چۈشەنسۇن.  
بەشىنچىسى، كىمكى بولسا ئاشق،  
ۋاپادارلىقنى ئۆزىگە كۆرگەي لايىق.  
ئېرۇر ئالتنىچىسى، قىلماق جەسۇرلىق،

يوقانقاي بۇ بىلەن يەتكەندە خورلۇق.  
ئېرىر وۇر ئۇچرايدىغان يەتتىنچى ھېسىسە،  
ئۇنى ھەكس ئەتتۈرەر دىللاردا قىسىسە.  
قىلىشتۇر ياخشىلىقنى ئۆزىگە ئادەت،  
بىلىشتۇر مۇشۇ ئادەتنى سائىدەت.  
يەنە بىر ھېسىسە باردۇر بۇ داستاندا،  
جوڭلاپ نۇر چاچار بۇ ھېسىسە ئۇندادا.  
تۆرەلگەندۇر كىشى فىترەتتە ئازاد،  
كىشى كۆڭلى ئەركىسىز بولمىغاي شات.  
كۆرۈلگەندە، ئوقۇلغاندا بۇ قىسىسە،  
ئېلىنسا قىسىسىدىن، شۇ خىلدا ھېسىسە،  
شۇ چاغدا زاهىرى زەۋققە قوشۇمچە،  
ئىتىمەر بەخش مەئىنىۋى بىر روھ گۈزەلچە.

شائیر يۇقىرىقى هەر بىر نۇقتىنى كېيىنكى سەھىپىلەر دە بىر  
بىر لەپ شەرھەيدۇ ھەم ئۆزىنىڭ ئەخلاقىي - دىداكتىك پىكىر -  
ئىدىيىسىنى تېخىمۇ چوڭقۇرلاپ، تېخىمۇ يۈكسە كلىككە كۆتۈرۈپ  
بایان قىلىمۇ. بۇ داستاننىڭ مۇئەللېپى بولغان ئەممەد زىيائىي  
بىزىنىڭ كۆز ئالدىمىزدا يۇقىرىقى پىكىر - ئىدىيىلىرى بىلەن يەن  
دىداكتىك شائیر سۈپىتىدىمۇ گەۋەدىلىنىدۇ.

## 11. داستانديكى لىرىك تەركىبلىر

داستانىكى لىرىك تەركىبلىر دېگەندە بىز ئاساسەن شائىرنىڭ داستانغا قىستۇرۇپ بەرگەن شېئرى پارچىلىرىنى كۆزدە تۇتۇق. شائىر داستاندا ئاز بولمىغان لىرىك تەركىبلىرىنى بېرىپ، بۇ ئارقىلىق داستاننىڭ رەڭدارلىقىنى تېخىمۇ ئاشۇرغان ھەم داستان مەزمۇنىنى موللاشتۇرغان. بىز داستاننىڭ بېشىدىن ئاخىرىغىچە بۇنداق لىرىك تەركىبلىرىنى ئۇچرىتىپ بارىمىز. لىرىك تەركىبلىر ئادەتتە غەزەل، قىتىئە، رۇبائى، پارچە، مىسرا قاتارلىق ئەدەبىي شەكىللەرە كەلگەن. داستاننىڭ ئومۇمىي گەۋدىسىدە خۇددى يۈلۈزلازدەك پارلاپ تۇرىدىغان بۇ لىرىك تەركىبلىر ئەسەرنى روشن كلاسسىك داستانلار ئالاھىدىلىكىگە ئىگە قىلغان. لىرىك تەركىبلىرىنىڭ مەزمۇنلىرى ھەر خىل، بېزلىرى داستان ۋەقەلىكى، داستاننىڭ ئاساسى مەزمۇنى بىلەن بىۋاسىتە مۇناسىۋەتلەك، يەنە بېزلىرى بولسا ئۇنداق ئەممەس. داستانىكى بۇ لىرىك تەركىبلىرىنىڭ مەزمۇنى ئومۇمەن خېلى چوڭقۇر ھەم ماھىيەتلەك بولۇپ، ئۇلاردا شائىرنىڭ لىرىك ھېسسىياتى، مۇھىم مەسىلىلەر ھەققىدىكى مۇلاھىزە - مۇھاكىملىرى، ئەخلاقىي - پەلسەپىۋى پىكىرلىرى، ھايات تەجربىلىرىنىڭ خۇلاسلىرى ئىپادىلەنگەن. بۇ لىرىك تەركىبلىرىنىڭ بەدىئىلىكىمۇ خېلى يۇقىرى بولۇپ، ئۇلاردا بەدىئىي پاساھەت ۋە ماھارەت ئوخشىمىغان دەرىجىدە ئىپادىلىنىپ، شائىرنىڭ كېينىكى يىللاردىكى لىرىك شېئىر ئىجادىيەتنىڭ يۇقىرى پەللەسىنى يارانقان. داستانىكى لىرىك تەركىبلىر ئاساسدا ئەممەد زىيائىينىڭ بىر شېئىرلار

توپلىمىنى تۈزۈش مۇمكىن، ئەگەر شۇنداق بىر ئەمگەك قىلىنىسا،  
بۇ ئەمگەك نەتىجىسىدە ئۇيغۇر شېئىرىيىتىدە بىر پارچە ئىپسىل  
لىرىكىلار توپلىمىنىڭ مەيدانغا كېلىدىغانلىقى شەكسىز.  
«رابىيە - سەئىدىن» ئالدى بىلەن بىر پارچە مۇھەببەت

داستانى بولغانلىقى ئۈچۈن، ئۇنىڭدىكى لىرىك تەركىبەرنىڭ خېلى  
كۆپ قىسىمى مۇھەببەت تېمىسىدا يېزىلغان. شائىرنىڭ مۇھەببەت  
ھەققىدىكى لىرىكىلەرى داستان سۇزۇتىغا ياكى داستاندىكى  
پېرسوناژلارغا ماسلاشقان حالدا ئوتتۇرۇغا چىقىدۇ. مۇھەببەت  
ھەققىدىكى لىرىكىلاردا شائىر ھەققىي چىن ئىشقنى، ۋاپادارلىقنى  
ئۈلۈغلايدۇ، زامان زۇلمىنىڭ ئىشق ئەھلەگە كەلتۈرگەن  
زۇلمىدىن دادلىنىدۇ، رابىيە - سەئىدىنىدىن ئىبارەت بۇ ئىشق  
پىداكارلىرىنىڭ سەرگۈزەشت - تەقدىرىگە ھېسىداشلىق قىلىدۇ.  
تۆۋەندە داستاندىكى مۇھەببەت لىرىكىلەرىدىن نەمۇنلەر كۆرۈپ  
ئۆتىمىز:

ئىشق دەردىدە كىم، دەۋرىىدە دەرمان تاپتى،  
پەرھاتىمۇ تىلەپ دەردكە داۋا، تاغ چاپتى.  
تاپمايى داۋا، ئىشق دەردىگە دەرمان ئىزدەپ،  
تاھىرمۇ ئاخىرى باغراشقا قاراپ ئاقتى.  
ئەقلەنىڭ بۇلۇلى ئۇچراتىمىدى ئىشقتەك گۈلىستانى،  
بۇلەك ھېچبىر گۈلىستان، ئاچىمىدى بۇ خىلدا رەيھانى.

لېكىن، شۇ نەرسىگە ئەپسۇس ئېرۇركىم بۇ گۈلىستاندا،  
چىن ئىشق سۈرمىدى ھەرگىز، خۇشال بىرلەھەزە دەۋرانتى.  
ئاجايىپ بىر گۈلىستانكىم، گۈلنىڭ ھىدىلىرى ئېيلەر،

تۈزەلمىس حالدا بىخوت، ئاشقى-بۇلبۇل خۇش ئەلهانى. بۇ گۈلزارنىڭ تاماشاچىلىرى ئۇچرار ئەجەب دەردىكە، پەلەكمۇ يانچۇقىدا قويىغان بۇ دەردىكە دەرمانى. داۋانى ئىستىگەنلەر دۇر خەۋەرسىز مۇشۇ ئەسراردىن، تاپالمايدۇ داۋا دەردىكە ئەگەرچە تاپسا لوقمانى. داستاندىكى لىرىك تەركىبلىر ئىچىنده رابىيەگە بېغىشلانغانلىرىمۇ ئاز ئەمەس. يۇقىرىدىمۇ تىلغا ئالغىنىمىزدەك، ئەممەد زىيائىي رابىيە ئوبرازىنى ناھايىتى كۆڭۈل قويۇپ ياراقان، رابىيەنى ئەڭ ياخشى تەرىپىلەر بىلەن تەرىپىلەپ، ئەڭ يېقىملىق سۆزلىرى بىلەن سۈپەتلەگەن. شائىرنىڭ رابىيەگە بولغان ھېسىياتنىڭ قانچىلىك دەرىجىدە كۈچلۈك ئىكەنلىكىنى رابىيە ھەققىدە يېزىلغان ھەر بىر مىسرادىن ناھايىتى ئېنىق كۆرۈۋەغلى بولىدۇ. شائىر داستاننىڭ ئاساسى گەۋدىسىدە رابىيە ھەققىدە كۆپ يېزپلا قالماستىن، بىلكى يەنە لىرىك تەركىبلىرىدىمۇ رابىيەنىڭ گۈزەل قىياپتىنى، باي روھى دۇنياسىنى، قەيسەر خاراكتېرىنى كۆپ تەرىپىلەگەن. بولۇپمۇ شائىر ئۇنىڭ قەيسەر خاراكتېرى، ھەققىي ئاشقىلارغا خاس ۋاپادارلىقىنى مەدھىيەلەپ، ئۇنى ئۇيغۇر قىزلىرىنىڭ ئۇلگىسى، تىللاردا داستان بولۇشقا مۇناسىپ مەشۇق دەپ قارىغان. ئۇ رابىيە ھەققىدىكى لىرىكىلارنىڭ بىرىنى مۇنداق يازغان:

ئى پەرى ئايىدۇر خىجىل، ھەر لەھەزە رۇخسارىڭ كۆرۈپ،  
ھۆسن باغبانى قىلۇر رەشىك، ھۆسن گۈلزارىڭ كۆرۈپ.



دل قارا ۋەھشىي رەزىللىر بىر قىيا كۆز سالىمىنى،  
چىن مۇھەببەت ئالىمنى قوزغۇغان زارىڭ كۆرۈپ.

سەن ماڭا سۇندۇڭ ۋاپادىن دەستە دەستە گۈل ئۆزۈپ،  
قالدى ھەيران بۇ پەلەك، قىلغان ۋاپالىرىڭ كۆرۈپ.

قىلىمسىۇنكىم ساڭا تەھسىن، ئاپىرنىن قەشقەر قىزى،  
ئەھەد ۋاپا گۈلزارىدىن ئۆزگەن بۇ گۈللەرىڭ كۆرۈپ.

قۇل ئېرۇر مىڭ دىل ساڭا لېكىن ئەمەس ھۆسنىڭ ئۈچۈن،  
بىلکى قۇلدۇرلەر ۋاپالىق، رەڭىگى رۇخسارىڭ كۆرۈپ.

شۇنىسى بىزنىڭ ئالاھىدە قىزىقىشىمىزنى قوزغايدۇكى،  
ئەھمەد زىيائىي رابىيە ھەققىدىكى لىرىكىلارنىڭ ھەممىسىنى  
دېگۈدەك ناھايىتى ياخشى يازغان، بۇ ھەقتىكى لىرىكىلار قىزغىن  
ھېسىيات، ھۆرمەت - قايىللۇق، ھېسداشلىق قىلىش  
خاراكتېرىگە ئىگە بولغان. شائىر رابىيە ھەققىدىكى ھەر بىر  
ھالقىلىق مەسىلىگە تولىمۇ ئەستايىدىللىق بىلەن قارىغان، ھەتتە  
رابىيەنىڭ سەئىدىن ئۇقۇشقا كەتكەن چاغدىكى ئۇنىڭدىن ئايىرلىشىر  
ئازابى پەيدا قىلغان ھېسىياتىنى ئىپادىلەپمۇ مۇنداق بىر پارچا  
ئېسىل لىرىكا تۈزگەن:

گۈزەل قىز كۆڭلىنى باستى ئۆزى بىلمەيدىغان بىر غەم،  
ۋۇجۇدى گۈللىكىنى چىلىدى قىلىدى تمام بەرھەم.

ئېقىپ نەرگىس كۆزىدىن گۈل يۈزىگە قەترە-قەترە ياش،  
قىزىل گۈل بەرگىگە ئانداقكى قوندى دانئىي شەبىھەم.

دېلىدا ئوت، كۆزىدە ياش ۋە لېكىن شۇ ئاجايىپكىم، بۇ ئوتتىڭ يالقۇنى ئارتىنى، قويۇلغانسېرى كۆزدىن نەم.

گېجەك ساچىغا ئوخشاش كۆڭلىگە مىڭ-مىڭ تۈگۈن چۈشتى، قەيەرە بىر تېۋىپكىم قىلسا ئىشقىنىڭ دەردىگە مەلھەم.

بولۇر ھەر دەركە بىر دەزمان ۋە لېكىن سۆيگۈ دەردىگە، ۋىسالدىن باشقا بىر ئەمچى قىلالامدۇ ئۇنىڭغا ئەم.

پېتىمەدۇ يار ۋەسلىگە، كېتىمەدۇ ياكى ئارماندا، مۇھەببەت ئەھلىگە بۇ سىر ئىرۇر سىرلار ئارا مۇجوھەم.

داستاندىكى لىرىك تەركىبلىرىدە يەنە شائىرنىڭ ھايات ھەققىدىكى چوڭقۇر مۇلاھىزلىرى ئىپادىلەنگەن. بۇ مۇلاھىزلىرىنىڭ بەزلىرى ئەخلاقىي - دىداكتىك تۈس، بەزلىرى پەلسەپىۋى تۈس ئالغان. شائىر بىر قىتئەسىدە ھاياتلىق ھەققىدىكى ئىزتىراپلىق قارىشىنى مۇنداق ئىپادىلەنگەن:

ئەجەب بىر سىرکى، دۇنيادا مۇراديڭچە يۈرەلمەيسەن،  
جاھان گۈلزارىدىن كۆتكەن گۈلۈڭنى ھېچ ئۆزەلمەيسەن.  
دىلىڭغا بىمۇراتلىقتىن تىكىنلەر سانجىلۇر ھەردەم،  
يانا ئۇشبو تىكىنلەردىن ئۇمىدىڭنى ئۆزەلمەيسەن.

يەنە بىر غەزلىدە شائىر ھاياتقا مۇنداق قارايدۇ:

پەلەك تاقىغا ھەر تاڭ كەچ، شەپەقتىن خەت يازار دەۋران، ئۇنىڭ مەزمۇنى شۇدۇركىم، بۇ كۈن تاڭلا ئەممەس يەكسان.



سولاشقان ۋاقتىسىز قانچە چىرايلىق ياشىنغا كۈلەنلىك  
قۇرۇق قاقدىش بولۇر ئاخىر باراقسان كۆكلىگەن ئارمان  
باھار، كۆز، قىش ۋە ياز، كۈن، تۈن، سوغۇق، قېرى، ياشلىق...  
مۇشۇنداق بىر ئۆزگىرىشچان مۇھىت ئىچىرە ياشار ئىنسان.

كىشى تەدبر قىلۇر ئەمما، بۇ تەدبر ھەم يانا چەكلىك،  
دېمىدك كۆك قەسرى ئاستىدا ھيات سورمەك ئەممەس ئاسان.

شۇڭا تائىغا ئوخشاش دەۋراندىن نېمە يۈز بەرسە سەن كۈلگىل،  
نەكىم دۇنيا ھەمىشەدۇر ماكانى ئارزو - ئارمان.

ئەھمەد زىيائىي بىر ۋەتهنپەرۋەر، خەلقىپەرۋەر شائىر. ئۇنىڭ  
ۋەتن، خەلقە بولغان چەكسىز ھۆرمىتى، مۇھەببىتى،  
مەسئۇلىيەتچالقى داستاندا خېلى گەۋدىلىك ئىپادىلەنگەن. شائىر  
ۋەتن، خەلقنى ئوتلۇق ھېسىيات بىلەن مەدھىيلىكىن،  
كۈيلىگەن، ئۇنىڭ تارىخى، مەدەننیتى ھەققىدە كۆپ تەرىپلەرنى  
قىلغان، شۇنداقلا يەنە خەلقىمىزنىڭ شۇ دەۋردىكى جاھالەتلىك،  
زۇلمەتلىك رېئاللىقىغا ئېچىنپ، ئۆزىمىزدىكى ئىللەتلىرىنى تەقىد  
قىلىپ، مىللەتنىڭ ساپاسىنى ئۆستۈرۈش، مىللەتنىڭ تەقدىرىگە  
كۆڭۈل بۆلۈش مەسىلىلىرى ھەققىدە ئويلانغان. تارىخ بىلەن  
رېئاللىقى روشن سېلىشتۈرما قىلىپ كۆرسىتىش ئارقىلىق،  
خەلقنى ئۆزى ھەققىدە ئويلىنىشقا، گۈزەك كېلەچەك يارتىش  
ئۈچۈن كۆرەش قىلىشقا ئىلها ملاندۇرغان. شائىرنىڭ داستاندا  
يازغان مىللەت ھەققىدىكى مۇهاكىمىلىرى ھەققەتەن ئاكتىپ  
ئەھمىيەتكە ئىگە ئىدى. شائىر بۇ ھەقتىكى بىر لىرىكىسىدا مۇنداق

يازغان: ملاجىئ لەختىشلۇر قىلىا بىي مەھاتە ئىستېتىغان نىقشاكەم  
ئى ئۇيغۇر شانلىق تارىخىڭ پۇتۇن تىللاردا داستانىدۇر،  
جاھان تارىخىدا ئۆچمەس قىلىپ مەڭگۈ يېزلىغاندۇر.

قدىمىلىكتە مىلادىنى ئارتتا قالدىرۇپ كەتكەن،  
نەچە ئون ئەسىر مۇقەددەم دەۋر تاشىغا ئوي يولغاندۇر.

بۇيۈك ئىجادا لىرىڭىنىڭ ئىجتىهادى ئەمگىكى بىرلە،  
بايازان، تاغ، قۇملۇقلار، بۇگۈن ئاۋات گۈلىستانىدۇر.


من ئۇيغۇرمەن دېگەن نام بىرلە ماختانسالىڭ تامام ئەرزىز،  
ندىكمىم ھەر ساھىدە بىر ئىقتىدار سەندە ناماياندۇر.

سېنىڭىدە خاس يۈسۈپ ھاجىپقا ئوخشاش كاتتا شائىرلار،  
قەلەمكەشلەر بۇنىڭدىن ئون ئەسىر ئاۋال يارالغاندۇر.

خېجل قىلىپ مۇھىبىت ئالىمىدە لەيلى - مەجنۇنتى،  
رابىيە - سەئىدىنگە ئوخشاش ئىشق قۇربانى كۆرۈلگەندۇر.

ئاتام شۇنداق ئىدى دەپ ماختىنىپ يۈرسەڭلا ئىش پۇتمەس،  
ئۇلار شۇ شانۇ شەۋىكەتنى غەيۈرلۈقتىن قازانغاندۇر.

شىقىلىق ئىشتىھار ئىپلىك لەپەتىلىپەن قىشى ئەنلىكلىرى  
پېسىتىلا ئەنلىكلىرى ئەنلىكلىرى ئەنلىكلىرى ئەنلىكلىرى  
پېسىتىلا ئەنلىكلىرى ئەنلىكلىرى ئەنلىكلىرى ئەنلىكلىرى



## 12. داستاندا يۈسۈپ خاس ھاجىپىنىڭ ئۇلغىلىنىشى

كېيىنكى دەۋرلەردىكى ئەدبىلەرنىڭ ئۆزىدىن بۇرۇن ياشاپ كاتتا ئىجادىيەت نەتىجىلىرىگە ئېرىشكەن، روشن ئىجادىيەت ئالاھىدىلىكىگە ئىگە بولغان كلاسىك ئەدبىلەردىن، ئۇلارنىڭ ئەسمەرلىرىدىن، ئىجادىيەت ئالاھىدىلىكلىرىدىن ئۆگىنىشى، ئىلها مىلىنىشى ئەدەبىيات تارىخىدا كۆپ ئۇچرايدىغان بىر خىلار ئومۇمىي ئەھۋال بولۇپ ھېسابلىنىدۇ. بۇنداق ئەھۋال ئۇيغۇر ئەدەبىيات تارىخىدىمۇ خېلى گەۋدىلىك حالدا مەۋجۇت. ئوخشىمىغان دەۋر ئەدبىلىرى ئىجادىيەتكە نىسبەتنەن تۇرتىكىلىك رول ئوينايىلا قالماستىن، بىلكى يەنە ئەدەبىياتشۇناسلىق ئۇچۇنۇ مۇھىم تەتقىقات تېمىلىرنىڭ بىرى بولۇپ ھېسابلىنىدۇ.

بۇگۈنكى زاماندا ياشاپ ئىجادىيەت بىلەن شۇغۇللانغان ئەدبىلىرىمىز ئىچىدە كلاسىك ئەدەبىيات بىلەن بولغان مۇناسىۋىتى، كلاسىك شائىرلىرىمىزدىن ئۆلگە ئېلىشى ئالاھىدە گەۋدىلىك بولغانلىرىنىڭ بىرى ئەھمەد زىيائىي بولسا كېرەك. ئۇنىڭ ئابدۇرپەھىم نىزارى بىلەن بولغان مۇناسىۋىتى ھەققىدە بىز يۇقىرىدا مەحسۇس توختالدۇق. ئۇنىڭدىن باشقا يەنە ئۇنىڭ يۈسۈپ خاس ھاجىپ بىلەن بولغان ئەدەبىي مۇناسىۋىتىمۇ ناھايىتى قويۇق. ئەھمەد زىيائىي يۈسۈپ خاس ھاجىپىنىڭ «قۇتادغۇ بىلىك» ناملىق بۇ شاھانە ئەسىرى بىلەن 40- يىللاردىلا تونۇشقان. بۇ ھەقتە

ئەھمەد زىيائىي ئۆز ئەسلامىسىدە مۇنداق دەپ يازغان: «...  
 شۇنداق قىلىپ 1948- يىلى مەن مەركىزى قانۇن تۈزۈش  
 پالاتاسىنىڭ ئازاسى بولۇپ، نەنجىڭگە سەپر قىلدىم. نەنجىڭگە  
 بېرىش ئۈچۈن ئۇرۇمچىگە كەلگىنىمە، مېنى ھەممىدىن بەك  
 خۇشال قىلىدىغان مۇنداق بىر ئىش بولدى: مەن ئەقلىمگە كېلىپ  
 شۇ كۈنگىچە كۆرۈشنى ئارزو قىلىدىغان ۋە كۆرەلمىگەن ئىككى  
 نادىر ئەسەر — «تۈركى تىللار دىۋانى»، بىلەن «قۇتادغۇ بىلىك»،  
 نى ئۇرۇمچىدىكى «يۈسۈپ خاس ھاجىپ كۆتۈپخانىسى»، دا كۆرۈشكە  
 مۇيەسسەر بولدۇم. بۇ كۆتۈپخانىدىكى كىتابلارنىڭ كۆپىنچىسى  
 ئۇيغۇر - تۈرك تارىخىغا ئائىت كىتابلار بولۇپ، شۇ كىتابلارنىڭ  
 ئىچىدە «قۇتادغۇ بىلىك»، نىڭ پەرغانە نۇسخىسى، «تۈركى تىللار  
 دىۋانى»، نىڭ مىسر نۇسخىسىدىن ئۈچ توم بار ئىكەن. مەن  
 نەنجىڭگە بېرىشتىن بۇرۇن شۇ كۆتۈپخانىدا ئۆمرۈمدە تۈنچى قېتىم  
 شۇ گۆھەر ئابىدىلەرنى كۆرۈشكە مۇيەسسەر بولدۇم. كېيىنكى  
 چاغلاردا بىز ئۇيغۇرچە تەرجىمىسىنى ئىشلىگەن «تۈركى تىللار  
 دىۋانى»، بىلەن «قۇتادغۇ بىلىك»، شۇ كۆتۈپخانىدىكى كىتابلار  
 ئاساسىدا ئىشلەنگەن. «ئەھمەد زىيائىينىڭ بۇ ئەسلامىسىدىن بىز  
 ئۇنىڭ «قۇتادغۇ بىلىك» بىلەن قانداق تونۇشقانلىقىنى بىلەلەيمىز،  
 شۇنداقلا ئۇنىڭ يۈسۈپ خاس ھاجىپ ۋە «قۇتادغۇ بىلىك» نى تىلغا  
 ئالغان چاغدىكى ھاياجانلىق ھېسىسىياتىنى چوڭقۇر ھېس  
 قىلايىمىز. ئەھمەد زىيائىي كېيىن «قۇتادغۇ بىلىك» نىڭ ھازىرقى  
 زامان ئۇيغۇر تىلىدىكى نەزمىي يەشمىسىنى ئىشلەشكە قاتناشتى،  
 مۇشۇ جەرياندا ئۇنىڭ يۈسۈپ خاس ھاجىپ ۋە «قۇتادغۇ بىلىك»  
 ھەققىدىكى تونۇشى تېخىمۇ چوڭقۇرلىشىپ، نەتقىجىدە بۇ شائىرغا،  
 بۇ شاهانە ئەسەرگە بولغان ھۆرمىتى، قايىللەقى تېخىمۇ يۇقىرى  
 كۆتۈرۈلدى. شۇڭا، يۈسۈپ خاس ھاجىپ ۋە «قۇتادغۇ بىلىك»  
 دېسە ھاياجاندىن ئەھمەد زىيائىينىڭ قەلبى لەرزىگە كېلىپ



كېتىدۇ. بۇنداق ئەھۋال «رابىيە - سەئىدىن» داستانىدا يۈسۈپ خاس گەۋدىلىك ئىپادىلەنگەن بولۇپ، بۇ ھەقته مەخسۇس توختالىسىڭ بولمايدۇ.

ئەھمەد زىيائىنىڭ «رابىيە - سەئىدىن» داستانىدا يۈسۈپ خاس ھاجىپنىڭ ئىسمىنى كۆپ يەرde تىلغا ئالىدۇ. ئۇ قەشقەردىن چىققان ئالىم - ئەدىبلەر ھەققىدە سۆزلىپ، يۈسۈپ خاس ھاجىپقا كەلگەندە قاتتىق ھايىجان بىلەن مۇنداق مىسرالارنى يازىدۇ:

ئۆتۈپتۇن قانچە - قانچە دەۋر - دەۋران،  
بېرىپ قەشقەرde مېۋە ئىلىم - ئىرپان.  
ناھايىت كۆپ ئەدب - ئالىم يېتىشكەن،  
يېزىپ نادىر ئەسىرلەرنى كېتىشكەن.

بۇ جايىدا پەيلاسوب يۈسۈپ خاس ھاجىپ،  
خەزىنە يادىكار قىلغان ئاجايىپ.

يېزىپ چىققان ئۇ «قۇتادغۇ بىلىك» نى،  
قىلىپ پەزلىگە قايىل كۆچىلىكىنى.

دېسە دۇر، دۇر ئەمەس قىممەتتە شۇنچە،  
دېسە بال، بال ئەمەس لەززەتتە ئۇنچە.

باھار دېسە باھارنىڭ بار خازانى،  
دېسە گۈل يوق قىلالماس كۆزلەر ئانى.

خازانىسىز مانا شۇنداق بىر گۈلىستان،  
ئۇنۇپ قەشقەرde بولغاندۇر باراقسان.

ئۇنى تەڭلەشتۈرۈپ بولماس قۇياشقا،  
ئەسىرنىڭ تەسىرى، قىممىتى باشقا.

يۇقىرقى مىسرالاردىنمۇ كۆرۈنۈپ تۇرۇپتۇ، ئەھمەد

زىيائىنىڭ يۈسۈپ خاس ھاجىپقا ۋە «قۇتادغۇ بىلىك» كە بولغان

چەكسىز ھۆرمىتى، قايىللېقى ۋە كۈچلۈك ھاياتىنى باشقا شائىر - يازغۇچىلارنىڭ ئىجادىيىتىدە بۇ دەرىجىدە ئۇنداق روشىن، گەۋدىلىك ئۇچراتماق ھەقىقەتنى تەس. يەنە شۇنىمۇ ئالاھىدە تىلغا ئېلىش كېرەككى، ئەممەد زىيائىي داستاندا يۈسۈپ خاس ھاجپىنى ئۇيغۇرلارنىڭ مەشھۇر ئالىمى، داڭلىق شائىرى سۈپىتىدىلا ئەمەس، بىلكى يەنە ئۆزىنىڭ ئۇستازى، ئۈلگىسى سۈپىتىدە كۆرگەن. شۇنداقلا «قۇتادغۇ بىلىك» نىمۇ ھاياتلىقنىڭ پەلسەپىۋى دەستۇرى، كىشىلەرگە توغرا يول كۆرسەتكۈچى ماياك سۈپىتىدە تىلغا ئالىدۇ. شۇڭا، ئۇ پۇتۇن داستاندا يۈسۈپ خاس ھاجپىنىڭ نامىنى چەكسىز ھۆرمەت بىلەن كۆپ تىلغا ئالىدۇ ھەم داستاننى «قۇتادغۇ بىلىك» نىڭ ئېسىل نەزمىلىرى بىلەن زىننەتلىهيدۇ. پۇتۇن داستاندا «قۇتادغۇ بىلىك» نىڭ مىسرىلىرى كۆپ ئۇچرايدۇ. «قۇتادغۇ بىلىك» پارچىلىرىنى شائىر داستاننىڭ ھەر بىر بابغا ئېفيگراف قىلىپ ئالىدۇ ياكى بايلارنى «قۇتادغۇ بىلىك» نەزمىلىرى بىلەن خۇلاسلەيدۇ. زۆرۈر تېپىلغان جايىلاردا:

«كېرەك بىلمەك نە ئېيتىلغان بۇ ھەقتە،  
بۇيۇك مىراس «قۇتادغۇ بىلىك» تە.»

«بىگەندەك مىسرالارنى قىستۇرۇپ، كېتىپ بېرىۋاتقان سۇژىتنى، مۇهاكىمە قىلىتىۋاتقان مەسىلىنى ۋە باشقىلارنى «قۇتادغۇ بىلىك» ئە ئوتتۇرۇغا قويۇلغان ھايات ھەقىقەتلەرى، پەلسەپىۋى - ئەخلاقىي يىكىر - ئىدىيىلەر ئاساسىدا چۈشەندۈرىدۇ ياكى شەرھەيدۇ. ئەممەد زىيائىي داستاننىڭ ئاخىرقى قىسىملىرىغا كەلگەندە، قېرىلىقىن زارلىنىپ، ياشلىقنى سېغىنغاندا يەنلا يۈسۈپ خاس ھاجپىنى تىلغا ئالىدۇ ۋە «قۇتادغۇ بىلىك» تە شۇ ھەقتە يېزىلغان نەزمىلەردىن تەسەللى تاپىدۇ: «ئەنلىك قەلەمەنچە» مۇ لەپىپەلەنەنلەپ غەنۇمەن ئەلمىتىلىپ

نە سود! قانچە چەكسەڭمۇ ھەسرەت - نادامەت  
نەچە چەكسەڭ ئاھ دەردى، ئۆزىنى ياداتتىڭ  
بۇۋاڭ خاس ھاجىپىمۇ يېگىن كۆپلەپ ئەپسۇس،  
«قۇتاڭغۇ بىلىك» نى ئوقۇغان بولاتتىڭ؟

...

بۇۋاڭمۇ ئۆتۈپتۇ چېكىپ شۇنچە ھەسرەت،  
سەن ئەمدى ئېچىنپ نېمەمۇ تاپاتتىڭ؟!

سەن ئەمدى ئېسىلغىل ئىجات رىشتەسىگە،  
شۇ رىشتىنى تۇتساڭ ئۆمۈرنى ئۇزارتتىڭ.

ئەگەر پايدىلىق بىر ئىجاد قىلا ئالساڭ،  
يۈسۈپ خاس ھاجىپقا ئوخشاش مەڭگۈ ياشايىتتىڭ.

## 13. شائيرغا، داستانغا مۇناسىۋەتلىك بەزى ئۇچۇرلار

ئەممەد زىيائىنى مەزكۇر داستاندا بىز يۇقىرىدا كۆرۈپ ئۆتكەن مەلۇماتلارنى بېرىش بىلەنلا چەكللىنىپ قالماي، ئۆزىنىڭ ھايات سەرگۈزەشتىلىرىگە، جۇملىدىن بۇ داستاننى يېزىشقا مۇناسىۋەتلىك بولغان بەزى ئۇچۇرلارنى بەرگەن، شۇنداقلا يەنە ئۆزىنىڭ مەزكۇر داستان ھەققىدىكى بەزى قاراشلىرىنى ئوتتۇرۇغا قويغان.

شائىر داستاندا ئۆزى ھەققىدە يازغان ۋاقتىدا ئومۇمن ھاياتنىڭ ۋەتهن - ئەل ئۇچۇن ھېچ ئىش قىلىپ بېرەلمىي، تىلغا ئالغۇدەك تۆھپە قوشالماي مەنسىز ئۆتۈپ كەتكەنلىكىنى تىلغا ئېلىپ، بۇنىڭدىن قاتىقق ئەپسۇسلىنىدۇ ھەم مۇشۇ داستاننى يېزىش ئارقىلىق ھاياتىدىن ئىز قالدۇرماقچى ئىكەنلىكىنى ئالاھىدە ئەسکەرتىدۇ. بۇ ھەقتە شائىر مۇنداق مىسرالارنى يازغان:

قەلەندەر كەل، ساپايىڭنى جاراڭلات،  
دىلىمىنى داغى غەپلەتتىن يېراقلات.  
ئېرۇرەمن بىر ھەۋەس لېيىغا پانقان،  
بولۇپ غاپىل ماڭار يۈلىنى يوقانقان.  
نە بىر خىزمەت قىلالىمىدىم ئېلىمگە،  
نە بىر ھەسسە قوشالىمىدىم بىلىمگە.  
تۇغۇلۇپەن ھەجىبەمۇ شۇم پېشانە،  
مالامەت تېشىغا بولدۇم نىشانە.

ۋەتەن گۈلزارغا بىر قۇيمۇدۇم سۇ،  
مېنىڭدىن رازى بولماس بىلەمن ئۇ.  
قىلالىمىسىمۇ خىزىمەت ئۇڭا گەرچە،  
دىلىمدا ساقلىدىم مېھرىنى شۇنچە.

شۇڭا، كۈيلەپ ۋەتەننىڭ ئاشقىنى،  
قىلاي دەپ ئۇنۇتولماس تارىخىنى.  
چۈمۈپ پىكىر دېڭىزنىڭ قايىنىمغا،  
ئۇلاب تاڭنى شۇ تاڭنىڭ ئاخشىمغا.  
كۈلۈ گۈلشەن تاماشاسىنى تاشلاپ،  
قەلم قولدا، نەدەي دەپ باشنى قاشلاپ.  
كېتىپ بارارمەن تۆزۈپ قۇرلارنى بەتتە،  
قاڭى خىزىمەت قىلىپ دېگەن نىيەتتە.

شائىر يەنە داستاننىڭ مۇناسىپ جايلىرىدا ئۆزى باشتىن  
كەچۈرگەن قىممەتلەك سەرگۈزەشتىلەرنىمۇ لىزىك چېكىنە  
سۈپىتىدە بايان قىلغان. بۇنداق بايان ئەسەردىكى مۇھىم بىر ئۆچۈر  
سۈپىتىدە ھەقىقەتنەن مۇھىم روللارنى ئويىنغان. مىسال ئۆچۈن  
بىز 5. بابتا تىلغا ئىلىپ ئۆتكەن سەئىدىنىڭ ئۆلۈمگە ھۆكۈم  
قىلىنغان چاغدىكى روھى ھالىتى بىلەن شائىر ئۆزىنىڭمۇ شۇنداق  
قىسىمەتلەرگە دۇچار بولغانلىقىنى بىر لەشتۈرۈپ يازغان مۇنۇ  
پارچىنى يەنە بىر قېتىم كۆرۈپ باقايىلى:

ئۆلۈم خەۋپى كىشىنىڭ باشىغە چۈشىسە،  
ئۇڭا ئۆلتۈرۈش خەۋپىرى يېتۈشىسە،  
قېتىپ قالىدۇ بولۇپ ئۇ بىر قاتتىق تاش،  
تېمىمايدۇ كۆزىدىن، تامچىمۇ ياش.

بۇ داستاننى يېزبۇانقان ئاجىز قول، كەچۈردى مۇشۇ Hallى ئۈچ قېتىم ئۆل.  
پەقتەلا چىقى ئاھ دەردىك يۈرەكتىن، ئۆزىنى توستى ئارتۇق سۆز دېمەكتىن.

شائىر داستاندا يەندە داستاننىڭ بىۋاسىتە بايانچىسى سۈپىتىدە ئوتتۇرغا چىقىپ داستاننى يېزىش جەريانىدا بۇ ۋەقەلىك ھەققىدە تېخىمۇ ئەمەلىرەك، مولراق بىلىم، چۈشەنچىگە ئىگە بولۇش مەقسىتىدە رابىيە - سەئىدىن قەبرىسىنى يوقلىغانلىقىنى، شۇ مەھەللەدىكى پىشىقەدەم دېوقانلارنى زىيارەت قىلىپ، بۇ ھەقتە ماترىيال ئىگەللەنىلىكىنى مەخسۇس سەھىپىدە تىلغا ئالغان.

ئەممە زىيائىي بۇ داستانىدا يەندە نېمە ئۈچۈن رابىيە بىلەن سەئىدىن ھەققىدىكى بۇ مۇھەببەت قىسىسىگە شۇنچىلىك قىزىقىپ قالغانلىقىنى ۋە بۇ قىسسى ئارقىلىق قانداق ئىدىيىنى ئىلگىرى سۈرمەكچى ئىكەنلىكىنىمۇ داستان سەھىپىلىرىدە ناھايىتى ئېنىق قىلىپ ئوتتۇرغا قويغان:

نە حاجت لەيلى - مەجنۇن دەپلا يۈرمەك؟

ۋە يا پەرھادى شىرىنىنى كۆتۈرمەك؟

ئۆزۈڭنىڭ ئاشقىنى ئۈيلىمەمسەن؟

ئۇلارنىڭ سۆيگۈسىنى كۆيلىمەمسەن؟

ۋە تەنپەرۈھەلىك، ئۇيلايمەنكى شۇلدۇر:

ئۆزى ۋە نەرسە سىلە بولسا مەغۇرۇر.

ۋاپاسىز جاھان ئۇ ياخشى ئۇقساڭ،

كېتىرسەن ئاخىرى ھەرقانچە قىلساش.

ئۆلەرسەن تاشلا دۇنيانى دېمەيمەن،

ترش، ياخشى ياشا دۇنيادا دەيمەن.  
 مېنىڭ پىكىرىم ۋە قدستىم شۇ ئەزەلدىن،  
 لېكىن، دەيمەنكى ئۆزەلرەك ئەجەلدىن،  
 ئۆزۈڭدىن قالدۇرۇپ كەت ياخشراق ئىز،  
 يوقاپ كەتمە جاھاندىن، ئۆزۈڭ ئىزسىز.  
 شۇڭا، كۈيلىپ ۋەتەننىڭ ئاشقىنى،  
 قىلاي دەپ ئۇتتۇلماس تارىخىنى.

...

ئەممەد زىيائىي يەنە داستان سەھىپلىرىدە، بۇ ئەسەرنىڭ  
 تۇمن مىسرادىن تەشكىل تاپقانلىقىنى، ئۇنىڭ بەش ئايىدila پۇتۇپ  
 قولدىن چىققانلىقىنى، ئىجادىيەتتىكى بۇنداق تېز سۈرئەت ۋە كاتتا  
 نەتجىگە ئۆزىنىڭمۇ ھەيران قالغانلىقىنى تىلغا ئالغان. بۇ  
 داستاننىڭ ئۆز ئۆمرىدە مۇشۇنداق كاتتا بىر ئەسەرنى  
 ئاخىرقى ئۆزىنىڭمۇ ھەيران قالغانلىقىنى يېزىپ كېلىپ،  
 يېزىۋاللۇغانلىقىدىن خۇشال بولغان، پەخىرلەنگەن، شۇنداقلا  
 دۇنيادىن ئەمدى ئارمانسىز كېتىدىغانلىقىنى جاكارلىغان.

ئەممەد زىيائىي ئۆزىنىڭ بۇ داستاننى يۇقىرى باحالىغان.  
 ئەسەردە تەسوپىرلەنگەن ئاشق - مەشۇقلار قىسىسىنى ھەقىقەتەن  
 تىپىك ئەھمىيەتكە، يۇقىرى قىممەتكە ئىگە دەپ قارىغان، ئەسەردە  
 ئىپادىلەنگەن تارىخقا، مەدەننېيەتكە، ئەدەبىياتقا مۇناسىۋەتلەك  
 مەزمۇنلارنى، پەلسەپتۇ، دىداكتىك پىكىر - ئىدىيىلەرنى ۋە باشقا  
 تەركىبى قىسىملارنى داستاننىڭ مۇھىم مەزمۇنلىرى سۈپىتىدە  
 ئىگەللەشنى تەشەببۇس قىلغان. ئۆزىنىڭ بۇ ئىجادىيەتتىننىڭ  
 ھەقىقەتەن مۇۋەپېقىيەتلەك چىققانلىقىنى مۇئەيىيەنلەشتۈرگەن.  
 شائىر بۇ داستاننى خازانىسىز بىر گۈلىستان دەپ قارايدۇ:

كۆڭۈنىڭ ئىشلى دەيدۇ: ئۇشىو داستان،

خازانسز مه‌گوئلوكتوئر بىر گۈلىستان. قوبۇل قىلماس ئۇنىڭ كۆزىنى باھارى، چاچار خۇش ھىد داۋاملىق لالىزارى.

ئەممەد زىيائىي يەنە كلاسىك داستانچىلىق ئۇسۇلىدىن مېڭىپ، داستان يېزىلغان ۋاقتىنى ئەبجەد ھېسابى شەكىلدا بەرگەن. يېڭى دەۋر داستانچىلىقى ئۈچۈن بۇ بىر يېڭىلىق.

## 14. داستاننىڭ بەدىئىلىك جەھەتنىكى

### بەزى ئالاھىدىلىكلىرى

ئەممەد زىيائىي بۇ داستانى يېزىشتا ئۇنىڭ شەكىل ئامىللەرىدىن كۆرە مەزمۇن ئامىللەرىغا كۆپرەك ئەممىيەت بەرگەن، شۇڭا داستان رابىيە - سەئىدىن ھەققىدىكى ھېكايدىمۇ كۆكەممەل بايان قىلىنغان، باشقا مۇناسىۋەتلەك نۇرغۇن مەزمۇنلارنى ئۆز ئىچىگە ئالغان، مەلۇم چوڭقۇرلۇققا، كەڭلىككە، كۆلەمگە ئىگە بولغان، ئىجتىمائىي - تربىيي ئەممىيەتىمۇ گەۋەدىلىك بولغان قامۇس خاراكتېرىدىكى بىر ئەسەر بولۇپ پۇتكەن. شۇنداقتىمۇ بۇ داستاننىڭ بەدىئىي جەھەتنە قولغا كەلتۈرگەن نەتىجىلىرى ئاز ئەمەس. شائىر بۇ داستاننى ئۆزىگە خاس بەدىئىي ئالاھىدىلىكلىرىگە ئىگە قىلىپ داستاننىڭ قىممىتىنى تېخىمۇ يۇقىرى كۆتۈرگەن. تۆۋەندە داستاننىڭ بىرقىسىم ئاساسلىق ئالاھىدىلىكلىرىنى قىسىقچە كۆرۈپ باقىمىز.

«رابىيە - سەئىدىن» داستانى چوڭ ھەجمىلىك يېرىك ئەسەر. يېرىك ئەسەر لەر ئۈچۈن، بولۇپىمۇ شبئىرى شەكىلدە يېزىلغان ئورۇنلاشتۇرۇش شائىردىن يۇقىرى ماھارەت تەلەپ قىلىدىغان، شۇنداقلا ئەسەرنىڭ مۇۋەپىھەقىيەتلەك پۇتۇش - پۇتمەسلىككە تەسىر كۆرسىتىدىغان مۇھىم مەسىلىلەرنىڭ بىرى بولۇپ ھېسابلىنىدۇ. ئەممەد زىيائىي ئەسەرنىڭ قۇرۇلمىسىنى ھەققىتەن ياخشى ئورۇنلاشتۇرالىغان. ئەسەرنىڭ سۇژىتىنى تەشكىل قىلىدىغان

ئىپىك تەركىبلىرنى مەلۇم ئېستېتىك مەقسەتنى چىقىش قىلىپ تۇرۇپ ماھىرىلىق بىلەن تەشكىللەگەن. شۇڭا، ئەسەرنىڭ قۇرۇلما جەھەتتىكى بىر پۇتونلۇكى ۋە ماھارەتلەرى يالغۇز باش تېمىنى گەۋدىلەندۈرۈش رولىنى ئۇينايىلا قالماستىن، بەلكى يەنە كىشىگە بىر خىل ئېستېتىك لەززەت بەخش ئېتىدۇ. شائىر ئەسەرنىڭ قۇرۇلمىسىنى ئورۇنلاشتۇرۇشتا بايان ماھارەتلەرىنىڭ ئۇنۇمىدىن ياخشى پايدىلاغان، قىستۇرما بايان، چېكىنمه بايان شەكىللەرى ئارقىلىق بەزى تەپسىلاتلارنى يېزىپ، ئەسەرنى ئاز بولمىغان ئېسىل تەپسىلاتلار بىلەن بېيىتقان. شائىر يەنە ئەسەر قۇرۇلمىسىنى تەشكىللەشتە ئىپىك تەركىبلىر بىلەنلا چەكلەنپ قالماي ناھايىتى ئېسىل لىرىك تەركىبلىرنىمۇ ئورۇنلاشتۇرغان. سۇژىت تەركىبىدە ئىپىكا بىلەن بىلە ماڭىدىغان لىرىكا ئەسەرنىڭ بەدىئىي جەلپىكارلىقىنى ۋە ئۇنۇمىنى زور دەرىجىدە ئاشۇرغان.

بىز ئالدىنىقى ماۋزۇلاردا شائىرنىڭ لىرىكىلىرى بىلەن توۇشۇپ چىققانىدۇق. ئۇ لىرىكىلار ھېسابتا داستاندىكى نىسپىي مۇستەقىل تەركىبلىردىن ئىبارەت ئىدى. شائىر داستاندا ئەنە شۇنداق نىسپىي مۇستەقىل لىرىكىلارنى بەرگەندىن سىرت، سۇژىت گەۋدىسىدە يەنە ئاز بولمىغان لىرىكىلارنى يازغان ھەم بۇ لىرىكىلارنى ئەسەردىكى ئىپىكا بىلەن بىر گەۋدە قىلىۋەتكەن. لىرىكا بىلەن ئىپىكىنى بىرلەشتۈرۈپ يېزىش داستاندا ئىزچىلىكلىرىدىن بىرى بولۇپ ھېسابلىنىدۇ. ئەلۋەتتە، لىرىكا بىلەن ئىپىكىنى بىرلەشتۈرۈپ يېزىش بۇ داستاننىڭلا ئالاھىدىلىكى ئەمەس، بۇنى پۇتون ئۇيغۇر داستانچىلىقىنىڭ بىر ئالاھىدىلىكى دېسەكمۇ بولىدۇ. ئەمما، «رابىيە - سەئىدىن» داستاندا بۇنداق بىرلەشتۈرۈش ناھايىتى گەۋدىلىك ھەم مۇۋەپپەقىيەتلەك بولغان. داستاندىكى لىرىك تەركىبلىرنىڭ مەزمۇنى نىسبەتن مول،



لېرىكىلارنىڭ بەزىلىرىدە شائىرنىڭ داستاندىكى مەسىلىمەن، قىچىلىق شائىرنىڭ ئادەم ھەققىدىكى، ھاياتلىق ھەققىدىكى، جەمىشىپەن ھەققىدىكى چوڭقۇر مۇلاھىزلىرى ئىپادىلەنگەن، يەنە بەزىلىرىدە شائىرنىڭ كلاسسىك شەكىلدە ساقىيغا ياكى يارغا قىلغان مۇراجىئىتى ئىپادىلەنگەن، يەنە بەزىلىرىدە شائىرنىڭ مىللەت، ۋەتەن ھەققىدىكى قاراشلىرى ئىپادىلەنگەن. بۇنداق ھەر خىل مەزمۇندىكى لېرىكىلار ئىسمىرگە كۈچلۈك لېرىك كەپپىيات بەخش ئەتكەن. شۇنداق بولغاچقا، مەزكۇر ئىسمىر لېرىكىغا باي داستان بولۇپ پۇتكەن. داستاندىكى لېرىك تەركىبلىر ئىچىدە ئادەم ھەققىدە يېزىلغانلىرىنىڭ بىرى مۇنداق:

تۆرەلگەندۇر ئەجەب فىترەتتە ئادەم، ئۇنىڭدا كۆپلەنگەن سر يوشۇرۇنغان ھەم. كۆرۈش، ھىدلاش، تۇتۇش، تېتىماق ۋە ئاڭلاش، ئەقىل، ئىدرالىك، خىيال، ئىلهاام ۋە ئويلاش. بۇلارنىڭ بارلىقى كىشىدە يېغىلغان، ئۇلۇغ بولغان شۇڭا ھەممىدىن ئىنسان. ئاجايىپتۇر ئۇنىڭكى ئەسلى زاتى، كىچىكلىك بىرلە مەشھۇر دۇر سرافاتى. ئېرۇر بىر زەررە، چوڭ جىسىملار قېشىدا، ۋە لېكىن كاتتا سىرلار بار بېشىدا. كىچىكتۇر ئۇ ۋە لېكىن بارچىدىن زور، شۇڭا ئۇدۇر تەكەببۈر ھەمدە مەغرۇر.

شائىرنىڭ تەسۋىرلەش سەنتىتىمۇ كىشىنى ئۇختىيارسىز قايىل قىلىدۇ. تەسۋىرلەش بەدىئى ئەدەبىياتتىكى ئەڭ ئاساسلىق

ئىپادىلەش ئۇسۇللىرىنىڭ بىرى بولۇپ، ئۇنىڭ قانداق بېرىلىشى ئەسەرنىڭ مۇۋەپپەقىيىتى بىلەن بىۋاستىتە باغلۇنىشلىق بولىدۇ. ئەھمەد زىيائىي ئۆزىنىڭ شېئىرىيەت ئىجادىيىتىدىكى پاساھىتىنى ئەسەردىكى تەسۋىرلەش ئۇسۇلدىمۇ نامايان قىلغان. يۇقىرىدا رابىيە ئوبرازى ھەدقىقىدە توختالغان چېغىمىزدا، شائىرنىڭ رابىيەنىڭ پىروتوقتىپىنى يارىتىشتا ئۇنىڭ پورتىرت تەسۋىرىنى قانداق بىرگەنلىكىنى كۆرۈپ ئۇتكەندۈوق. شائىرنىڭ ئاشۇ تەسۋىرىنى ئەدەبىياتىمىزدىكى پېرسوناژلار پورتىرتىنى كۆرۈپ، باھالىشىمىزغا توغرا كېلىدۇ. شائىرنىڭ تەسۋىرلەش ماھارىتى داستاندىكى ھەربىر تەسۋىر ئارقىلىق نامايان بولۇپ بارىدۇ. شائىرنىڭ تەسۋىرلەش بولسا، يەنە بىرى پېرسوناژلارنىڭ روھىي پورتىرتىنى تەسۋىرلەش بولۇپ ھېسابلىنىدۇ. شائىر دۇنياسىنى تەسۋىرلەش بولۇپ باش قەھريمان رابىيەنىڭ سەئىدىنىڭ روھى دۇنياسىنى، ئۇلارنىڭ ئىچكى كەچۈرمىشلىرىنى تەسۋىرلەشكىمۇ ئالاھىدە ئەھمىيەت بىرگەن. پېرسوناژلارنى تەسۋىرلەشتە بۇنداق ھەم تېشىدىن، ھەم ئىچىدىن تەسۋىرلەشكە ئەھمىيەت بېرلىگەنلىكى ۋە بۇ ئىككىسى ياخشى بىرلەشتۈرۈلگەنلىكى ئۈچۈن پېرسوناژلار ئوبرازى ناھايىتى مۇۋەپپەقىيەتلىك يارىتىلغان. شائىر داستاندا پېرسوناژلار تەسۋىرىدىن باشقا يەنە مۇھىت - تەبىئەت تەسۋىرىنى، ھەرىكەت - تىل تەسۋىرىنىمۇ يۇقىرى ماھارەت بىلەن يازغان. داستاندىكى تەسۋىرلەرنى ئومۇمن پاساھەتلەك، چىن، جانلىق دەپ باھالاش مۇمكىن.

داستاننىڭ بايان ماھارەتلەرنىمۇ ناھايىتى يۇقىرى بولۇپ، بۇ جەھەتتە شائىر كۆپ تىرىشچانلىقلارنى كۆرسەتكەن، بەزبىر



يېڭىلىقلارنى يارانقان. شائير دەسلەپتە لىرىك قەھرىمان — قىسىمەخان بۇلبوۇنى ئوتتۇرغا چىقىرىپ ئۇنى ئەسىرىنىڭ بايانچىسى قىلىدۇ. كېيىنچە قىسىمەخان بۇلبوۇ ئۆلگەندىن كېيىن يەنە پەزىدە لىرىك قەھرىمان — مەن ئوتتۇرغا چىقىپ داستاننى شۇ بايان قىلىپ بېرىدۇ. بۇ بايانچى پۇتون ئەسەرنى ناھايىتى ياخشى بايان قىلىپ بېرىدۇ. بۇ بايانچى ئەسەردە ئوخشىمىغان روللارنى ئالىدۇ: بەزىدە پېرسۇنازلاردىن كىچىك تۇرىدۇ، بەزىدە چوڭ تۇرىدۇ؛ بەزىدە پېرسۇنازلار بىلەن ئوخشاش ئورۇندا تۇرۇپ ئەسەرنى بايان قىلىدۇ. بايانچىنىڭ مۇنداق كۆپ خىل رول ئېلىشى ئەسەرنىڭ مۇكەممەل، تولۇق ئەسەر بولۇپ پۇتوشىنى بەلگىلىگەن مۇھىم ئامىللارنىڭ بىرى بولۇپ ھېسابلىنىدۇ. داستاننىڭ بايان ماھارەتلەرىدىكى يەنە بىر ئالاھىدىلىك شۇكى، شائير ھاياجانلانغان ۋاقتىدا بايانچىنى بىر چەتكە قايرىپ قويۇپ ئەسەرگە بىۋاسىتە ئارىلىشىپ، ئۆزى ھەققىدە، ئۆزىنىڭ ئىدىيىمۇ ھېسسىياتى ھەققىدە بىۋاسىتە بايانلارنى بېرىدۇ.

شائير داستاندا پىكىر - ئىدىيىنى، ئوي - مەقسىتىنى، ھېسسىيات - كەپىيياتىنى تېخىمۇ ئوبرازلىق، جانلىق ئىپادىلەش ئۈچۈن خەلق ئېغىز ئەدەبىياتى شەكلگە مۇراجىئەت قىلغان. شۇنداق بولغاچقا داستاندا بىرقانچە چۆچەك - مەسىل «ھېكايەت» نامى بىلەن بېرىلگەن. بۇ قىستۇرمىلارنىڭ بەدىئىي ئۇنۇمى ناھايىتى يۇقىرى بولغان، شائير بۇ قىستۇرمىلار ئارقىلىق مەلۇم ئىخلالقى - پەلسەپقۇ ئىكىرنى ئىلگىرى سۈرگەن. مىسال ئۆچۈن كۆرۈپ باقىدىغان بولساق، رابىيە سەئىدىنىنى قۇنتۇزۇپ چىققاندىن كېيىن كىشىلەر ئارسىدا رابىيەنى قانداق باحالاش ھەققىدە ھەر خىل گەپ - سۆزلەر تارقالغانلىقىنى تەسۋىرلىگەندە، شائير بۇۋاي بىلەن ئوغلىنىڭ ئېشەككە مىنىشىنى باشقىلار باحالغان مەسىلنى قىستۇرۇپ بېرىپ، ناھايىتى ياخشى بەدىئىي ئۇنۇم يارانقان.

«رابیه - سئىدىن» داستاننىڭ تىل ئالاھىدىلىكى جەھەتتە بىزنىڭ ئالدى بىلەن دىقىتىمىزنى تارتىدىغان بىر ئالاھىدىلىكى شۇكى، شائىر داستاندا قەشقەرنىڭ يېرىلىك، ئېغىز تىلىنى بىۋاسىتە ھەم كۆپ ئىشلەتكەن. بۇ خىلدىكى يېرىلىك تىللار بىزگە ناھايىتى يېقىشلىق تۇيۇلىدۇ. سۆزلەرنى مۇنداق ئىشلىتىشتە بىلکم شائىرنىڭمۇ ئويلىغان بېرى بولسا كېرەك. شائىر شېئىرى تىلىنى ئىشلىتىشتە ئىزچىل پاساھەت قوغلىشىپ كەتمىگەن. لىرىك تەركىبلىرىنى يېزىشتا سۆزلەر ئالاھىدە تاللىنىپ، تاۋلانغۇنى بىلەن، ۋەقەلىكىنى بايان قىلىشتا بەزى ھاللاردا ئادەتتىكى سۆزلەرمۇ ئىشلىتىلىپ، ئادەتتىكىچە مەنا ئوقتۇرىدىغان مىسرالارمۇ تۈزۈلگەن. ئەمما، ئومۇمىي جەھەتتىن قارىغاندا، داستاننىڭ تىلى يەنلا پاساھەتلىك، تاۋلانغان، تالланغان تىل بولۇپ ھېسابلىنىدۇ. داستاننىڭ بىز يۇقىرىدا تىلغا ئالغان مۇۋەپپەقىيەتلىرى ئەمەلەتتە يەنلا تىل ئىشلىتىش جەھەتتىكى مۇۋەپپەقىيەتلىك نەتىجىسىدۇر. داستاندا ھەرخىل بەدىئىي ئىپادىلەش ۋاستىلىرى ناھايىتى ئۇنۇملۇك قوللىنىلغان. پېرسوناژلار ئوبرازىنى يارىتىشتا سېلىشتۇرۇش ئۇسۇلىغا كۆپرەك مۇراجىئەت قىلىپ، پېرسوناژلار خاراكتېرىنىڭ ماھىيەتلىك تەرەپلىرىنى ئېنىق، ئوبرازلىق كۆرسىتىپ بەرگەن. ئەسەردە ئۇنىڭدىن باشقا ئىستىلىستىكىلىق ۋاستىلەرمۇ كىشى قەلبىنى ھاياجانغا سالىدىغان ئىماگلارنى يارانقان:

خىجالەتتىن گويا پاتتى قوياشمۇ، تاغۇ - تاشمۇ. قىزاردى كۆك كانارى، تاغۇ - تاشمۇ.

بۇ كۆكچى، بەس، پۇتۇن تولدى پىغانغا

ئومۇمەن قىلىپ ئېيتقاندا، ئەھمەد زىيائىينىڭ «رسىيە سەئىدىن» داستانى ئۆزىدە نۇرغۇن مەزمۇنلارنى مۇجەسىملى شىۋىزلىرىنىڭ كەن، كۆپ تەرەپلىمە قىممەتكە ۋە ئۆزىگە خاس ئالاھىدىلىكلىرىڭە ئىگە مۇندۇۋەر ئەسەرلەرنىڭ بىرى بولۇش سۈپىتى بىلەن ئەھمەد زىيائى ئىجادىيىتىدە، شۇنداقلا يېڭى دەۋرىدىكى ئۇيغۇر ئەددەبىياتىدا ھەققەتنە ناھايىتى مۇھىم ئورۇن تۇتىدۇ. بۇنداق بىر ئەسەرنىڭ مەيدانغا كېلىشى يېڭى دەۋرى ئۇيغۇر ئەددەبىياتىدىكى زور ۋەقدەلەرنىڭ بىرى بولۇپ ھېسابلىنىدۇ.

III. بىللەس عەمەمە (نەتىجە) «لەپتاھىق، ئۇ رافق»، 1. 1. 1. لەخەلەتلىكى ئىسلەتىرىلىلى ئەنلىكلىكلىقىلىرىنىڭ

رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 2. 2. 2. لەخەلەتلىكلىقىلىرىنىڭ

بىسىك بىر رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 3. 3. 3. لەخەلەتلىكلىقىلىرىنىڭ

بىسىك بىر رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 4. 4. 4. لەخەلەتلىكلىقىلىرىنىڭ

بىسىك بىر رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 5. 5. 5. لەخەلەتلىكلىقىلىرىنىڭ

بىسىك بىر رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 6. 6. 6. لەخەلەتلىكلىقىلىرىنىڭ

بىسىك بىر رەللىپ - 2001 : (لەپتاھىق، ئۇ رافق) «لەپتاھىق، ئۇ رافق»، 7. 7. 7. لەخەلەتلىكلىقىلىرىنىڭ

لەخەلەتلىكلىقىلىرىنىڭ

لەلگەپەرەمامەت نەتەنچە دىرىجىچە ئە.

«مۇيىغا» ئەلىقىئىلىن عەممە، اەللىقىئى پەعلەمة نەنەقەدە  
قوشۇمچە(1)

ئەھمەد زىيائى ئەسەرلىرىنىڭ  
بېلىئۈگۈرافىيىسى

1. ئەدەبىي ئەسەرلىرى: 1938 - يىلى  
پەزىلىلىك بېرىنچىلەنەن ئەللىقىئىلىن

1. «گۈل ۋە بۈلبۈل» (داستان) : ئەھمەد زىيائى 13  
يېشىدا پارس تىلىدا تاماملىغان.

2. «قارا كۈنلەر، نۇرلۇق ھايات» (دراما) : 1938 - يىلى  
پېزىلىغان.

3. «خائىن ۋالىچى ئىتىپى» (دراما) : 1938 - يىلى يېزىلىپ  
ئويinalغان.

4. «رابىيە - سەئىدىن» (ئۆپپرا) : 1943 - يىلى يېزىلىپ  
ئويinalغان.

5. «تۆزىماس چېچەكلىر» (شېئىرلار تۆپلىمى) : 1947 -  
يىلى «قدىقەر گېزىتى» مەتبەئەسىدە بېسىلغان، 1963 - يىلى يەنە  
مىسىردا ئەينەن نەشر قىلىنغان.

6. «لاداخ يولىدا كارۋان» (ساياھەت خاتىرسى) : 1947 -  
يىلى «قدىقەر گېزىتى» مەتبەئەسىدە بېسىلغان، شۇ مەزگىللەرددە  
خەنزۇ، ئېنگلىز، رۇس، ئوردو تىللەرىغا تەرجىمە قىلىپ  
تونۇشتۇرۇلغان.

\* مۇھەممەت تۈرسۇن سىدىق تىيارلەغان: «كتاب مۇنیرى» 1999. يىلىق 3-، 4- قوشما  
سانىدا.

7. «رابیه - سەئىدىن» (شېئرىي رومان) : 1985 - يىلى مىللەتلەر نەشرىياتى تەرىپىدىن نەشر قىلىنغان.
8. «ئەممەد زىيائىي ئەسەرلىرى» (شېئىلار ۋە ماقالىلەر تۆپلىمى) : 1987 - يىلى شىنجاڭ خلق نەشرىياتى تەرىپىدىن نەشر قىلىنغان.
9. «ئىلمىي ئابىدىلىرىمىزنىڭ قۇرغۇچىلىرى - يۈسۈپ ۋە مەھمۇت» (تارىخي داستان) : شىنجاڭ خلق نەشرىياتى تەرىپىدىن نەشر قىلىنىش ئالدىدا تۇرىدۇ.
10. «تۆت قېتىم ئۆلۈپ، بەشىنچى قېتىم تېرىلىگەن ئادەم» (تارىخي رومان) : يېزىشنى باشلىغان، ئەمما تاماملا نىمۇغان.
- ## 2. ئىلمىي تەتقىقات ماقالە - ئەسەرلىرى:
1. «مەدەننېيت ۋە يېڭى قۇرۇلۇش» : «شىنجاڭ گېزىتى» 1943 - يىل 15 - فېۋراڭ سانى.
2. «ياش يازغۇچىلارغا پىكىر» ، «شىنجاڭ گېزىتى» نىڭ 1943 - يىلى نويابىرىدىكى سانلىرى.
3. «ئۇيغۇر ئەلەببىياتدا بولغان خىسلەت ۋە سەنئەت ئۇنچىلىرى» : «شىنجاڭ گېزىتى» 1954 - يىل 13 - ماي سانى.
4. «ۋىجدان ۋە مۇھاكىمە» (پوبلىستىك ئەسىر) : 1947 - يىلى «قەشقەر گېزىتى» مەتبەئىسىدە بېسىلغان.
5. «ئۇيغۇر كلاسسىك ئەدەببىياتنىڭ تەرەققىيات ئېقىمى ۋە ئۇنىڭدىن ئۆگىندىغانلىرىمىز» : «شىنجاڭ گېزىتى» 1957 - يىل 5 - ئايىنىڭ 31 - كۈنىدىكى سانى.
6. «تارىخي مىراس - (قۇتاڭۇ بىلىك)، توغرىسىدا» : «شىنجاڭ ئىجتىمائىي پەنلەر تەتقىقاتى» 1983 - يىللەق 4 - سان.
7. «كلاسسىك ئەدەببىياتمىزنىڭ قەدىمىلىكى ۋە ئۇنىڭ چەت

تىللارنىڭ تەسىرىگە ئۇچراش جەريانى»، «بۇلاق» مەجمۇئەسى 1984 - يىلى 11 - سان.

8. «قۇتادغۇ بىلىك» كىمنىڭ ۋە ئۇنىڭ تلى قايىسى تىل؟»، «قەشقەر پېداگوگىكا ئىنسىتىتۇتى ئىلىملىي ژۇرغىزلى» 1987 - يىلى 1 - سان.

### 3. نەشرگە تەييارلىغان كلاسسىك ئەسەرلەر:

1. «رابىيە - سەئىدىن» (ئابدۇرپەيم نىزارىنىڭ ئەسىرى) : «شىنجاڭ ئەدەبىيات - سەنئىتى» 1957 - يىلى 6 - سان.
2. «زەپەرنامە» (موللا شاكىرنىڭ ئەسىرى) : «شىنجاڭ ئەدەبىيات - سەنئىتى» 1957 - يىلى 7، 8، 9 - سانلىرى.
3. «قۇتادغۇ بىلىك» : باشقىلار بىلەن بىرلىكتە تەييارلىغان، 1984 - يىلى مىللەتلىر نەشريياتى تەرىپىدىن نەشر قىلىنغان.
4. «غازات دەر مۇلكى چىن» : جۇنھىيد بەكرى بىلەن بىرلىكتە تەييارلىغان.

### 4. تەرجىمە ئەسەرلىرى:

1. «رهۋەزەتؤسسىفا، دوستلار گۈلىستانى» : پارسچىدىن تەرجىمە قىلغان.
2. «ئىسلام پەلسەپە تارىخى» : تۈركچىدىن تەرجىمە قىلغان.
3. «قۇتادغۇ بىلىك» ئىندىبىكسى : تۈركچىدىن تەرجىمە قىلغان.
4. «قۇتادغۇ بىلىك» ئىنじۈمىھەلىرى : تۈركچىدىن تەرجىمە قىلغان.
5. «بۇيۈك ھۇن ئىمپېراتورلىقى» : تۈركچىدىن تەرجىمە

قىلغان.

6. «تارىخي رەشدى» : پارسچىدىن ترجمىه قىلغان. يۇقىرىقى ترجمىه قىلىنغان ئىسىرلەر 1970 - 1980 ئاخيرىدىن 1980 - يىلاڭىنىڭ ئىشلەتكەن.

رىالىپىشىتى رەھىت ئەللىكى : «ئۇ بىزىمىتى يىمالىي ئەممەت». 1.

ئۇ شەھەر رەپ്പىر - 7801.

ئەن سەپىتىدە - ئەن سەپىتىدە - ئەن سەپىتىدە - ئەن سەپىتىدە - 2.

ئۇ شەھەر رەھىت - ئۇ شەھەر رەھىت - ئۇ شەھەر رەھىت - 3.

ئۇ شەھەر - 4.

ئەملىك «ئەلمەن ئەندەنگىچە» ئەللىكتى (ئەملىك نىتەقىيەت) «ئەندەن

ئەندەنگىچە - ئەندەنگىچە - ئەندەنگىچە - ئەندەنگىچە - 5.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 6.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 7.

ئەندەنگىچە - ئەندەنگىچە - ئەندەنگىچە - 8.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 9.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 10.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 11.

(ئەندەنگىچە) ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 12.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 13.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 14.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 15.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 16.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 17.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 18.

ئەندەنگىچە - ئەندەنگىچە - ئەندەنگىچە - ئەندەنگىچە - ئەندەنگىچە - 19.

ن لغىلەتەمىسىقىت نەسەرىلىرى : «ئەمەشىپ يېڭىنىڭ» .  
 شەلتىكلىرى - 0781 نەسەرىلىرى : «ئەمەشىپ يېڭىنىڭ» .  
 لەقىلىكلا ن لغاجىپ سەقۇشۇمچە (2) ئەمەشىپ يېڭىنىڭ  
 نەشىرىتلىك

## پايدىلىنىلغان ماترىياللار

1. «ئەممەد زىيائىي ئەسرەلىرى» : شىنجاڭ خەلق نەشرىياتى 1987 - يىلى نەشرى.
2. ئەممەد زىيائىي: «رابىيە - سەئىدىن» داستانى . مىللەتلەر نەشرىياتى 1985 - يىلى نەشرى.
3. ئەممەد زىيائىي: «ئىلمىي ئابدىلىرىسىزنىڭ قۇرغۇچىلىرى - يۈسۈپ ۋە مەھمۇت» (داستاندىن پارچە) شىنجاڭ «قۇتاڭۇ بىلىك» ئىلمىي تەتقىقات جەمئىيەتى باستۇرغان ، 1989 - يىلى باسمىسى.
4. «ئەممەد زىيائىينىڭ ئۆز ھاياتى توغرىسىدىكى ئەسلامىسى» دىلدار ئەزىز نەشرگە تەبىارلىغان . «شىنجاڭ تارىخ ماترىياللىرى» مەجمۇئەسىنىڭ 28-سانى . شىنجاڭ خەلق نەشرىياتى 1990 - يىلى نەشرى.
5. تاهر تالىپ: «ئالىم ۋە ئەدب موللاخۇن ھاجىم توغرىسىدا» «يېڭىشەر تارىخ ماترىياللىرى» 1- تۆپلام.
6. حاجى ئەممەد كۆلتېگىن: «تۈزىماس چېچەكلىر» (مقالات) . «قەشقەر ئەددەبىياتى» ژورنالىنىڭ 1988 - يىلىق 6 - سانىدا.
7. كېرىمجان ئابدۇرپەيم: «ئەممەد زىيائىي ۋە ئۇنىڭ ئىجادىيەتى» . «شىنجاڭ ئۇنىۋېرسىتەتى ئىلمىي ژۇرنالى» 1998 - يىلىق 2 - سانىدا.
8. كېرىمجان ئابدۇرپەيم: «ئەممەد زىيائىينىڭ «رابىيە - سەئىدىن» داستانى ھەققىدە تەتقىقات» . «قەشقەر پىداگوگىكا

- ئىنىستىتۇتى ئىلمىي ژۇرنالى» 1998 - يىللېق 4 - سانىدا 1 / wwwuyghurkitap.com
9. ھەببۇللا ئابدۇسالام: «ئەھمەد زىيائىي ۋە ئۇنىڭ يېرىنەت تاماملانمىغان تارىخي رومانى - «تۆت قېتىم ئۆلۈپ، بەشىنجى تەتقىقاتى» 1998 - يىللېق 4 - سانىدا.
10. ئىمنىجان ئەھمىدى: «ئۇيغۇر ئەدەبىياتى تارىخىدىكى نامايندىلەر». شىنجاڭ خەلق نەشرىياتى 1996 - يىلى نەشرى.
11. نۇر مۇھەممەد زامان: «ئۇيغۇر ئەدەبىياتى تارىخى» (4-قىسىم) شىنجاڭ ماڭارىپ نەشرىياتى 1986 - يىلى نەشرى.

[General Information]

书名=艾合麦德·孜亚依 维吾尔文

SS号=40300703